

UNIVERSAL
LIBRARY

OU_192373

UNIVERSAL
LIBRARY

OUP—391—29-4-72—10,000.

OSMANIA UNIVERSITY LIBRARY

Call No. M 84 Accession No. 11183
Author K. T. S.
Title గంగబోలి, క. త. సి
1121.1 11

This book should be returned on or before the date last marked below.

વાગ્યજ્ઞ

કૃષ્ણાજી પાંડુરંગ કુળકર્ણી

પ્રસ્તાવના

આચાર્ય પ્ર. કે. અન્ને



પ્રકાશન ક્રમાંક ૭૮

ગ. પાં. પરચુરે પ્રકાશન મન્દિર, મુંબાઈ ૪

મૂલ્ય સાડેતીન રૂપયે

प्र का श क
ग. पां. परचुरे
ग. पां. परचुरे प्रकाशन मर्फ
गोरेगांवकर चाल क.
गि र गां व, मुंब अी

आवृत्ति पहिली
ऑक्टोबर १९५२

सर् वा धि का र
कृ. पां. कुलकर्णी
यां चे स्वा धी न

मुद्रक
लि. पु. भागवत
मौज प्रिंटिंग ब्यूरो,
खटाववाडी, गिरगांव,
मुंब अी नं. ४

संकल्प

प्रा. कृष्णाजी पांडुरंग कुळकर्णी हे महाराष्ट्रांतले एक महान् व्युत्पन्न पंडित आहेत. व्युत्पत्तीचे आणि भावाशास्त्राचे ते एक प्रचंड संशोधक आहेत. मराठी साहित्यातील त्यांचे स्थान आणि अधिकार फार मोठा आहे. त्यांचा सारा जन्म अध्ययनात, अध्यापनात, आणि ग्रंथ-लेखनात गेलेला आहे. ‘भावाशास्त्र आणि मराठी भाषा,’ ‘मराठी भाषा: उद्भव आणि विकास’ आणि ‘व्युत्पत्ति-कोश’ ह्या त्यांच्या मौलिक ग्रंथांनी मराठी भाषेच्या शास्त्रीय अभ्यासाचा एक भव्य राजमार्ग बांधून दिलेला आहे. त्या खेरीज भाषा, इतिहास आणि साहित्य ह्या विषयावर संशोधनात्मक आणि विचारप्रवर्तक स्वरूपाचे त्यांचे लेखनही विपुल आहे. पण ते स्फुट आणि प्रांसंगिक असंत्याने मासिकांतील, लेखांच्या प्रस्तावनांच्या किंवा स्वतंत्र पुस्तिकांच्या रूपाने इतर्स्ततः



विखुरलेले आहे. ‘समीक्षक’ मासिकामध्ये ‘धन्वंतरी’ ह्या नांवांनी लिहिलेल्या त्यांच्या किंत्येक साहित्यविषयक टीकालेखामी पुष्कळ विद्वानांचे लक्ष त्या काळीं वेधले होते. पण प्रा. कुळकर्णी हांचा हा विविध लेखनसंसार एकवित स्वरूपांत उपलब्ध नसल्याने त्यानीं केलेल्यां मराठी भाषेच्या आणि साहित्याच्या दीर्घकालीन सेवेची सर्वसामान्य सुशिक्षित महाराष्ट्रीयांना साकल्याने ओळख होणे कठीण होते. अमळनेरच्या महाराष्ट्र साहित्य समेलनाचे यंदा ते अध्यक्ष आल्यानंतर ह्या अडचणीची जाणीव विशेष तीव्रतेने झाली. म्हणून साहित्य, भाषा आणि इतिहास ह्या विषयामधील त्यांचा ‘समग्र वाग्यः’ चार खंडांत प्रसिद्ध करण्याची योजना अंसूरण्यांत येऊन, त्यांतला हा पहिला खंड अमळनेर साहित्य समेल नाच्या सुमुद्रूर्तावर आज प्रसिद्ध होत आहे.

ह्या संग्रहामधल्या कोणत्याही पानावरून सहज दृष्टिक्षेप करणाऱ्यांच्या प्रथम ही गोष्ट लक्षात येईल की हा खरोवरच 'वाचयज' आहे. रिकामटेकड्या वाचकांच्या माहितीसाठी पेटबलेली ही कांहीं गप्यांची 'धुनी' नव्हे. कीं, सहज त्यांतली इकडची 'तिकडची' चार पाने चाळावींत अन् आशय ध्यानांत आत्याचें समाधान मानावें. ज्ञानाच्या पाविच्याचा आणि गांभीर्याचा प्रत्यय पदोपदीं या लेखांमध्ये येईल. प्रत्येक विधानामांगे तपश्चर्येंचे आणि अधिकाराचें फार मोठे सामर्थ्य आहे. अशी वाचकांना जाणीव होईल. त्यांना उटून आणि नीट मांडी घालनच बसावें लागेल. आजच्या लेखामध्ये ज्ञानी आणि व्यासंगीं लेखक फारच थोडे आढळतात. आणि ज्ञानापेक्षां स्वमतांवर आणि युक्तिवादावरच भर देणारें लेखक पुष्कळ. म्हणून वाचकांशी अनुनय करून त्यांची मतें काबीज करण्याकडे त्यांचा रोख विशेष असतों. ह्याचा परिणाम असा झाला आहे कीं वाचकांना कांहीं शिस्त राहिलेली नाहीं. लहर लागली तर ऐकावें. मर्जीस आले तर मानावें. बुद्धील कष्ट देण्याची त्यांना इच्छा होत नाहीं. अन् जरूरही पडत नाहीं. ज्ञान आणि शाळें हीं कोणाचा अनुनय करीत नाहींत. शिष्यत्वाची दीक्षा घेऊन जिज्ञासेने आणि श्रद्धेने त्यांना शारण गेले तरच तीं प्रसन्न होतात. कुल्कण्यांचे सारें आयुष्य अध्यापनांत गेले. त्यांचा व्यवसायच मुळीं प्राध्यापकाचा होता. म्हणून त्यांचा पिंड आचार्याचा झालेला आहे. शिकविष्याच्या वृत्तीने आणि बुद्धीने ते सारें बोलतात आणि लिहितात. कोणताही विषय हार्तीं घेतला तरी तो अर्धवट सांगत नाहींत. किंवा अपुरा ठेवीत नाहींत. मुळापासून शेंड्यापर्यंत त्याची कुळकथा सांगतात. त्याच्या पारंब्यांचा विस्तार कोठपर्यंत पसरला आहे त्याचा इत्थंभूत इतिहास देतात. प्रत्येक अंगोपांगांचे विश्लेषण करावयाचें आणि त्या सर्वांचे संश्लेषण करून नवीन सिद्धांत बांधावयाचा किंवा जुन्या सिद्धांतावर नवीन प्रकाश टाकावयाचा हें त्यांच्या निरूपणांचे वैशिष्ट्य अगदीं ठरून गेले आहे. म्हणून इच्छा असो वा नसो शिष्याची वृत्ति धारण केल्यावांचून वाचकांना त्यांच्या लेखनाचा आस्वाद घेतां येणार नाहीं. ह्या संग्रहांतील कोणताही लेख वाचतांना आपण महाविद्यालळ्यांतील त्यांच्या मराठीच्या एकाद्या तासालाच बसलो आहोत असें वाटतें.

'ज्ञानेश्वरीं'त भौतिक आणि आत्मिक स्वरूपांची चिरंतन मूल्ये आहेत म्हणून तें अक्षर वाच्य आहे, एवढेंच सांगून ते थांबत नाहींत. तर त्या ज्ञानेश्वरांनी वापरलेल्या उपमा दृष्टांतावरून सातशे वर्षांपूर्वीच्या त्या 'सुवर्णयुगां'तील सामाजिक

परिस्थिती कशी होती, त्या वेळी रणवाड्ये कोणती होती, खिया दागिने आणि वस्त्रे कोणतीं वापरीत, शहरात आणि खेळ्यांत घरे कशीं बांधीत येथपासून तो त्या वेळचे लग्नसमारंभ कसे होते आणि लोकांच्या खाण्याचे पदार्थ काय काय होते येथपर्यंत त्या काळच्या महाराष्ट्रीय समाजांचे ते दर्शन घडवितात. महाराष्ट्राचे आद्य पत्रपंडित बाळशास्त्री जांभेकर ह्यांच्या चरित्राचा आणि कर्तृत्वाचा केवळ तपशील ते सांगत नाहीत. तर एकोणीसाच्या शतकाच्या प्रारंभी झालेल्या राज्यक्रांतीने देशात विचारकांति कशी घडून आली आणि त्यामुळे वाढायकारणांत प्रतिभावंतांचे नि बुद्धिमतांचे महाराष्ट्रीयत्व कसें नाहीसें झाले. हें त्या तेजोविहीन काळांचे हृदयद्रावक चित्र ते डोळ्यापुढे उभे करतात. त्या खेरीज अव्वल इंग्रजी काळांमध्ये आंग्ल संस्कृति आत्मसात् करून एतदेशीय संस्कृति टिकिपिण्याची ह्या वेळच्या दिंमूढ शास्त्रीपंडितांनीं जी केविल्वाणी घडपड केली, तिच्या स्वरूपांचे आपल्याला आकलन होऊं शकत नाहीं.

पुरातत्वशास्त्रामध्ये डॉ. रामकृष्ण भांडारकरांनी केलेल्या संशोधनांचे स्वरूप आणि महात्व समजावून सांगतांना पाश्चात्य देशांतल्या सर्व पुरातत्वशास्त्राच्या अभ्यासाचा आणि संशोधनाचा इतिहास ते आपल्यापुढे ठेवतात. एवढेच नव्हे तर भारतातील प्राचीन आणि अर्वाचीन भाषा, संस्कृति आणि इतिहास ह्या विषयांचे कोणकोणत्या पाश्चात्य पंडितांनीं काय काय संशोधन केले ह्याचे यथांबुज वर्णन करून डॉ. भांडारकरांनी निर्माण केलेल्या संशोधनाच्या परंपरा आज महाराष्ट्रांत आणि महाराष्ट्राचाहेर निरनिराळ्या विषयामध्ये आज कोण चालवीत आहे ह्याची इत्थंभूत नांवनिशी त्यांनी देऊन ठेवलेली आहे. इतिहासाचार्य विसुभाऊ राजवाडे हे तर प्रा. कुलकर्णी ह्यांचे गुरुच. मराठ्यांचा इतिहास, मराठी भाषा आणि समाजशास्त्र ह्या विषयांचे ह्या महापुरुषानें आजन्म संशोधन करून त्यांच्या अभ्यासाचा साधनांचा एक प्रचंड पर्वतच महाराष्ट्रांत कसा उभा केला ह्यांचे रसभरित वर्णन तर मोठ्या भक्तिभावानें त्यांनी केले आहे. पण पंचाग्रिसाधन करून जन्मभर प्रखर तपश्चर्या करण्यांचे राजवाड्यांना कारण काय? त्या मागची त्यांची प्रेरणा कोणती? तें आपल्या गुरुच्या अमर कर्तृत्वांचे रहस्य उल्घाडून दाखवितांना त्यांनी सांगितले आहें. शास्त्रांच्या सहाय्यानें इंग्रजाविरुद्ध सामना देणे कठीण. तेव्हां, विद्येच्या आणि संस्कृतीच्या क्षेत्रात इंग्रजांना चितपट करून त्यांना ह्या देशांतून हाकून यावयांचे ही आकांक्षा राजवाड्यांनीं आपल्या मनांत बाळगली. इंग्रजांना पराभूत करण्याच्या जिद्दीने

राजवाड्यांनी महाराष्ट्रांत इतिहासाच्या अभ्यासाची युयुत्सु आघाडी उघडली हें समजल्यानंतर त्या महापुरुषाकडे बघण्याची आपली दृष्टीच समूळ बदलून जाते.

लेकमान्य टिळकांच्या राजकीय कर्तृत्वाचा इतिहास सर्वानांच माहित आहे. आजपर्यंत अनेक लेखकांनी त्याजवर निरनिराळा प्रकाश टाकलेला आहे. पण वेदविद्या आणि वेदांतविद्या ह्या दोन क्षेत्रांतल्या त्यांच्या अपूर्व संशोधनांचें स्वरूप समजावून सांगण्याचा क्वचितच कुणी प्रथन केला असेल. ज्योतिष शास्त्राच्या आधारावर केवळ ओरायन काळ किंवा वेदकाळ टिळकांनी निश्चित केला आणि वेचर अनु मॅक्समुळर ह्या पाश्चात्य पंडितांना 'लंबे' केलें. एवढेंच नव्हे तर खिस्त जन्मापूर्वीच्या सहा हजार वर्षांची त्यानी कालगणना केली. आणि भूरंभ शास्त्राच्या आधारावर 'आर्यांचें मूळ वसतिस्थान' त्यानी थेट उत्तर भ्रुवाजवळ नेऊन ठेविले! टिळकांच्या बुद्धीच्या आणि प्रतिभेद्या ह्या लोकोत्तर चमकाराचीं ओळख करून चायवायाला प्रा. कुलकर्णी विसरत नाहीत हें त्यांचें वैशिष्ट्य आहे. ईश्वरकुण्डाच्या सांख्यकारिकेतील एक गळालेली कारिका टिळकांनी आपल्या बुद्धिमत्तेच्या जोरावर पूर्ण करून सांख्यतत्वज्ञानांवरील अपुरा राहिलेला एक सर्वांत जुना ग्रंथ पूर्ण केला. ह्या हृदयांत अभिमानांचे अनावर भरते उत्पन्न करणाऱ्या गोष्टी प्रा. कुलकर्ण्यांवांचून दुसरा कोणीही सांगू शकणार नाही.

प्रा. कुलकर्णी ह्यांच्या प्रत्येक लेखांत त्या त्या व्यक्तीच्या किंवा विषयाच्या माहितीसंबंधीचे बारीक सारीक तपशील आणि संदर्भ अशा तरक्षुद्र क्रमानें आणि सुसंगतीनें गुंफून मांडलेले दिसतील कीं त्यामुळे वाचक भांबावून किंवा गोंधकून जात नाही. उलट त्या विषयांतील नवीन प्रमेयांचा किंवा त्या व्यक्तीच्या जीवन-रहस्याचा नवा साक्षात्कार शास्त्राचा त्याला आल्हाद वाटतों. कोणत्याही विषयांचे ते तात्पुरतें निरूपण करीत नाहीत. तर त्या विषयासंबंधीची संपूर्ण आणि सांगोपांग कैफियतच ते तुमच्या हवालीं करतात. म्हणजे असुक एक हकीगत मार्गे राहिली आणि तसुक एक मुद्दा वगळला गेला अशी रुखरुखच शिळ्क रहात नाही. उदाहरणार्थ, विक्रम कथेवरील त्यांचा निंबंध वाचा. गेल्या अडीच हजार वर्षांतील संस्कृत, प्राकृत आणि प्राकृतोद्भव भाषांतील सर्व जानपदवाढ्याच्या इतिहासाचा चित्र-पटच त्यानीं वाचकासमोर मांळून ठेवलेला आहे. हा प्रबंध म्हणजे प्रा. कुलकर्णी ह्यांच्या संशोधनीय प्रतिभेद्या परमोच्च विलासच होय. युद्धांत लक्ष्मणाला मूर्च्छा आली असतांना, त्याला शुद्धीवर आणण्याकरतां औषधी वनस्पती घेऊन

यावयाला मास्तीला पाठविष्यांत आले. तेव्हां नुसती तीच वनस्पति न आणतां मास्तीनें द्रोणागिरीचा पर्वतच उच्चलून आणला. तसे प्रा. कुळकर्णीचं आहे. कोणताही एकादा लेख लिहितांना त्या विषयाचा किंवा शास्त्राचा 'द्रोणागिरी'च ते तुमच्यापुढे आणून उभा करितात. नवनवीन माहितींनी, उड्डेखांनी आणि ह्यांची संदर्भांनी दुथ डी भरून चाललेल्या एकाद्या महानदीच्या पात्राप्रमाणे प्रा. कुळकर्णी लेखन पद्धति शांत, गंभीर आणि विशाल वाटते. त्यांत जिज्ञासु अभ्यासकांनी यथेच्छ पोहारें किंवा नौकाविहार करावा. त्या मानानें महाराष्ट्रांतले आजकालचे कित्येक प्रबंधकार निष्कारण खल्लवळणारे अन् 'हातभर लंबीचे उथळ झरे' वाटतात.

प्रत्येक विषयाचा ऐतिहासिक आणि तौलनिक दृष्ट्या विचार करावयाचा हैं प्रा. कुळकर्णी ह्यांच्या लेखनाचें वैशिष्ट्य आहे. त्यांच्या तौलनिक आणि विश्लेषणात्मक पद्धतीचे तेजस्वी नमुने जागेजाग ह्या संग्रहांत विखुरलेले आढळतील. आगरकांच्या चरित्रांचे सार त्यांनी ह्याच पद्धतीनें काढले आहे. चिपळूणकर, टिळक आणि आगरकर ह्यांची तुलना करतांना ते म्हणतात कीं, "विचारसरणी व आचारसरणी ह्यांतील जहालपणांत तिघेही सारखेच होतें. चिपळूणकर टिळकांनी आपल्या जहाल वृत्तीच्या प्रसाराला राजकारण हैं क्षेत्र मुक्र केले, तर आगरकर ह्यांनी आपल्या जहाल वृत्तीच्या प्रसाराला सर्वांगीण सुधारणेचें क्षेत्र मुक्र केले. चिपळूणकर टिळकांनी समाजस्वातंत्र्य व देशस्वातंत्र्य ह्यांचा विशेष पुरस्कार केला तर आगरकरांनी त्याजबरोबर व्यक्तिस्वातंत्र्याचा विशेष पुरस्कार केला. "डॉ. माधवराव पटवर्धन ह्यांच्या गद्यपद्य लेखनांतील गुणांची तुलना करतांना ते लिहितात कीं, "गद्यांत प्रामुख्यानें विश्लेषण किया करावी लागते. तर पद्यांत संश्लेषण किया प्रामुख्यानें करावी लागते. तर्काची कसोटी लावून विषयांच्या निरनिराळ्या स्वरूपांचे कर्कशा विच्छेदन करण्याची आवश्यकता गद्यांत विशेष असते, तर ह्यांच्या उलट रसग्रहणाची कसोटी लावून मोठ्या हल्लवार हातांनी विषयाची विखुरलेलीं स्वरूपें एकत्रित करून त्यांचें रस्य असें संकलन करण्याची आवश्यकता पद्यांत विशेष असते. गद्य लेखन बुद्धी विकसित करून चौकसपणा व चौखंदळपणा उत्पन्न करते, तर पद्यलेखन हृदयाला हांक देऊन उच्च भावना जागृत करते." साने गुरुजी भावनिक उपदेशवादी किंवा उपदेशात्मक भावनावादी आहेत, हें सांगतांना अर्वाचीन ललित वाङ्यायकारांचे त्यांनी जे वर्गीकरण केले आहे, तें अल्यंत मार्मिक आणि मनोरंजक आहे. "प्रा. फडके हे रंजनवादी ललितलेखक तर खांडेकर हे जीवनवादी ललित-

लेखक अत्रे. हे रंजनवादी वास्तवलेखक, तर वरेकर हे प्रमेयवादी वास्तवलेखक. माडखोल्कर हे शुंगारवादी वास्तवलेखक तर पु. य. देशपांडे हे साम्यवादी ललितलेखक. वामनराव जोशी हे हेतुवादी ललितलेखक, तर केळकर व केतकर हे वास्तववादी ललितलेखक.” प्रत्येक वस्तूचे, कल्पनेचे आणि विचाराचे सूक्ष्म तंतू आणि पापुद्रे अगदीं हलक्या हातानें सोलून दाखवावयाचे ह्या आधुनिक विज्ञानांतील विच्छेदनाच्या पद्धतीचा उपयोग साहित्यामध्ये करणारे प्रा. कुलकर्णी हे एकच टीकाकार आम्हांला तरी दिसतात.

एवढे असूनही कोणत्याही शास्त्रीय अन् गंभीर विषयाचे प्रतिपादन किंवा विवेचन जास्तीत जास्त आकर्षक आणि मनोरंजक करण्याचे प्रा. कुलकर्णी ह्यांचे कौशल्य अपूर्व आहे. अथापनशास्त्राच्या अज्ञानामुळे महाराष्ट्रांतल्या पुष्कलशा विद्वानांनी विद्वत्ता त्यांच्या ग्रंथांतच बसून रहाते. सामान्य वाचकांच्या बुद्धीपर्यंत तीं पोहोचूं शकत नाहीं. मानसशास्त्राच्या नि शिक्षणशास्त्राच्या अध्ययनामुळे प्रा. कुलकर्णी ह्यांच्या विद्वत्ताप्रचुर आणि संशोधनात्मक लेखनांत एक नवीनच तेज आणि सामर्थ्य उत्पन्न झालेले आढळून येते. जणु काहीं ‘पंचतंत्रा’ चा विष्णु-शर्माच त्यांनी आपला आदर्श केलेला दिसतो. प्रतिभाशाली ललितलेखकाचे सर्व. गुण, वैशिष्ट्ये आणि लक्कबी त्यांच्या भाषाशैलींत आढळून येतील. शास्त्रीय विषयाच्या विवेचनांतही ते विनोदाचा आणि उपरोधाचा मोळ्या चातुर्यांनें उपयोग करतात. प्रति-भाशाली कलावंतांना भावनौकृत्याचे किंवा उन्मादावस्थेचे जे झटके येतात त्याचे वर्णन त्यांनी किती अचूक अन् मार्मिक केले आहे पहा : “कोणी म्हणे झाडाच्या फांदीच्या येकावर बसून बुंध्याची बाजू कुन्हाडीने तोडतो. कोणी म्हणे कुत्यानें पळ-विलेल्या गव्हाच्या पोळ्या त्याच्या पोटास टोंचतील म्हणून त्याच्या मागें तुपाची वाटी घेऊन धांवतो. कोणी पांखरे आपणास भ्यालीं व उडालीं म्हणून तीं खांद्यावर येऊन स्वेच्छेने खेळेपर्यंत तसाच उन्हांत बसून रहातो. कोणी आपल्या प्रियेच्या महालांतून लोंबकळत असलेल्या नागाला दोर समजून वर चटतो. कोणी रस्त्यांतले खांत्र मोजतो तर कोणी सिगरेट म्हणून जवळ बसलेल्या स्त्रीच्या हाताचे बोट तोंडांत घालून काढीने शिलगावूं लागतो.”

साने गुरुर्जीच्या वाढ्याची लेकप्रियता ही त्यांतील वाढ्यगुणांमुळे त्याला प्राप्त शाली नसून त्यांची राजकीय कीर्ती हैं तिचे खरे अधिष्ठान आहे असा वाद प्रा. फडके ह्यांनी मागें सुरु केला होता. त्या युक्तिवादाचा समाचार घेतांना

आपला सात्त्विक संताप प्रा. कुलकर्णी ह्यांनी किती हळुवारपणे व्यक्त केला आहे बघा. “मी देशसेवा करतो आहे. मी कारावास भोगला आहे म्हणून माझें ललित वाढ्य अद्वितीय आहे” असा दावा साने गुरुजींनी कधीं केला आहे कां? त्यांनी केलेला स्वार्थत्याग, त्यांनी भोगलेला तुरुंगवास, त्यांना पडलेले कष्ट ह्या गोर्धीचा नकळत उपयोग त्यांच्या वाढ्यप्रसाराला होत असेल. परंतु त्यांत त्यांचा इलाज काय? त्यांनी त्यास काय करावें? त्याग, सत्य, यातना, शुचित्व, परहित साधन वैगैरे सामाजिक गुणांची प्रतिष्ठा समाज अद्वाप मानतो, ह्यांत त्यांचा काय दोष? इतर लेखकांच्या वाढ्यप्रसाराला नाही का कळत न कळत इतर गोर्धीचा उपयोग होतो? कुणाला त्यांच्या प्रोफेसरीचा, कुणाला त्यांच्या संपादकत्वाचा तर कुणाला त्यांच्या संपत्तीचा वाढ्यप्रसारासाठी उपयोग हेतोच कीं नाहीं? कांहीं ललित साहित्यिक व कवि तर आपल्या भोवतीं ढोलके बडविणाऱ्या चाहत्यांचा कंपू गोळा करतात, त्याचें काय? तेव्हां लोकसेवा, तुरुंगवास ह्या दुश्यम गोर्धी वाढ्यप्रसमीक्षणांत कोणी आणू नयेत” प्रा. कुळकर्णी ह्यांच्या भाषेंतील ऐट, आवेश अन् बाळजोध सोपेपणा तर कित्येकदा दृष्ट लागण्यासारखा आहे. राजबाडे आणि पोतदार ह्यांची त्यांनी रेखाटलेलीं वैशिष्ट्यपूर्ण शब्दचित्रें एकाच्या नाणावलेल्या ललित लेखकाला तरी इतक्या आकर्षक तऱ्हेनें रंगवतां आली असती कीं नाहीं ह्याची शंका आहे. तेव्हां अनेक साहित्य गुणांनी नटलेली अशी प्रा. कुळकर्णी ह्यांची एक स्वतंत्र भाषाशैली आहे हैं मान्यच करावें लागेल.

अशा तऱ्हेनें अनेक शास्त्रांचा, सिद्धांताचा नि विषयांचा वाचकांना अभिनव साक्षात्कार घडविणारा प्रा. कुळकर्णी ह्यांचा हा ‘वाग्यज्ञ’ आहे. ज्ञानाच्या, विचारांच्या नि भाषेच्या शुद्ध प्रकाशाचें ओजस्वी आणि आल्हादकारक वल्य ह्या ‘वाग्यज्ञ’-भोवतीं पडलेलें आहे. कोणाचेही अंग किंवा हृदय भाजेल असा संताप किंवा दाहकता या ‘वाग्यज्ञ’ त नाहीं. कोणाच्या नाका-डोक्यांतून पाणी आणील असा धूरही कुठे या ‘वाग्यज्ञ’ तून धुमसलेला आढळणार नाहीं. किंवा समाजपुरुषाला खूष करण्यासाठीं आज्ञाजूऱ्या कोणाही अजागळ ‘अजापुत्रा’ ना या ‘वाग्यज्ञ’ समोर बळी दिलेले नाहीं. वाढ्याचीन यशाचें सात्त्विक, पवित्र आणि प्रसन्न वातावरणाच येथे सर्वत्र नांदत असलेले दिसेल. ह्या ‘वाग्यज्ञ’ने महाराष्ट्रांतील ज्ञानोपासकांना नवीन ओजाचा, दृष्टीचा, आणि सामर्थ्याचा लाभ होवो ही प्रार्थना!

मुंबई,

२८ जून १९६८

प्रलहाद केशव अत्रे

१. काव्यानंदाची उपपत्ति

आधुनिक वाढ्याचा ज्या वेळेस आणण उहेलव करितो, त्या वेळेस त्यांतील विचारप्रणाली आणि लेखनशैली, म्हणजे वाढ्याचे आंतर व बाह्य असें द्विविध स्वरूप, आपल्या दृष्टिपुढे आहे हैं उघड आहे; आणि ह्या दोन्ही स्वरूपांत आधुनिक काळांत विलक्षण बदल झाल्याचे आपणांस दिसत आहे. अर्वाचीन मराठी वाढ्याला आरंभ जरी चिपळूणकरांच्या निवंधमालेपासून झाला असला, तरी त्याच्या आधुनिक स्वरूपाला आरंभ १९२० सालापासून झाला आहे. विचार व शैली ह्या दोन्ही बाबतींत १९२० सालापूर्वीचे मराठी वाढ्य आणि नंतरचे मराठी वाढ्य ह्यांत स्पष्ट असा फरक पडलेला दिसून येतो. पहिल्या वाढ्यांत एक वळण, तर दुसऱ्यांत अगदीं भिन्न असें वळण दिसते. पूर्वीच्यांत विचारांची एक दिशा, तर पुढऱ्यांत अगदीं भिन्न दिशा असलेली आपणांस दिसेल. रानडे-चिपळूणकर ह्यांनी अंगलविद्याविभूषित लोकांना स्वत्वाविशर्यी जाणीव करून देऊन त्यांचा स्वाभिमान जागृत केला. टिळ्क-आगरकर ह्यांनी तेच काम समाजाच्या खालच्या थरापर्यंत आणून सोडिले. राजवाडे ह्यांनी विद्वान् लोकांच्या थरांतील लोकांची वैचारिक क्रांति केली. केळकर ह्यांनी महाराष्ट्रांतील बहुजनसमाजांतील बुद्धील प्रमाण धरून व्यवहार आंखणाच्या लोकांच्या विचारांना चालना दिली. परांजपे, खाडिलकर, 'केशवसुत', तांबे ह्यांनी भावनायुक्त लोकांना जागृत केले. वरेरकर ह्यांनी बुद्धिजीवी आणि 'श्रमजीवी अशा दोन्ही प्रकारच्या कामगार लोकांना हालविले. फडके-खाडिकर-अत्रे हे कॉलेजमधील नव्यातरण्या रक्ताला उसळी आणीत आहेत. आपटे-पटवर्धन हे व्यासंगी विद्वानांना मार्ग दाखवीत' आहेत. 'यशवंत', 'गिरीश', प्रभृति मंडळी मराठी काव्यांतील स्वरमाधुर्य व नादमाधुर्य लोकांच्या प्रतीतीस आणून देत आहेत. आधुनिक वाढ्याच्या निर्मितीस अशा रीतीने पूर्वीचे आणि हल्दीचे वाढ्यसहे आपआपल्या परीने हातभार लावीत असल्याचा बाह्य देखावा दिसत असला, तरी त्यांच्या स्वरूपांत जी क्रांति झालेली दिसत आहे तिचीं कारणे दुसरींच आहेत; व तींहि युद्धोत्तर कालानंतर विशेष प्रभावी आणि प्रबल रीतीने दृष्टीस पडतात.

ग कारणांपैकी मुख्य कारण म्हटले म्हणजे पाश्चात्य वाढ्याशीं आपला आलेला

संबंध हें होय. सन १९१४ ते १९२० ह्या दरम्यानच्या काळांत युरोपांत महायुद्ध होऊन सर्व राष्ट्रे खिलखिलीं झालीं. प्रयक्ष युद्धाच्या काळांत जितका त्रास झाल नाहीं त्याच्या किती तरी पट अधिक त्रास युद्धानंतरच्या काळांत झाला. जीवन-कल्हासाठीं घडपड विलक्षण जोराने सुरु झाली. युद्धाने खन्ची झालेली हिंमत पुनः प्राप्त करून घेण्याकरितां सर्व राष्ट्रांत प्रयत्न सुरु झाले. प्रत्येक राष्ट्रांत युद्धां पूर्वीचे दिवस आणि नंतरचे दिवस ह्यांमध्ये जमीनअसमानांचे अंतर दिसू लागले. समाजांतील विचारसरणी, समाजाची राहणी, शिक्षण, व्यवहार, पोशाक, धर्मनीती-संबंधाच्या कल्पना, आर्थिक परिस्थितीवर अवलंबून असणारे सेव्य-सेवकांचे, मालक-मजुरांचे, जमीनदार-कुलांचे संबंध इत्यादि बाबतींत विलक्षण क्रांति घडून आली. पूर्वीचे सर्व विचार पालटून गेले. अठराव्या शतकाच्या अंखेरीस फ्रान्स देशांतील राज्यकांतीने ज्याप्रमाणे सारे युरोपवरंड पार बदलून याकिले, त्याप्रमाणे महायुद्धाने सर्व युरोपवरंड फीनिक्स पक्ष्याप्रमाणे आपल्या रक्षेत्रनु पुनः तजोंतवाने होऊन उठले. साहजिकच युरोपवरंडांतील ह्या स्थित्यंतराची प्रतिबिंबे त्या त्या देशाच्या वाढ्यायांत पडू लागलीं; आणि पश्चिमेकडील वाच्याबरोबर वाढ्यविचारांचे प्रवाह आपल्या देशांत आले. त्या त्या देशांतील स्थित्यंतरांचे केवळ वाढ्याचीन देखावेच आपल्या इकडे आले एवढेच नाहीं, तर ते सिनेमा-रेडियोमार्फत चलचित्रपटावर आपणांस प्रत्यक्ष दिसून व ऐकूं येऊ लागले. पश्चिमेकडील या वाच्याबरोबर आपल्याकडे हि तशा प्रकारचे वारे उत्पन्न झाल्याचीं चिह्ने दिसू लागलीं. ह्या देशाच्या रोमंग्रांत भिनलेली पुराणप्रियता हळूहळू नाहीशी होऊ लागली. आर्यवाढ्याची आदर्शवत्ता किंवा अलौकिकता हा जो अद्वितीय गुण तो कमी होऊन त्याच्याएवजीं 'वास्तवता हा गुण येऊ लागला. व्यष्टीच्या व समष्टीच्या आध्यात्मिक उन्नतीकडे असलेला वाढ्याचा रोख मानवी जीवनाकडे वळला. आधिमौतिक अभ्युदयाकडे वाढ्य खेंचलें जाऊ लागले. वाढ्य वर्गकल्हासुळेच उत्पन्न होतें; वाढ्याने एका विशिष्ट प्रकारचेच समाजजीवन चिन्तित केले पाहिजे; समाजाच्या आर्थिक उन्नतीसाठीं वाढ्यनिर्मिति झाली पाहिजे; अशा प्रकारचे पश्चिमेकडील उष्टे विचार व अपसिद्धान्ताहि उच्चलण्यापर्यंत मजल जाऊ लागली. जीवनकलहांत आयुष्याचा सर्व वेळ जाऊ लागल्यासुळे, फुरसत न सांपडल्याचा उघड उघड दिसणारा परिणाम आपणांस वाढ्याच्या कांहीं प्रकारांच्या लंबीरुंदीवर झाल्याचा आढळतो. पूर्वीची महाकाव्ये, मोठीं नाटके, मोळ्या कादंबन्या, मोठे निबंध जाऊन त्यांच्या-

ऐवजीं छोटीं छोटीं भावगीतें, एकांकी-एकप्रवेशी नाटके, लघु-कादंबन्या, लघुकथा, लघुनिबंध हीं आलीं. हे एक लहानसें, पण स्पष्ट दिसणारें बाह्य स्वरूपासंबंधीचे उदाहरण झाले.

वाढ्यांतील हा फरक केवळ त्याच्या लांबीसंबंधीचा व बाह्य स्वरूपाचा नाही. वाढ्याच्या अंतरंगांतसुदां हा फरक झालेला दिसतो. धर्म-अधर्म, नीति-अनीति, कर्तव्य-अकर्तव्य, नव-पुराण ह्यासंबंधीच्या कल्पनांत झालेली क्रांति वाढ्याच्या गाभ्यांत देखील उमटू लागली आहे. कलेच्या विलासांतील जें प्रधान अंग स्वभाववर्णन त्यामध्ये फरक पडू लागला आहे. ह्या अंतःक्रांतीचे. मुख्य कारण म्हटले म्हणजे मानसशास्त्रांतील आधुनिक नवीन नवीन शोध हें होय. मनोविश्लेषणशास्त्रानें वाढ्यामयांतील स्वभाववर्णनांत विलक्षण सूक्ष्मता आल्याचीं उदाहरणे अलीकडील कादंबन्या व लघुकथा ह्यांमध्ये सांपडण्यासारखीं आहेत. गुंतागुंतीचा मनोव्यापार, अनुभवसंचय, संविसंचय, वासना व भावना ह्यांचा समुच्चय ह्यांनीं तयार होणारे निरनिराळे मनोगंड, त्या गंडांचा जीवनव्यवहारांत पदोपर्दी दिसून येणारा परिणाम, भिन्नजातीय वृत्तीचे प्रकटीकरण आणि नियमन, त्या वृत्तीच्या आणि विशेषतः लैङ्गिक समाधानाच्या वृत्तीच्या नियमनामुळे व्यक्तीच्या जीवनव्यवहारांत जागृति, सुषुप्ति, तुर्या व उन्मनी ह्या चारहि अवस्थांत उत्पन्न होणारे उत्पात हे सर्व प्रकार स्वभाववर्णनांत दिसून लागले आहेत. आधुनिक मराठी कलावाढ्याचा हा एक स्पष्ट असा विशेष होऊन बसल्याचे कांही ठळक उदाहरणांवरून दिसून येते.

मनोविश्लेषणाशास्त्राप्रमाणे जीवशास्त्र, अर्थशास्त्र इत्यादि शास्त्रांतील संशोधना-मुळेहि वाढ्याच्या अंतील विचारांत फरक पडला आहे. जीवनशास्त्रांतील शोधांमुळे लैङ्गिक ज्ञानांत व समजूर्तीत आणि त्यांवर आधारलेल्या नीतिकल्पनांत क्रांति झाली आहे. अर्थशास्त्रांतील नवीन विचारसरणीमुळेच ऊऱी-पुरुष, श्रीमंत-गरीब, धनी-नोकर, जमीनदार-शेतकरी, मालक-मजूर, या घटकांमधील पूर्वीच्या आणि आजच्या दोन्ही संबंधांत जमीन-अस्मानाचे अंतर पडत चालले आहे; आणि हें सर्व कलाकृतीच्या साहाय्यानें पुरस्कारण्यांत येत आहे. नव-पुराण, श्रील-अश्रील, कला जीवन, कला-नीति वगैरे जे वाद सध्या साहित्यिक मंडळींत चालू असलेले दिसतात, ते सर्व ह्या अंत धुमसत असलेल्या विचारक्रांतीचीं बाहेर दिसणारी चिंहे नव्हेत काय? ह्याला योग्य मार्ग दाखविण्याची जगाबदारी सुविचारी आणि कर्तृत्वान् अशा वाढ्यसेवकांवर आहे. जुन्या कुप्यांतील बुरसलेलीं आसवें किंवा

अरिष्टे ह्या रोगांवर औषधे म्हणून दिलीं तर काय सांगावें त्यांचा काय उपयोग होईल तो ? कदाचित् गुणाहि येईल. कदाचित् तीं अरिष्टे नवीं अरिष्टे उत्पन्न करतील व तीं आसवें डोळ्यांतून आसवें पाढतील ! अचूक निदान करणे हेच अत्यंत अगत्याचें आहे.

आधुनिक काळांत हीं विचारद्वंद्वे चाललीं आहेत खरीं. आजवर अशीं द्वंद्वे ज्ञालीं नाहीत असें नाहीं. समाजांतील निरनिराळ्या घटकांत कित्येक द्वंद्वे आजवर ज्ञालीं व त्यांचे पडसाद तकालीन वाढ्यायांत उठलेले दिसतात. जानेश्वराच्या काळांत आश्रमसंस्थावादी व तद्रिरोधी यांच्यामध्ये द्वंद्व ज्ञालेले; आणि त्याची छाया वाढ्यायांत पडली. एकनाथाच्या काळीं धार्मिक छळ व धर्मपरिवर्तन ह्यांचे पुरस्कारक आणि विरोधक यांच्यामध्ये वाद ज्ञाला; आणि तो त्या काळांतील वाढ्यायांत उठलेला दिसतो. रामदासाच्या वेळीं धर्मपरिवर्तन, राज्यपरिवर्तन हासुलें ज्ञालेल्या कलहाचे पडसाद त्या काळांतील वाढ्यायांत ऐकाव्यास सांपडतात. पेशवाईचा काळ हा आक्रमणाचा असत्यामुळे द्वंद्वे करण्यास, कलहाकडे लक्ष देण्यास व त्याचे पडसाड उठविष्यास किंवा उठलेले ऐकाव्यास लोकांना फावले नाहीं. मुक्तेश्वर, श्रीधर, मोरोपंत, महीपति ह्या सर्वोंनी आत्मप्रकटीकरणासाठीं, आत्मसंवेदनासाठींच वाढ्य निर्माण केले. त्या व्यक्तींच्या जीवनांत किंवा विचारांत ज्ञालेल्या द्वंद्वांचा परिणाम त्यांच्या वाढ्यावर ज्ञाला असेल. तेंच द्वंद्व उत्तरपेशवाईच्या अखेरीस पुनः डोकावतें आणि त्याची प्रतीति शाहिरी वाढ्यायांत दिसून येते. स्वतःच्या कर्तव्यागारीनें कमाई करणारे परिश्रमशील लोक आणि दुसऱ्याच्या कष्टानें प्रास ज्ञालेल्या सुखाच्या उपभोगानें रंगलेले लोक ह्यांच्यामधील झगडा शाहिरी वाढ्यायांत दिसतो. अव्वल इंग्रजीतील डोळे दिपविणारी पहिली अमदानी संपत्यानंतरच्या काळांतहि स्वत्वाप-हरणविषयीं लोकांचीं मनें जागृत ज्ञालीं व लोकांच्या विचारांत द्वंद्वे सुरु ज्ञालीं; आणि त्यांचे पडसाद अद्यापि कानांवर येतच आहेत.

अशीं हीं विचाराचीं द्वंद्वे आहेत. हे आर्थिक परिस्थितीच्या पायावर उभारलेले वर्गकलह नव्हेत. आजपर्यंतचा मराठी वाढ्याचा इतिहास असे वर्गकलह ज्ञात्याचें सांगत नाहीं. संपत्तिजीवी आणि श्रमजीवी यांच्यामध्ये ज्ञालेली द्वंद्वे महाराष्ट्र-समाजांत नाहीत; व त्यामुळे निर्माण ज्ञालेले वाढ्याहि मराठी वाढ्यायांत नाहीं. द्वंद्वे जीं ज्ञालीं, कलह जे ज्ञाले, ते संस्कृतीच्या निरनिराळ्या थरांवर उभ्या असलेल्या घटकांमध्ये ज्ञाले नाहीत. भांडणच जर असेल, तर तें सांस्कृतिक भांडण

आहे, धार्मिक भांडण आहे; आर्थिक नव्हे. त्यांतल्या त्यांत वाढग्याच्या मुळाशीं जर कोणतें द्वंद्व असेल तर तें विचारद्वंद्व आहे; व त्यांतहि पुनः परंपरेचे पुरस्कारक व विरोधक, अभिनवमताचे पुरस्कारक व विरोधक ह्या दोहोमधील जो वाद आहे, तो वाढग्य-निर्मितीच्या मुळाशीं विशेष आहे. हा वाद कायमन्चा व फार दिवसांचा आहे. वसिष्ठ-विश्वामित्र इत्यादिकांच्या संवादांत, ब्राह्मण-ग्रथांतील याज्ञिक-सरमा ह्यांच्या संवादांत, हाच वाद दृष्टीस पडतो. लग्नसंस्थेची मुहूर्तमेढ रोवणारा श्वेतकेतु-उद्दाळक आणि त्याची आई यांच्या संवादांत हाच वाद गर्भित आहे. महाभारताचीं व्यास वैशंपायन-सौत्यादीनीं जीं संस्करणे केलीं किंवा गुप्त राजांच्या अमदार्नींत अठरा पुराणांचीं जीं संस्करणे झालीं, तीं ह्या पारंपर्याच्या वादामुळेंच. अगदींच एकजात नवीन मत स्वीकारण्यास मन तयार होत नाहीं. जुन्याला उजळा देऊन नव्या काळाला योग्य दिसेल असें करण्याची जी मनाची प्रवृत्ति तिचीं हीं उदाहरणे होत. एक सिद्धान्त मार्गे पढून ज्या वेळेस दुसरा सिद्धान्त त्याची जागा घेतो, एका तत्त्वज्ञानापासून ज्या वेळेस दुसरे तत्त्वज्ञान निघतें, एक धर्म ज्या वेळेस दुसऱ्या धर्मास जन्म देतो, त्या वेळेस हैं जुन्यानव्याचें संघर्षण होतें. हाच प्रकार वाढग्यांत दिसल्यास नवल नाहीं.

शाकुंतलाच्या कल्याला ह्या पारंपर्याविरुद्ध झगडावें लागले. दगडाला अश्रुसिंचन करावयास लावणाच्या भवभूतीने परंपरावादी लोकांशीं झगडा केला व यशाची आशा नसतांच भविष्यकाळावर त्याला भिस्त ठेवावी लागली. शूद्रकाचा चारुदत्त वैतागाने असाच भविष्यावर विसंबतो. मराठी कवींच्या प्रांतांत आपण अवतरलों म्हणजे तर ही पारंपर्यविरोधी वृत्ति चांगली ठळकपणाने नजरेस येते. ज्ञानदेव, नामदेव, एकनाथ, मुक्तेश्वर, तुकाराम, रामदास हाच झगडा करीत असतांना दिसतात. पारंपर्याचें जोखड कोण सुखाने सहन करणार व निमूट-पणाने त्याखालीं आपली मान धरणार? पारंपर्याविरुद्ध कोणी 'शिंग' फुकतो तर कोणी 'तुतारी' वाजवितो, कोणी दसन्याचें 'सीमोळंघन' करितो तर 'नव्या मनूंतील नवा शिपाई' म्हणून मिरवितो, तर कोणी 'हा कोणी महात्मा आला' असें जाणवितो. पारंपर्याविरुद्ध नव्या मताची ही बंडखोरी आधुनिक मराठी वाढग्यांतहि अमूप दिसून येते; व हाहि एक आधुनिक वाढग्याचा विशेष आहे. वाढग्यक्रांती ही नेहमीं अशा वृत्तिमुळेंच होते. धर्म, नीति, समाजधारणा, कुटुंब-व्यवस्था वैरो ज्या गोष्टी वंदनीयं म्हणून मानिल्या जात व ज्यांच्या स्थैर्यासाठीं

जो तो आपली बुद्धि खर्चप्पास तयार असे, त्या गोष्टी चेष्टेचे विषय होऊन बसतात. धार्मिक व नैतिक विधींचीच फक्त थोतांड समजूत चेष्टा केली जाते असे नव्हे, तर तसल्या मनाच्या वृत्तींचीहि चेष्टा केली जाते. धर्म, नीति, परंपरा, पुराणात्व, संचित हांसंबंधीच्या विचारप्रतीकांचे भंजक आज आधुनिक वाढ्याकारांत आपणांस दिसून येऊ लागले आहेत.

जुन्यानव्यांच्या ह्या वादावरोब्र आणखीहि एका वादाचा आपणांस विचार केला पाहिजे. तो वाद वरील वादापेक्षां अधिक मूळग्राही व अधिक महत्वाचा आहे. ह्या वाद, अलौकिकता किंवा आदर्शवत्ता आणि वास्तवता हीं जी वाढ्याचीं किंवा कलाविलासाचीं मुख्य अधिष्ठानें त्यांच्यासंबंधींचा होय. हीं दोन अधिष्ठानें अधिक स्पष्ट केल्याखेरीज जुन्या व नव्या वाढ्यामध्ये कसा भेद पडत चालला आहे, हें नीट समजणार नाहीं.

प्रतिभावंताची प्रतिभा हें एक प्रतिकृति काढण्याचें किंवा छबी उतरण्याचें यंत्र आहें; आणि तें सदासर्वदा उघडें ठेवून दिलें आहे. मानवी जीवनांत किंवा समाज-जीवनांत जीं निरनिराळीं दृश्ये हाल्तात तीं अगदीं त्यांच्यावरहुकूम ह्या यंत्रांत उमटलीं जातात व वाढ्यांत सांठविलीं जातात. वाढ्य हा समाजजीवनाचा अथवा मानवी जीवनाचा आदर्श ह्या छबीयंत्रामुळेच होतो. मानवी जीवनाची प्रत्येक हालचाल, त्या त्या काळच्या वाढ्यांत प्रतिबिंबित केली जाते. हें प्रतिबिंब घेताना बन्यावाइटांची निवड केली जाते हें खरें आहे. ज्या दृश्यांत त्या काळच्या जीवनाचे विशेष अधिक आढळतील, जें प्रतिबिंब ज्यास्तींत ज्यास्त लेकांच्या जीवनाशीं तत्काल समरूप होईल, तेवढेंच दृश्य ह्या छबीयंत्रांत दाखविले जातें. अशा रीतीनें उठविलेलीं प्रतिबिंबे चिरंतन काळांत व चिरंतन जीवनांत स्थान पावतात व सर्व लोक त्यांच्याकडे आदर्शभूत प्रतिबिंब म्हणून पाहातात. छबी उतरताना ज्याप्रमाणे एखादा कलावंत आपले दृश्य नीटनीटके मांडतो, त्याची योग्य पार्श्वभूमि योजतो, प्रत्येक घटकाची बैठक, रुचाब, उठाव योग्य प्रमाणांत दिसावा म्हणून प्रयत्न करितो, व पुढें दृश्य उत्तरल्यानंतरहि त्यांतील वैगुण्य झांकून टाकतो—इतकेंच नव्हे, तर आपल्या कौशल्यात्या कुंचल्यानें कुरुपतेला सुरूपता आणितो, त्यांचप्रमाणे मानवी जीवनांतील दृश्ये वाढ्यांत उत्तरविणारा प्रतिभावान् कलावंत हा अशा रीतीनें एक छबीयंत्राचा मालक आहे. छबीयंत्रांत मूळ उमटलेले ‘वास्तव’ स्वरूपाचें दृश्य, काळांतरानें आदर्शभूत बनतें. आपल्याकडील जुनें वाढ्य तर अशा आदर्शभूत प्रतिबिंबांनी

पूर्ण भरलेले आहे. मानवी जीवन कसें आहे किंवा अमुक एका काळीं कसें होतें, हें आपणांस वाढ्यावरून कळत नाहीं; व तें नीट कळवें हा वाढ्याचा उद्देशाहि नाहीं. मानवी जीवन कसें असावें, त्याचा आदर्श अथवा ध्येय कोणतें हें दाखविष्याचा उद्देश असतो.

आपल्याइकडील पौरस्त्य वाढ्यायांत ही अगुर्दर्शवत्ता अधिकच आहे व ती बन्याच उदाहरणांत अलौकिक होऊन बसली आहे. वाढ्यायांत मानवी जीवन दाखवावयाचें तर तें साधेसुधें कां दाखवा? ज्यान्याकडे सर्वांचें लक्ष वेधेल असेंच जीवन कां दाखवून नये? अशी विचारसरणी ह्या आदर्शवत्तेच्या पाठीमागें असते. ज्यान्या सुख-दुःखाचा कळवळा समाजांतील लहानापासून थोरापर्यंत पोंचतो, ज्यान्या योगक्षेमावर सर्वांचा योगक्षेम अवलंबून आहे, अशा व्यक्तींचे जीवन जर दाखविले तर तें अधिक परिणामी होईल, ह्या हेतूने वाढ्यायाचें जीवनप्रदर्शनाचें काम त्या व्यक्ती-भोवतीं फिरू लगते. राजांचीं किंवा राजपुरुषांचीं जीवनें जीं वाढ्यायांत प्रामुख्यानें सांपडतात, त्याचें कारण हें होय. होमरने दुसरा कोणता साधा मनुष्य न घेतां अऱ्किलीस हा राजा वर्णनविषय केला. साध्या स्त्रीचें अपहरण न दाखवितां पेनिलोपचे अपहरण दाखविले. महाभारतामध्ये द्यूतांत हरस्या गेलेल्या पत्नीची विटंबन प्रत्यक्ष धर्मराजाच्या द्वारें सर्व आर्योना व्यासानें दाखविली. हरण केलेली स्वतःची स्त्री परगृहीं राहण्याचा जनप्रवाद सीता-रामचंद्रांच्या द्वारें वात्सीकीनें सर्वांस ऐकावयास लाविला. राज्यतृष्णा आणि त्यापासून होणारे जीवनविषयक उत्पात साध्या माणसाच्या तृष्णेच्या धडपडीत न दाखवितां मँकूवेथच्या धडपडीत दाखविष्यानें प्रेक्षकांच्या मनावर अधिक परिणाम होतो. लोभमोहादि पद्मविकृतींची फळे सामान्य माणसाकडून चाखविष्यायांत कांहीं विशेष साधत नाहीं. तींच फळे अऱ्डेम आणि ईव्ह यांच्याकडून चाखविष्यायांत व मानवी स्वल्भशीलता त्या आद्य मानवांच्या पदरीं बांधण्यायांतच कलेचें खरे सौरस्त्य आहे. हें जीवनप्रकटीकरण केवळ राजापर्यंतच थांबतें असें नाहीं, तर राजांचा जो राजा, सर्व विभूतींतील विभूति असा ईश्वर होऊन, त्याला मानवाचा अवतार देऊन, त्याला मानवाचें जीवन चिकटवून, त्याच्या जीवनांतील गुंतागुंत, त्याचीं सुखदुःखें, त्या विविध प्रसंगांत तो कसा तगला, हें आदर्शभूत जीवन कलावंतांनी आपापल्या काव्यायांत दाखविले आहे.

राजा काय. राजपुरुष काय. किंवा देव काय. दिव्य प्रसूष काय. ह्या सर्वांचें जीवन

जरी आदर्शभूत असले, तरी प्रत्यक्ष व्यवहारांतील सामान्य जीवनापेक्षां पुष्कळ दूरावलेले, पुष्कळ मिज, पुष्कळ विसंगत असें असणार; म्हणूनच वाढ्याय आणि सर्वसाधारण मानवी जीवन ह्या दोहीमध्यें अंतर पडत जातें. जीवनाचें प्रकटीकरण हें जें वाढ्यायाचें मूळचें ध्येय, तें बदलून आदर्शभूत जीवनाचें प्रकटीकरण हें त्याएवजीं कसे येतें, तें ह्यावरून स्पष्ट होईल. ध्येय बदलत्यामुळे वाढ्याय हें सामान्य मानवी जीवनापासून हळुहळू दूरावत जाऊन त्या दोहीमध्यें कायमची फारकत होते. एकीकडे अशी ही फारकत होत असतांना, दुसरीकडे तो वाढ्यायिक आपआपत्या परीने वाढ्याय हें जीवनरूपच आहे, असें दाखविण्याचा प्रयत्न करीत असतो. हेतु एक आणि कृति भलती, अशा उलटसुलट प्रकारांमुळे वाढ्यायांत मानवी जीवनाचें सत्यत्व न येतां सत्याचा आभास येतो.

वाढ्यायांत प्रत्यक्ष सत्याचा भास न होतां केवळ आभास होत असतांना, किंवा वस्तुस्थितीशीं त्याची फारकत झाली असतांना, मग त्यांत गोडी कां लागावी? त्याकडे लोकांच्या मनाची धाव कां जावी? खरी स्थिति, खरें जीवन जर वाढ्यायांत आढळत नाही, तर पुनःपुनः तेंच पाहण्याची इच्छा मनुष्यास कां व्हावी? हें असें जें मन धावतें त्याला कारण आहे. त्यामध्यें जरी सत्याचा आभास असला तरी त्यांत सौंदर्य असतें, म्हणूनच वाचकांचें मन धावतें. जीवनामध्यें आढळणाऱ्या प्रत्येक गोष्ठींतील सुंदर बाब्र तेवढी घेऊन, ती निराळी काढून, ती ह्या आदर्शभूत जीवनाच्या प्रकटीकरणांत सामील केलेली असते; म्हणून तें वाढ्याय पुनःपुनः वाचावेंसे वाटतें. प्रत्येक गोष्ठींतील सौंदर्य एकवटत्यामुळे त्याला गोडी येते आणि त्याकडे मन धाव घेते.

कलाविलास किंवा वाढ्यविलास ह्यामध्यें ज्या प्रमाणांत हा सत्याचा आभास सनातन सत्याकडे, आणि ज्या प्रमाणांत प्रत्येक गोष्ठींतील सौंदर्याचें एकीकरण सनातन सौंदर्याकडे चुकले जातें, त्या प्रमाणावर त्या कलाविलासाचें किंवा वाढ्यविलासाचें चिरंतनत्व व महत्त्व हीं अवलंबून असतात.

आदर्शवत्ता व वास्तवता हीं दोन्ही कमीअधिक प्रमाणांत वाढ्याचीं अधिष्ठानें असतात हें जरी खरें असले, तरी त्यांमध्यें उच्चनीचभाव हा लागतोच. प्राचीन मराठी वाढ्याचें आदर्शवत्ता हें मुख्य व वास्तवता हें गौण अधिष्ठान होतें. परंतु आधुनिक वाढ्यायांत मात्र ह्या दोन्ही अधिष्ठानांचा व्युत्कम झाला आहे. वास्तवता ही मुख्य होऊन आदर्शवत्ता ही तिची दासी बनली आहे. इतकेंच नव्हे, तर

कांहीं कांहीं कलावंतांनीं आदर्शवत्तेस, अलैकिकतेस, ध्येयतेस अजीबात फाटा देऊन वास्तवतेस मुख्य केले आहे व त्या दृष्टीनें वाढ्यायनिर्मिति होऊं लगली आहे. कलोपासक तरी त्या त्या काळच्या मानवी समाजाचे घटक असल्यामुळे, त्यांना आपल्या कलाकृतीं सत्याभास व सौंदर्यभास यांचें प्रकटीकरण त्या त्या काळाला योग्य दिसावें म्हणून शबल करावें लागते. एकाच देशाचें, परंतु निरनिराळ्या काळांतील वाढ्य निरनिराळ्या स्वरूपाचें दिसतें, तसेच एकाच काळांतील परंतु निरनिराळ्या देशाचें वाढ्य निरनिराळ्या स्वरूपाचें जे दिसतें त्याचें कारण हेंच होय. चिरंतन सत्य आणि सौंदर्य यांचा आभास त्या त्या काळच्या आणि त्या त्या देशाच्या कल्पनांनीं व ध्येयांनीं शबल होतो, म्हणूनच हा फरक दिसतो. आदर्शवत्तेस वास्तवतेच्या योगानें किंचित् शबल करणे ही गोष्ट वेगळी, आणि तिला अजीबात फाटा देऊन वास्तवतेचा एकजात पुरस्कार करणे ही गोष्ट वेगळी. एक दुसरीनें किंचित् शबल करण्याने सौंदर्य अधिकच वाढेल व ते दृष्टहि आहे. परंतु आधुनिक वाढ्यायांत वाढ्यायिकांची प्रवृत्ति वास्तवतेच्या अगदीं दुसऱ्या दोंकाला जाण्याची दिसून येते. वास्तवतेचें अगदीं दुसरे योक पतकरणेहि एक वेळ कबूल—कारण, त्यांतहि सौंदर्यप्राप्ति होईल—परंतु त्याच्याहि पलीकडे जाऊन वास्तवतेच्या प्रकटीकरणास समाजशास्त्राचें रूप देण्याचा जो प्रयत्न आधुनिक वाढ्यायिकांनीं आरंभिला आहे तो मात्र यशस्वी होणार नाही. तो तिकडे पाश्चात्य देशांतहि फसल्याची खाही तिकडील विचारवंत देत आहेत; तर मग आपल्या इकडे अध्यात्मप्रवण, संस्थाप्रधान, आदर्शपूर्ण देशांत तर त्यास काडीहतकेहि यश येण्याची खात्री नाही. वाढ्यविलास किंवा कलाविलास हा प्रतिभेद्या खेळ आहे, आंकड्यांचा नव्हे. हे भावनांचे शास्त्र आहे, मोजदादीचें नव्हे. हा वाढ्यानंदाला कांहीं मापन का आहे? का कांहीं प्रमाण आहे? उपयुक्तावादाच्यांच्या मापानें हा आनंद काय व कसा मापावयाचा? हा आनंदानें किती जणांचे किती सुख साधेले, व्यक्तिजीवन किंवा समाजजीवन ह्यानें किती सुधारले, किती सुखवस्तु लोक ह्यानें कमी केले, ह्यानें भांडवलशाही किंवा जमीन-दारी किती टक्के कमी झाली, असे कांहीं काढतां येईल काय? व्यक्ति किंवा समाज यांच्या जीवनाचा व त्यांतील सौंदर्याचा आविष्कार करणे हे कलेचें योग्य क्षेत्र आहे. परंतु त्या जीवनांत आधुनिक अर्थशास्त्राच्या पद्धतीनें अधिक सुखाची भर घालणे किंवा पुष्कळांचे पुष्कळ हित साधणे हे योग्य नव्हे. हा समाजशास्त्रीय गोष्टी कलेच्या क्षेत्रात कशा याव्या व त्यासाठीं प्रतिभावंतांनीं आपली प्रतिभा किंवा कलावंतांनीं

आपली कला कां वेंचावी ? कलेचे घ्येय आनंदप्राप्ति हे आहे. हा केवळ व्यक्तिगत आनंद असून त्यानें त्या व्यक्तीच्या, किंचित् समाजाच्या आयुष्यांत विरंगुळा उत्पन्न होईल, जीवनाच्या धकाधकींत थोडेसें रम्यत्व येईल. त्याच्या रक्काचें पाणी करणारे जें आपदग्रस्त जीवन त्याचा त्याला विसर पडेल; आणि विसर पडून आनंद उपभोगून झाल्यानंतर पुनः ताज्या उत्साहानें पूर्वीच्याच त्या कष्टमय जीवनांत तो पाय ठेवील. कलेचे प्रकटीकरण हे केवळ मनोविनोदनासाठीच आहे. ह्या मनोविनोदनाचे क्षेत्र मात्र त्या कलावंताच्या कर्तव्यारीवर अवलंबून राहील. ज्या प्रमाणांत तो सत्याचा आभास उत्पन्न करील व सौंदर्याचा आविष्कार करील त्या प्रमाणांत मनोविनोदनाचे क्षेत्र मोठे होईलच. शिवाय ज्या प्रमाणांत त्याच्या आपल्या स्वतःच्या अनुभवाचा इतरांच्या अनुभवांबोरोबर महत्तम साधारण विभाज्य निघेल, त्या प्रमाणांत त्या कलावंताची हाक सार्वत्रिक व सार्वजनीन होईल. आणि ही अभिमानाची व आनंदाची गोष्ट आहे कीं, अशा सार्वत्रिक व सार्वजनीन हाका आधुनिक मराठी वाङ्ग्यांत आदर्शवत्तेच्या व विशेषतः वास्तवतेच्या अधिष्ठानावरून येऊ लागल्या आहेत, आणि भावी काल ह्याहिपेक्षां ऊर्जस्वल होईल अशी आशा उत्पन्न करू लागल्या आहेत.

येथे ओघानें प्राप्त झालेल्या कलाकृतीच्या आनंदसंबंधीं किंचित् सूक्ष्म स्पष्टीकरण करतो.

भाषेच्या उत्पत्तीसंबंधीं निरनिराळे सिद्धान्त रुढ आहेत; त्यांत भाषा ही प्रेम-मूलक गायनापासून उत्पन्न झाली असा एक सिद्धान्त आहे. आदिमानवानें आपल्या प्राथमिक व्यवहाराच्या सिद्धीसाठीं जें साधन वापरले तें साधन म्हणजे भाषा होय. हें साधन प्रथम प्रचारांत कसें आले तें आपण पाहूं. प्रत्येक प्राण्याच्या आयुष्यांत उन्मादाची एक अवस्था आहे. त्या अवस्थेत तो नाचतो, बागडतो, आपल्या निसर्गदत्त शरीरांतील जेवढा म्हणून सौंदर्याच्या भाग त्याचें तो प्रदर्शन करितो. अतिमानव, मानव आणि अधोमानव अशा तिन्ही सृष्टीमध्यें आपणांस हा प्रकार आढळून येतो. पक्ष्यांत पुष्कळ पक्षी असे आहेत कीं, कोणास उन्मादावस्थेत डोक्यावर तुरा येतो, कोणाच्या अंगावर निरनिराळे रंग उत्पन्न होतात, तर कोणाच्या कंठांत नादमाधुरी येते. पक्ष्यांत तर मृगाच्या उन्मादावस्थेत नाभींतून कस्तुरी वहावयास लागते. अशी रम्य आणि रुचिर योजना करण्यांत निसर्गाचा एक उद्देश दिसतो. दृष्टिभेदक किंवा कर्णभेदक असा कांहीं विशेष उत्पन्न करावयाचा कीं,

त्यायोर्गे लैङ्गिक प्रतियोग्याला तो हृदयभेदकं व्हावा आणि परस्परांचे आकर्षण व्हावें आणि ब्रह्याच्या सृष्टीचे सनातन कार्यं चालू राहावें. हा निसर्गाचा कला-विलास आहे. एकदां आकर्षण ज्ञाल्यानंतर लैङ्गिक प्रतियोग्याच्या अनुनयासाठीं साधन म्हणून भाषा उत्पन्न झाली. अशा प्रकारचा भाषेच्या उद्घमाचा एक सिद्धान्त आहे; व तो नवमताच्या दृष्टीनेच केवळ नव्हे, तर शास्त्राच्या दृष्टीनेहि शास्त्र-कारार्नीं मान्य केला आहे.

आद्य प्रेमिकांच्या परस्पर अनुनयाचें आद्य साधन म्हणून जर भाषा उपयोर्गीं पडली तर चिरंतन प्रेमिकांच्या चिरंतन अनुनयाचें चिरंतन साधन म्हणून भाषेचा विलास किंवा वाद्याय कां उपयोर्गीं पडू नये? वाद्याय म्हणजे भाषेचा विलास आहे. त्यांतल्या त्यांत चिरंतन स्वरूपाचें ललित वाद्याय तर भाषेचा आत्यंतिक विलास आहे. तेव्हां हा आत्यंतिक विलासहि आद्य मानवांच्या उन्मादावस्थेत आपोआप उत्पन्न झाला असला पाहिजे. आदिकाव्य हें आद्य प्रेमिकांच्या अनुनयांतच उत्पन्न झालें असलें पाहिजे. पहिले काव्य शोकांत उत्पन्न झालें असलें पाहिजे, ही कल्पनाच मुळीं पटत नाहीं. उन्मादावस्थेत आपल्या कलाविलासांत असलेले एक प्रेमिक क्रौंचमिथुन एक व्याध पाहातो काय, त्यांजवर तो आपल्या मृगयाकलेचा विलास दाखवितो काय, त्या मिथुनाचा वियोग हेतो काय, एक ऋषि तो पाहतो काय, त्याला शोक हेतो काय, आणि त्या शोकाचा श्लोक हेतो काय! आणि हा श्लोक म्हणे आद्य काव्य झाले! मला तर या प्रसंगांत अव्वलपासून अखेरपर्यंत कृत्रिमता दिसते. केवळ शोक आणि श्लोक या दोन शब्दांतील शब्दचमकृति साधण्यासाठीं तर हा प्रसंग रस्त्वा नसेल ना, अशी शंका येते. मानवसमाजाचा आद्य प्रतिभाविलास हा शोकाधिष्ठित असेल, असें म्हणवत नाहीं. प्रेम किंवा चित्ताची उन्मादावस्था हीच त्याच्या मुळाशीं आहे. शोक हा प्रभावी रस आहे. वीर हा दुसरा एक रस आहे. हे सर्व स्थायीभाव नसून चलस्वरूपाचे भाव आहेत. सर्वोत कालत्रयींहि अविचल असा एकच भाव आहे, आणि तो अनुनयोत्पन्न शृंगार हा होय. म्हणूनच त्याला रसांचा राजा म्हणतात. कांहीं लेक म्हणतील, शृंगाराव्यतिरिक्त इतर भावना मनुष्याच्या व्यवहारांत नाहीत काय? वात्सल्य, मातृप्रेम, बंधुप्रेम, देशप्रेम, देवप्रेम व गैरे भावना मनुष्याच्या व जगाच्या व्यवहारांत आहेतच कीं नाहीत? झास उत्तर—होय, आहेत. परंतु हे सर्व चलस्वरूपाचे भाव असून, त्या एका प्रेमभावनेचे निरनिराळे पैलू आहेत. आधुनिक

मानसशास्त्रीय संशोधनानेंहि हीच गोष्ट सिद्ध केली आहे. लैंड्रिक समाधानाची जी एक जातीय वृत्ति जीवनाच्या ठिकार्णी आपणांस आढळून येते, तिचे वर सांगितलेले चलभाव हीं रूपांतरे होते. हा सर्व चलभावांच्या मुळाशीं एकच चिरंतन आणि अविचल भावना आहे; ती म्हणजे लैंड्रिक समाधानाची जातीय वृत्ति.

प्रत्येक प्राणी आपल्या आयुष्यांत केवळ तरी एकदां कां होईना, प्रेम करितो, एकदां केवळ तरी त्या उन्मादावस्थेत असतो, आणि तो त्या अवस्थेत आला की गुणगुणतो; आणि गुणगुणला कीं त्याच्या हातून भाषा तर निर्माण होतेच, परंतु भाषाविलास किंवा वाड्याय उत्पन्न होतें. एखाद्याला लैंड्रिक प्रतियोगी जर प्रत्यक्ष सृष्टीत भेटला नाहीं, तर एकलव्यानें ज्याप्रमाणे आपल्या गुरुची प्रतिमा कल्पनेनें पुढे उभी करून आपल्या कलेचा विलास केला, तदृत् प्रतियोग्याची मूर्ति कल्पनेनें उभी करून आपल्या भाषेचा किंवा वाड्याचा विलास व विकास तो करितो. अशी प्रत्यक्ष वा अप्रत्यक्ष कल्पना करून, तिजवर आपली कला किंवा वाड्याय अधिष्ठित करून, तिचा विलास करणे, ह्यालाच प्रतिभेचा किंवा दैवी शक्तीचा विलास म्हणतात. अशी ही विलास उभारण्याची शक्ति प्रत्येकाजवळ असते; परंतु ती एकजिनसी, एकस्वरूपी असणे शक्य नाहीं. सर्वांच्यामध्ये भावनाचे औलकृत्य किंवा अतिशयित्व सारखे असणे शक्य नाहीं. प्रत्येकाच्या प्रेमवृत्तीच्या घटनेत कमीअधिक-पणा असणारच; व त्यामुळे तीवर उभारलेला वाड्याविलासहि सरसनीरस असणार, हे उघड आहे. सर्वांचे आत्मप्रकटीकरण किंवा वाड्याय हे सारख्या दर्जांचे नसतें ह्यांचे कारण हेच आहे. प्रेमवृत्ति ही सर्वोनाच असते; परंतु तिचे औलकृत्य सर्वांचे सारखे नाहीं. भावनांसंबंधीचे ईश्वरांचे देणे हे सर्वोनाच आहे. परंतु त्यांचे प्रकटी-करण कांहांचे नववोन्मेषशाली असतें, तर कांहांचे मन्दोन्मेषशाली असतें. मन्दोन्मेष कां होईना, पण सर्वोना तो असतो हे खास. दोहोमध्ये फरक कमी-अधिकपणाचा आहे, जातिभिन्नत्वाचा नाहीं. दोघांच्या प्रमाणांत अंतर आहे, प्रकारांत नाहीं.

भावनांचे औलकृत्य किंवा आतिशयित्व हीच उन्मादावस्था होय; हिलाच मी उन्मनी अवस्था म्हणतो (येथे उन्मनी अवस्थेचा वेदान्तांतील अर्थ मला अभिप्रेत नाही). ही सर्वांच्या वांच्यास असली तरी सर्वोत सारखी वांटली गेली नाहीं. तिच्यांत तस्तपभाव दिसून येतो. देवांचे जे लाडके त्यांनाच तिची विशेष देणगी असते. ती इतकी कीं, सामान्य व्यवहाराच्या दृष्टीनें ते इतरांपासून निराळे

दिसतात व निराळे वागतात. प्रेमी, वेडा व प्रतिभावंत हीं तिन्ही माणसें एका भ्रमिष्टाच्या कोरींत जीं घातलीं जातात तीं ह्यामुळेच. वैद्यकीय दृष्ट्या ही अवस्था म्हणजे मानसिक व शारीरिक विकृतीच समजतात; व ही मोठमोठ्या लोकांच्या बाबर्तींत दिसून येते. त्यांचीं उदाहरणे मोठीं पाहण्यासारखीं आहेत. कोणी म्हणे ज्ञाडाच्या फांदीच्या टोकावर बसून बुध्याची बाजू कुन्हाडीने तोडूं लागला ! कोणी म्हणे कुन्ह्याने पळविलेल्या गव्हाच्या पोळ्या त्याच्या पोटास टोचतील म्हणून त्याच्या मार्गे तुपाची वाई घेऊन धावला ! कोणी वायमाच्यासारखे खून करीत होता, तर कोणी शिवलिंगावर पाय ठेवून रोज देवळांत झोपा काढीत असे ! कोणी गळ्यांत साप अडकवून वाघावर स्वार होत असे ! कोणी पांखरें आपणांस पाहून भ्यालीं व उडालीं म्हणून तीं खांच्यांवर घेऊन स्वेच्छेने खेळेपर्यंत तसाच उन्हांत बसून राहिला ! कोणी आपल्या स्त्रीच्या महालांतून लोंबकळत असलेला नाग हा तिने आपल्यासाठी मुदाम सोडलेला दोर समजून त्याला धरून वर महालांत चढला ! कोणी नारळ देशावर विकृत घेऊन कोंकणांत विकण्यास नेतो, कोणी गटाराच्या बाजूने चालतो, तर कोणी गीतारहस्यासारख्या पूज्य गंथांवर पादत्राणे ठेवण्यास सांगतो ! कोणी रस्त्यांतील खांब मोजतो, तर कोणी सिगारेट म्हणून जवळ बसलेल्या स्त्रीच्या हाताचें बोट तोंडांत घालून काढीने शिलगावण्याच्या बेतांत येतो ! असे हे प्रतिभासंपन्नांचे लोकविलक्षण व्यवहार आहेत. वाळग्याचा विलास करणाऱ्या प्रतिभावंतांचे फक्त असे लोकविलक्षण व्यवहार आहेत असें नाहीं, तर इतर प्रतिभावंतांच्या बाबर्तींतहि हीच तन्हा अवलोकनांत येते. न्यूटनने म्हणतात प्रतिभेद्या झटक्यांत असतांना आधणाच्या पाण्यांत अंडे टाकावयाच्याएवजी घड्याळच टाकले ! नेपोलियन रशियांत गेला, त्यानें मॉस्को शहर जिंकले आणि तेथें जात असतांना म्हणे राजवाड्याच्या खिडक्याच तो मोजीत बसला ! जॉन्सनने असेंच एका झटक्यांत कांहीं कारणावरून आपल्याजवळ खुर्चीवर बसलेल्या माणसास त्याच्या खुर्चीसकट फेकून दिले ! आर्किमिडीज हा आंघोळीच्या महापात्रांतून नागवा-उघडा बाहेर येत असे असें म्हणतात ! राजवाडे ह्यांना असे झटके वारंवार येत व त्याचा परिणाम त्याच्या स्नेहांना सोसावा लागे, हें अगदीं ताजें उदाहरण आहे. राजारामाशक्ती भागवत हे इराण्याच्या दुकानांत बसून पावाचा तुकडा चघळत बाहेरून येणाऱ्याजाणाच्या शामभट-रामभटांना वाकुत्या दाखवीत असत. हे सर्व झटके आहेत. हे झटके येण्याचे काळाहि ठरलेले आहेत. कोणकोणास हे झटके

कृत्रिम उपायानें आणावे लागतात. डीकिन्सी हा अफूच्या गोळ्या पुनःपुनः ठाशी म्हणजे त्यास हे झटके येत ! कीट-स म्हणे मिन्याची पूढे इतकी खाई कीं, त्याचे ढोळे पांढरे होत ! रुसोला उन्हांत बसल्यानंतर प्रतिभेचा झटका येई. मिल्टनचीहि गोष्ट तशीच. शेगडीजवळ तो बसला कीं त्याला नवनव्या कल्पना सुचत. शेलीस समुद्राच्या कांठास बसावे लागे. डिकन्स हा लांबलांब मजला मारी व नंतरच त्याला कल्पना सुचत. सिगारेट पेटवून तिच्या धुराकडे पाहात पाहात पुष्कळांना नवे विचार सुचल्याची उदाहरणे येथे आणणार्होवर्ती आहेत.

प्रेमाची भावना ही आद्य भावना, त्या भावनेचे औलकऱ्य हें खन्या आद्यकाव्याचे किंवा कलात्मक वाढ्याचे मूळ, सत्याचा आभास व सौंदर्याचे आकर्षण व प्रकटीकरण हें त्याचे ध्येय, वास्तवता व आदर्शवत्ता हीं दोन त्याचीं अधिष्ठानें, प्रतिभावंताची भावनौकल्याची उन्माद वा उन्मनी अवस्था व त्या अवस्थेत त्याच्या हातून होणारे लेकिंशद्द वर्तन वगैरे गोष्टी आपण येथवर पाहिल्या. आतां त्यालाच निगडित अशी जी काव्यानंदाची क्रिया ती होतांना काय बनाव होत जातो तें आपण पाहू.

वरील मांडणीवरून हीहि गोष्ट जातां जातां सिद्ध ज्ञात्यासारखीच आहे कीं, काव्याचे किंवा भावनौकल्यापासून निर्माण झालेल्या वाढ्याचे स्वरूप हें ‘गेय’ होतें. काव्याची गेयता ही स्वाभाविकच आहे. प्रेमाच्या किंवा प्रेममूळक इतर भावनांच्या औकल्यावर आधारलेले काव्य वा वाढ्य आणि गेयता ह्यांचा संबंध, हा अव्यभिचारी स्वरूपाचा आहे. ह्या दोहोमध्ये व्याप्ति आहे. कोणी शाला तरी जो गातो तो प्रेमाच्या आनंदानेच. दुःखांत गाणे कसें सुचणार ? ही गेयता आंतर आणि बाब्य अशा दोन्ही स्वरूपांची असते. अस्सल व अब्बल दर्जाच्या वाढ्यानंतर शब्दाचे नादमाधुर्य असतेच; गुणगुणणे तर ऐकूऱ येतेच; परंतु अनुभवांचे, अनुभावांचे गुणगुणणे इतकेच नव्हे, तर आत्म्याचे गुणगुणणे ऐकूऱ येतें. अशा प्रकारच्या द्विविध गेयतेबद्दल संभ्रम होऊन कांहीं कांहीं ठिकाणी भिज मते ऐकूऱ येतात. खन्या वाढ्यानंतर, मग तें गद्य असो वा पद्य असो, ही द्विविध गेयता—आंतर व बाब्य—असणारच; व हीच द्विविध गेयता दुसऱ्याच्या अंतःकरणाच्या तारांना स्पर्श करून त्यांच्यांतून तीच गेयता उत्पन्न करिते. अशी गेयता उत्पन्न झाली कीं वाढ्यानंद किंवा काव्यानंद उत्पन्न होतें. कवि किंवा प्रतिभासंपन्न कल्यावंत हा योडाफार परिसासारखा आहे. सौंदर्यदर्शन किंवा आत्मप्रकटीकरण ह्यापासून

आपणास झालेला आनंद दुसऱ्याच्या अंतःकरणाच्या तारा छेडून व त्यामध्ये उत्पन्न करून, तो त्याला आपल्यासारख्या समाधीच्या अवस्थेत, त्या काळापुरता कां होईना, पण ठेवितो.

काव्यानंद हा ब्रज्ञानंदासारखा आहे. ब्रह्मानंद हा उनमनी अवस्थेतच फक्त अनुभविला जातो. उनमनी अवस्थेत आपले स्वतःबद्दलचे जाणपण विसरून गेलेले असतें. तेथें स्वतःसंबंधीच्या कल्पनांच्या लहरी उठत नाहीत. मन हेच चैतन्याच्या डोहांत निमग्न झालेले असतें. तेथें ईश्वरस्वरूपावांचून दुसरे कांहीच आठवत. नाही. ही जी परमात्मजानांतील उनमनी अवस्था ब्रह्मानंदाच्या प्रतीतीस कारणीभूत होते, तीच अवस्था आत्मसंवेदनांतील काव्यानंदाच्या प्रतीतीस कारणीभूत होते. येथेही स्वतःचा स्वतःला विसर पडतो. काव्यस्वरूपाखेरीज दुसरे कांही दिसत नाही. मन हेच कलेने उत्पन्न केलेल्या आनंदडोहांत सारखें ढुंबत राहतें; सर्व इंद्रियांच्या वृत्ति आपापले कार्य विसरून चित्ताच्या वृत्तीत लय पावतात व त्याच्या मार्फत कलानंदांत गढून जातात. काव्यानंदाच्या आस्वादाशिवाय दुसरे कार्यच शिळ्क राहत नाही. ह्याला मग तुम्ही सविकल्प समाधि म्हणा, किंवा सहानुभूतिपूर्वक ताटस्थ्य म्हणा, किंवा स्वायत्त तादात्म्य म्हणा, किंवा आत्मौपम्यबुद्धीने परकायाप्रवेश म्हणा, हा आनंद चाखतांना स्वत्वविस्मरणाचा सुखाचा क्षण येतो खरा.

ही आनंदाची वृत्ति व हिच्याविषयी होणारी क्रिया ह्यासंबंधी वर उल्लेखिलेले सिद्धांत तितकेसे मला पटत नाहीत. ही क्रिया होते कशी ह्यासंबंधी मला स्वतःला जी उपपत्ति वाटते ती येथें थोडक्यांत मांडतो.

सविकल्प समाधि ही समाधि खरी, परंतु तिच्यांत स्वत्वाची जाणीच नाहींदी होत नाहीं. बाज्यानंदाच्या समाधीत कांही थोडासा विकल्प राहतोच. सहानुभूति आणि ताटस्थ्य हे दोन्ही परस्परविरोधी शब्द आहेत. सहानुभूति म्हणजे दया, माया नव्है. सहानुभूति म्हणजे एकसारखे एकजातीचे अनुभव होत. आणि एक-जातीचे अनुभव आल्यावर ताटस्थ्य राहणार कसें? सारख्या अनुभूतीच्या व्यक्ति एकरूप झाल्याच पाहिजेत. त्याशिवाय आनंदैक्य किंवा दुःखैक्य साधणार कसें? स्वायत्तत्व व तादात्म्य हे दोन्ही शब्दहि परस्परविरोधीच आहेत. परक्याच्या स्वरूपांत शिरावयाचें तर पुनः स्वायत्तता कशी राहणार? येथें परायत्तताच प्राप्त होणार. आत्मौपम्यबुद्धीने परकायाप्रवेश आणि स्वायत्त तादात्म्य ह्या दोन्ही क्रिया जवळ जवळ सारख्याच आहेत. आपल्या स्वतःच्या सारखेपणाच्या बुद्धीने दुसऱ्याच्या

कायेंत प्रवेश करणे, ही क्रिया फार थोडक्यांनाच शक्य आहे. सर्व शंकराचार्य थोडेच आहेत ? तेळ्हां वाढग्याच्या आनंदाची उपपत्ति ह्यापैकी कोणत्याहि सिद्धान्ताने नीट लागत नाही. मग ही आनंदाची क्रिया होते तरी काय ? ह्या क्रियेत मानसिक चालना होतात तरी काय ? दुष्यन्त आश्रमांत गेल्यावर त्याचें मन रमल्याबरोबर आपलेहि मन रमते. शकुंतलेने प्रेमपत्रिका लिहिलेली पाहिल्याबरोबर आपण स्वतः लिहिलेल्या किंवा आपणाला अलेल्या प्रेमपत्रिकेची सृति जागृत होते. कण्ठाने मुलीला सासरीं जातांना दिलेला प्रेमाचा निरोप ऐकिला कीं, आपणच आपल्या मुलीला सासरीं जातांना अश्रुपूर्ण नयनांनी निरोप देत आहों, अशी अनुभूति जागृत होते. भरदरबारांत विश्रब्ध परिणीत वधूचा उघड उघड उपर्मद व अधिक्षेप झालेला पाहून आपल्याच परिच्याच्या निरपराध स्त्रीवर निष्कारण अन्याय झाल्याचा सात्त्विक संताप येतो. रजकाने स्वपल्नीसंबंधी केलेला जनप्रवाद ऐकून रामाप्रमाणे आपल्याहि मनांत खल्बल होते. उलट, निरपराध आणि आसन्नप्रसव स्त्रीला रानांत टाकल्याबद्दल रामाचा रागहि पण आपणांस येतो. हे व इतर वाढग्यवर्णित प्रसंग पाहातांना व वाचतांना ज्याप्रमाणे राम आपल्याच आयुष्यांतील दृश्यें पुनः चित्रपटांत पाहतो, त्याप्रमाणे आपणाहि आपल्याच आयुष्यांतील दृश्यें रामचरित्राच्या किंवा त्या त्या व्यक्तीच्या आयुष्याच्या चित्रपटांत पाहतों. धैर्यधराने केलेला पराक्रम आपणाच करीत आहों, लक्ष्मीधराचा उल्लूपणा आपलाच किंवा आपल्या परिच्याच्या कोणातरी मनुष्याच्या उल्लूपणासारखा आहे, असें आपण ठरवितो. यमुनेची विटंबना करणारे शंकरमामंजी किंवा 'घराबाहेर' मधील निर्मलेचे हाल करणारे आबासहेब आपल्या भोवतालच्या समाजांत किती तरी निरपराध, असहाय ख्रियांना सलो कीं, पलो करून सोडीत असतील याची प्रतीति वाचकांपैकीं त्या त्या शंकरमामंजीला, त्या त्या आबासाहेबाला किंवा त्या त्या यमुनेला व निर्मलेला येत नसेल काय ? 'प्रेमसन्न्यासां'तील द्वुमन किंवा 'उद्याच्या संसारां'तील करूणा हिच्यासारख्या ख्रिया एखादा कमलाकर किंवा बॅरिस्टर विश्राम यासारख्या लुऱ्डकाच्या मानभावी भाषणाला बढी पडून कर्दमांत रुतलेल्या पाहून किती ख्रियांना अनुकंपा वाटली असेल ? व तशीच गत जर आपली झाली, तर त्यांनी अवलंबिलेला मार्ग हाच योग्य मार्ग व आपणाहि त्याच मार्गाचा अवलंब करूं, असें कित्येक समान स्थिरींतील ख्रियांना वाटत नाहीं काय ? 'कळ्यांच्या निःश्वासां'तील कळ्या आपल्याच घरांत, आज्ञाजूस, आवर्ती-भोवतीं असत्याची जाणीव 'कळ्यांचे निःश्वास' हें पुस्तक वाचून जागृत होते,

म्हणूनच तें आपण हातांत घेतो. सुधारकाग्रणी म्हणून नांवाजलेले पटवर्धनाचे रावबहादुर के. व्ही. ठोसर आपल्याच घरासमोरच्या दिवाणखान्याच्या घरांत राहात असलेले आपणांस दिसतात, म्हणून त्या आत्मीयतेने आपण ‘सुधारक’ हें काव्य वाचतो. अभागी कमल किंवा गिरणींत काम करणारा व मुंबईच्या खुराड्यांत गटारं-तील वैतरणीच्या कांठीं राहणारा मुरार वगैरे मंडळी आपल्याच खेडेगांवची म्हणून आपली त्यांच्याशींच चिरपरिचितता जागृत करितात. बंडुनाना, पांडुतात्या किंवा त्यांचे वाढायीन वंशाज तिबुनाना व बाळक्या वगैरे ठकीच्या लग्नासाठीं निघालेली मंडळी तर उपवर मुलींच्या बापाची आत्मीयता विशेष उकटपणाने जागृत करितात. वसंतसेनेसारख्या गणिकेवर प्रेम करणारा चारुदत्त, मालतीच्या प्रेमासाठीं जारण-मारण-अभिचरणांत सामील होणारा माधव, डेस्डेमोनेचा ससेमिरा अयागो, दारुळच्या नवज्याच्या काढ्या निमूट सहन करणारी सिंधू, विसरमोळा गोकुळ, साष्टांगनमस्कारी रावबहादुर, व्याख्यान ठरलें कीं खादीचा पोषाख करणारा ‘सत्तेच्या गुलामां’तील वकील, किंवा पैठणीची मच्छरदाणी करणारा परीट इत्वादि मंडळींचा व्यवहार जो आपलाच व्यवहार वाटतो तो आपण त्यांच्या कायांत प्रवेश करतों म्हणून वाटतो, का स्वायत्त तादात्म्याने वाटतो, का सविकल्प समाधीने वाटतो? वाचकाला स्वतःच्या आयुष्यांत ज्या निरनिराळ्या अनुभूति येतात, त्या सर्व अनुभूति ह्या पात्रांच्या दर्शनाने जागृत होतात, म्हणूनच त्यांनीं केलेला व्यवहार त्याला आपलासा वाटतो. उल्केसारख्या कितीतरी मास्तरणी आपल्याभोवतीं त्याच परिस्थितींत दिसतात, आपल्या परिचयाच्या कितीतरीं अनसूया ‘भंगलेल्या देवघां’त आपल्या कथा सांगत असलेल्या आपणांस दिसतात, म्हणूनच त्यांच्या हकीकती आपण आत्मीयतेने वाचतो. मथू-सारख्या कित्येक विधवाकुमारी आपल्याभोवतीं नुसती कुंकवाचीच तेवढी उठाठेव करून न थांबतां आयुष्यांतील दुसऱ्या कितीतरी गुंतागुंतीच्या प्रश्नांची उठाठेव करताना दिसतात, म्हणूनच आपण मथूची हकीकत तन्मय होउन वाचतो. तरुणानेच तेवढे प्रेम करावें, प्रेम करणे हा तरुणांचाच जन्मसिद्ध हक्क आहे, इतरांचा नाहीं, विधुरांचा तर नाहींच नाहीं, असें संजीवनीने कां सांगावें? म्हाताच्या माणसांना किंवा विधुरांना प्रेम करण्याचा का हक्क नाहीं? का तीं माणसे नाहींत? का त्यांना विकार नाहींत, का भावना नाहींत? ह्या तरुण व वृद्ध अशा भिन्न विचारसरणींत तरुण वाचक संजीवनीच्या विचारसरणीशीं व वयस्क विचारे वाचक रावसाहेबांच्या विचारसरणीशीं एकरूप व तन्मय होतात, म्हणूनच त्यांना त्या

कलाकृतींत गोडी लागते.

ह्या सर्व कलाकृतींत निरनिराळ्या पात्रांनी उत्पन्न केलेल्या कलानंदांत जे आपण लीन होऊन जातों ते त्यांच्याशीं तादात्म्य पावून पुनः तटस्थ राहतों म्हणून नव्हे, किंवा आपला विकल्प कायम ठेवून त्यांच्याशीं समाधि लागते म्हणून नव्हे, किंवा आत्मैपम्यबुद्धीने आपण त्या त्या पात्रांच्या कायेत प्रवेश करितों म्हणून नव्हे, तर आपल्या उभ्या आयुष्यांत निरनिराळ्या अनुभूति आपणांस येतात त्यांची जागृती ह्या निरनिराळ्या प्रसंगांनी व पात्रांनी केली जाते, म्हणूनच हा आनंद आपणांस मिळतो. अमुक एका नाटकांतील नायक मीच, तमुक एकां काढंबरींतील नायिकाहि पण मीच, हा अमुक नाटकांतील खल्पुरुष माझ्या आयुष्यांत मला छळणाऱ्या थेट प्रतिस्थर्थासारखा, अमुक एका कथानकांतील प्रसंग हा माझ्या आयुष्यांतील अमुक प्रसंगासारखा, अशी जाणीव ह्या कलाविश्वांतील प्रत्येक व्यक्तीकडून आणि प्रसंगाकडून उत्पन्न केली जाते. “सोऽहम् सोऽहम्, सोऽयम् मे संनिकटवर्तीं, सेयम् संवित् ममैव, सा पुनः अनुभूतिर्ममैव, अयम् ममैव विकारः” अशा प्रकारची प्रत्यभिज्ञा पदोपदीं जागृत होते; व प्रत्यभिज्ञा जागृत झाली कीं आनंद होतो. आपल्या आयुष्यांत आपण स्वतः जे कांहीं अनुभव अनुभवितों व दुसऱ्यांनी अनुभविलेले पाहतों, ज्या कांहीं विकारांना आपण वश होतों व दुसरे वश झालेले पाहतों, त्या अनुभवांचा, संवितींच्या संचय आपण आपल्या मेंदूत करीत असतो. निरनिराळ्या अनुभवांच्या, संवितींच्या संचयाचीं केंद्रे किंवा गंड आपल्या मेंदूत बनत असतात. आपल्या प्रतिभेद्या जोरावर एखादा कलावंत ज्यावेळीं आपल्या कलाकृतींत निरनिराळ्या पात्रांच्या किंवा प्रसंगांच्या द्वारे निरनिराळे अनुभव, अनुभाव, भावना व विकार उठवितो, त्या वेळीं त्यांच्या दर्शनाने किंवा वाचनाने आपल्या मेंदूतील तज्जातीय केंद्रे अथवा गंड स्पर्शिले जाऊन जागृत केले जातात. ह्या रीतीने प्रत्यभिज्ञा जागृत होते व कलानंद किंवा काव्यानंद अनुभविला जातो. ह्या अवस्थेत स्वत्व व परत्व ह्या दोहोंची जाणीव राहाते. स्वकायेतच आपण रीहतों. जशी मनुष्याची संस्कृति असेल तसें त्याचें हें अनुभूतींच्या केंद्रांचें उच्चनीच्यां असेल. जशी संस्कृति तशीं केंद्रे. ज्ञानानंद, कलानंद, काव्यानंद हे सर्व प्रत्यभिज्ञा-जागृतीने आपणांस होतात, हें वरील विवेचनावरून सिद्ध आहे.

हीं अनुभूतीचीं केंद्रे व प्रत्यभिजेच्यां जागृतीचें क्षेत्र वाढविल्याचीं जबाबदारी प्रतिभासंपन्न लेखकांवर पडते; आणि ह्या कामांत त्यांना राष्ट्रांतील संपन्न लोक,

संस्था व सरकार यांनी साहाय्य केले पाहिजे. प्रतिभासंपन्न लेखकांनी मानवी जीवनांतील निरनिराळ्या प्रकारच्या व्यवहारांत पडून आपल्या अनुभूतीचीं केंद्रे वाढविलीं पाहिजेत, तीं आपल्या कलाकृतींत उत्तरविलीं पाहिजेत, आणि तद्द्वारा वाचकांची प्रत्यभिज्ञा जागृत करून त्यांना वाढग्याच्ना आनंद चाखविला पाहिजे. आपल्याकडील प्रतिभासंपन्न लेखकांचे निरीक्षणक्षेत्र आकुंचित आहे, आपल्या-कडील वाढग्य कांहीं एका विशिष्ट समाजाचेंच आहे, आपल्याकडील काव्याची हाक सर्वत्र व सर्व जनांना पोंचतच नाहीं, इत्यादि जी हाकाटी आपणांस ऐकूं येते तिचा अर्थ इतकाच कीं, त्या लेखकांचीं आग्नी म्हणतों त्याप्रमाणे अनुभूतीचीं केंद्रे फार आकुंचित आहेत. हीं केंद्रे वाढविष्यासाठीं राष्ट्रांतील व्यवहार वाढला पाहिजे. पाश्चाय देशांत जीवनासाठीं होणारा व्यवहार निरनिराळ्या प्रकारचा झाला असत्यामुळे तेथील लोकांच्या अनुभूतीचीं केंद्रे आपल्यापेक्षां किती तरी पटींनीं वाढलीं आहेत ! जीवनाच्या विविधतेचे प्रतिविव त्यांच्या वाढग्यावर पडलेले आहे. स्वभावदर्शन, भावनादर्शन, विकार, विचारप्रकटीकरण हांचे कितीतरी निरनिराळे नमुने आपणांस त्यांच्या वाढग्यांत दिसतात ! त्यांच्या जीवनांतील विविधतेने त्यांच्या वाढग्यांत विविधता आणिली आहे. आपल्याकडील आधुनिक वाढग्य जर अशा रीतीने विविध प्रकारचे करावयाचे असेल तर आपला जीवनव्यवहार वाढविला पाहिजे.

हीं अनुभवाचीं केंद्रे निरनिराळ्या काळीं निरनिराळीं उत्पन्न होतात. भावार्थदीपिकेपासून तों यथार्थदीपिकेपर्यंतच्या काळांत हे अनुभव आध्यात्मिक स्वरूपाचे असत्यामुळे त्या काळांतील सर्व वाढग्य आध्यात्मिक उत्पन्न झाले, शिवकाल व पेशवेकाल हांमधील नवीन उपलब्ध झालेले वाढग्य वाचले म्हणजे दुसरेच जीवन आपल्यासमोर येते. स्त्रराज्यप्रासीसाठीं व आधिभौतिक ऐश्वर्यासाठीं केलेला व्यवहार शिवकालीन वाढग्यावरून कळतो. पुढील पेशवारैच्या काळांतहि आक्रमणशील जीवन व त्यांच्या सिद्धीसाठीं केलेले आयोकाट श्रम हे त्या काळांतील पत्रव्यवहार-वरून समजतात. आधुनिक काळाकडे पाहिले, तर एकंदर समाजजीवनांत निरनिराळ्या प्रकारचे व्यवहार सुरु झाले आहेत व त्यांचे दिग्दर्शन आधुनिक वाढग्यामार्फत करण्यास आतां कोठे सुरुवात झाल आहे, असें मात्र दिसते. आरंभ झाला आहे. १९२० सालापासून जीवनवैविध तर सारख्या द्रुत व प्लुत गतीने आक्रमण करीत आहे. परंतु त्यांचे वाढग्यद्वारा प्रकटीकरण किंवा दर्शन मात्र जितक्या

त्वरित गतीने व्हावयास पाहिजे तितक्या रीतीने होत नाहीं. त्याला कारणे पुष्कळ आहेत. विश्वविद्याल्यांत मराठीचा साधासुधा व मानाचा शिरकाव झाला खरा; परंतु त्याचा फलादेश तितकासा दृष्टीत भरप्पासारखा झाला नाहीं. गेल्या पंधरा वर्षांतील नव्या पदवीधर पिढीचे मराठी लिखाण वाचले, तर तें जाडीने अथवा लांबीने अशा कोणत्याच दृष्टीने डोळ्यांत भरत नाहीं. कांहीं चारदोन लेखक चांगले लिहितात हें खरे, नाहीं असे नाहीं; परंतु मराठीचा विश्वविद्याल्यांत शिरकाव झाल्याने जी कांहीं अपेक्षा बांधली गेली होती ती पुरी झाली नाहीं, असे कष्टाने म्हणावें लगते. गेल्या पंधरावीस वर्षांतील वाङ्ग्यनिर्मिति पाहिली, तर ती पंधरा वर्षांपूर्वीच्या वाङ्ग्यपिढींतील पदवीधर लेखकांनी केलेली आणणांस दिसेल. यांतील कियेक विश्वविद्याल्यीन व्यवहारांशी मुर्ढीच संबंध न आलेले लोक आहेत. एवढेंच नव्हे, तरं कियेकांना विश्वविद्याल्यीन उच्च शिक्षणाचा संस्कारहि झालेला नाहीं. तरीपण ल्यांनी आपापत्या परीने आपत्या अनुभवाचे क्षेत्र वाढवून वाचकांच्या प्रत्यभिज्ञेचे क्षेत्र वाढविले आहे. नाह्याच्या तंत्रामध्ये क्राति करणार्ं नाटके एका शाळेच्या प्रमुखांनी (अत्रे) किंवा एका माजी पोस्टमास्तरांनी (वरेकर) लिहिली आहेत. जिवंत पात्रे, जिवंत अशा प्रसंगांत वावरत असलेल्या लघुकथा लिहिष्याचे काम कोणांतील खेड्यांत बसून एक साधे शिक्षक (खांडेकर) करीत आहेत. राष्ट्रांतील तरुण पिढीच्या भावना उच्चबळून टाकणाऱ्या व हृदयाला कारुण्याचा पीळ पाडणाऱ्या कविता लिहिष्याचे काम एक बाग तास राबणारे ‘बंदीशाळे’ तील कारकून (यशवंत) करीत आहेत. कलेच्या मूर्तीची मनोभावे सोपस्कर पूजा करून मराठीची दौलत अटकेपार नेष्याचे काम एक मानसशास्त्राचे अध्यापक (फडके) करीत आहेत. शास्त्र व ललित वाङ्ग्य यांच्या खेळी खोदून, सोने मिळो की माती मिळो, अशा दोन्ही स्थिरीत एकच आनंद एक फार्सी-विशारद (पटवर्धन) मानीत आहेत. विद्यु-ललित अशा वाङ्ग्यप्रासादांची सर्व दालने मोळ्या कुशलतेने आणि मोळ्या नेटाने व सताड उघडीं करून सर्व अभ्यासकांना मार्गदर्शी असे चहूप्रकारचे लिखाण एक संपादकसमादृ (केळकर) करीत आहेत. इतिहास, समाज, व्याकरण धांसारख्या रुक्ष आणि क्लिष्ट विषयांचा पिंच्छा पुरविष्याचे काम एक जीवनासाठीं प्रथंप्रकाशन करणारे संशोधक (आपटे) एक संस्कृत माजी न्यायाधीश (चापेकर) व एक माजी व्हॉक्सनेटर (पावशे) करीत आहेत. भंगलेल्या देवळांतील चिजा शाखविष्याचे कार्य महाराष्ट्रांतून दूर असलेले एक अज्ञात संपादक (माडखोळकर)

करीत आहेत. नारीहृदयाचे सूक्ष्म विश्लेषण एक अनामक स्त्री (विभावरी) करीत आहे. बुद्धीला पटणारी, भावनांना विळखा घालणारी, हृदयांना उच्चंबळविणारी अशा कलेची क्रांति व उन्नति एक हिंगप्यासारख्या तपोवनांत राहणारे अध्यापक (वामनराव जोशी) करीत आहेत. वायफळांचे मळे लावण्याचे किंवा एरंडाच्या गुन्हाळांतून रसनिष्पत्ति करण्याचे अघटित काम एक राजदमरदार (जोशी) चिमणराव करीत आहेत. आपल्या पूर्वजांच्या तीनशे वर्षांन्या इतिहासाचा प्रपञ्च, सारखे तीस वर्षे राखून काळाचे व दैवाचे तडाके न जुमानतां, आपल्या आयुष्याचे कर्तव्य म्हणून राजपुत्राचे एक माजी शिक्षक (सरदेसाई) करीत आहेत. महाराष्ट्रसारस्वताचा रसाल इतिहास, एक राजमातांचे पुराणिक (पांगारकर) लिहीत आहेत.

असा हा सर्व देखावा पाहिला म्हणजे, आधुनिक मराठीन्या सद्यःकालाबद्दल अभिमान वाटतोच, पण भावी कालाच्या ऊर्जस्वलतेबद्दलहि तो अपेक्षा वाढवितो. ही अपेक्षा तत्काळ फलदूप होण्यासाठी प्रतिभेद्यां एका उज्ज्वल भरारीच्या क्षणांत माझ्या डोळ्यांपुढे असें नवलपुररचे नवलसंसर्थेचे चित्र उभे राहतें कीं, केळकर, केतकर, वामनराव जोशी, फडके, खांडेकर, अत्रे, वरेकर, चिंतोपंत जोशी, पु. य. देशपांडे, हे सर्व एका संस्थेत मराठी वाञ्छायाच्या अभ्युदयासाठी एकजुटीने काम करीत आहेत. हे सर्व एकांडे शिलेदार खरेच; परंतु जिवंत मराठी वाञ्छायाची निमित्ति व अभिवृद्धि यांसाठी ह्या सर्व शिलेदारांचीं घोडीं एका पांगेत आणून जबरदस्ती करून बांधण्यासारखी लोभनीय अशी दुसरी गोष्ट कोणती असेल? ह्या सर्वांचा योगक्षेम सरकार, संस्थानिक आणि विश्वविद्याल्यासारख्या संस्था मोळ्या उदारपणानें चालवीत आहेत. पैशाची ददात नाही, दैवी प्रतिभेदी ददात नाही. हे सुखमय स्वप्न खरें! परंतु हे वास्तवतेच्या अधिष्ठानावर लवकरच अधिष्ठित होण्याची निव्हँ हे दिसत आहेत.*

* ३० मे १९३६ रोजी पांचव्या शारदोपासक संमेलनाच्या अध्यक्षपदावरून केलेले भाषण

२ विक्रम-कथा

भारतीय कथावाङ्ग्यांत राजा विक्रमादित्य, त्याचें अवंतीचें राज्य व त्याची राजधानी उज्जिनी ह्यांचे महत्त्व विशेष आहे. गेल्या दीड हजार वर्षांतील कथावाङ्ग्य—संस्कृत, प्राकृत व मराठीसारख्या प्राकृतोद्भव भाषांतील—ह्या वरील तीन केंद्रांमोर्वर्ती सारखे फिरत असत्याचें दिसत आहे. काल्पनिक कथा कोणत्याहि वाङ्ग्यप्रकारांतील असो—ती काव्यांत गायिली असो, किंवा आख्यानवाङ्ग्यांत सांगितली असो किंवा नाटकांत दाखविली असो—तिचा नायक विक्रमादित्य राजा असावयाचा व कथेची सर्व घटना उज्जिनीच्या आसपास व्हावयाची असें साधारण-पणे ठरलेले असे. इतर वाङ्ग्यसंकेत जसे होतात तसे विक्रमराजा व उज्जिनी ह्यांसंबंधी वाङ्ग्यासंकेत बनले होते. कोशांबी, प्रतिष्ठान (पैठण), आटपाट, इत्यादि आणखी कांहीं नगरांचाहि उलेख आला तरी त्यांचा संबंध उज्जिनीशीं लावल्याखेरीज कथालेखकांना कथापूर्तीचें समाधान झाले असें बायत नसे. सातवाहन, हाल, इत्यादि राजांचा उलेख जेरी आला तरी त्यांचा कुटून का होईना पण विक्रम-राजाशीं संबंध जोडला जात असे. हा असा संबंध जोडण्यांत मग कालविसंगतीचा दोष कितीहि झाला तरी तो त्यांच्या ध्यानींमर्नीहि नसे. असें कांहींसे वेधकतेचें व लोभनीयतेचें वल्य विक्रमराजा व उज्जिनी यांच्याभोवर्तीं पडलेले होतें. पृथ्वीवरील स्वर्ग म्हटला कीं उज्जिनी, सर्व आदर्श वस्तूचें आगर म्हटले कीं उज्जिनी, सर्व घटनांचे योग्य स्थान म्हटले कीं उज्जिनी. तेथील लोक चांगले, तेथील व्यापार चांगला, तेथील घडामोडी चांगल्या, अशी लोकांची समजूत असे. राजा चांगला असला म्हणजे तो उज्जिनीचा असायचा, सार्थवाह व्यापाराला जायचा तर तो उज्जिनीसच जायचा, राजपुत देशांतरीं गेला तर तो शेवरीं उज्जिनींत उतरावयाचा, प्रवासी दिड्गोहानें वाट चुकला तरी धुंडाळत धुंडाळत तो उज्जिनीच गांठायचा, विषयी किंवा षोकीन मनुष्याची वेश्येशीं गांठ उज्जिनींतच पडायची, तो सुखावला जायचा तिथेंच व लुबाडला जायचा तिथेंच. इतके आकर्षण ह्या उज्जिनीसंबंधीं कथालेखकाच्या मनांत होतें. तीच गोष्ट किंवा त्याहिपेक्षां अधिक गोष्ट विक्रमराजाची. चांगले निर्व्वर्ज प्रेम करावें विक्रमानेच, चांगला त्याग करावा विक्रमानेच, चांगला उपकार करावा विक्रमानेच, चांगले दान करावें विक्रमानेच, चांगले संकटहि पण पडावें विक्रमावरचं व सोसावेंहि पण त्यानेच. अंगसौष्ठव, तारुण्य, सौजन्य,

औदार्य, शौर्य, निर्भयत्व, स्वार्थत्याग, परहितसाधन, निर्भमत्व, निरंहकार अशा एक ना दोन, सर्व भौतिक, दैविक व आत्मिक गुणांचें निधान म्हणजे राजा विक्रमादित्य असें समीकरण ठरून गेले होतें. आदर्शवर्तेचें हें त्याच्या भोवतालचें वल्य सर्व कथालेखकांच्या प्रतिभेला आकर्षित करीत असे इतकेंच नव्हे तर स्फुर्ति देत असे. ह्या आदर्शवर्तेत एक प्रकारचें अद्भुतरम्यत्व होतें. राजा विक्रमादित्याच्या सर्व कथांत अद्भुतत्व आहे व रम्यत्वहि आहे. त्याच्यासंबंधी आदर, प्रेम, आपुलकी ह्या भावना नितांत स्वरूपाच्या आहेत. विक्रमकथांतील घटनांचा उल्घाडा नेहर्मोच्या व्यावहारिक कार्यकारणभावाच्या सिद्धांताप्रमाणे होत नाही. त्यांचा उल्घाडा अद्भुतत्वाच्या जोरावरच करावा लागतो.

असें हें आदर्शत्व व अद्भुतरम्यत्व विक्रमराजाच्या चरित्रांत किंवा चरित्रासंबंधीं निर्माण झालेल्या कथावाङ्गायांत आले कसें? तें येण्यास कारणे काय झालीं? प्रत्यक्ष विक्रमराजाच्या वाङ्गायांत तर ह्या गोष्टी आढळून येतातच, व तशा त्या आढळून आत्यास नवल नाही; परंतु इतर ज्या कथांत विक्रमाचा अर्थाअर्थी संबंध नाही व ज्या कथा मूळच्या दुसऱ्या कोणा तरी राजासंबंधीं होत्या त्या कथांतील मूळचा जो कोणी राजा नायक असेल त्याला काढून त्याच्या जारीं विक्रमाचा निर्देश नायक म्हणून करण्याची प्रवृत्ति तरी कथालेखकांत कां व्हावी?

लोककथावाङ्गय किंवा दंतकथावाङ्गय हें संमाजांत नेहर्मी वावरत असतें. तें फार प्राचीन काळापासून एका पिढीपाभूत दुसऱ्या पिढीस लिंगित वा अलिंगित स्वरूपांत प्राप्त होत असतें. वातावरणांत जसे त्याचे नानाविध घटक अदृश्य रूपानें हवेवर तरंगत असतात तसें हें त्या त्या देशांचे वाङ्गय किंवा जानपदवाङ्गय त्या त्या देशाच्या वातावरणांत वावरत असतें. हें जानपदवाङ्गय म्हणजे त्या राष्ट्राची—त्या जानपदांची संस्कृतीच होय. त्यांत त्या त्या जानपदाचे आचारविचार, चालीरीती, धर्मनीति, श्रद्धा-समज, जीवन व त्याचें तत्त्वज्ञान, इतिहास व परंपरा ह्या सर्वांचा फारा दिवसांचा संचय निविष्ट केला जातो. जानपदवाङ्गय हें त्या त्या जानपदाचा पारंपरिक व सांस्कृतिक इतिहासच होय. पुष्कळ वेळा हा पारंपरिक व सांस्कृतिक इतिहास तोंडीं असतो व तोंडीं स्वरूपांतच संक्रांत केला जातो. ह्याला जर एखादा व्यास भेटल्या कीं तो ह्या तोंडी स्वरूपांत वावरणाऱ्या वाङ्गयाला कहांत आणून त्याला लेखी स्वरूप देतो. हें लेखी रूप देतांना अर्थात् त्याला पुष्कळ गोष्टी कराव्या लागतात. मूळ जानपदकथा व दंतकथा ह्या पक्ष्यांप्रमाणे इतस्ततः भटकत फिरत असतात.

यांना परस्पर जोडणारा दुवा नसतो. एका कथेचा दुसऱ्या कथेशीं संबंध नसतो. ह्या सर्वे इतत्ततः भटकणाऱ्या कथा गोळा करून त्यांना एकसूत्रत्व व एकपिंडत्व प्राप्त करून देण्याचें कठिण काम त्या व्यासाला करावें लागतें. एखादा चांगला व्यासच मूळ जानपदवाङ्गयाला अभिजात वाढग्याचें स्वरूप देऊ शकतो. जानपद-वाढग्याचा पूर्वींचा इतिहास पाहिला तर हीच गोष्ट प्रत्ययास येते. वेदांतील सुदास, तृत्सु, वसिष्ठ, विश्वामित्र ह्यांच्या कथा, ब्राह्मणशंथांतील सरमा, शुनःशेष ह्यांच्या, अश्वमेधांच्या व इतर असंख्य वशीय कथा, उपनिषदांतील जनक, अश्वपति, उपकोसल, श्वेतकेतु, गार्गी, मैत्रेयी, वाच्कनवी ह्यांच्या कथा एके काळीं ऐतिहासिक महणून मानिल्या जात असत. परंतु कालपरत्वें त्यांना दंतकथांचें जानपदस्वरूप प्राप्त झाले व त्या नव्या स्वरूपांत त्या कथा अटरा पुराणांत निविष्ट केल्या गेल्या. हें झाले वैदिकवाङ्गयासंबंधीं. पुढे महाकाव्याच्या काळांतहि हीच गोष्ट घडून आली. मूळ कौरवकथा ही ऐतिहासिक. कौरवपांडव, माद्र, यादव हे सर्व खरेखुरे ऐतिहासिक पुरुष. त्यांच्या कथाहि मूळ खरा इतिहास व तसाच तो व्यासानें एकत्रित केला व गायिला. परंतु कौरवपांडवांच्याचसारखे उदात्त चरिताचे जे प्राचीन राजे होऊन गेले व ज्यांच्या कथा इतत्ततः लोकांच्या तोंडीं जानपदवाङ्गयांच्या स्वरूपांत भटकत होत्या व ज्यांना एकत्रित करण्यास कोणी व्यास भेटला नव्हता त्या सर्व कथा द्वैपायन व्यासानें एकत्रित केल्या व मूळ कौरवपांडवांच्या कथांमध्ये अडकवून टाकिल्या व अशा रीतीनें त्यानें आपला ‘जय’ ग्रंथ पुरा केला.

इतके करूनहि कांहीं कथा राहिल्या. हा कथासंभार विस्तृत व अपार असल्या-मुळे एकट्या द्वैपायन व्यासाच्याहि आदेश्यांत येईना. अशा शिल्षक राहिलेल्या कथा जनमेजयानें एकत्रित करून त्या जय ग्रंथास जोडून आपला ‘भारत’ ग्रंथ पुरा केला. ह्या दोन संस्करणांनींहि कथासंभार आवरेना महणून सौतीला तिसऱ्यांदा संस्करण करावें लागले. ह्या तीन संस्करणांनंतर ‘महाभारत’ ग्रंथ तयार झाला. जी गोष्ट महाभारताची तीच गोष्ट रामायणाची किंवा ईलियडची किंवा ईनिडची. एखाद्या राष्ट्राच्या किंवा जानपदाच्या सांस्कृतिक काव्याला जें महाकाव्यत्व व तत्परत्वें जें वंदनीयत्व प्राप्त होतें तें अशा प्रकारानेंच होय. सावित्री-सत्यवान, नल-दमयनंती, दुष्यन्त-शकुन्तला, पुरुरवस्-उर्वशी ह्यांच्या गोष्टी फार प्राचीन काळापासून लोकांच्या सांगप्यांत व ऐक्यांत होत्या; त्या पुढे मुख्य कथानकाशीं कशा तरी गुंतवून महाकाव्यांत अंतर्भूत केल्या गेल्या. ह्या कथांखेरीज आणखीहि कांहीं कथा—त्या त्या

प्रांतांत होऊन गेलेल्या स्थानिक वीरांच्या-प्रचलित असत. ह्या कथांचे स्वरूप सार्वजनिक नसून स्थानिक असे. ह्या स्थानिक जानपदकथांचाहि अंतर्भूत महाकाव्यांत केला जात असे. महाभारतात जे पाढभेद किंवा कथाभेद सांपडतात त्याचें कारण हैं होय. ही झाली एका प्रकारच्या जानपदवाड्याची गोष्ट. हैं जानपदवाड्य समाजांतील एका विशिष्ट थरावरील लोकांमध्ये प्रचलित होतें, व त्याचा उद्देशहि काहीं विशिष्ट होता. समाजांतील सुसंस्कृत लोकांत ह्या कथा प्रचलित होत्या. प्राचीन काळांत होऊन गेलेल्या मोठमोळ्या व्यक्तींच्या कर्तव्यगारीचे गुणगान करून त्यांची स्मृति कायम ठेवणे हा त्यांचा उद्देश होता. हैं जानपदवाड्याच, परंतु त्यांतत्या त्यांत उच्च जानपदवाड्य, म्हणून ह्याचा निंदेश करणे हैं अधिक योग्य होईल.

ह्या उच्च जानपदवाड्याच्या ब्रोबरीनें मध्य व नीच (खालच्या थरांवरील) जानपदवाड्य लोकांमध्ये प्रचलित असते. मध्यम जानपदवाड्य मध्यम थरांवरील लोकांत व नीच जानपदवाड्य नीच म्हणजे खालच्या थरांवरील लोकांत प्रचलित असते. मध्य व नीच थरांवरील लोकांची भाषा, त्यांचे विचार, त्यांच्या भावना, त्यांच्या आशाआकांक्षा, त्यांच्या भोळ्या समजूती, त्यांच्या चालीरीती वगैरे गोष्टी त्या त्या (मध्य व नीच) जानपदवाड्यांत प्रतिविंशित झालेल्या असतात. मध्यम जानपदवाड्यांत, उदाहरणार्थ, नीतितत्त्वाकडे विशेष रोख जो असतो त्याचें कारण. म्हटलें म्हणजे मध्यम थरांवरील लोकांत नीतितत्त्वाचा अधिक पुरस्कार असतो खालच्या थरांवरील लोकांत नीतितत्त्वाचा तितकासा बोज राखला जात नाहीं. त्यांचें जीवन अधिक शारीरिक कष्टांचे असत्यामुळे त्यांची नीतितत्त्वाची जाणीव तितकीशी सूक्ष्म राहूं शकत नाहीं. त्यांच्यांत नीतिमत्ता नुसते असा ह्याचा अर्थ नाहीं. नीतिमत्ता असते, परंतु तिच्यांत एक प्रकारचा राकटपणा असतो—एक प्रकारचा कर्कशपणा असतो. ह्यांच्यांत प्रेम असते, शृंगार असतो, पराक्रम असतो, शौर्य असते. प्रेम व शौर्य ह्यासंबंधीं निष्ठा असते, प्रतिष्ठा असते. परंतु इतक्या सर्व गोष्टी असल्या तरी त्यांत राकटपणा असतो, त्यांत ओबडधोबडपणा असतो, त्यांत सैलपणा असतो. ह्या सर्वांचे प्रतिविंश त्यांच्या जानपदवाड्यांत पडलेले असते.

अशा तज्जेने जानपदवाड्यांत समाजांतील उच्च, मध्यम व नीच ह्या तीन थरांप्रमाणे तीन प्रकार पडतात. एक उच्च जानपदवाड्य; दुसरे, मध्यम जानपदवाड्य; व तिसरे, नीच जानपदवाड्य. ह्या तीन प्रकारांपैकी उच्च जानपद-

वाङ्गयप्रकाराचा उद्देख आम्हीं वर केलान्च आहे. बाकीचे दोन प्रकार राहिले. दुसरा म्हणजे मध्यम जानपदवाङ्गयप्रकारांत पंचतंत्र, हितोपदेश इत्यादि ग्रंथांत निविष्ट झालेले जानपदवाङ्गय येईल. कथा पाहिल्या तर प्राण्यांच्या परंतु त्यांचा रोख मानवी जीवनांतील नीतिमत्तेसंबंधी असलेला दिसतो. ते सर्व प्राणी खरे. तीं सर्व कुऱ्यां-मांजरेंच. तीं सर्व कश्तूरें-माकडेंच. ते सर्व खेकडे-बगळेंच. परंतु त्यांची भाषा माणसांची, त्यांचे वर्तन माणसांचे. त्यांचीं संकटें माणसांचीं व त्या संकटदृष्टान्चे उपायहि माणसांचे, तीं सर्व जनावरें असलीं तरी माणसांग्रमांगे बोल्तात व व्यवहरतात. तेव्हां ह्या सर्वांचा रोख मानवी जीवनासंबंधी असल्यास नवल नाही. इतकेंच नव्हे तर तसा तो असलान्च पाहिजे. ह्या जानपदवाङ्गयाचा प्रसार मध्यम लोकांमध्येंच झाला. ह्या ग्रंथांचीं भाषांतरे निरनिराळ्या भाषांत झालीं व त्यांचा उपयोग मध्यमवर्गीयं मानवी जीवन सुधारण्याकडे झाला. त्यानें रंजन केले तें मध्यमवर्गीय लोकांचे व त्यानें उपदेशाचे धडे दिले तेहि मध्यमवर्गीय लोकांनाच.

तिसरा प्रकार नीच जानपदवाङ्गयाचा. हा वाङ्गयाचा प्रकार समाजांतील खालच्या थरांवरील लोकांत प्रचलित असतो. हें जानपदवाङ्गय खरेंच वाङ्गय असते—म्हणजे तें तोंडी वाङ्गय असते—लेखी नसते. तें दंतकथास्वरूपांत असते. ह्या वाङ्गयांच्या रुचनेतहि दोन उद्देश असतात. एक उद्देश लोकरंजनाचा व दुसरा लोकोपदेशाचा. खालच्या थरांवरील लोकांच्या एककंद्र राहणीमध्यें जो ओबड-धोबडपणा असतो तो ह्या त्यांच्या जानपदवाङ्गयांतहि उतरलेला असतो. ह्या कथांची मांडणी, विवेचन, त्यांतील तच्चज्ञान इत्यादि सर्व गोष्टी त्या मानानें राकट असतात. ह्यांतील पात्रेहि मानवाहून निराळीं असतुत. ह्यांतील अद्भुतपणा व चमकार हेहि ओबड-धोबड असतात. पहिल्या उच्च जानपदवाङ्गयांतील पात्रे देव किंवा देवसमयोनि, गंधर्व, किञ्चर, विद्याधर, अप्सरा ह्या अर्धदेवयोनि, तर ह्या तिसऱ्या जानपदवाङ्गय-प्रकरणांतील पात्रे भूतयोर्नींतील, ताल्वेताल वगैरे असतात. पहिल्या प्रकारांत ब्रह्म, मोक्ष, स्वर्ग, इत्यादींची प्राप्ति, आत्मिक उन्नति ह्यासारखें सांखिक तच्चज्ञान, दुसऱ्या प्रकारांत राज्यप्राप्ति, ऐहिक सौख्य ह्यासारखें राजस तच्चज्ञान तर ह्या तिसऱ्या प्रकारांत जारणमारण, अभिचारण, वशीकरण, इत्यादींसारखें तामसं तच्चज्ञान असतें. इतका ह्या तीन जानपदवाङ्गयप्रकारांत भेद असल्यांचे आढळून येतें. वेताळपंचविशी, सिंहासनबत्तिशी, शुक्रवहात्तरी वगैरे कथा ह्या तिसऱ्या प्रकारांतील होत. ह्यांतील

अद्भुतपणाहि त्या थरांवरील लोकांच्या बुद्धीला पेलेल असाच असतो. सिंहासनाला आधारभूत झालेल्या खांबांवरील पुतळ्यांना बोलतां येऊन त्यांनी एकेक कथा सांगणे, कळसूत्री घोड्याला वाटेल तेव्हां व वाटेल तेथें जातां येणे, ऐन मोक्याच्या वेळी एखादें पात्र नाहीसें होणे किंवा पुनः प्रकट होणे, पिंपळावरील ब्रह्मसंधं बोलणे, सरोवरांतील यक्षाने कूटप्रश्न विचारणे, एखादा मानवी प्राणी एकदम मरून पडणे किंवा मेलेला जिवंत होऊन उठणे, स्वतःचीं मुले चराचरा चिरणे व पुनः ती जिवंत होऊन दुहुदुड्ह धावत येणे, इत्यादि चमकारांनी हें सर्व तिसऱ्या प्रकारचे जानपदवाड्यय परिपूर्ण असतें. ह्या वाड्यांतील पात्रांची राहणी अधोमानव, ह्यांचा धर्म म्हणजे वृक्षपूजा-वनस्पतिपूजा, ह्यांचे बली म्हणजे नमजली, ह्यांचे तत्वशान म्हणजे जारणमारण अशा स्वरूपाचें असत्यामुळे इतरांसाठी प्राप्तिशक्ती निघाला असा हा वाड्यायप्रकार आम्ही केला आहे.

ह्या तीन वाड्यायप्रकारांशिवाय आणखी कांह ~~ज्ञुनपदवाड्यांची गेहते~~ ह्यांचा आम्ही संकीर्ण म्हणून एक चौथा प्रकार करता ~~ह्यांकीले जानपदवाड्यांचे समजां-~~ ~~DEERA~~ तील सर्व थरांवरील लोकांत प्रचलित असतें. ह्यांतील वांग सामान्य मानवांतील, त्यांची राहणी सामान्य सर्वोसारखी, त्यांची विचारसरणीहि सर्वसाधारण, त्यांच्या भावना ह्याहि मानवी व्यवहारांतील चिरंतन, शायी स्वरूपाच्या, अशी त्यांची रचना असते. झोपाळ्यावरच्या ओंव्या, दळणाकांडणाचीं गाणीं, माहेरवासिनी-सासरवासिनीच्या ओंव्या, आईमाईच्या ओंव्या, भावाबहिणीच्या ओंव्या, शेतकऱ्यांचीं गाणीं, मोटेवरील गाणीं, गाडीवानांचीं बैलावरील गाणीं, श्रावणीसोमवार-शुक्रवारच्या कथा, मंगळागौरीच्या कथा, भोंडल्याचीं गाणीं, हरतालिकेची कथा इत्यादि वाड्यय ह्या चौथ्या प्रकारांत येईल. ह्यांत वर्णन केलेला विषय सर्व थरांवरील लोकांत आढळणारा असाच असतो. ह्यांतील पांत्रे सामान्य सर्व माणसां-सारखींच असतात. त्यांच्या भावना चिरंतन स्वरूपाच्या असतात. ह्यामुळे ह्या जानपदवाड्याची हाक सर्व थरांवरील लोकांना जाऊन पोहोचते व त्यांचा प्रसार सर्व लोकांत होतो.

जांनपदवाड्याचे हे चार प्रकार झाले. हे त्याच्या आंतर स्वरूपावरून केले आहेत. ह्या सर्व जानपदवाड्याच्या प्रकारांचा संबंध कोणा तरी जुन्या, फार प्राचीन काळीं होऊन गेलेल्या राजार्हीं जोडण्यांत येई. तो राजा सार्वभौम असला पाहिजे, तो छत्रधारी असला पाहिजे, त्याच्या शौर्यांची दिगंत कीर्ति असावयास पाहिजे,

तो मंडलेश्वर असला पाहिजे, तो सर्वगुणमंडित असला पाहिजे. त्याच्या कथांतील ऐतिहासिकत्व जाऊन त्याच्या जारीं दंतकथात्व आले असले पाहिजे. त्याची परंपरा चांगली पाहिजे. असा सर्वगुणमंडित राजा जर प्रत्यक्ष प्राचीन कालच्या इतिहासांत नच आढळला तर एखादे वैदेस कल्पनेनेसुद्धां अशी एखादी विभूति उत्पन्न करीत व त्याला हें सर्व जानपदवाड्याय चिकटवीत. असा हा राजा प्रत्येक थरावरील जानपदवाड्यायांत निराळा असे किंवा कधीं एकच असे. निराळा जर असला तर मात्र त्या त्या थरावरील लोकांच्या समजुतीप्रमाणे कोठे देव अगर देवयोनि, तर कोठे मानव, तर कोठे भूतवेतालादि भूतयोनि, तर कोठे रानटी वन्य जातींतील असा असे. निराळा नसून एकच असला तर तो सार्वभौम, मंडलेश्वर, छत्रपति, शककर्ता असा असे. त्याने दुश्चांचे निर्दाळन व सुष्ठांचे प्रतिपाळन केलेले पाहिजे. त्याने पापाचे निर्मूलन व पुण्याचे आन्वरण केले असले पाहिजे. एकंदरीत काय तर त्याच्याजवळ सर्व गुणांचा, सर्व सत्प्रवृत्तींचा, सर्व सत्कृतींचा समुच्चय झालेला आढळला पाहिजे. अशीच उदात्ततेची व उदारतेची विभूति ह्या जानपदवाड्याची केंद्रवर्ती व्यक्ति केली जात असे. तोच ह्या जानपदवाड्याचा नायक म्हणून मानला जात असे. त्याच्याच भोवतीं हें सर्व वाड्यय गुरफून ठेवले जात असे.

विक्रमकथावाड्यायांत हीच गोळ झालेली दिसते. वर जे जानपदवाड्याचे चार प्रकार सांगितले ते सर्व विक्रमकथावाड्यायांत एकत्रित झालेले दिसतात. सर्व थरावरील जानपदवाड्यय विक्रम राजाला चिकटविले गेलेले दिसते. विक्रमकथावाड्यायांत जें सात्यिक, राज्जस, तामस व क्वचित् राक्षसप्रवृत्तींचे मिश्रण आढळतें त्याचे कारण हेंच आहे. त्या वाड्यायांत देवयोनि, मानवयोनि व भूतयोनि ह्या तिर्हीचा जो संबंध येतो तो ह्यामुळेच होय. त्यांत देवांचे उदात्तत्व जेसे आहे तसें मानवांचे औदार्यहि आहे व त्यावरोबर अधोमानवांचे जारणमारणहि आहे. अशा ज्या सत्प्रवृत्ति-सत्कृतींप्रोब्र असत्प्रवृत्ति व असत्कृति मिसळलेल्या आढळतात त्याचे कारणहि सर्व थरावरील जानपदवाड्यय विक्रमकथावाड्यायांत मिसळले गेले हेंच होय. त्यांत दैवी सदगुणांचा समुच्चय, मानवी जीवनास त्याचा उपयोग व भुताखेतांचा-तालवेतालांचा वावर अशा ज्या तिन्ही अगदीं विरुद्ध प्रवृत्तींच्या गोष्टी आढळतात त्याचे कारणहि तेंच वर सांगितलेले वाड्ययमिश्रण होय.

विक्रमराजाच्या पूर्वीच्या कालांत जानपदवाड्याच्या एकत्रीकरणाचा प्रयत्न महाभारत व रामायण ह्या महाकाव्यांत झालेला दिसतो. रामायणपेक्षा महाभारतांत

तो विशेष सापेक्षतेनें केलेलो दिसतो. रामायणांत अगदीं नाहीं असें मात्र नाहीं. कबंध, जटायु, अहस्या ह्या कथा मागाहून चिकटविलेल्या दिसतात. ह्याचें चांगले प्रत्यंतर म्हणजे रामाची कथा इजिस किंवा जावा-सुमात्रा किंवा बली ह्या ठिकाणी गेल्यानंतर तिच्यांत त्या त्या ठिकाणच्या जानपदवाड्याचें मिश्रण होऊन जें विकृत स्वरूप प्राप्त झालें तें होय. इतर वाड्यांतील रामाचें चरित्र व हिंदुस्थानांतील वाल्मीकीच्या रामायणांतील रामाचें चरित्र ह्या दोहेत जो फरक पडलेला दिसतो त्याचें कारण हें होय. परंतु रामायणापेक्षां महाभारतांत तत्कालीन व तत्त्वस्थानीय जानपदवाड्याचा संपर्क व संबंध अधिक आलेला आहे. महाभारतांतर्गत जय ह्या मूळ ग्रंथाचा भारत ह्या ग्रंथांत वैशंपायनानें व भारत ह्या ग्रंथाचा महाभारत ह्या ग्रंथांत सौतीनें जो विस्तार केला त्याचें कारण हें जानपदवाड्याचें मिश्रण होय. कौरबपांडवकथेला किंवा मूळ पांचालाच्या कथेला निरनिराळ्या काळांतील व निरनिराळ्या थरांवरील जानपदवाड्य जोडले गेले. हें जोडतांना मूळ कौरबपांडवकथेशीं तें जानपदवाड्य कितपत सुसंगत अथवा विसंगत आहे ह्याकडे सुद्धां पाहिले नाहीं. अशा किती तरी कथा महाभारतांत पदोपदीं आदल्हतात की त्यांचा मूळ कथेशीं व मूळ कथेशींमेळ दाखविणें अशक्य होतें. कांहीं तरी क्षुद्र निमित्त काढून त्या कथा जोडल्या आहेत. त्यांतील कथा निराळी, पांत्रे निराळी, काळ निराळा, संस्कृति निराळी. अशा अगदीं भिन्न स्वरूपाच्या कथा मूळ कथेला जोडल्या आहेत. मारुतीच्या शेपटांची लंबी जशी चिंध्या बांधबांधून वाढविली तशी कांहींशी गत महाभारतांत झाली आहे. नलदमयन्ती, सावित्री-सत्यवान, हरिश्चंद्र-तारामती, बकासुर, मायासुर, सनसुजात, अनुगीता, यक्षप्रभ, वगैरे किती तरी प्रकरणे मूळ कथानकाशीं विसंगत दिसतात. तीं सर्व मागाहून चिकट-विलेलीं दिसतात. हरिवंश हें सर्वच्या सर्व प्रकरण तर खिलपर्व महणूनच समजतात. मूळ कथेशींतील कोण तरी आदर्श पात्राच्या अनुषंगानें कोणत्या तरी आदर्श प्रसंगाच्या अनुरोधानें ह्या कथा जोडल्या गेल्या. भीष्म, द्रोण, धृतराष्ट्र, युधिष्ठिर, कर्ण, अर्जुन, द्रौपदी, भीम हीं आदर्श पांत्रे ह्या दृष्टीनें अत्यंत उपयोगीं पडणारी होतीं. युधिष्ठिर तर प्रत्यक्ष धर्मराजच, तो सर्व कथेचा नायक, आणि पुनः यशस्वी नायक, तो शक्कर्ता भूपति, तो अश्वमेधाजी, त्याच्यामच्ये सग्राटाचे सर्व सात्त्विक गुण एकत्रित झालेले. तेव्हां अशा ऐतिहासिक विभूतीच्या चरित्राला निरनिराळ्या काळांतील व निरनिराळ्या थरांतील जानपदवाड्य चिकटविले गेले असल्यास नवल

नाहीं. ह्याच्याहि पेक्षां लोभनीय व उदात्त चारित्र्य श्रीकृष्ण यादवाचें. युधिष्ठिराच्या पांडवकथेत ज्याप्रमाणे जानपदवाङ्ग्य विरुन जाऊन मूळ पांडवकथेला महाभारताचें स्वरूप प्राप्त झाले त्याचप्रमाणे श्रीकृष्णकथेची गोष्ट झाली. मूळ कृष्णाच्या कथेला निरनिराळें जानपदवाङ्ग्य येऊन मिळालें तें निरनिराळ्या काळांत मिळालें. श्रीकृष्णाच्या चरित्रांत निरनिराळे कथाप्रवाह येऊन मिळाले आहेत. त्याच्या चरित्रांत जी पात्रांची, प्रसंगांची, वर्तनांची, स्वभावांची, घटनांची विसंगति आढळून येते व जिचा परिहार कांहीतरी गूढ, अनाकलनीय अशा (वेदान्ती तत्त्वज्ञानाच्या) मार्गानें करावा लागतो त्याचें कारण आमच्या दृष्टीनें हें जानपदवाङ्ग्याचें मूळ कृष्णकथेशीं झालेले मिश्रण होय. कृष्णाला सोळा सहस्र नारी होत्या, कृष्ण हा बालव्यांत म्हणजे कामी अवस्थेच्या पूर्वावस्थेत असून देखील गोपींशी कामकेली करीत असे, तो ऊर्ध्वरेतस् होता, तो अत्यंत कामुक व अत्यंत तत्त्वज्ञानी, गोपींचा वल्लभ व गीतेचा प्रवर्तक असा होता, हीं सर्व कोर्डीं जीं कृष्णकथेत पदोपर्दी आढळून येतात त्या सर्वांचें कारण आमच्या मर्तें हें आहे. भारत-महाभारताच्या संस्करणानंतर अठरा किंवा इतर सर्व पुराणांचीं जीं संस्करणे झालीं त्या वेळीं तर ह्या प्रवृत्तीचा अतिरेक झाला. जसजसे हें निरनिराळ्या काळांतील व थरांतील जानपदवाङ्ग्य मूळ कृष्णकथेला मिळत गेले तसतसें तिला विविध रूप प्राप्त होऊं लागले. मूळ कथानायकहि तसतसां विविधस्वरूपी बनूं लागला. कृष्णकथेचा मूळ प्रवाह शुद्ध व एकस्वरूपी असा असून त्यांत निरनिराळ्या ठिकाणांहून जानपदकथा-सरिता जशा मिळत गेल्या तसें त्या मूळ कृष्णसरितेला संमिश्र, गूढ, अनाकलनीय असें स्वरूप प्राप्त झाले.

ही झाली संस्कृत भाषेतील जानपदवाङ्ग्याची गोष्ट. युधिष्ठिर झाला काय किंवा कृष्ण झाला काय, त्यांचें वाङ्ग्य संस्कृत भाषेत होतें. जें जानपदवाङ्ग्य त्यांत येऊन मिसळलें तें इतर भाषांत असलें तरी त्याला संस्कृत भाषेचाच आश्रय करावा लागला. ह्या संस्कृताश्रयी वाङ्ग्याखेरीज इतर जानपदवाङ्ग्य पुष्कळ होतें. त्याचा आश्रय संस्कृत भाषा नसून इतर प्राकृत किंवा जानपद भाषा होत्या. त्या भाषांत तें अवगुणिलेले होतें. वैदिक यज्ञीय धर्मासंबंधीं ज्या वेळीं मतभेद उत्पन्न झाले व त्यामुळे ज्या वेळीं अवैदिक दर्शने किंवा पंथ सुरु झाले त्या वेळीं प्राकृत भाषेतील जानपदवाङ्ग्य संस्कृत भाषेत विरुन टाकण्याचें बंद झाले. ह्या प्राकृत जानपदकथा वैदिक धर्माभिमानी राजांना चिकटविष्ण्याचें बंद

ज्ञालें. ह्या प्राकृत जानपदवाङ्मयानें आपल्या प्राकृत भाषाच कायम ठेविल्या. प्राकृत राजांनाच तें चिकटून राहूं लागले. ह्या प्रवृत्तीचे उत्तम उदाहरण म्हटले म्हणजे पाली भाषेतील जातकांत आलेले कथावाङ्मय हें होय. वैदिक सनातनी पंथाचा पुरस्कार करणारे कथावाङ्मय ह्या दोहोत विरोध असे. त्यांच्या कथा निराळ्या, त्यांतील पात्रे निराळी, त्यांची भाषा निराळी, त्यांतील विषय निराळे, त्यांतील वाङ्मयान वृत्तिप्रवृत्ति निराळ्या, असा इतका विरोध त्या दोहोत असे. क्वचित् पात्रे जरी एकच असलीं तरी त्यांचा कथाभाग निराळा असे. राम ही व्यक्ति वैदिक जानपदवाङ्मयांत एक प्रकारे चित्रित केली असली तर बौद्धवाङ्मयांत ती अगदीं भिन्न प्रकारे चित्रित केलेली आढळते. पाली भाषेतील ह्या जातककथावाङ्मयाप्रमाणेच जैन वगैरे इतर अवैदिक पंथांचे अर्धमागधी, अपश्रंश वगैरे प्राकृत भाषांत लिहिलेले कथावाङ्मय आहे. त्यांतील प्रवृत्ति ह्या अशांच प्रकारच्या आहेत. बृहदकथा, भविसायन्तकहा, पउमन्चरित, गाथासत्तसई, गऊडवहो, वगैरे कथावाङ्मय वरील प्रकारांत येण्यासारखें आहे. ‘गाथासत्तसई’ हा ग्रंथ प्राकृत जानपदवाङ्मयाचा उत्तम नमुना आहे. सातशे प्राकृत गीतिकांचा हा संग्रह आहे. ह्यांचे कर्तृत्व अनेक कवींकडे जाते. कांहीं तरी सात-आठ कवि-कवयित्रींचा त्यांत उल्लेख आहे. एकंदरींत कर्तृत्व सातवाहन हाल ह्या राजांचे आहे अशी पारंपरिक समजूत आहे. आंतील स्वरूप खरेंखुरें जानपदी आहे. नायकनायिकांचा प्रच्छन्न व उत्तान शृंगार, त्यांचा नर्म विनोद, प्रेषित भर्तृकांचा विरह, प्रवासी वणिगजनांची रंगेल वृत्ति, वेश्यांचे चातुर्या, नायिका-सख्यांचे साचिव्य, शश्रूश्वरुषांचा भोलेपणा, व ह्या सर्वोवर दाखविलेला अनंगदेवतेचा जय, इत्यादि गोर्धेमुळें त्या ग्रंथाला एक प्रकारचे रम्यत्व व अभिनवत्व प्राप्त झालें आहे. त्यांत नायक कोणीहि एक राजा आहे असें न दाखवितां खालच्या थरावरील कोणीहि रंगेल मनुष्य असत्याचे दाखविल्यामुळे सर्वसामान्य वाचकाला त्या ग्रंथांत आपुलकी वाटली असत्यास नवल नाहीं.

जानपदवाङ्मय एकत्रित करून त्याला अभिजात वाङ्मयाचे स्वरूप देण्याची प्रवृत्ति आपण संस्कृत व प्राकृत वाङ्मयाबाबत पाहिली. तीच प्रवृत्ति पुढे प्राकृतिक किंवा प्राकृतोद्भव वर्तमानकालीन बोलींच्या बाबत चालू राहिली आहे. हिंदी, गुजराती, बंगाली, उरिया, मराठी ह्या भाषांतील वाङ्मयांत ही प्रवृत्ति आढळून येते. मराठी वाङ्मयाबाबत बोलावयाचे झालें तर महानुभावपंथांतील लीलाचरित्र,

दत्तात्रेयपंथांतील गुरुचरित्र व रामदासीपंथांतील दासविश्रामधाम हे तीन व इतर शनिमाहात्म्य वर्गेरे ग्रंथ उदाहरणे म्हणून दाखवितां येण्यासारखे आहेत. पंचतंत्र, हितोपदेश, इसापनीति, विरचलकथा, विक्रमाचें कथावाङ्गमय हें भाषांतरित कथावाङ्गमय म्हणून सोडून दिलें तरी वरील ग्रंथ अस्सल मराठी जानपदवाङ्गमय असून त्याला त्या त्या ग्रंथांत अभिजात वाङ्गमयाचें स्वरूप देण्याचा प्रयत्न केला आहे. त्या वाङ्गमयाचा दर्जाच वाढविला आहे. त्याचें मूळचें कमी असलेले वाङ्गमयीन मूळ नाहीसे करून त्यांत अधिक अधिक धार्मिकता, अधिक पावित्र्य व अधिक अभिजातता आणिली आहे. चक्रधर, अवघूत दत्तात्रेय व रामदास स्वामी ह्यांच्या विभूतिमन्त्वाशी प्रत्यक्ष वा अप्रत्यक्ष संबद्ध अशा कथा त्या त्या ग्रंथांत अनुक्रमे मार्हीभट, गंगाधर सरस्वती व गिरिधरस्वामी ह्यांनी जोडल्या. त्या सर्वांचा उपयोग त्या त्या अवतारी व्यक्तीचें विभूतिमन्त्व वाढविण्यांत केला. कांहीं अद्भुत चमत्कारपूर्ण अशा घटना त्यांच्या दैवी सामर्थ्यामुळे झाल्या तर इतर कांहीं त्यांच्या जीवनास चिकटविल्या गेल्या. गुरुभक्तींत नेहमीं हें असें असावयाचेंच. कांहीं थोडासा असामान्यतेचा, अद्भुत-तेचा व अतिशयोक्तीचा भाग असावयाचाच. हा प्रकार सध्यासुदृढं गुरुभक्तींत आठवून येतो. साईमहाराज, नारायणमहाराज, ह्यांच्या चरित्रांत अशाच किंत्येक गोष्टी चिकटवून देण्याची प्रवृत्ति त्यांच्या शिष्यवरांत दिग्दून येते. हीच प्रवृत्ति फार झाली कीं तिला बुवाजाजीचें स्वरूप प्राप्त होतें.

वर प्राकृत भाषांतील जानपदवाङ्गमयाचा उल्लेख केला. प्राकृत भाषा ह्या लोकांच्या—बहुजनभाषामाजाच्या—म्हणून त्या खंच्या जानपदभाषा होत. प्राकृत ह्या शब्दाचा अर्थच मुळीं प्रजासंबंधी, जानपदसंबंधी असा आहे. तेहां ह्या जानपदांच्या भाषांत जानपदवाङ्गमय अमूप असल्यास नवल नाहीं. त्या भाषांतील मुख्य वाङ्गमयांत विक्रमकथावाङ्गमयाचा समावेश होतो. आणि तो तसा होणेहि साहजिक आहे. प्राकृत भाषांच्या अगदीं उत्कर्षांच्या कालांत राजा विक्रमादित्य होऊन गेला. त्याच कालांत मालवगणानें पराक्रम केले. त्याच कालांत अवंतीची भरभराट झाली. त्याच कालांत उज्जयिनी प्रसिद्धीस आली. हा काल म्हणजे प्राकृत भाषांच्या उत्कर्षांचा मध्यविंदु म्हणून गणावयास हरकत नाहीं. भाषांच्या उत्कर्षांवरोऽर वाङ्गमयाचाहि उत्कर्ष झाला. ह्या उत्कर्षाचें चांगले गमक म्हणजे विक्रमकथावाङ्गमय हें होय. हें इतके विस्तृत होतें कीं त्याला बृहत्कथावाङ्गमय हें नांव सार्थ शोभतें. ह्याच कालांत गुणांद्य कवीनें पैशाची या प्राकृत भाषेत आपली बृहत्कथा लिहिली.

गुणाढ्य हा काव्यगुणांनी खराच गुणाढ्य-गुणांनी आढ्य-होता. सृजनवाद्याच्या अभिजात प्रकारांत जे व्यासाचें महत्त्व तेच त्याच्या जानपद प्रकारांत गुणाढ्याचें महत्त्व. व्यासाचें जसें अभिजात वाङ्मयप्रकारांतील ‘महाभारत’ हें महाकाव्य आहे तसें गुणाढ्याचें जानपदवाङ्मयप्रकारांतील बृहत्कथा आहे. उल्ल कांहीं बाबतीत महाभारतकारापेक्षां बृहत्कथाकार हा श्रेष्ठ वाटतो. महाभारतकाराला आपल्या ग्रंथरच्चनेस अवश्य असणारी अधिष्ठानभूत अशी कौरवकथा आपोआप मिळाली. कौरवांचा इतिहास हा त्याला आयता तयार असलेला मिळाला. कथासूत्र, त्यांतील प्रसंग, त्यांतील पात्रे हीं सर्व सिद्ध झालेलीं मिळालीं. त्यांपैकीं कांहीं निर्माण करण्यांत महाभारतकाराला आपली प्रतिभा खर्च करावी लागली नाही. सर्व साहित्य आयतें सिद्ध असेंच मिळालें. तशी गोष्ट बृहत्कथाकाराची नव्हती. त्याला सर्व साहित्य आपल्या प्रतिभेच्या सामर्थ्यावर उभें करावें लागलें. कथासूत्र, पात्रयोजना, प्रसंगघटना वगैरे सर्व त्याला आपल्या प्रतिभेतून काढवें लागलें. व्यास व गुणाढ्य ह्या दोहोंत हाच भेद आहे. गुणाढ्याची बृहत्कथा ही आमूल्यग्र सृजनवाद्याच्या आहे. ती आमूल्यग्र स्वतंत्र वाङ्मय आहे. तिच्यांत सृजनशक्तीचा जसा विलास आहे, तसाच कलावन्ताच्या लालित्यनिर्मितीचा विलास आहे. कथेची कल्पना जशी विलोभनीय आहे, तशी तिची संपादणीहि विलोभनीय आहे. गुणाढ्याच्या गुणांची थोरवी त्याच्या ग्रंथाच्या छायांवरून जर एवढी प्रत्ययास येते तर प्रत्यक्ष पैशाची भाषेंतील त्याच्या मूळ ग्रंथावरून किंती आली असती !

गुणाढ्यांचा मूळ बृहत्कथा हा ग्रंथ अज्ञाततेच्या अवगुंठनाखालीं अंधारांत आहे तसा गुणाढ्य हा स्वतःहि अज्ञाततेच्या अवगुंठनाखालीं आहे. त्याच्याविशेषीं फारच थोडी माहिती मिळते. तो मूळचा उज्जिनीचा. वरसूचीचे जे जन्मस्थान तेच गुणाढ्याचे जन्मस्थान. त्याच्या जन्मकालाबद्दल एकमत नाही. कांहीं विद्वान् त्याला सातवाहन राजाचा समकालीन म्हणून खि. उ. पहिल्या शतकांतील मानतात तर दुसरे वेब्र वगैरे पाश्चात्य विद्वान् त्याला खि. उ. सहाव्या शतकांतील मानतात. इतर कांहीं मंडळी त्याला चौथ्या शतकांत घालतात. बोर्नेचसें संस्कृत अभिजात नाव्यवाद्य बृहत्कथेंतील कथावर आधारलें गेले आहे. त्याचप्रमाणे संस्कृत अलंकारवाद्यांत बृहत्कथेचा निर्देश केलेला आढळतो. श्रीहर्षाचीं नाटके, बाणाची कांदंबरी, विशाखदत्ताचें मुद्राराक्षस, भवभूतीचें मालतीमाधव हें सर्व वाङ्मय बृहत्कथेंतील ह्या नाहीं त्या कथेवरच आधारलेले आहे. तेव्हां ह्या सर्वोच्या पूर्वी वा. ३

गुणाद्य हा हेऊन गेलाच असला पाहिजे. काव्यदर्शाचा कर्ता दण्डी हा आपल्या ग्रन्थांत बृहक्येसंबंधी “मूतभाषामयीं प्राहुरदभुतार्थीं बृहक्थाम्” असा उल्लेख करतो. ज्या अर्थी या उल्लेखांत ‘प्राहुः’ असा दूरभूतकालदर्शी प्रयोग आहे त्या अर्थी दण्डीच्या (खि. उ. ६००) पूर्वी पुष्कळ वर्षे अगोदर गुणाद्याचा काल ठरतो. आपल्या इकडील विद्वत्परंपरेत हा काल खिस्तशक पहिले शतक असा मानिला आहे.

गुणाद्यानें आपली स्वतःची हकीकत सांगितली आहे व ती बृहक्थामंजरी व कथासरित्सागर ह्यांतील संस्कृत छायांवरून अनुमानितां येण्यासारखी आहे. ही सर्व हकीकत काव्यमय व अद्भुतमय आहे. इतिहास, काव्य व पुराण ह्या तिर्हीची भेसळ झाल्यामुळे तिच्यांतून सत्याचे कण वेंचण्यास फार कष्ट पडतात व शेवटी हारींहि पण थोडेच कण लागतात.

गुणाद्य हा प्रथम शिवाचा माल्यवान् नांवाचा गण होता. माल्यवानाला पार्वतीचा शाप झाला व तो भूतलावर मानवयोनींत येऊन शातवाहन राजाचा अमाल्य झाला. काणभूतीनें त्याला आपली कथा सांगण्यास विनंती केल्यावरून त्यानें आपली कथा सांगितली. गुणाद्य म्हणाला—“सोमशार्मा नंवाचा एक दक्षिणात्य ब्राह्मण होता. त्याला वत्स व गुल्म हे दोन मुलगे व श्रुतार्थी ही मुलगी अशीं तीन अपत्ये होरीं. ह्या तिन्ही मुलांचे आईब्राप त्यांच्या लळानपर्णीच वारले. पुढे कांही दिवसांनीं श्रुतार्थी ही गर्भवती झाली. तिनें नागराजा वासुकीच्या भावाचा मुलगा कीर्तिसेन याच्याशीं आपला गांधर्वविवाह झाल्याचे आपल्या भावांना सांगून त्यांचा संशय दूर केला. पुढे कालंतरानें माझा जन्म झाला. माझ्या जन्मानंतर लंगेच वत्स, गुल्म व श्रुतार्थी हीं आपल्या मूळ विद्याधरयोनिप्रत गेलीं. पुढे मी शातवाहन राजाच्या दरबाऱी गेलों व तेथें त्याचा मंत्री झालो.” अशी ही गुणाद्याची थोडक्यांत कथा आहे. त्याची आई ब्राह्मण ऋती होती, बाप नागराजा होता; व तो शातवाहन राजाचा मंत्री होता. ह्या त्याच्या मूळ कथेंतहि आणखी इतर उपकथांचा संबंध आल आहे. त्यांतील पात्रेंहि निरनिराद्या अवतारांत जन्म घेतलेलीं अशीं आहेत. स्वतः गुणाद्य हा पूर्वावतारांत शिवाचा माल्यवान् नांवाचा गण होता. काणभूति हा पूर्वावतारांत सुप्रतीक नांवाचा यक्ष होता. तोहि पुनः कात्यायन म्हणून दुसऱ्या एका कथेंत येतो. कात्यायनाबरोबर वररुचीच्याहि उल्लेख ओघानेंच येतो. वररुचि हा पूर्वावतारांत पुष्पदंत म्हणून एका कथेंत आढळतो. संस्कृत व्याकरणाच्या

अध्ययनाच्या दोन शाखांमधील भांडणाचा संबंध हा गुणाढ्याच्या कर्थेत आला आहे, आणि तोहि एका चमत्कारिक प्रकरणात. शातवाहन राजा आपल्या राणीवशांत जलक्रीडा करीत असतां एका राणीने त्याला 'मोदकैः (मा उदकैः) ताडय' अशी विनवणी केली. राजाला नीट त्याचा अर्थ न कळल्यामुळे त्याने तिला प्रत्यक्ष मोदकांनी मारण्यास सुरुवात केली. हें पाहून त्या सर्व चतुर नारी त्याला हसूं लागल्या. राजा खजील झाला. त्याला आपल्या अज्ञानाब्धल वाईट वाटले व त्याने तेव्हांपासून व्याकरण शिकण्याचें मनावर घेतले. गुणाढ्य म्हणाला, 'मी पांच वर्षांत शिकवीन. दुसरा शर्ववर्मा म्हणाला, 'मी सहा महिन्यांत शिकवीन.' दोघांनी पण लाविला. तो पण शर्ववर्म्यांने जिंकला व राजाला त्याने विद्यासंपन्न केले. गुणाढ्याने प्रायश्चित्त म्हणून वनवास पत्करला व विन्ध्य पर्वताकडे प्रयाण करून त्याने पैशाची भाषेचे अध्ययन केले. तेशें त्याची वरस्त्वीशीं गांठ पडली. पुढें त्याने तेशें बृहकथा लिहिली.

ह्या बृहकथेच्या प्रत्यक्ष लेखनाचा इतिहासहि मोठा अद्भुत आहे. गुणाढ्याने एक एक लाखाच्या अशा सात लाख श्लोकांच्या सात कथा लिहिल्या. त्या लिहावयास त्याला सात वर्षे लागलीं. त्या काळीं शाई नसल्यामुळे त्याने रक्ताने सर्व ग्रंथ लिहिला. ग्रंथाची भाषा पैशाची. त्या सर्व रम्य कथा ऐकायला सिद्ध, विद्याधर व पिशाच पुष्कळ येत असत. कथाश्रवणाचें फळ म्हणून सर्व पिशाचांना स्वर्गवास प्राप झाला. अशा ह्या दिव्य ग्रंथाला व त्याच्या कर्त्याला पृथ्वीतलावर प्रतिष्ठा कशी मिळवून यायची असा प्रश्न पडल्याबरोबर शातवाहन राजाला तो ग्रंथ अर्पण करायचा असें ठरले. तो ग्रंथ घेऊन गुणाढ्याचे दोन शिष्य गुणदेव व नंदिदेव हे राजाकडे गेले. स्वतः गुणाढ्य प्रतिष्ठान राजधानीच्या बाहेर एका उद्यानांत थांबला. राजाला त्या दोन शिष्यांनी ग्रंथाची सारी हकीकत सांगितली. परंतु राजा आपल्या विद्वत्तेच्या गर्वांत होता. ग्रंथ काय तर रक्ताने लिहिलेला. ग्रंथाची भाषा काय तर पैशाची. ग्रंथ ऐकला कोर्णी तर पिशाचांनी. हें सर्व ऐकून राजाने विद्वत्तेच्या ताड्यांत त्या ग्रंथांचा धिक्कार केला. गुणाढ्याला हें सर्व कळल्यानंतर फार खेद वाटला. त्याने आपला ग्रंथ घेतला. एका शिलोच्यावर आसन ठोकले. पुढें एक होमकुंड पेटविले. ग्रंथाचें एक पान मोठ्याने वाचायचें आणि अमींत टाकायचें असा सारखा त्याने क्रम चालविला. भोवतालीं शिष्य बसले आहेत. अरण्यांतील पशुपक्षी आपली तहानभूक विसरून एकाग्रतेने ऐकत बसले आहेत,

सर्वोच्चा डोळ्यांतून अश्रूच्या धारा सारख्या गळताहेत, असा मोठा हृदयद्रावक देखावा होता. तिकडे राजा आजारी झाला. प्राण्यांचे मांस खायला न मिळाल्यामुळे हा आजार झाला असें राजवैद्यांनी निदान केले. शिकाज्यांकडे चौकशी केली. लांनी अरण्यांतील वस्तुस्थिति राजाला सांगितली. सर्व पशुपक्षी जर गुणाढ्याची कथा एकाग्र होऊन ऐकत बसले आहेत तर मांस तरी कसें मिळायचे अशी त्यांनी तकार सांगितली. राजा स्वतः पाहायला आला. तो सर्व हृदयद्रावक देखावा पाहून त्यालाहि वाईट वाटले. बाकीचा ग्रंथ राखण्याची त्याने प्रार्थना केली. तोंपर्यंत सातपैकी सहा लाख ग्रंथ भस्मसात् झाला होता. फक्त एक लाख ग्रंथ शिळक होता. राजाच्या प्रार्थनेवरून त्याने तो ग्रंथ त्याच्या हवालीं केला व तो वाचण्यास आपले दोन शिष्याहि त्याच्याबोरबर दिले. हा एक लाख ग्रंथ नरवाहनदत्ताची कथा होय. हाच गुणाढ्याचा बृहकथा ग्रंथ होय.

बृहकथा ग्रंथ एक लाख शिळक राहिला असें वर सांगितले खरें, पण तोहि मूळ ग्रंथ सध्यां उपलब्ध नाहीं. मूळ पैशाची भाषेतील त्याची संहिता उपलब्ध नाहीं. त्या मूळ संहितेवरून दोन संस्कृत रूपांतरे तयार झालीं. ह्या त्याच्या छाया आहेत. ह्या रूपांतरापैकी एक बृहकथामंजरी हैं रूपांतर काशमीरच्या अनंतराजाच्या (खि. श. १०२८-१०८०) करकीर्दीत क्षेमेन्द्र नांवाच्या पंडिताने केले. दुसरे रूपांतरहि त्याच राजाच्या कारकीर्दीत त्याच्या सूर्यवती नांवाच्या राणीच्या प्रोत्साहनावरून सोमदेवभट्टाने तयार केले. तें कथासरित्सागर या नांवाने प्रसिद्ध आहे. पहिले रूपांतर दुसऱ्यापेक्षां संक्षित आहे. ह्या दोहोंशिवाय आणखी एक 'बृहकथाम्लोकसंग्रह' नांवाच्ये रूपांतर बुधस्वामी या पंडिताने तयार केले आहे. ह्याचा काळ खि. उ. ८००-९०० असा आहे. हैं रूपांतर एम. केल्विस ल्कोते (M. Felix Lacote) या फ्रेच पंडिताने मोठ्या आस्थेने संपादित केले आहे. मूळ गुणाढ्याच्या बृहकथेशीं हैं इतर रूपांतरापेक्षां अधिक जवळचे असल्याचे त्याने सप्रमाण सिद्ध केले आहे.

क्षेमेन्द्राच्या बृहकथामंजरीचे अठरा लंबक आहेत. कथापीठ, कथामुख, लावानक, नरवाहनजन्म, चतुर्दारिका, सूर्यप्रभ, मदनमंचुका, वेला, शशाङ्कवती, विषमशील, मदिरावती, पञ्चावती, पञ्च, रत्नप्रभा, अलंकारवती, शक्तियश, महाभिषेक, सुरतमंजरी, हीं त्या अठरा लंबकांनी नांवे आहेत. सोमदेवाच्या कथासरित्सागराचे एकरो-चौकीस तरंग आहेत. परंतु त्यांतहि अठराच लंबक आहेत. दोन्ही ग्रंथांत

लंबकांचा व त्यांतील कथांचा क्रम बराच उल्टासुल्टा झाला आहे. त्यांचे पौर्वार्पण नीट साधले नाही. कथांमध्येहि भेद फार आहे. बुधस्वामीन्या बृहत्कथाश्लोक-संग्रहांत मूळ सव्वीस लाभांपैकी फक्त सहाच्च ‘लाभ’ आहेत. त्यांची श्लोकसंख्या पंचवीस हजार आहे.

बृहत्थेत मुख्य कथा आहे नरवाहनदत्त या राजाची. हा वत्सराज व वासवदत्ता हांचा मुल्या. त्याचा मंचुकेशीं विवाह होतो. मदनमंचुका ही कलिङ्गराजाची मुल्यां. विवाह झाल्यावर एका दिव्य कन्येने नरवाहनास मलयाचलावर हरण करून नेले. तेथें त्याची पिशङ्गजट नांवाच्या मुनीशीं भेट होते. मध्यंतरी नरवाहनदत्ताचे निरनिराळ्या राजकन्यांशीं विवाह होतात. रत्नप्रभा, अलंकारवती, शक्तियशा, गंधर्वदत्ता, गौरीमुंडाची कन्या, वायुवेगप्रभृति पांच कन्या, मन्दरदेवीप्रभृति पांच कन्या इतक्या निरनिराळ्या. देशांतील राजकन्यांशीं त्याचा विवाह होतो. प्रत्येक वेळी अगोदर युद्ध होणे, त्यांत त्याला जय मिळणे व त्यांचे पर्यवसान विवाहांत होणे असा क्रम आहे. मध्येच मृगाङ्काची कथा आली आहे. त्याचे मंत्री त्याला उज्जियनीन्या शशाङ्कवतीशीं लग्न करण्याची सहा देतात. तो उज्जियनीला जातो. तेथील कर्मसेन राजाशीं युद्ध होतें. त्यांत त्याचा जय होतो. त्याला शशाङ्कवती प्राप्त होते. शेवटीं मूळ कथेतील वत्सराजाच्या पद्मावती राणीचा येथें संबंध येतो. अशा रीतीने वत्सराज, नरवाहनदत्त, मृगाङ्क ह्या तिंशांच्या कथांचे प्रवाह एकत्रित केले आहेत. ह्या तीन प्रवाहांच्या अनुषंगाने किती तरी कथा आल्या आहेत. शिवपार्वती, वररुचि, पाणिनी, सातवाहन, लोहजंघ, सुंदोपसुंद, उर्वशीपुरुरवस्, जीमूतवाहन, गोपाल ह्या सर्व कथा प्रथम आल्या आहेत. ह्या कथांचा जर पूर्वभाग समजला, तर उत्तर भागांत वणिक-पुत्र, सोमप्रभा, पिशाचब्राह्मण, नकुलमूषक, मार्जारउलूक, सूर्यप्रभा, नलोपाख्यान, पञ्चतंत्र, तालवेताल, इत्यादीन्या कथा आल्या आहेत. पूर्वभागांतील कथा देव, यक्ष, विद्याधर, राजपुत्र ह्यांच्या आहेत. उत्तर भागांतील कथा वणिक-सार्थवाह, पिशाचब्राह्मण, नकुलमूषक, मार्जारउलूक, पशुप्राणी, तालवेताल ह्यांच्या आहेत. तिन्ही प्रकारचे जानपदवाड्याचे थर ह्या बृहत्कथावाड्यांत आढळतात.

ह्या सर्व कथांत विक्रमराजाचा संबंध कोठें येतो असा साहजिकच प्रश्न उन्नदवतो. विक्रमराजाचा संबंध प्रत्यक्ष व अप्रत्यक्ष अशा दोन्ही प्रकारांनी येतो. प्रत्यक्ष विक्रमा-दित्याची कथा अडतिसाक्या तरंगांत सांगितली आहे. त्याची वेश्या मदनमाला हिंचा उहेल आला आहे. ह्याशिवाय एकरो-वीस, एकरो-तेवीस, एकरो-चौवीस ह्या

तीन तरंगांत विक्रमाच्या कथा आहेत. विक्रमशील, विषमशील, विक्रमकेसरी ह्या नांवांच्या राजपुत्रांच्या कथा विक्रमादित्याच्याच असल्या पाहिजेत असें वाटण्याइतका पुरावा त्यांत आहे. सर्व कथांतील प्रसंगांची घटना अवंती-उज्जयिनीच्या परिसरांत होते. तेव्हां ह्यावरून विक्रमादित्याच्या कथेचे सूत्र कोठे स्फुट तर कोठे अस्फुट असें गोवलेले दिसते.

बृहत्कथा ही मूळ पैशाची भाषेत लिहिली आहे. पैशाची भाषा बोलणारे कोणी पिशाच नांवाचे रानटी लोक होते. ह्यांच्या वसतिस्थानाबद्दल एकमत नाही. त्यामुळे पैशाची भाषा अमुक एका विशिष्ट ठिकाणी बोलली जात होती असें सांगतां येत नाही. महाभारतांत पिशाच लोकांचा उल्लेख हिमाल्य, मध्य आशिया, सध्यांचा वायव्ये-कडील सरहदीचा प्रांत येथें राहणारे लोक असा आल आहे. सध्यां पेशावर हें पूर्वी पिशाचपूर म्हणून त्यांचे राजधानीचे शहर होते. सिंधूनदीच्या पूर्व किनाच्या-वरील केक्य प्रांत हा पिशाचांचा प्रदेश असेंहि कित्येक म्हणतात. ह्या ग्रंथावरून हे लोक विध्यपर्वताच्या परिसरांत राहत असावेत असें वाटते. पैशाची भाषेचा उल्लेख प्राचीन व्याकरणकारांनी केला आहे. वरस्तीनें एक, हेमचंद्रानें तीन, मार्केडेयानें तेरा असे पैशाची भाषेचे मिन्न प्रकार निर्देशिले आहेत. कोनो ह्या पंडितानें पैशाची भाषेचा प्रांत विध्यपर्वताचा परिसर असा ठरविला आहे (J. R. A. S., April 1921). परंतु मूळ पैशाची भाषेतील बृहत्कथा उपलब्ध नाही. तिची तीन संस्कृत रूपांतरेच उपलब्ध आहेत.

ह्या कथांत समाजांतील निरनिराक्ष्या थरांवर प्रचलित असलेले तीन प्रकाराचे जानपदवाक्षय एकत्रित केले गेले आहे असें आम्हीं वर सांगितले. ह्यांतील कांहीं जानपदकथा दुसऱ्या देशांतहि गेल्या असाव्यात; किंवा दुसऱ्या देशांतील कथा ह्या बृहत्कथेत आल्या असाव्यात. त्याचप्रमाणे ह्यांत आर्य, द्राविडी, कोलेरी, आंदमानी, जावा, शिमी, मंगोली इत्यादि जानपदकथांचे मिश्रण झाले असप्याचा संभव आहे. शिव व रुष्डमाला ह्यांसंबंधीं कथा अंदमानांत प्रचलित आहेत. लोहजंघ-रूपिणिका, चंड-महासेन, कृत्रिम हस्ती व त्याच्या पोटांत दडलेले योद्दे ह्यांची कथा ईजिसमध्ये आहे. अलीबाबा व चालीस चोर ही कथा तिचेच एक दुसरें रूप आहे. मोळ्या हैदामध्ये दड्हन बसणे ही कल्पना पेगू, मर्ताबान, ब्रह्मदेश येथील वाढ्यांत आढळते. एकाच्या शरीरांत दुसऱ्यानें प्रवेश करणे, खुणांची करपलळवी भाषा वापरणे, गरुड व त्याचे पराक्रम, डोहाळे, प्रदक्षिणा घालणे, कळीचा घोडा, हसणारा

मासा, शिवी राजाची कथा, कल्पतरु, बालखिल्य, वगैरेसंबंधीच्या कथा जगाच्या निरनिराळ्या भागांतील जानपदवाड्यायांत आढळतात. वेतालांच्या कथा बरोबर अशाच स्लाह लोकांच्या जानपदवाड्यायांत आहेत. पंचतंत्रांतील गोष्ठीनीं इराण, अरबस्तान, तुर्कस्तान, इत्यादि प्रदेशांतून युरोपांत प्रवास केला आहे. ह्यावरून हें स्पष्ट आहे कीं बृहत्खंडेतील कथावाड्याचें स्वरूप खरेंखुरें जानपदवाड्यायीन आहे.

ह्याशिवाय कथांत उलेखिलेल्या मुख्य वस्तूहि सारख्या स्वरूपाच्या असलेल्या आढळतात. येथें जर कल्पतरु असला तर युरोपमधील गोष्ठींत योपी आहे. योपी डोक्यास घातली कीं इच्छिलेली वस्तु प्राप्त होते. इराणांतील वाड्यायांत एक पिशवी आहे. स्वीडनमध्यें बूट आहेत. सिसिलीमध्यें एक चादर आहे. डेक्यामॅरानच्या गोष्ठींत एक विछाना आहे. मंत्रानें भारलेल्या वस्तु कोठें झंकेट, तर कोठें काठी, तर कोठें तांब्याचें भांडें, तर कोठें थाली, तर कोठें वहाणांचा जोड, अशा भिन्न भिन्न आहेत. हिंदुस्थानांत गरुड, इराणांत अम्रु नांवाचा पक्षी, अरबस्तानांत अंग, जपानांत किर्नी, चीनमध्यें शहामृग, बुद्धांचा हत्तीलिंग असे निरनिराळे पक्षी कथावाड्यायांत प्राधान्येन वावरतात. पातित्रयाच्या गुणाचे चमकार, गर्भवतीच्या डोहाळ्याचे चमकार, खुणांच्या भाषेचे चमकार, वेश्यांचे चारुर्य, निरनिराळीं दिव्ये, अशा कितीतरी गोष्ठी आहेत कीं त्या जगाच्या जानपदवाड्यायांत आढळतात व त्याचें ऐक्य प्रस्थापित करतात.

बृहत्खंडेतील सर्व कथांत लेकप्रिय अशा कथा म्हटल्या म्हणजे पंचतंत्र व वेताल-कथा ह्या होते. नरवाहनाची किंवा मृगाङ्काची कथा त्या मानानें मार्गे पडली. पंच-तंत्र व वेतालपंचविशी हांनीं हिंदुस्थानांतच केवळ नव्हे तर बाहेरच्या देशांतहि दूरवर प्रवास केला. दोहर्मध्यें नीतिबोध व अद्भुतता आहे. पुष्कळ भाषांत त्यांचा अवतार ज्ञाला आहे. पैकी वेतालकथांचा विक्रमादित्य राजार्शीं संबंध आहे. सोमदेवानें लिहिलेल्या कथासरिसागरांत मात्र नायकाचें नाव विक्रमसेनाचा मुल्या त्रिविक्रमसेन असें आहे. हा गोदावरी नदीच्या कांठीं असलेल्या प्रतिष्ठानं येथील राजा होता. दुसऱ्या इतर कथांतील नायक विक्रम हा असून तो उज्जिनीचा राजा होता. आरंभाची कथा क्षान्तिशील भिक्षूची आहे. त्याला मंत्रसिद्धि प्राप्त करून ध्यावयाची आहे. त्यासाठीं तो राजाचें साहाय्य घेतो. एका ज्ञाडावर टांगलेले प्रेत आणवयास तो राजाला सांगतो. तें प्रेत तो खांदावर घेऊन निघूं लागतो तोंच त्यामध्ये असलेला वेताल बोलूं लागतो व त्याची वाटेने करमणूक व्हावी म्हणून वेताल त्याला

गोष्ट सांगतो. त्या गोर्धीत एक कूटप्रश्न असतो. त्याचें उत्तर तो राजापासून मागतो. राजाला तें देतां येत नसल्यामुळे तें प्रेत पुनः त्या झाडावर टांगतें. असें पंचवीस वेळां होतें. ह्याच त्या पंचवीस कथा होत.

आतां हा वेताल कोण ? हा एक पूर्वजन्मीचा ब्राह्मण होता. तो ब्रह्मस्थलांत राहात असतांना त्याला विहिरीजवळ एक साप चावला. त्याच्या अंगाचा दाह झाला. तो विहिरीत उडी टाकूळ लागला. इतक्यांत तेथें विक्रमकेसरी नांवाचा मृगाङ्क राजाचा मंत्री फिरत फिरत आला. त्यानें त्या ब्राह्मणाचें विष उतरविले. ब्राह्मणानें उलट त्याला वेतालविद्या सांगितली. तिच्या सामर्थ्यानें त्याला त्याचा राजा मृगाङ्क भेटला. तिच्या सामर्थ्यानें मृगाङ्कला उज्जिणीची शशाङ्कवती राजकन्या प्राप्त झाली.

वेतालपंचविशीच्या मराठी व हिंदी रूपांतरांत धारानगरस्या गंधर्वसेन राजाची कथा आरंभी सांगितली आहे. त्याला सहा मुलगे होते. त्यांत शंख, विक्रम, भर्तृहरि हे तीन होते. भर्तृहरि राज्य करूळ लागला. तो पुढे योगी झाला. विक्रम अगोदरच शंखाला मारून राजा झाला होता. तोहि पुढे योगी झाला. विक्रम उज्जिणीस परत येतो तोंच त्याला नगररक्षक राक्षस अटकाव करतो व त्याला चंद्रभान राजाची गोष्ट सांगतो. ह्या गोर्धीत तिथा भावांचे पूर्वजन्म—राजा, तेली व कुंभार—असे त्यांना कळतात. कुंभारानें तेली भावाला मारून त्याला भुताच्या स्वरूपांत एका झाडावर टांगून ठेवले. हाच तो वेताल. अशी ही एक दुसरी कथा आहे.

वेतालाच्या एकंदर पंचवीस कथा आहेत. वज्रमुकुट-पद्मावती, तीन ब्राह्मण व व त्यांची पल्नी, दोन पक्ष्यांचा संवाद, पोपटमैना कथा, वीरवर, सोमप्रभ, प्रचंडसिंह, मदनसुंदरी, अनंगबती, लावण्यवती, सोमशर्मा, मनःस्वामिन्, उन्मादयंती, हरि-स्वामिन्, धनवतीपुत्र, मूलदेव ह्यांच्या कथा आहेत. प्रत्येक गोर्धीत कांहीं तरी गूढ प्रश्न राजास टाकला आहे. त्याचें उत्तर मिळाले नाहीं कीं ल्योंच वेताल शिंशप झाडावर टांगला जातो. हा क्रम पंचवीस वेळा होतो.

वेतालपंचविशी व सिंहासनबत्तिशी एकत्र जोडण्याचा प्रयत्न वरील भर्तृहरि आणि विक्रम ह्यांच्या कथेमध्ये केलेला दिसतो. भर्तृहरि हा आपल्या अनंगसेना राणीच्या बेझमानी वर्तनाला वेतालगून योगी होतो. त्याचा भाऊ विक्रम हा नंतर राजा होतो. तो एका भिक्षुच्या सांगण्यावरून आपले आयुष्य देऊ इच्छितो. तेथें एक वेताल प्रकट होतो आणि खूप होऊन त्याला मंत्रसिद्धि प्राप्त करून देतो. ह्या कथांचे तीन अवतार आहेत. एक जैन, दुसरा गद्यपद्यमिश्र व तिसरा पद्य. ह्या

तिहींत कथा निरनिराव्या आहेत.

विक्रमाच्या मृत्युनंतर त्याचें सिंहासन लुस होते. तें एका शेतांत पुरुन ठेविलेले असते. त्यावर एक ब्राह्मण शेतकी माळा बांधतो व शेताचें रक्षण करतो. त्या पाळ्यावर तो चढला कीं त्याच्या मनांत उदात्त भावना व उदार विचार येत. ताळीं उतरला कीं पुनः व्यावहारिक क्षुद्रवृत्तीचे विचार व भावना येत. हा चमक्तार त्यानें आपल्या भोज राजाला सांगितला. राजालाहि तोच अनुभव आला. यानें खणून पाहिले तों त्याला सिंहासन पुरलेले आढळले. तो सिंहासनावर वटणार तोंच त्याला सिंहासनाखालच्या आधाराच्या खांबांतील एका पुतळीने अटकाव केला व ‘तूं विक्रमासारखा आहेस का? असलास तर सिंहासनावर बैस.’ असे सांगितले. भोजाने ‘तो विक्रम कसा होता?’ असे विचारतांच तिने एक विक्रमाच्या गुणाची कथा सांगितली. असा प्रकार बत्तीस वेळां झाला. सिंहासनास बत्तीस खांब व प्रत्येक खांबावर एक अशा बत्तीस पुतळ्या होत्या. त्या बत्तीस पुतळ्यांनी बत्तीस कथा सांगितल्या.

हा बत्तीस पुतळ्यांची नावे भिन्न भिन्न संहितांत भिन्न भिन्न आढळतात. पराठी संहितेत जया, विजया, जयंती, अपराजिता, जयघोषा, लीलावती, मंजुषोषा, जयसेना, मदनसेना, मदनमंजरी, शृंगारकलिका, नरमोहिनी, भोगनिधि, रतिप्रिया, मुमित्रा, प्रेमावती, सुप्रभा, कुरंगनयना, चंद्रज्योती, चंद्रकांती, भाग्यमंजिरी, अवर्णवती, करुणावती, हंसगमना, रूपकांता, देवनंदा, देवांगना, चित्रिणी, मुलोचना, प्रेमावती, गुणप्रिया, चित्रकला, हा त्या बत्तीस सिंहासनपुतळ्या होत. इांनीं सांगितलेल्या प्रत्येक कथेंत विक्रमाचा कांहीं तरी गुण वर्णिला आहे. त्यानें शाखविलेले औदार्य, ब्राह्मणांच्या यशांत दिलेले साह्य, त्याला वरुणाकडून मिळालेलीं चार रत्ने, देवदत्तानें पारखलेली त्याची कृतज्ञता, एका बैराग्याला दिलेले समाधान, शीर्षं नसलेल्या दोन प्रेतांना त्यानें दिलेले जीवदान, त्यानें पाण्यानें भरलेले सरोवर, राक्षसाच्या तावडींतन त्यानें सोडविलेली वेश्या ब्राह्मण-स्त्री, स्वार्थत्यागानें त्यानें लाजविलेले पंडित, एका मुनीने त्याला दिलेली राजधर्माच्छलची सूचना, अप्सरां आणि उकळलेल्या तेलाचें भांडे, वसंत ऋतु आणि ब्राह्मणकन्या, सूर्य, बली, मनि इांना दिलेल्या भेटी, त्याचा आणि शालिवाहनाचा वारससंबंध, जुगाच्याची सुधारणा, वेताळाची संबंध, त्याचें सामर्थ्य, औदार्य, स्वार्थत्याग, प्राण-त्यागाची तयारी, इत्यादि विषयांसंबंधीं हा बत्तीस कथा आहेत.

ह्या वेतालाच्या पंचवीस व सिंहासनाच्या बत्तीस कथांखेरीज शुकानें सांगितलेल्या बहात्तर कथा आहेत. त्यांना 'शुक्रबहात्तरी' असें म्हणतात. त्यांत विक्रमाचा संबंध फार थोडा आहे. त्यांत स्त्रीस्वभावच अधिक वर्णिला आहे. त्यांच्या विविध चारिस्यावर त्या आधारितल्या आहेत. पातिव्रत्य, जारकर्मनिषेध, चातुर्य, पांडित्य, प्रवासामुळे होणारा वियोग, प्रोष्टिभर्तुकांचा स्वभाव अशा पुष्कळ बाबी त्यांत अंतर्भूत केल्या आहेत. कथांची घटण वेतालाच्या कथांसारखीच आहे.

ह्याशिवाय आणखी एक विक्रमाची कथा फार प्रसिद्ध व पवित्र मानिली जाते. ती शनिमाहात्म्यांत ग्रथित केली आहे. मारुतीचे व शनीचे उपासक ह्या पोथीचें नित्य पठन करतात. ही कथा सर्वांच्या परिचयाची आहे. ही कथा फार जुनी नाहीं व हिच्यांत जानपदस्वरूपहि फार नाहीं. विक्रमाने शनीच्या साडे-सातीच्या केव्यांत कोणकोणत्या यातना भोगल्या व सर्व यातनांतून तो आपल्या अंगच्या औदृश्य, सहनशीलता, सहानुभूति, शौर्य, इत्यादि गुणांच्या जोरावर कसा तावून सुलाखून बाहेर पडला हें त्या कथेंत सांगितले आहे. वेतालपंचविशीमध्यें विक्रमाचे जे गुण प्रतीत होतात तेच गुण ह्याहि कथेंत आलेले आहेत. कथेची एकंदर रचना ओंवीमय आख्यानाची आहे.

येथवर विक्रमादित्य राजासंबंधी प्रचलित असलेल्या जानपदवाड्भयाचें स्वरूप सांगितलें. तें स्वरूप सांगतांना जानपदवाड्भय कसें तयार होतें, तें समाजांतील निरनिराळ्या थरांवरील लोकांकडून कसें निर्माण होतें व त्यावरून जानपदवाड्भयाचे भिन्न प्रकार कसे पडतात व प्रत्येक प्रकारात त्या त्या थरावरील लोकांची संस्कृति कशी अंतर्भूत केली जाते, इत्यादि गोष्ठींजाहि विचार आपणास करावा लागला. आतां त्यासंबंधी एकच प्रश्न राहिला. हा प्रश्न मात्र केंद्रवर्ती स्वरूपाचा असून अल्यंत महत्त्वाचा आहे, आणि तो प्रश्न म्हटला म्हणजे हा—

हा विक्रम राजा कोण ? हा विक्रम राजा केव्हां होऊन गेला ? विक्रम हा कोणी ऐतिहासिक पुरुष होऊन गेला कीं नाहीं ? किंवा हा कविकल्पनेतील कोणी काल्पनिक पुरुष आहे ? विक्रमादित्य हें व्यक्तिनाम आहे का एखादें ब्रिस्द आहे ? हे प्रश्न आजवर अनेकदां उद्घवले व त्यांचें अद्याप कांहीं पूर्ण समाधानकारक असें उत्तर मिळालें नाहीं. अद्याप कांहीं निश्चित रीतीनें विक्रमादित्य राजा अमुक एका काळीं होऊन गेला असें सांगण्याहतकी परिस्थिति आली नाहीं. सर्व तर्क व अनुमानेच अद्यापि आहेत. इतकी गोष्ट मात्र खरी म्हणून धरून चालण्यास 'आमच्या मते

कोणताहि प्रत्यवाय नाही. संस्कृत व प्राकृतोद्भव भाषांतील सर्व किंवा बहुतेक जानपद-वाच्यांतील नायकत्व हैं विक्रमादित्याकडे दिले गेले आहे. बहुतेक सर्व जानपद-लेककथावाच्यांतील नायक राजा विक्रम हाच आहे. असे हैं नायकत्व परकीय राजाला दिले जाण्याचा संभव फार कमी असला पाहिजे. तसेच विक्रमादित्य ह्या केवळ विस्दाला किंवा पदवीला हा मान दिला जाण्याचा संभवहि तितकाच कमी. तसेच विक्रमादित्य ह्या काल्पनिक व्यक्तीला तो मान दिला जाण्याचा संभवहि तितकाच सुतराम् अशक्य. सर्व यच्चयावत् कथांत ज्या अर्थी विक्रमादित्य हा नायक म्हणून वावरतो, प्रत्येक कथेत ज्या अर्थी त्याचें गुणगान होतें त्या अर्थी तो विक्रमादित्य हा खराखुरा राजा होऊन गेला असला पाहिजे. तो काल्पनिक व्यक्ति नसला पाहिजे. तो केवळ विस्दाल ह्या ज्ञाली कथानायक म्हणून एक विचारसरणी.

आणखीहि एक विचारसरणी अशीच महत्वाची आहे. विक्रमादित्य राजा काय किंवा शालिवाहन राजा काय, ह्यांचीं नांवे आपण आपल्या रोजच्या धार्मिक व्यवहारांत उच्चारांत, त्यांच्या नांवांचा उच्चार धार्मिक विधीच्या संकल्पांत आपण करतो. त्या शब्दांच्या द्वारां आपण आपली कालगणना आज गेलीं हजार-बारांशे वर्षे तरी करीत आहोत. दिग्विजय करणे, त्यानंतर अश्वमेध करणे, छत्र धारण करणे व आपल्या नांवाचा राजशक स्थापन करणे हीं सर्व अधिराजांचीं चिन्हं होत. ह्या चिन्हांनीच तो सप्तांष्ट म्हणून ओळखला जात असे. राम, युधिष्ठिर, शुंग, कण्व ह्या राजांनी हैं केले. पुढील कालांतील गुप्त, सेन, शिलाहार, मौखरी, चोल, पांड्य, भोसले ह्या राजवर्टींतील पहिल्या राजांनी हैंच केले. सर्वांनी स्थापलेल्या कालगणनेला सनातनी धर्मानेमान्यता दिली. कालाच्या ओघांत हे सर्व राजशक मार्गे पडून उत्तरेकडे विक्रमशक व दक्षिणेकडे शालिवाहनशक हे दोन राजशक स्थायी झाले. हे दोनही जर परकी अनार्य राजे असते तर ह्यांच्या नांवानें राजशक सुरु झाले नसते;— सुरु झाले असते तरी धर्ममान्य झाले नसते. हे दोन राजे जसे अनार्य न सावेत तसे ते केवळ कविकलिपतहि नसावेत हैंहि तितकेंच स्पष्ट आहे. केवळ कवीच्या कल्पनेतून निघालेल्या राजांच्या नांवांनी कालगणना सुरु झाली नसती व धर्ममान्यहि ज्ञाली नसती.

तेव्हां विक्रमादित्य हा आर्यवंशाचा राजा असावा, तो सनातनी हिंदु-धर्माभिमानी असावा. त्यानें दिग्विजय केला असावा. त्यानें अश्वमेध यज्ञ केला असावा, व आपला राजशक स्थापला असावा. हाच राजशक आज दोन हजार वर्षे आपण

वापरीत आहोत. तरीपण ही गोष्ट कबूल करणे प्रास आहे कीं हीं वरील सर्व अनुमाने आहेत. विक्रमादित्याच्या ऐतिहासिकवाबद्दल निश्चित पुरावा उपलब्ध नाहीं. त्याच्या नांवाबद्दल, त्याच्या विश्वाबद्दल, त्याच्या वंशाबद्दल, त्याच्या राजवटीबद्दल, त्याने मिळविलेल्या यशाबद्दल व स्थापिलेल्या कालगणनेबद्दल विद्वानांचे एकमत नाहीं. निरनिराक्षया विद्वानांचीं निरनिराळीं मते आहेत. कोणी आंग्रेवंशीय शातकर्णी हाच शककर्ता विक्रमादित्य असावा असें म्हणतात, तर कोणी अझेस (खि. पू. १००) नांवाचा यंवन राजा हा तो असावा असें म्हणतात, तर कोणी गुप्तवंशांतील दुसरा गुप्त (खि. उ. ३८०-४१४) हा तो असावा असें म्हणतात, तर कोणी यशोवर्मा (खि. उ. ६००), तर कोणी कनिष्ठ कुशान हाच विक्रमादित्य असें म्हणतात. विक्रमादित्य हे प्रथम जरी व्यक्तिनाम असले तरी पुढे तें विश्व झालेले दिसते. कारण हिंदुस्थानाच्या प्राचीन इतिहासांत विक्रमादित्य ह्या नांवाने आपणास संबोधणारे किती तरी राजे होऊन गेल्याचे आढळते. शातकर्णी आंग्र, समद्रगुप्त, चंद्रगुप्त (दुसरा), सत्याश्रय, अनिवारी, त्रिभुवनमल, विक्रमार्क, वर्गे आंग्र, गुप व चालुक्यवंशीय राजे आपणा स्वतांस विक्रमादित्य असें म्हणतात. ह्यांपैकी प्रत्येकाने आपापल्या राजवटीत पराक्रम गाजविले, परकी शत्रूंना पादाक्रांत केले, दिग्विजय केला, अश्वमेधयज्ञ केला व कालगणना सुरु केली. पहिल्या मूळ विक्रमादित्याने जे केले तें सर्व आपण केले तेव्हां त्याची कालगणना ती आपली, त्याचे जे विक्रमादित्य विश्व तें आपले अशी त्या प्रत्येकाची भावना झाली असल्यास व त्या भावनेने प्रेरित होऊन त्याने आपणास विक्रमादित्य म्हणवून घेतले असल्यास नवल नाहीं. असें त्या प्रत्येकाने आपणास विक्रमादित्य म्हणवून घेतले म्हणूनच हा सर्व विक्रमादित्यांसंबंधीं घोटाळा झाला आहे.

शिलालेख, नार्णी, पुराणांतील उल्लेख, बौद्ध, जैन व सनातनी हिंदुधर्मपरंपरा, इत्यादि साधनांत ह्या कालासंबंधीं माहितीचे जे कण आढळतात ते एकत्र करून साधारणपणे स्थूलमानाने पुढीलप्रमाणे इतिहासाचा आराखडा तयार होतो. इसकी सनाच्या पूर्वीं पहिल्या शतकांत बलिष्ठ अशा तीन सत्ता हिंदुस्थानांत राज्य करीत होत्या. एक पूर्वेकडे शुंगराजांची, दुसरी उत्तरेकडे ग्रीक यवनांची आणि तिसरी दक्षिणेकडील पैठणची आंग्रांची. उजयिनीच्या दृष्टीने ह्या तीन सत्ता महत्वाच्या होत्या. ह्याच मुमारास शकस्तान येथील शक राजांची सत्ता हल्लहळू बलिष्ठ होऊं पाहत होती. उजयिनीवर स्वामित्व कोणाचे असावे ह्या संबंधांत ह्या सर्व सत्ता-

धीशांत स्पर्धा होती. त्या स्पर्धेमुळेच शक आणि आंग्रे व शक आणि गुप्त ह्यांचा झगडा झाला. शक आणि आंग्रे ह्यांचे दोन वेळां—एक खि. पू. १०० मध्ये व दुसरा खि. उ. १०० मध्ये—झगडे झाले. पहिल्या झगड्यांत शातकर्णी आंग्रे ह्यांनें जय मिळविला. शक आणि गुप्त ह्यांचा झगडा खि. उ. ४०० मध्ये झाला. ह्यांत चंद्रगुप्त दुसरा ह्यांनें जय मिळविला. शातकर्णी आंग्रानें विक्रमादित्य हैं विश्वद घेऊन काल्याणना सुरु केली. ती नर्मदेतर हिंदुस्थानांत अद्याप सुरु आहे. शालिवाहनांनें सुरु केली ती दक्षिणेत रुढ आहे. दुसर्या चंद्रगुप्तानें व चालुक्यवंशीय राजांनी नुसतें विक्रमादित्य हैं विश्वद धारण केले. असा हा थोडक्यांत विक्रमादित्यासंबंधी इतिहास आहे. खिस्तपूर्व पहिल्या शतकांत एका बाजूस वैदिकर्धम व दुसर्या बाजूस बौद्ध व जैनर्धम असा धर्मांचा लटा सुरु होता. जैन व बौद्ध धर्मांची बाजू ग्रीक, यवन, शक, कुशान हे परकी राजे घेत व वैदिकर्धर्मीय राजांशी भांडत. पुष्यमित्र शुंगाशी कुशानवंशांतील दोन्ही खडफिसेस लटले. ह्या वंशाला यक्षवंश व त्या राजांना बुद्धयक्ष व गंभीरयक्ष असें बौद्धवाङ्मयांत म्हटले आहे (म. श्री. क. ५४१-५४६). पुष्यमित्र राजाला बौद्धवाङ्मयांत ‘गोमिषंड दुरामन्’ असें म्हणून ‘तूं व तुशा वंश नरकांत जाल’ असा शांप दिला आहे (मज्जुश्रीमूलकल्प ५३५-५३७). जैन-वाङ्मयांतहि असेच उहेऱ्य आढळतात. उजयिनीच्या गर्दभिळ्ठ नांवाच्या राजानें कालकाचार्य ह्या जैनमुनीचा अपमान केला. त्यानें तो जैनमुनि चिडला व त्यानें एका शकवंशीय राजाला त्याचा सूड घेण्यासाठी बोलाविले. त्याप्रमाणे तो आला. त्यानें उजयिनी जिंकली व गर्दभिळाला मारले. पुढे लोंच गर्दभिळाच्या मुलानें प्रतिष्ठानहून येऊन शक राजाला पादाकांत करून बापाच्या वधाचा सूड घेतला. ही जी घटना झाली तीच विक्रमादित्याचा शकावर जय होय. हिच्या स्मरणार्थ काल्याणना सुरु झाली. दुसराहि एक जैन-कथांतील उहेऱ्य महाच्याचा आहे. सिद्धसेन दिवाकर ह्याच्या दीक्षेच्या उपदेशाचा सात्त्विक परिणाम म्हणून विक्रमानें सर्व पृथ्वीवरचे ऋणाचे ओळें दूर केले, तिची मुक्तता केली आणि वर्धमानानें स्थापिलेल्या काल्याणनेत बदल केला (वर्धमानसंवत्सरपरावर्तनमकरोत्). हा जो बदल केला व तो महावीराच्या निर्वाणानंतर ४७० वर्षांनी केला ह्याबदल सर्व जैन धार्मिक परंपरांत एकवाक्यता आहे.

खिस्तपूर्व पहिले शतक व खिस्तोत्तर दुसरे शतक असा दोनदो वर्षांचा काल

हिंदुस्थानच्या प्राचीन इतिहासांतील क्रांतीचा काल होय. ह्या कालांतच सामाजिक, धार्मिक, वाद्ययीन व भाषिक क्रांति झाली. त्याबरोबर राजकीय क्रांति झाली. वैदिकधर्माचें पुनरुज्जीवन, महाभारताचें संस्करण, मनुस्मृतीचें संस्करण, प्राकृत भाषांचा उत्कर्ष, सत्तरस्वी, बृहत्कथा ह्या ग्रंथांचें संकलन हीं ह्या कालांतच झालीं. ह्या कालांतच आंग्रे शातकर्णीने शकांवर जय मिळवून उज्जयिनी जिंकली, अश्वमेध केला, आपल्या नांवाची काल्याणना सुरु केली. ह्या कालांतच शातवाहनाने शकांवर जय मिळवून दिग्विजय केला व आपल्या नांवाची काल्याणना सुरु करणे हीं दोन सम्राट्-पदाचीं सर्वमान्य व धर्मविहित लक्षणे होत. तीं संपादून हिंदुस्थानावर वैदिक-धर्मभिमानी असें साम्राज्य आंग्रे शातकर्णी व शातवाहन ह्यांनीं स्थापिले. ह्या गोष्टी अनुक्रमें खिस्तपूर्व ५७ व खिस्तोत्तर ७८ मध्ये झाल्या. पहिल्याचें स्मृतिचिन्ह म्हणून विक्रमसंवत् आपण पाळतो. दुसऱ्याचें स्मृतिचिन्ह म्हणून शालिवाहन शक आपण पाळतो. विक्रम व शालिवाहन हे दोन वैदिकधर्मीय अधिराजे, सम्राट्, अश्वमेधयाजी, काल्याणनासंस्थापक असे असल्यामुळे सर्व कथावाहमयांत केंद्रवर्ती होऊन ब्रह्मलयास नवल नाही. स्वार्थत्याग, औदार्य, शौर्य, निर्भयत्व, अमानित्व, परहितपरत्व, इत्यादि सर्व सात्त्विक गुणांचे निधान व आदर्श नृपति म्हणून विक्रमादिल्य मानिला गेल्यामुळे तो सर्व जानपदकथावाद्यायाचा नायक केला गेला. सर्व जानपदवाद्याय हें विक्रमकथावाद्यायच झाले.*

* सदर निबंध 'विक्रमस्मृतिग्रंथां'त प्रसिद्ध झालेला आहे. निबंधलेखनाच्या कार्मी पुढील ग्रंथांचा उपयोग झाला. त्या त्या ग्रंथकारांचे आम्ही आभारी आहोत. कथा-सरित्सागर-निर्णयसागर; बृहत्कथामंजरी; Ocean of Stories, Vol. I-X by Tawney, Panzer; सिंहासनबत्तिशी (शुक्ल-मराठी); वेतालपंचविशी. शाशिवाय डॉ. भांडारकर, के. पी. जयस्वाळ, विंडसेट रिमझ, पेरिप्लूस इत्यादि ग्रंथकारांचा उपयोग झाला आहे.

३. अक्षरवाङ्य-निर्माता ज्ञानेश्वर जी

आज इतकीं वर्षे होऊन गेलीं. कांहीं नाहीं तरी जबळ जबळ सहाशें सातशें वर्षे ज्ञालीं. ‘ज्ञानेश्वर माउली’ चा नामघोष सर्व महाराष्ट्रांत कानाकोपन्यांत दुमदुमून राहिला आहे. तिथें प्रांतभेद नाहीं, स्थलभेद नाहीं किंवा वर्णभेदहि नाहींच नाहीं. ब्राह्मण असो वा शूद्र असो, लहान मूल असो वा वयस्क असो, छी असो वा पुरुष असो, श्रीमंत असो वा गरीब असो; प्रत्येक जण ह्या नांवाचा जयघोष करण्यांत धन्यता मानीत आहे. पूर्वी कित्येकांनी हा नामघोष केला. आजहि कित्येक हा नामघोष मोठ्या भावनेने, मोठ्या श्रद्धेने करीत आहेत, व आपल्या जन्माचें सार्थक करीत आहेत. ह्या सहाशें वर्षांच्या काळांत बदल झाले. देशांत किती तरी क्रांत्या झाल्या. कित्येक राजवटी बदलल्या. कित्येक वेळां निसर्गांचीं संकटें आलीं. धार्मिक छळ झाले. ह्या बाब्य क्रांत्यांचा कांहींसुद्धां परिणाम झाला नाहीं. ज्ञानेश्वर-माउलीच्या नामाचा घोष कांहीं कमी झाला नाहीं. उलट तो वाढतच जात असत्याचें आपण प्रत्यक्ष पाहतो आहोत. लाखों वारकरी खांद्यावर पताका, हातांत टाळ व मुखांत ‘ज्ञानेश्वर माउली, तुकाराम’ हा अखंड नामघोष करीत पंढरपुरींत चंद्रभागेच्या वाळवंटांत तन्मयतेने तंद्रीत नाचताना पाहिले म्हणजे मन समाधान पावतें, दृष्टि निवते, थोडी तरी आध्यात्मिक जागृति उत्पन्न होते. ह्या वारकरीच्याना ऊन नाहीं, तहान नाहीं, पाऊस नाहीं, वारा नाहीं. कशाचीहि फिकीर नाहीं. प्रत्यक्ष मृत्यूचीहि पर्वा नाहीं. उलट ह्या भजनाच्या समाधींत असताना मृत्यु आला तर त्याच्यासारखा दुसरा आनंद नाहीं, ही त्यांच्या मनाची भावना असते. हें असें आज सहाशें वर्षें चाललें आहे. अशी जी जबरदस्त मोहिनी लोकांच्या मनावर घातली आहे तिच्यावरून त्यांची थोरवी सिद्ध होते. ज्ञानेश्वराचें माहात्म्य सांगण्यास ह्यापेक्षां दुसरा आणखी पुरावा कोणता हवा !

इसवी सनाच्या तेराच्या शतकाच्या शेवटीं ही एक अद्वितीय विभूति होऊन गेली. अद्वितीयत्व इतके कीं त्यांना ईश्वराचा अवतार मानण्यापर्यंत मजल गेली. वयाची हयात पाहिली तर वीस-एकवीस वर्षांची. इ. स. १२७५ त ज्ञानेश्वरांचा जन्म झाला व १२९५ मध्ये त्यांनी आपला देह ठेवला. ह्या वीस वर्षांतही पुन्हा बालवयाचीं अजाणपणाचीं कांहीं तरी पहिलीं दहा-बारा वर्षें सोडलीं तर, अवघ्या सात-आठ वर्षांत ज्ञानेश्वरांनी मोठें लोकोत्तर कार्य केलें. त्यांच्या कार्याला दुसरी

तोड नाहीं. त्याला दुसरी उपमा नाहीं. त्यांनी स्वतःच्या उज्जतीचे कार्य केले असेल. स्वतःचा वैयक्तिक मोक्ष साधला असेल. त्यांनी स्वतः ब्रह्मानंद चाखला असेल. हें त्यांचे वैयक्तिक माहात्म्य होते. हालाहि फारसे महत्व नाहीं. ध्रुवानें नाहीं का हें साधले? त्यानें नाहीं का अटढपद मिळविले? बाळ चिल्हयानें नाहीं का आपत्या आयुष्याचे सार्थक केले? ही वैयक्तिक बाब आहे. ज्ञानेश्वरांची गोष्ट त्या सर्वपेक्षां निराळी आहे. हें सोळा वर्षांचे मूल, पण सर्व जगाला थक करणारे असे वाड्यय निर्माण करते व सर्व वेदांताना अचंबा वाणारे असे तत्त्वज्ञान सांगते आहे! सर्वच कांहीं चमकार वाटतो! जगाच्या निरनिराळ्या भाषांत आजवर निरनिराळे वाड्यय लिहिले गेले असेल. त्यांतील कांहीं श्रेष्ठहि असेल. त्यामध्ये कित्येक गुणाहि असतील. परंतु भाविक, वाड्ययीन व आधात्मिक ह्या तिन्ही गुणांत ज्ञानेश्वरांनी लिहिलेल्या ज्ञानेश्वरीच्या बरोबरीचा दुसरा ग्रंथ क्वचितच आढळेल. ज्ञानेश्वरीतील अक्षरे नादमय, शब्द अर्थमय, अर्थे वेदांतमय, वेदांत मोक्षमय असा हा ज्ञानेश्वरीचा थाट आहे. ज्ञानेश्वरीचे बाह्य गुण व आंतरं गुण हे दोन्ही सारख्या तोलाचे आहेत. शब्द, अर्थ, अलंकार, लेखनरीती ह्या गोष्टी एकमेकाचे मूल्य वाढवितात. शब्दाने अर्थे वाढतो, अर्थाने अलंकार शोभतात, अलंकाराने लेखनरीतीचे सौंदर्य उठावदार दिसते. ज्ञानेश्वरीतील शब्द तर भरणेस मोत्यांसारखे आहेत. ज्ञानेश्वर हे शब्दसृष्टीचे प्रत्यक्ष ईश्वरच होते. शब्दांतील व्यापकपण तर असाधारण होते. त्याचा त्यांना इतका आत्मविश्वास वाटत होता कीं ते प्रतिज्ञेने म्हणत, “पाहो तया भाव फावती गुण चिंतामणीचे.” आपत्या मराठी भाषेंतील लिहिण्याबद्दल त्यांना इतकी खात्री वाटत होती कीं, ते मोळ्या अभिमानाने म्हणतात, “माझा मन्हाठाचि बोलु कौतुके! परि अमृतातेंहि पैजा जिके। ऐसीं अक्षरे रसिके। मेळवीन ||” इतका त्यांचा आत्मविश्वास दांडगा होता. अलंकाराच्या बाबत उपमा, दृष्टांत, रूपक, अर्थोतरन्यास, असे नाना प्रकार त्यांनी अमूप वापरले आहेत. उपमा, रूपक तर नुसते सारखे झडतात. एकीपेक्षां दुसरी उपमा सरस, मागच्यापेक्षां पुढली वरचद अशी उपमांची चढती श्रेणी आहे. हा रूपक पसंत पडत नाहीं तर हा ध्या दुसरा, त्याच्यापेक्षांहि हा तिसरा सरस ध्या, अशी रूपकांची नुसती खैरात सहज लीलेने ज्ञानेश्वरांना करतांना पाहिले म्हणजे अचंबा वाटतो. हा सोळा वर्षांचा मुल्यां, ह्याचे ज्ञान किंती विशाल, ह्याचा अनुभव किंती विविध, ह्याची कल्पना किंती स्वैर, ह्याची बुद्धि किंती सूक्ष्म, ह्याची भावना किंती हळुवार, ह्याची प्रतिभा किंती दैवी!

सर्वच हा मुलाचे अलौकिक, सर्वच कांहीं असामान्य व अद्वितीयः ही शाली त्या ग्रंथाच्या बाह्य स्वरूपाची गोष्ट.

त्या ग्रंथाचें अंतरंग तर बाबू रंगापेक्षां श्रेष्ठ आहे. काव्यरसाची पखरण चूँकडे दरवळते आहे असें वाटें. आपणा सर्वोना शृंगाररस आवडतो; आणि तें साहजिकच आहे. सर्व रसांचा राजा असें त्याला आपण म्हणतों. कुणाला करुणरस आवडतो. त्यापासूनच इतर रस उत्पन्न झाले असें कांहीं मानतात. परंतु हा रसराजा शृंगाराला ज्ञानेश्वराच्या शांतरसानें तेव्हांच जिंकून टाकले आहे. “जेथ शांताचिया घरा | अद्भुत आला आहे पाहुणेरा | आणि येणाहि रसां पांतिकरा | जाहला मानु || देशियेचेनि नागरपणे | शांतु शृंगारातें जिणे | तरी औंविआ होती लेणे | साहित्यासी ||” नवरसाच्या शिरीं पाय देऊन शांतिरसाला मीं मूर्धाभिषिक्त केले आहे. मराठी भाषा हें शांतिरसाचें घर आहे. ज्ञानेश्वरीने ब्रह्मविद्येची खाण सर्वोसाठीं उघडली असून जगाला आनंदाचें आवार केले आहे. ज्ञानेश्वरीचें अंतरंग श्रेष्ठ का बहिरंग श्रेष्ठ हें ठरविणे-कठिण आहे. “जैसे आंगचेनि सुंदरपणे | लेणिया आंगचि होय लेणे | तेथें अळंकारिले कवण कवणे | हें निर्वचेना ||” कोणीं कोणाला शोभा आणली हें सांगणे कठिण आहे. अंगहि सुंदर व दागिनेहि सुंदर ! अंगाच्या सौंदर्याने दागिने शोभतात व दागिन्यांच्या सौंदर्याने अंग शोभून दिसते हें कसें सांगायचें ? एकाद्या कलाकृतीत जीवनमूळ्ये आपण सध्यां हुडकतों व त्यांवरून त्या कलाकृतीचे मूळ्य आपण ठरवितो. जीवनसाफल्य त्या कलाकृतीने कितपत झाले आहे हें आपण पाहतों. ही सध्याची कलेची मूल्यमापनाची विचारसरणी आहे. परंतु जीवनमूळ्ये काय किंवा जीवनसाफल्य काय, हीं बन्याच अंशीं भौतिक स्वरूपाचीं असतात, आत्मिक स्वरूपाचीं नसतात. ज्ञानेश्वरीची मजा अशी आहे कीं, तिच्यांत भौतिक व आत्मिक हा दोन्ही स्वरूपांचीं चिरंतन मूळ्ये आहेत. म्हणूनच हा ग्रंथ म्हणजे महान् कलाकृति आहे; म्हणूनच हा ग्रंथ अक्षरवाद्यय आहे.

असला हा अक्षरवाद्यमयाचा ग्रंथ सोळा वर्षांच्या वयाच्या मुलकडून लिहिला जाणें. म्हणजे त्याच्या लेखणीत काय सामर्थ्य असले पाहिजे ! त्या प्रतिभेंत किती दिव्यत्व असले पाहिजे ! हें दैवी चमत्काराशिवाय हेणे शक्य नाही. हा दिव्य प्रतिभाशक्तीसुलेंच ज्ञानेश्वरांच्या अंगीं कांहीं दैवी चमत्कार भाविक भक्तांनी चिकटवून दिले आहेत. ज्ञानेश्वरांनी पैठणांतील एका रेड्याचे तोळून वेद वदविले. निवृत्तिनाथ, शानदेव वगैरे भावांडे हीं मुले ब्राह्मण-यजुर्वेदीय शास्त्रेचीं, परंतु वा. ४

ह्यांचे वडील विष्णुपंत ह्यांनी प्रथम संन्यास घेऊन नंतर गुरुच्या सांगण्यावरून गृहस्थाश्रम स्वीकारला. पुनः संसार केला. तदनंतर हीं चार मुळे ज्ञालीं. आणि साहजिकच संन्याशाचीं मुळे म्हणून जातीच्या बाहेर टाकलीं गेलीं. ह्यांचे सुंज वगैरे धर्मविधि कोणी ब्राह्मण करीनात. तेव्हां त्यांनी पैठणच्या ब्राह्मणांकडून संमति आणली. रेड्याकडून वेदमंत्राचा घोष करविलेला पाहून पैठणचे ब्राह्मण खुश झाले. ह्या संन्याशाच्या मुलाचें सामर्थ्य पाहून चकित झाले व त्यांनी त्यांना संमतिपत्र दिले हा एक चमकार; त्यांनी एका मृत ब्राह्मणास सजीव केले हा दुसरा चमकार; तसेच आपल्या तापलेल्या पांठीवर मुक्ता-बाईकडून मांडे भाजविले हा तिसरा चमकार. असे किती तरी चमकार यांच्या संबंधी प्रचलित आहेत. असाच दुसरा एक चमकार ज्ञानेश्वर व त्यांचीं भावंडे ह्यांच्याबद्दल सांगतात. एकदां चांगदेव म्हणून महायोगी त्यांना भेटावयास आला. तो योगी असत्यामुळे गळव्यांत मोठमोठे नाग, बसावयास वाघ, हातांत सापाचा चाबूक अशा थायानें तो येत होता. आपल्या योगसामर्थ्याचा त्याला मोठा गर्व झाला होता. हीं भावंडे आलंदीस आपल्या आजोळीं एका पडक्या भिंतीजवळ खेळत होतीं. चांगदेव जसा वाघावर बसला होता तशीच हीं मुळे त्या भिंतीवर बसलीं आणि भिंतीला टांच दिली. त्याबरोबर ती पडीक भिंत आपली चालूं लागली. हळुहळू पुढे चांगदेवांकडे सरकूं लागली. चांगदेवानें तो चमकार पाहिला आणि आश्रयानें थक झाला. स्वतःच्या योगसामर्थ्याची त्याची धुंदी एकदम उतरली. मग त्यानें ह्या भावंडांपैकीं मुक्ताबाईचा गुरुपदेश घेतला. अशा दैवी चमकाराच्या ज्या दंतकथा रुढ झाल्या त्या त्यांच्या दैवी प्रतिभेमुळे व अलौकिक कर्तृत्वामुळेच होय. वैराग्य, त्याग, साध्यिकपणा, भक्ति, ज्ञान, योग व काव्यप्रतिभा ह्या सर्व दैवी संपत्तीच्या गुणांत, निवृत्ति, ज्ञानदेव, सोपान, मुक्ताबाई हीं भावंडे असामान्य होतीं.

ज्या काळांत हीं भावंडे होऊन गेलीं तो काळच अद्वितीय होता. तेरावें शतक म्हणजे महाराष्ट्राच्या उत्कर्षाचा काळ होय, व महाराष्ट्राचें सौभाग्य ह्या काळांत उदयास आले. महाराष्ट्राचें वैभव त्या काळांत सर्वोना दिपवीत होते. हें शतक म्हणजे महाराष्ट्रांतील 'सुवर्णयुग' होय. महाराष्ट्रांत त्या काळीं स्वराज्य होते. यवनांचा संपर्कहि महाराष्ट्रास लागला नव्हता. देवगिरीच्या जाधवांचे राज्य महाराष्ट्रभर होते. जाधव घराणे हें द्वारकेच्या श्रीकृष्णाच्या यादव वंशापैकीं आपणांस

मजे. जाधवांचा मूळ पुरुष दृढप्रहारी नांवाचा राजा होता. त्याने आपले छोटेसे राज्य नाशिक जिल्हांतील सिन्हर येथे इ. स. ७४५ मध्ये स्थापले. पुढे त्याच्या वंशांतील भिल्हम् जाधवांने इ. स. ११८७ मध्ये देवगिरी येथे आपले स्वतःचे निराळे असे राज्य सुरु केले. या भिल्हमाच्या राजवंशामध्ये जैतपाळ, सिंघण, कृष्णदेव, महादेव, रामदेव असे नामांकित राजे होऊन गेले. ह्यांनी राज्य तर चांगले चालविलेच; पण विद्येचाहि पुरस्कार केला. विद्वान्, ग्रंथकर्ते, कवि ह्यांना उदार आश्रय दिला. सिंघणाचा प्रथान सोटल नांवाचा काश्मिरी पंडित होता. त्याचा मुलगा ‘संगीतरत्नाकरा’ चा कर्ता शार्दूळर. सिंघण राजाने सातारा जिल्हां-तील शिवर शिंगणापूर येथील शिवमंदिर बांधले. तेथे त्याच्या राजवाच्याचे अवशेष अद्याप दाखवितात. कृष्णदेव, महादेव व रामदेव हे जाधव राजे. ह्यांनी तीच परंपरा पुढे चालविली. त्यांत, पुनः त्यांना हेमाडपंतासारखा बुद्धिमान् प्रधान मिळाला. हेमाडपंताला श्रीकरणाधिप म्हणत. त्याच्या बुद्धिमत्तेमुळे जाधवांच्या साम्राज्याचा वचक चहूंकडे बसला. देवगिरीचे राज्य म्हणजे “त्रैलोक्यांतील संपत्तीचे विश्रांतिस्थान” ठरले. हेमाडपंत किंवा हेमाद्रि हा नामांकित ग्रंथकारहि होता. तो व बोपदेव हे त्या काळांतील पंडित होते. हेमाडपंती देवळे, मोडी लिपि वगैरे त्याच्या आठवणी महाराष्ट्रांत अद्याप आहेत. बोपदेवाचा भागवत ग्रंथ तर प्रसिद्धच आहे. हेमाडपंताचा ‘चतुर्वर्गचित्तामणि’ हा व्रतवैकल्यपर व आणखी ज्योतिष-वैद्यक ह्या शास्त्रांवरील ग्रंथ उपलब्ध असून चांगल्या मोलाचे आहेत. रामदेवा-सारखा राजा व हेमाडपंतासारखा दिवाण मिळाल्यानंतर देशांत विद्या व धन ह्यांचे वैभव प्राप्त झाले असल्यास नवल नाही. रामदेवराव राजासंबंधी खुद ज्ञानेश्वरांनी आपल्या ग्रंथांत पुढील उद्घार काढले आहेत : “तेथ यदुवंश विलासु । जो सकळकळानिवासु । न्यायाते पोशी क्षितीषु । श्री रामचंद्र ॥ ” रामदेवराव हा सकल कलांचा निवास होता. यादववंशाचा विलास होता. तो न्यायाला पोसणारा राजा होता. अशा राजाच्या आश्रयांत ज्ञानेश्वराने लावलेला वाच्याचा व वेदान्ताचा वृक्ष फोफावत जाऊन त्याचा अक्षत्थ वृक्ष झाला असल्यास काय आश्रय ?

रामदेवराव राजाचा आश्रय ज्ञानेश्वर वगैरे भावंडांनाच फक्त होता असे नाही. ह्या जाधवांच्या राजवर्टीत सर्व विद्वानांना व कर्वींना आश्रय असे. ह्या काळांत निवृत्तिनाथ, ज्ञानदेव हे जसे साधुसंत होते तसेच इतर पंथांचेसुदां साधुसंत पुष्कळ होते. महानुभाव पंथ हा वन्हाडमधील ऋद्धिपूरच्या गोविंद प्रभु ऊर्फे गुण्डम्.

राऊळ ह्याने स्थापला. ह्याला चक्रधर ह्या नांवाचा एक अत्यंत प्रभावी सामर्थ्याचा शिष्य मिळाला. चक्रधर हा मूळचा भडोचचा गुजराती सामवेदी ब्राह्मण व एका प्रधानाचा मुल्ला. हा एकदां यात्रेला निघाला असतांना गुंडम् रावळाची व त्याची गांठ पडली व त्याने दीक्षा घेतली. ह्यानंतर महानुभाव पंथाचा प्रसार मोळ्या जोराने होऊळ लागला. मोटमोठे विद्वान् ब्राह्मण ह्या पंथास येऊन मिळाले. कांहीं डिल्याहि येऊन मिळाल्या. हे सर्व कृष्णाचे उपासक. जातिभेद, वर्णश्रम वगैरे न मानणारे. बुद्धीने समर्थ, प्रतिभेने समर्थ व कर्तव्यार असे हे प्रथमचे चक्रधराचे शिष्य होते. त्यामध्ये नागदेवाचार्य, भास्करकवि, केशवसूरि, दामोदर पंडित, गोपाळ पंडित वगैरे मुख्य होते. ‘गुंडम् रावळांचे तप, चक्रधराची वेदशक्ति व नागदेवांचे संघटनसामर्थ्य ह्या तीन गुणांनी महानुभाव पंथाचा प्रसार खूप होऊळ लागला.’ पंतु महानुभावांच्या ह्या पंथप्रसारापेक्षां त्यांनी जे मराठी वाढाय त्या कालांत निर्माण केले त्याचे महत्व विशेष आहे. असें कोणतेहि शास्त्र नाहीं कीं ज्यान्यावर ह्या महानुभावी पंडितांनी लिहिले नाहीं. काव्य, भाषा, व्याकरण, कोष, ज्योतिष, वैद्यक वगैरे सर्व शास्त्रांवर त्यांनी रचना केली आहे. ही महानुभावी पंडितांनी केलेली वाढायरचना व मुकुंदराज, निवृत्तिनाथ, शनेश्वर ह्या नाथपंथी संतांनी केलेली वाढायरचना पाहिली म्हणजे हें तेरावें शतक किंवा जाधव राजांची राजवट म्हणजे मराठी वाढायाचा पुनरुज्जीवनाचा काल असे म्हटल्यावांचून राहवत नाहीं. म्हणूनच आमीं त्या कालाला मराठीचे ‘सुवर्णयुग’ असे म्हटले आहे.

आणखीहि एका दृष्टीने हें सुवर्णयुग ठरते. नाथपंथी संत व महानुभावपंथी संत ह्यांनी केलेली कामगिरी सांगितली. पंतु ह्या दोन्ही पंथांपेक्षां त्या कालांतील तिसऱ्या एका पंथांतील साधुसंतांनी केलेली कामगिरी विशेष उछेळवनीय आहे. हा पंथ म्हणजे नारायणपंथ होय. हाच पुढे वारकरी पंथ म्हणून प्रसिद्धीस आला. हाच भक्तिसंप्रदाय होय. ह्या पंथाचे मुख्य दैवत पंढरपूरचा विष्णु हें होय. ह्या पंथांतील साधुसंतांनी तेराव्या शतकांत इतकी धर्मजागृति केली कीं महाराष्ट्रांतील सर्व लोकांत भक्तीची स्फूर्ति झाली. भक्तीची लाट समाजांतील खालच्या थरापर्यंत जाऊन पोहोचली. सर्व कुटुंबाच्या कुटुंब, सर्व जाति, भक्तिभावनेने व काव्यस्फूर्तीने स्फुरत्या. त्यांत ब्राह्मण, मराठे, शिंपी, कुंभार, माळी, न्हावी, वेश्या, महार, मुसलमानसुद्दां संत-मंडळींत येऊन बसले. अशी कोणती जात राहिली नाहीं कीं जिन्यांत कोणी साधुसंत शाला नाहीं, किंवा ज्याने कांहीं काव्यरचना केली नाहीं. कान्हु पाठक, नामा शिंपी,

गोरा कुंभार, सेना न्हावी, सांबता माळी, बंका महार, चोखा मेळा, कान्हेपात्रा, जग-मित्र नागा, नरहरि सोनार, जोगा परमानंद वगैरे सर्व जातींतील साधुसंत होते. ह्यांत जनाबाई, गोणाई, राजाई, साखराई वगैरे लियाहि होत्या. नाथपंथाचे निवृत्तिनाथ, ज्ञानेश्वर, सोपानदेव व मुक्ताबाई हेहि त्यांत संतमेळा होय. ह्या सर्व संतमेळ्यानें विष्णुलनामाचा गजर जो केला तो महाराष्ट्रांतील कानाकोपन्यांत दुमदुमत राहिल. संबंध महाराष्ट्र ह्या संतमेळ्यानें आपल्या अभंगवाणीनें जागें केले. भक्तीचा व वाढ्याचा मोठा 'गदारोळ' महाराष्ट्रांत उडवून दिल. म्हणूनच ज्ञानेश्वरकालाला आम्ही मराठी भाषेचें व मराठी वाढ्याचें 'सुवर्णयुग' असें म्हणतों.

तेराव्या शतकांतील नाथ, नारायण व महानुभाव, ह्या तीन पंथांतील साधुसंतांचें वाढ्याचीन कार्य हें अशा स्वरूपाचें आहे. ह्या सर्वांत श्रेष्ठ ज्ञानेश्वर होत. ज्ञानेश्वरांनी ग्रंथनिर्मितीहि पुष्कळ केली. गीतेवरील टीका म्हणजे त्यांची ज्ञानेश्वरी, किंवा ज्ञानदेवी. हिलाच भावार्थदीपिका असें म्हणतात. हाच त्यांचा मुख्य ग्रंथ. ह्याचें महत्त्व आम्ही आरंभीच सांगितले. हा ग्रंथ मराठी भाषेला भूषणभूत होईल. आपल्या गुरुबद्दल म्हणजे ज्येष्ठ बंधु निवृत्तिनाथाबद्दल किती प्रेमाचे, आदराचे व विनयाचे उद्धार काढले आहेत ज्ञानदेवानें! श्रोत्यांची किती विनवणी केली आहे! हा ग्रंथ अहमदनगर जिल्हांतील नेवासें या गांवी लिहिला. ज्ञानेश्वर सांगत असत—त्यांचे शिष्य सचिदानंद बोवा हे महाल्सेच्या देवळांतील खांबाला टेकून लिहीत असत व श्रोते मंडळी ऐकत असत. हा ज्ञानेश्वरीचा खांब अद्यापि नेवासें येंदू दाखवितात. श्रोते मंडळीत त्यांचे गुरु निवृत्तिनाथहि असत. ज्ञानेश्वरांची आपल्या गुरुबद्दलची भावना इतकी उच्च होती कीं, आपला ज्ञानेश्वरी ग्रंथ हा निवृत्तिनाथांच्या कृपेमुळे निर्माण झाला—त्यांच्या शांतिरसाचा वर्षाव तो हा ग्रंथ असें ते मानीत. ते म्हणतात : "मग आर्ताचेनि वोरसें। गीतार्थ ग्रथन मिसें। वर्षला शांतरसें। तो हा ग्रंथ॥ (१८.१७६२). हा सर्व ग्रंथ ऐकल्यानंतर निवृत्तिनाथ ज्ञानेश्वरांना म्हणाले कीं, "तू भाष्यानुसार गीतेवर टीका लिहिलीस; पण धन्य मुकुंदराज कीं ज्यांनी विवेकसिंधुसारखा ग्रंथ स्वमतीनें लिहिला." ह्यावर "आपली आज्ञा असेल तर मीहि असा स्वतंत्र ग्रंथ लिहीन," असें म्हणून ज्ञानेश्वरांनी 'अमृतानुभव' लिहिला, असी एक आख्यायिका आहे. 'अमृतानुभव' हा ज्ञानेश्वरांचा दुसरा ग्रंथ. हा अगदी खतंत्र आहे. ह्यांत त्यांनी आपल्या अनुभवाचें

अमृत ओतले आहे. हा अमृतासारखा गोड आहे. ह्यांत अमृतत्वाचा अनुभव आहे. ह्यांतील तत्त्वज्ञान व वेदान्त इतका उच्च आहे कीं, तेथें शब्द मौनावतात. “ बोल निमे तें तें बोलणे । येथीचं ॥ ” असें ते स्वतःच म्हणतात. येथें भाषा कुंठित होते. ह्या ग्रंथांला दोन भाग, दहा प्रकरणे असून एकंद्र ओवी-संख्या दीड हजारांवर आहे. ज्ञानेश्वरीच्या मानानें हा. ग्रंथ लहान आहे. ज्ञानेश्वरींत काव्य अधिक आहे, व वेदान्त गीतेंतील आहे. ह्या ग्रंथांत तत्त्वज्ञान अधिक आहे व ते स्वतंत्र आहे. ह्यांतील शिवशक्तीची एकरूपता, शब्दमंडन, शब्दखंडन, मायेचा निरास, शेवटीं ज्ञानाचाहि निरास, जग हें चिद्रिलास आहे, व आम्ही ज्ञान व अज्ञान यांच्यापलीकडचे आहोत, हे सर्व विषय अद्यात्म विद्येचे असल्यामुळे चांगल्या पंडितालासुदां सहज समजायचे नाहीत. ते सामान्य लोकांना कसे सहज समजणार ! म्हणून हा ग्रंथ सामान्य लोकांना कठिणे व नीरस वाटतो. ज्ञानेश्वरीइतका हा ग्रंथ लोकप्रिय नाही.

ज्ञानेश्वरांचे निश्चित असे हे दोन ग्रंथ होत. एक ज्ञानेश्वरी व दुसरा अमृतानुभव. ज्ञानेश्वरीलाच ज्ञानदेवी किंवा भावार्थेदीपिका म्हणतात. ह्या दोन ग्रंथांखेरीज चांगडेव पासष्टी, स्वात्मपत्र हे आणखी दोन ग्रंथ लांच्या नांवावर मोडतात. ज्ञानेश्वरांनी ‘ योगवासिष्ठटीका ’ लिहिल्याचें नामदेव सांगतो. ह्याशिवाय ज्ञानदेवांचे हरिपाठाचे अभंग व इतर सुमारे आठशे अभंग व पदे आहेत. ज्ञानेश्वरीची भाषा जुनी व प्राचीन वाटते. अभंगांची भाषा अर्वाचीन वाटते. त्यामुळे अभंग ज्ञानेश्वरांचे नसावेत असें एक मत विद्वानांमध्ये प्रचलित आहे.

ह्या कालांतील वाङ्ग्यावरून तकालीन सामाजिक परिस्थितीची चांगली कल्पना येते. सामाजिक, धार्मिक, राजकीय अशा निरनिराळ्या परिस्थितीसंबंधीं उल्लेख पुष्कळ ठिकाणीं विखुरलेले आहेत. त्यावरून सातशे वर्षांपूर्वीच्या महाराष्ट्रीय समाजाचे चित्र चांगले काढतां येतें. ज्ञानेश्वरांनी आपल्या ज्ञानेश्वरींत वापलेल्या उपमा-दृष्टांतांवरून निरनिराळ्या क्षेत्रांतील माहिती मिळते. शहरे व खेडीं येथील समाजरच्नना, लोकांचे व्यवहार, व्यापार, उद्योगधंदे, शेती, आरोग्य, कुटुंबक्राहणी वगैरे गोष्टींवर त्यांनें चांगला प्रकाश पडतो. राजा धर्माप्रमाणे व न्यायनीतीप्रमाणे राज्य करी. प्रजाहि राजावर देवतेप्रमाणे प्रेम करी. प्रजा आपल्या वर्णश्रमधर्माप्रमाणे वागे. जातिभेद पाळले जात. कुटुंबव्यवस्थेंत प्रेमक्लपणा व वात्सल्य असे. राजाराजांत युद्धेहि होत. ते एकमेकाला जिंकीत. रणभेरी, डंका, भोंगळ, भांदळ,

काढळा हीं रणवाचें त्या काढीं वापरीत. कस्यार, कांबी हीं हत्यारे होतीं. लोक द्वंद्वे व कुस्ती खेळत. सैन्य चार प्रकारचे असे. युद्धांत जैत (जय) व हारी (पराजय) हे यायचेच. युद्धांत पाठ दाखविण्याची चीड येई. नगरांत व खेळांत घरे चांगलीं बांधीत. घरांना धुराडीं व खिडक्या असत. मालासाठीं वखारी असत. शहरांत मोतीचौक असे. सोने, रुपे, मोर्तीं, रत्ने ह्यांचीं दुकाने असत. सोन्याचा भाव पंधरा रुपयांपर्यंत असे. सोन्याला शब्दच 'पंधरे' हा वापरीत. टंकसाळी होत्या. नाण्यांचे आकार वेगळाले, पण कस एकच असे. खोर्दीं नार्णांहि पाडणारे कांहीं ठक होते. अंगावर निरनिराळे दागिने घालीत. मुद, नथ, एकावली, भौंवरी, बुगडी, कडियाळी वगैरे दागिने खिल्या घालीत. कापडांचे प्रकारहि पुष्कळ वापरीत असत. लोंब, पांधरायच्या सोनसळ्या, शेले, शाळू, पीतांबर, दुंबंधी, धोतरे, लुगडीं, चोळ्या, तंतुपट वगैरे वापरीत. लाकडाचीं बाहुलीं, साइखेडी, चित्रींचे सिंह, चित्रांचीं फळें, झालाळींचीं चित्रीब फळें हे शोभेचे जिन्हस होते. लोकांच्या खाण्यांत तांदळ व पीठ असे. पिठाचा विकरा होई. घरांत दिवे, ठाणवया व टवळे ह्यांत लावीत. माल कांठाळ्यावर तोल्न देत. कर्ज देणे-घेणे चाले. नट, नाच, बहुरूपी, कळसूटी हे करमणुकीचे प्रकार होते. बागाईत शेती चांगली करीत. वडप (वृष्टि) ची वाट पाहत. रोगावर नाना प्रकारचे उपाय करीत. पंचाक्षरी, मांत्रिक, खंडोबाचे वाघे, देवलसे भगत, सापाचे गारुडी, कोळ्हाठी, भाट वगैरे भिक्षा मागत हिंडत असत. भुताखेतांवर विश्वास असे. लग्नसमारंभ मोळ्या थाटाने होई. वज्हाडी येत. केळवणे होत. परगुणे (पाहुणचार) करीत. नांव घेणे, उखाणे घालणे, अहेर करणे, घेंडा नाचणे हे चालत. नवन्यामुलासुलींना खांदावर घेऊन नाचत. खाण्याचे पदार्थ तर पुष्कळ प्रकारचे होते. मांडे, अंबवडा, कुरवडा, सांडई, शेवा, शिखराणीचे वडे, इडरी, नारिखा, मालतिया (खीर), उपेणी, भर्जीठके (भर्जी) वगैरे पुष्कळ प्रकार करीत.

सातशें वर्षीपूर्वीच्या महाराष्ट्रीय समाजाचें थोडक्यांत वर्णन दिलें आहे. ज्ञानेश्वरांचे ग्रंथ म्हणजे खाणी आहेत. त्यांतून अनेक अमोल रत्ने बाहेर पडतात. असें हें काव्याचें, ज्ञानाचें व वेदान्ताचें भांडार ज्ञानेश्वरांनीं उघडलें. लोकांना काव्य तर दिलेंच, पण त्याबरोबर ज्ञानहि दिलें. परब्रह्मसुख दिलें. काव्यानंद व ब्रह्मानंद असे दोन्ही दिले. भाग्य मराठी भाषेचे कीं त्या भाषेच्या आरंभाच्या काळांत ज्ञानेश्वरासारखा प्रतिभावंत व प्रशावंत अवतारी साधुसंत मिळाला. ज्ञानेश्वरीसारखें

सामर्थ्याचें अधिष्ठान मराठी वाङ्यास मिळाले. ह्यामुळेच पुढचें वाङ्याहि तेजस्वी झाले. सर्व जगांतल्या वाङ्यायांत अत्यंत प्रासादिक व रसाळ ठरणारा ज्ञानेश्वरी हा अंथ एकदां तरी वाचा. वेळ नसेल तर कलश अध्याय अठरावा अध्याय तरी वाचा. तितकाहि वेळ नसेल तर एखादा लहान पंधरावा निदान अकरावा अध्याय वाचा. तेहि नाहीं साधले तर अध्यायाच्या आरंभीचे नमन तरी वाचा. म्हणजे त्यांत काय मजा आहे ती कळेल. संसारांतील तापानें गांजलेल्या मनाला समाधान मिळेल. जीवनांतील शांति मिळेल. परब्रह्माची अंधुक कां होईना, पण कल्पना येईल.

४. बाळशास्त्री जांभेकर व अब्बल इंग्रजी काल

परवां २७ मे शुक्रवारी श्री. बाळशास्त्री जांभेकर ह्यांची शंभरावी श्राद्धतिथि मुंबई मराठी ग्रंथसंग्रहालयात साजरी करण्यांत आली. अध्यक्षस्थानीं मुंबई इलाख्याचे मुख्य प्रधान श्री. बाळ गंगाधर खेर हे होते. समारंभांत सहकार करणाऱ्या संस्थांत पत्रकारसंघ ह्या संस्थेचा प्रामुख्यानें उल्लेख करावयास हवा. त्याच दिवशी व त्या दिवसानंतरच्या आठवड्यांत प्रसिद्ध झालेल्या मराठी दैनिक व सासाहिक वर्तमानपत्रांत श्री. बाळशास्त्री ह्यांचें व्यक्तिमत्त्व व कार्यमत्त्व ह्यांचा आढावा घेणारे लेख प्रसिद्ध झाले. मासिकांतहि त्यांचे समालोचनात्मक व परिचयात्मक लेख प्रसिद्ध होतील. सर्व पत्रपंडितांना पत्रकारपणेच्चा तसा आदेशाच होता. स्या आदेशानुसार हैं सर्व झालें व ह्या सर्वांनी एक गोष्ट चांगली झाली. आणि ती म्हणजे, महाराष्ट्रांतील ह्या आच्यपत्रपंडितांचे नंब शर्वसामान्य लोकांना समजले; त्यांनी केलेल्या कार्यांचे महत्त्व त्यांना कळून आले; त्यांच्या अचाट बुद्धिमत्त्वाची कल्पना त्यांना आली; अब्बल इंग्रजीतील अगदीं पहिल्या पिढींतील एका कार्य-वंताची व विद्यावंताची कर्तव्यारी कळून आली.

अब्बल इंग्रजीतील काळ हा परवां पर्यंत बराचसा अज्ञात होता. गेल्या दहापंधरा वर्षांत ह्या काटासंबंधीं थोडीशी माहिती उपलब्ध झाली आहे. हा राज्यक्रांतीच्या काळ तर होताच, पण मराठ्यांचे राज्य गेलें व इंग्रजांचे राज्य आले. ह्या राज्यक्रांतीवरोबर विचारकांति झाली, आणि ती फार जबरी झाली. महाराष्ट्रांत आजवर पुष्कळ राजवटी बदलल्या; परंतु त्याबरोबर समाजांतील जाणकारांच्या विचारवटी इतक्या बदलल्या नाहीत. राष्ट्रकूट, चालुक्य, शिलहार, जाधव ह्यांच्या राजवटी आल्या, गेल्या. त्यांनी महाराष्ट्रांतील राजकारण मुठासकट उचमळून काढले असेल. परंतु त्यानें विचारसरणींत कांहींच फरक पडला नाहीं. मुसलमानी रियासती आल्या. त्यानें विचारसरणींत कांहीं थोडासा फरक पडला. कांहीं धार्मिक उच्छेद झाले; कांहीं धर्मातरे झालीं; कांहीं आचारविचारांची देवयेव झाली; भिन्न भिन्न संस्कृतींच्या मिलाफाचे जे परिणाम साधारणपणे होतात तेहि झाले; परंतु ही सर्व प्रक्रिया आत्मसातकरणाची ठरली. सर्व परकी महमदी विचारसरणी पचनीं पाडून तिचेंच हिंदवीकरण किंवा महाराष्ट्रीकरण झाले; त्यामुळे आजवरच्या सर्व राज्यक्रांत्या महाराष्ट्रास विचारसरणीच्या दृष्टीने भोवल्या नाहीत; ह्या राज्यक्रांतीच्या वेळी

महाराष्ट्राचें महाराष्ट्रपण नाहीसें ज्ञाले नाहीं. हा कांतीच्या उच्छेदामुळे हे महाराष्ट्रपण लव्हाळ्यासारखें नमले असेल; पण तें मोडले नाहीं; नाहीसें होण्याची गोष्ट तर दूरच! परंतु हा इंग्रजी राजवटीमुळे जी राज्यक्रांति ज्ञाली व तिच्या अनुषंगानें जी विचारक्रांति ज्ञाली, ती त्वरित ज्ञाली. इतकी त्वरित कीं तिचें स्वरूप आकलण्यासहि वेळ मिळाला नाहीं. अब्बल इंग्रजींत चांगल्या चांगल्या विचारवंतानामुद्दां दिड्योह ज्ञाल्याचा देखावा दृष्टीस पडतो. त्याचें कारण हे होय. इंग्रजांनी देशाचें आक्रमण केले, आमच्या लोकांना कांहीं वाटले नाहीं. इंग्रजांनी सत्तेचें आक्रमण केले, त्यांतहि आमच्या लोकांना विशेष वाटले नाहीं. परंतु इंग्रजांनी आमच्या संस्कृतीचें आक्रमण केले, ह्यानें मात्र आमचे लोक दिड्यमूढ ज्ञाले. त्यांची विचारशक्ति पंगू ज्ञाली व पिंजन्यात जिथल्या तिथेंच फडफडूऱ लागली.

अशा हा संस्कृति-आक्रमणाच्या कालखंडांत बालशास्त्री जांभेकर हे होऊन गेले. सदाशिव बापूशास्त्री छत्रे, हरि केशवजी, मोरभट दांडेकर, जगन्नाथशास्त्री क्रमवंत, बापूशास्त्री शुक्र, गंगाधरशास्त्री फडके, माडगांवकर, दादेबा पांडुरंग ही सर्व मंडळी त्याच पहिल्या पिढीतील होय. हे सर्व त्याच कालखंडांत उदयास आले. हे सर्व बुद्धिमान् खरे; परंतु परक्या संस्कृतीच्या आक्रमणाच्या दडपणाखालीं रुतून गेल्यामुळे त्यांच्या बुद्धीतील तेजस्वीपणा दिसून आला नाही. हे दडपणाचे ओळें कमी होण्यास व महाराष्ट्रीय बुद्धिमत्तेच्या विकासास पूर्ण वाव मिळण्यास पुढे पन्नास वर्षांचा काळ जावा लागला. हीनगंडाचे हे ग्रहण अर्धशतक टिकले.

नाहीं तर हे कोडे उल्घाडतच नाहीं. एकोणिसाव्या शतकाच्या आरंभाच्या सुमारास असे दोन परस्परविरुद्ध देखावे दिसतात की, त्यांच्या कार्यकारणभावाचा नीट उल्घाडाच होत नाहीं. प्रतिपक्षाशीं प्रत्यक्ष युद्ध खेळण्याच्या बाबतींत यशवंत-राव होळकरासारखा धडाडीचा व मॉन्सनसाहेबाला, मध्य हिंदुस्थानांत पीछेहाट करावयास ल्यवणारा सेनापति त्याच काळांत उत्पन्न व्हावा; बापू गोखल्यासारखा कोरेगांवांत स्टीव्हन्सनला आरखवी रात्र कोऱ्हन ठेवणारा शूर सेनानी त्याच काळांत निर्माण व्हावा; स्वराज्याच्या हमराहीच्या आड येणाऱ्या गंगाधरशास्त्र्याला मारणारा त्रिवकजी डेंगले त्याच काळांत निपजावा; इंग्रजाच्या सैन्याची दमछाट करणारा चतुरसिंग भोसल्यासारखा चतुर लट्ठवय्या त्याच काळांत असावा; प्रतापसिंहासारखा धर्मांगे, नेकींने, हुशारींने व दक्षतेने राज्य हाकणारा छत्रपति त्याच काळांत निर्माण व्हावा; हा सर्व उज्ज्वल देखावा एका बाजूला आणि लगत त्याच्या दुसऱ्या बाजूला

बाजीरावासारखे नादान, दौलतरावासारखे धुंद, सर्जेराव घाटग्यासारखे आगेवेताळ, गंगाधरशास्त्र्यासारखे लाळघोटे, बाळाजीपंत नातूसारखे बेइमानी, व आप्पासाहेब भोसल्यासारखे स्वकुलकलंक पुरुष निर्माण व्हावे, हा देखावा दुसऱ्या बाजूला ! एकाच काळी, एकाच देशभूच्या कुर्शीतून माणुसकीच्या अशा भिन्न स्वभावाच्या प्रतिमा कां निर्माण व्हाव्या, हें कोडे नीट स्पष्ट रीतीनें सुटत नाहीं. ही झाली राजकारणांतील गोष्ट.

वाढ्यायांतहि तीच गोष्ट प्रत्ययास येते. तेथेहि तस्सेच कोडे पडते. युद्धकारणांत ज्याप्रमाणे सेनानीचे, राजकारणांत ज्याप्रमाणे मुस्हद्याचे, महाराष्ट्रीयत्व नाहीसें झालेले दिसते, त्याप्रमाणे वाढ्यकारणांत प्रतिभावंताचे व प्रज्ञावंताचे महाराष्ट्रीयत्वच नाहीसें झालेले दिसते. महाराष्ट्रीय वृत्ति पार सर्व क्षेत्रांतून लोपून गेली. सर्वोना तिचा विसरच्य फडला. नाहीं तर त्याच एका काळांत रामजोश्यासारख्यानें अस्सल मराठा बाण्याचे कवन गावे, होनाजी बाळा, सगनभाऊ, कादर बुटण, गंगु हैबती, अनंत फंदी, बचु फंदी ह्यांच्यासारख्यांनीं अस्सल मराटमोळ गांगे म्हणावें; मल्हार रामराव चिटणीस, सोहोनी, कृष्णाजी शामराव, रघुनाथ यादव ह्या गच्छूरीनीं मराठा छत्रपति व त्यांचे कर्तव्यगार पेशावे, हरिवंश, भाऊसाहेब ह्यांच्यासारख्या शूरांचे पराक्रम अस्सल मराठा बाण्यानें व आत्मीयतेनें वर्णन करावें, असा हा देखावा एका बाजूला दिसतो व त्याच्याच दुसऱ्या बाजूला काय विपरीत देखावा दिसतो ! कांहीं थोडीं क्षेत्रांच जाण्याचा अवकाश, तो अस्सल मराठी बाणा गेला; तें मराटमोळ स्वरूप गेले; तें आत्मीयत्व गेले ! कृतीचा पराक्रम तर पूर्वीच गेला होता; पण शब्दाचा पराक्रमहि नाहीसा झाला. भोसल्यांच्या दरबारीं राजकारण खेळवणाऱ्या वेणीराम पंडितांच्या सांनिध्यांत राहणारा वैजनाथ पंडित कोठे पंचतंत्राचे भाषांतर करतो; तर कोठे ‘सेंट मॅथ्यू’ ह्या बायबलच्या भागाचा तर्जुमा करण्यांत केरीला मदत करतो; तर दुसरा कोणी एखादा पंडित मराठी भाषेचे व्याकरण व कोश तयार करतो; तर तिसरा कोणी शास्त्री एखादे पाश्चिक, सासाहिक किंवा मासिक काढतो; तर इतर कांहीं विद्वान् मंडळी पाठशाळा, शिक्षामंडळी, हैदशाळा, पुस्तक मंडळीसारख्या संस्था स्थापन करतात; तर पांचवा कोणी लेखक इसापनीति, बालमित्र, इंग्लंड देशाचा इतिहास वगैरे शालेय पुस्तकांचीं भाषांतरे करण्यांत कृतकृत्यता मानतो. असा हा दुसऱ्या बाजूचा देखावा आहे. ह्या भाषिक व वाढ्यायीन प्रयत्नांचे मोल मराठी भाषेच्या दृष्टीनें आम्ही कमी समजतों अशांतल्या भाग नाहीं. आद्य मराठी प्रयत्न म्हणून ते मोलाचे आहेत हें खरें; परंतु एकंदर

राष्ट्रीय महात्मतेच्या दृष्टीने ह्याचें मोल तोलायला नको का ? महाराष्ट्राच्या कर्तवगारीच्या एकंदर आलेखांत ह्या अव्वल आंग्लकालीन प्रथलांचें स्थान कोणते व कोठे बरोबर बसते, हें पाहायला नको का ? मी म्हणतो त्या स्वराज्यस्थापनेच्या संस्था जाऊ द्यात; त्या साम्राज्यविकासाच्या संस्था जाऊ द्यात; रोहिंडेश्वरासमोरच्या स्वराज्याच्या शपथा जुन्या म्हणून सोडून द्या; जिंजीवासांतील एकीकरणाच्या आणाभाका जुन्या म्हणून सोडून द्या; पानिपतच्या कैचीच्या रणांगणावरील बेलभंडार जुना म्हणून सोडून द्या; हे सर्व जुने प्रयत्न म्हणून सोडले तरी चालेल, पण वरसइच्या तैनाती फौजेच्या विरोधाचे प्रयत्न तर ह्या काळांतीलच ना ? प्रतापसिंहाचे स्वराज्यासाठीं उठावणीचे प्रयत्न ह्या काळांतीलच ना ? यशवंतराव शिंके व रंगो बापूजी हांचे स्वराज्यासंबंधी पार्लमेंटकडे दाद मागण्याचे प्रयत्न ह्याच काळांतील ना ? इसवी सन १८०० ते १८३० ह्या कालखंडांतील महाराष्ट्रांतील एकंदर परिस्थितीचें चित्र डोळ्यांसमोर उभे केले म्हणजे त्या चित्रांत हे कोशव्याकरणरचनेचे प्रयत्न, हीं इसापनीति-शुक्रबहात्तरीचीं भाषांतरे, ह्या हैंद पुस्तकमंडळी, नेटिव्ह शिक्षण मंडळी संस्था ह्या सर्व बाबी फार फिक्या दिसतात; हे सर्व तेजोविहीन प्रयत्न दिसतात. ह्या अशा तेजोविहीनकाळांतच जाभेकर होऊन गेले.

हे प्रयत्न असे तेजोविहीन कां झाले ? अशी कोणती किमया झाली कीं तिनें ह्या बुद्धिमान् महाराष्ट्रीयांचें सर्व तेज लोपून जावें किंवा त्यांची प्रभा नाहीशी ब्वावी ? त्यांना भुरल पडली खरी. इंग्रजांचे सर्वच कांहीं चांगले, त्यांचे युद्धशास्त्र चांगले, त्यांचीं शस्त्रांचे चांगलीं, त्यांचे राज्यकारण चांगले, त्यांचे राज्य चांगले, त्यांचा न्याय चांगला, त्यांचे शिक्षण चांगले, त्यांचा धर्म चांगला, त्यांच्या चालीरीती चांगल्या, असा त्यांच्या चांगुलपणाचा वचक जिकडे तिकडे बसला. त्यांचे सर्व चांगले ठरल्यानंतर ओधानेच आपले सर्व वाईट टरावें, हांत नवल नाही. असा एक प्रकारचा हीनगंड उत्पन्न झाला. एक प्रकारच्या पराभूत वृत्तीने सर्वीना पछाडले.

त्यांत आणखी एका गोष्टीची भर पडली. इंग्रजांनीं मराठ्यांचा देश पादाक्रांत केला, त्यांची सत्ता आत्मसात् केली. पण ह्याबरोब्र महाराष्ट्रीय संस्कृतीवरहि आक्रमण केले व तें पद्धतशीर योजनेनुसार केले. हें करण्यास इंग्रजांकडे एकापेक्षां एक सरस अशीं माणसें होतीं. मालकम, एलफिन्स्टन पुण्या-मुंबईकडे, जेनिक्स नागपूरकडे व कर्कपेट्रिक हैदराबादकडे, एकापेक्षां एक वरचट, कर्तव्यगारच काय पण कर्दनकाळ आणि आक्रमक असे होते. त्यांनीं सर्व राष्ट्र चहंबाजूंनीं चांगले पोखरून

दृढ़ले, व आपल्या आंगल आक्रमणाला भूमि भुसभुशीत करून सोडली. हे सारे योद्दे र होतेच, मुस्तही तर होतेच, परंतु चांगले संस्कृतिसंपन्न, विद्यासंपन्न असे होते. गांत पुन्हा कारूँक, ग्रॅट, मेकॉले हांचें साहा त्यांना मिळाले. ह्या सर्वोनीं व इतर कांहीं नेशनन्यांनी महाराष्ट्रीय संस्कृतीवर आक्रमण करण्याची योजना केली, शिक्षणाच्या जना तयार केल्या, पाठशाळा काढल्या, पुस्तकांचीं भाषांतरे करविलीं, मोठमोठे डंड उभारले, वक्षिसे जाहीर केलीं, महाराष्ट्रांतील बुद्धिमान् लोकांचीं मने वश करून ह्या गर्यास लंबलीं. प्रथम प्रथम कांहीं दिवस संस्कृत व देशी विद्येचा पुरस्कार गाला. परंतु हा देखावा थोडेच दिवस टिकला. संस्कृत विद्या माझे सरली, देशी वेद्या माझे सरली व तिच्या ठिकाणीं आंगल विद्या जी अधिष्ठित झाली ती अद्याप-येत तशीच प्रामुख्याने अधिष्ठित अशीच आहे. ह्या सामाजिक प्रक्रियेच्या भारंभाच्या काळांत जी मंडळी सांपडली, त्यामध्ये बाळशास्त्री जांभेकर हे होते.

ह्या आरंभाच्या पिढीच्या उद्योगांत जो कमीपणा दिसतो, त्याबद्दल त्यांना दोष देतां येत नाही. त्या मंडळीना दोन गोष्ठी करावयाच्या होत्या. आपली स्वतःची इतदेशीय संस्कृति टिकवायची होती, ही पहिली गोष्ठ. आणि पाश्चात्य आंगल संस्कृति आमसात करायची होती, ही दुसरी गोष्ठ. असा हा दोन संस्कृतीचा क्षगडा होता. ह्या संघर्षामध्ये त्यांची बुद्धिमत्ता वेंचली गेली. राज्यसत्ता गेल्यानंतर संस्कृतिसंरक्षण हें एकच कार्य राष्ट्रांतील बुद्धिमंताना उरतें व तें काम परकी सत्तेची मर्जी सांभाळून करावयाचें असतें. इंग्रजी सत्ता आल्यानंतर आंगल संस्कृति-प्रसाराचे जेवढे म्हणून मार्ग राज्यकर्त्यांनी सुलभ करून दिले, त्या सर्वोचें आपल्या परिस्थित्यनुसार अवलंबन करायचें ह्या मंडळीने ठरविले. शिक्षणप्रसार, पुस्तक-प्रकाशन, अध्ययन, वर्तमानपत्रप्रकाशन, संस्थास्थापना, समाजसुधारणा इत्यादि लेकिंशिक्षणाचे सर्व मार्ग त्यांनी अनुसरयचें ठरविले. ह्या मंडळीत अग्रेसरत्वाचा मान छत्रे, क्रमवंत, शुक्र हांच्याबरोबर बाळशास्त्री जांभेकर यांच्याकडे जातो. ह्या अग्रेसर मंडळीत कांहीं मंडळी जुन्या पेशवाईत घृहस्थी वळणाची होती, कांहीं जुन्या शास्त्री वळणाची होती, तर इतर कांहीं इंग्रजी नव्या वळणाची होती. कांहींत तर हीं सर्व वळणे एकत्र झालीं होतीं. कांहीं कांहीं कोडीं जीं उलगडत नाहींत तीं ह्या निरनिराळ्या वळणांच्या संमिश्रणामुळेच होय. दिल्लोह शास्त्राचा जो देखावा दिसतो तो ह्यामुळेच !

अशा ह्या काळांत पौंमुख्याच्या जांभेकर घराण्यांतील हा बाळ मुल्या कोंकणांतून

मुंबईत आला. घरीं कोंकणांत असतांना वडिलांच्या सांनिध्यांत संस्कृत अध्ययन जें झाले, तेवढे घेऊन हा बुद्धिमान् बाळ मुंबईत बापू छत्रे ह्यांच्या सांनिध्यांत पांच-सहा वर्षे राहिला. नवीन पाश्चात्य विद्याहि ह्या मुलानें आत्मसात् केली. अगोदरच तीव्र बुद्धि—इतकी तीव्र कीं, त्याचे गुरुजी व सहाय्याची त्याला ‘बृहस्पति’ असे म्हणत. तेद्वां ह्या बृहस्पतीला नवी विद्या घेण्यास वेळ किंतीसा लागणार? त्यांत पुन्हा छत्रे, क्रमवंत ह्यांच्यासारख्यांचा पुरस्कार आणि आश्रय मिळाल्यामुळे नव्या विद्येची साधना फार लवकर झाली. मुंबईत हा मुलगा आला, त्या वेळी चौदा वर्षांचा असावा व पुढे पांचसहा वर्षांत, म्हणजे वयाच्या विसाव्या वर्षी, सध्यांच्या पदवीधराइतकी तयारी त्याची झाली. विरोष्टः भाषा, इतिहास, गणित व इतर भौतिक शाळें इत्यादि विषयांत ह्या मुलाची प्रगति त्या कालच्या साधनांप्रमाणे चांगली समाधानकारक अशी झाली. बाळ ह्या मुलाचा जन्म १८१० सालचा, मुंबईत त्यांचे आगमन १८२४ च्या सुमारास आणि शिक्षणाची समाप्ति साधारणपणे १८३० च्या सुमारास, असा स्थूल आराखडा आहे. जन्माचे साल १८१० नसून तीन वर्षे पुढे म्हणजे १८१३ आहे, असा कांहीचा शोध आहे. बाळचे शिक्षण मात्र १८३० मध्ये संपले.

शिक्षण संपत्त्यानंतर बाळशास्त्री ह्यांची नेमणूक नेटिव्ह एज्युकेशन सोसायटीचे सेक्रेटरी म्हणून झाली व तेथून त्यांच्या सार्वजनिक कार्यास आरंभ झाला. ह्यांतच त्यांची नोकरी येते, त्यांचा वृत्तपत्रव्यवसाय येतो व त्यांचे ग्रंथलेखनहि येते. ते अध्यापक असतांना त्यांना शिष्यहि चांगले मिळाले. डॉ. भाऊ दाजी, नारायण दाजी, रा. ब. केरो नाना छत्रे व हिंदुस्थानचे आद्य राजकारणी महर्षि दादाभाई नौरोजी ही मंडळी त्यांना शिष्य म्हणून लाभली. ह्यांतील प्रत्येकाला आपल्या गुरुबद्दल पराकाष्ठेची पूज्यबुद्धि होती. दादाभाईंनीं तर आपला पूज्यभाव मोळ्या कृतज्ञातपूर्वक प्रकट केला आहे. “भाषा, इतिहास, तत्त्वज्ञान इत्यादि विषय शिकवितांना त्यांचे अफाट ज्ञान प्रकट होई व शिकणाऱ्याच्या मनावर फार चांगला ठसा उमटे,” असे उद्गार रा. ब. मोरो नानाजी हे काढतात. त्यांच्या अध्यापन-कौशल्यामुळेच प्रो. ऑर्लिंगर ह्यांनी एल्फिन्स्टन संस्थेत त्यांना दुर्यम प्रोफेसर नेमण्याबद्दल त्यांची शिकारस केली व त्यांना आपल्या हाताखालीं नेमून घेतले (१८३४). पुढे ते रजेवर गेत्यानंतर त्यांना मुख्य प्रोफेसर म्हणून नेमले (१८४२). एल्फिन्स्टन कॉलेजमधील नेमणुकीच्या पूर्वी एक दोन वर्षे ते अक्कल्कोटच्या

युवराजांना शिक्षक म्हणून होते (१८३२). प्रोफेसर असतांना दक्षिण भागांतील मराठी शाळांचे सुपरिटेंडेंट म्हणून ते काम पाहात असत. पुढे नॉर्मल स्कूल निघाल्यानंतर त्यांवरील पहिले डायरेक्टर म्हणून त्यांची नेमणूक शाळी, व शेवर्ट ते सर्व इलाख्यांतील देशी शाळांचे सुपरिटेंडेंट होते.

सरकारी नोकरींतील निरनिराळ्या हुद्यांचीं कामे करतांना त्यांनी आपले लेखनाचा व्यवसाय चालू ठेवलाच होता. नेटिव्ह सेक्रेटरी असतांना 'दर्पण' नांवाचें पाक्षिक सुरु केले (६-१-१८३२). पाक्षिकाचें नंतर लगेंच सासाहिक केले. ह्या दर्पणांत इंग्रजी व मराठी अशा दोन भाषांत मजकूर छापला जाई. इंग्रजी मजकूर स्वतः बाळशास्त्री लिहीत. दर्पण हैं सासाहिक आठ वर्षे चालले. नंतर त्यांनी 'दिव्दर्शन' नांवाचें मासिक सुरु केले. ह्या नियतकालिकांशिवाय त्यांचे ग्रंथलेखन चालूच होते. त्यांनी लिहिलेल्या पुस्तकांत बालव्याकरण, भूगोलविद्या, नीतिकथा सारसंग्रह, शून्यलघिगणित, हिंदुस्थान देशाचा प्राचीन इतिहास इत्यादि लहानमेर्ठ पुस्तके आहेत. त्यांनी लिहिलेल्या पुस्तकांचे स्वरूप मात्र शालेय असेंच आहे हांशिवाय रॅयल एशियाटिक सोसायटीच्या नियतकालिकांत त्यांनी कांही लेख लिहिले आहेत. गिरनार, नागपूर येथील शिलालेख व खारेपाटण, सातारा कोल्हापूर, सामानगड येथे सांपडलेले ताम्रपट ह्यांचीं वाचने त्यांनी प्रसिद्ध केलीं हैं त्यांचे प्राच्यसंशोधन होय. ह्याशिवाय भूगोल, खगोल, भूर्गम, वनस्पति इत्याचे शास्त्रांसंबंधीही त्यांनी कांही लिखाण केले आहे. सरकारी नोकरी व इतर काऱ्यांगले केल्याबद्दल त्या वेळचा मोठ्यांतला मोठा जो 'जे. पी.' चा मान तो त्यांन सरकारकून मिळाला. अशी निरनिराळी कायें करीत असतांनाच ऐन उमेदीच्य काळांत म्हणजे व्याच्या अवध्या परिस्तिसाव्या वर्षी त्यांनी आपली इहयात्रा संपविली (१७ मे १८४६).

बाळशास्त्री है अव्वल इंग्रजींतील एक अत्यंत बुद्धिमान् गृहस्थ होते. ते उत्तम शिक्षक होते. एलूफिन्स्टन कॉलेजमधील पहिले एतदेशीय प्रोफेसर होते. मुंबई इलाख्यांतील नॉर्मल स्कूलचे पहिले प्राध्यापक व मुक्तसर होते. ते एक चांगले ग्रंथकार होते. ते समाजसुधारक होते. ते प्राच्य विद्येचे संशोधक होते. ते पत्रकार होते त्यांची इतकी विविध कामगिरी असली तरी त्या सर्वांत उल्लेखनीय व पुढील पिटींना स्फूर्तिदायक अशी त्यांची कामगिरी म्हटली म्हणजे 'दर्पण', 'दिव्दर्शन' ह्या नियतकालिकांचे संपादन ही होय. लेखक, ग्रंथकार, प्रोफेसर व संशोधक ह्या

सर्वोपेक्षां संपादक म्हणूनच त्यांची योग्यता विशेष आहे. त्यांचें महाराष्ट्रावर जर कोणतें प्रश्न असेल तर तें सर्वोत अधिक हेच आहे, व त्याच दृष्टीने महाराष्ट्रानें त्यांचें उत्तरायी होण्याचा प्रयत्न केला पाहिजे. त्यांची समृति जर चिरकालिक करावयाची झाली तर त्याच दृष्टीने करायला हवी. तशी ती केली तरच ती त्यांची समृति स्फूर्तिदायक ठरेल. ‘दर्पण’ मधील इंग्रजी भाग जरी त्यांचा असला व मराठी भाग कुणाचा हैं जरी निश्चित सांगतां आलें नाहीं, तरी ‘दर्पण’ ची कल्पना त्यांचीच. त्याची संपादनीहि पण त्यांचीच. तेव्हां आद्य महाराष्ट्रीय पत्रपांडित म्हणूनच आपण त्यांना मान दिला पाहिजे. त्यांच्या पत्रपांडित्यानें जितके नेत्रलेभन व स्फूर्तिप्रदान हर्इल तितके त्यांच्या अथ्यापकल्पानें होणार नाहीं, त्यांच्या प्रोफेसरीने किंवा मुक्तसरीने होणार नाहीं, त्यांच्या पुस्तकलेखनानें होणार नाहीं किंवा त्यांच्या ताम्रपटसंशोधनानेंहि पण होणार नाहीं. शंभरीच्या उत्सवाच्या आनंदभरांत किंवा आद्यत्वाच्या आश्र्वयभरांत किंवा स्वकीयाच्या आत्मीयवभरांत वाढवीन स्थायी मूल्यांचा किंवा वैयक्तिक महात्मतेच्या मूल्यांचा संब्रम तर आपल्या हातून होत नाहीं ना, ह्याविष्यीं आपण दक्षता बाळगली पाहिजे.

खरी म्हणजे त्यांची तळमळच स्फूर्ति देणारी आहे. ‘दर्पण’ मूळ काढलें तें विद्याव्यवहाराचें द्वार असें एक वर्तमानपत्र म्हणून काढलें. “या देशाचे लोकांत विलयती विद्येचा अभ्यास वाढावा आणि तेथील ज्ञान प्रसिद्ध व्हावें असा या वर्तमानपत्राचा उद्योग मुख्यत्वे होता. विलायतेतील विद्या, कला, कौशल्ये, याविष्यींचे व त्यांतील ज्या भागांचा उपयोग या देशांत ज्ञात्यास फार हित आहे, त्याविष्यींचे लहानसहान ग्रंथ लिहिले जातील. अशा गोष्टींपासून पुरुषांस शोध करण्यास आणि विद्येत परिश्रम करणारांस विचार करावयास विषय मिळतील. परंतु जे शुद्ध मनोरंजन मात्र इच्छितात, त्यांचीहि हृदयें ‘दर्पण’ मध्ये लहानलहान चमकतारिक ज्या गोष्टी असतील त्यांपासून संतुष्ट होतील. मनोरंजन करणे, चालते काळांची वर्तमानें कळविणे, आणि योग्यतेस येण्याचे मार्ग दाखविणे या गोष्टींची दर्पण छापणारांस मोठी उल्कंठा आहे.” दर्पणकारांचें हैं मूळचें उद्दिष्ट त्यांनी सतत आठ वर्षे व पुढेंहि दिग्दर्शनद्वारा आपणांपुढें ठेविले. हेच उद्दिष्ट इतर मुंबईअखबार किंवा प्रभाकर वरैरे पुढच्या वर्तमानपत्रकर्त्यांनी आपणांपुढें ठेविले. तेंच उद्दिष्ट आजच्याहि वर्तमानपत्रकर्त्यांच्या पुढें आहे. हीच बाळशास्त्री जानेकरांची स्फूर्ति आणि हीच त्यांची समृति. हैं उद्दिष्ट साधतांना तकालीन परिस्थितीप्रमाणे त्यांना

निरनिराळ्या विषयांवर लिहावें लागले. निरनिराळे वाद खेळावे लागले. हिंदुधर्म, मिशनरी धर्म, ईश्वराचें अस्तित्व, पुनर्विवाह, मानवजाती, विचार, जातिभेद, ज्ञाति व रीति, मानवजात व पशुजात, ब्रियांस विद्याभ्यास, स्त्री-पुरुषांना समान हक्क, पार्लमेंट व सुधारणा, सरकारी नोकऱ्यांचे हिंदीकरण, सरकारी नोकऱ्यांत जातीयता, महाराष्ट्र भाषेचे व्याकरण इत्यादि विषय दर्पणांत चर्चिले गेले. धर्माच्या बाबतीत तर वादाची पराकाष्ठा होई. ती इतकी कीं लोकांनीं ‘दर्पण’ हे नांव बदलून ‘रणदिंग’ हे नांव ठेवण्यापर्यंत मजल गेली. दर्पणानंतर मुंबईअखबार, दिग्दर्शन, धूमकेतु, ज्ञानचंद्रोदय, प्रभाकर, ज्ञानसिंधु, ज्ञानप्रकाश अशीं नियतकालिके निघालीं. हीच परंपरा पुढे चांगली जोपासली जाऊन आज तिला एक प्रकारचा भरघोसपणा आला आहे. पत्रपंडित्यांचे हे जे रोप बाळशास्त्रांनीं लाविले तेच त्यांचे खरे कार्य व तेच त्यांचे खरे ऋण.

आपली प्राचीन संस्कृति टिकवायची व नवी पाश्चात्य संस्कृति आत्मसात् करायची असें दुहेरी कार्य बाळशास्त्री व तत्समकालीन विचारवंतांनी महाराष्ट्रांत आरंभिले. त्याला अनुकूल परिस्थिति मिळाली, सरकाराचे साक्षात्त्व ही त्याला मिळाले. लोकांची संमतीहि त्याला मिळाली. कांहीं संस्था स्थापत्या गेल्या. तीस-चालीस-पर्यंत ल्हानमोठे ग्रंथहि तयार झाले. आतां हा प्रथम चांगला फोफावणार अशीं चिन्हे दिसू लागलीं. इंग्रजांच्या सुराज्याचा उभ्याहि त्याला सुखकर होऊ लागला. राज्य परकीयांचे असत्यामुळे कोणत्याहि देशहिताच्या कार्याचे आरंभक असे भीत भीत पावले टाकीत गेले असत्यास नवल नाहीं. त्यांना सर्वच रचना आरंभापासून करावयाची होती. पायाची रचना नेहमीच डोळ्यांत भरते असे नाहीं. पुढे भव्य सुशोभित असा इमला उभारल्यानंतर तर ती अगदींच भरत नाहीं. लोकहितवादींची शतपत्रे, चिपळूणकरांची निबंधमाला, टिळक आगरकरांचा केसरी, वगैरे हीं सुशोभित अशीं उत्तरकालीन दाळन्हे दिसतात व तीं नेत्रविलोभनहि करतात. परंतु ह्या सुशोभित दाळनांची बांधणी व उभारणी दर्पण, दिग्दर्शन, मुंबईअखबार, प्रभाकर, ज्ञानसिंधु ह्या आद्य प्रस्तरांवर झाली आहे, हे विसरून कसे चालेल ? त्यांतहि पुन्हा प्राथम्याचा मान दर्पणकारांकडे जातो.

त्यांचे कार्य असेंच नेहमीं पत्रपंडितांना स्फूर्ति देत राहो असेंच ह्या बाळ-शास्त्रांच्या शतसांवत्सरिक श्राद्धतिथीच्या निमित्ताने कोणीहि इच्छिणार.

५. डॉ. भांडारकर व महाराष्ट्रीय संशोधन शै

परवां ऋषिपंचमीस मुंबई येथील प्रार्थनासमाजमंदिरात डॉ. सर रामकृष्णपंत भांडारकर ह्यांचा समृतिदिन साजरा करण्यांत आला. त्यानिमित्त प्रो. कु. सुलभाबाई पाणंदीकर ह्यांचे व्याख्यान झाले. कु. सुलभाबाई ह्या रामकृष्णपंतांच्या नात होत. आपल्या आजोबांच्या प्रेमळ सांनिध्यांत न्यांरी आरंभीर्चीं सतरा वर्षे घालविली. आपल्या आजोबांच्या प्रेमळ वात्सल्यांत त्या वाढल्या. त्यांच्या ऋषिसाठ्य आश्रमीय वातावरणांत त्या सुसंस्कृत झाल्या. त्यांच्या भावनामय व बुद्धिमय अशा द्विविध शिस्तीत त्या तयार झाल्या. तेव्हां त्या दिवशीं रामकृष्णपंतांची बुद्धि, संस्कृति, विद्वत्ता व आनुवंशिकता ह्यांचे अल्पांशांत का होईना, पण दर्शन व स्मरण झाले असल्यास नवल नाही. सुलभाबाईर्चीं आपल्या व्याख्यानांत आपल्या आजोबांच्या ज्या आठवणी सांगितल्या त्यांर्ची तें व्याख्यान विशेष मनोरंजक झाले. त्यांर्चीच तर व्याख्यानांत एक प्रकारचा जिव्हाळा आणिला. रामकृष्णपंतांचे विद्यामय जीवन पुष्कळांना परिचित असेल. परंतु त्यांचे वैयक्तिक खाजगी जीवन आणि तेहि इतक्या जवळून पाहिलेले अशी मंडळी त्यांच्या कुटुंबांतीलच असणार हैं उघड आहे. तेव्हां सर्वोना उपलब्ध न होणारी माहिती त्या दिवशीं सहज ह्या व्याख्यानानें मिळाली. सुलभाबाईर्चीं आपल्या आजोबांचे ऋण केडले. आम्हीहि त्यांच्या विद्याकार्यांचे स्मरण करून ऋषिक्रिण अंशतः तरी केडप्पाचा प्रयत्न करणार आहो.

डॉ. भांडारकर हे संस्कृत विद्येचे पंडित म्हणून प्रसिद्ध आहेत. दुर्यम शाळां-तील संस्कृत विषयाच्या दोन पाठ्य पुस्तकांचे कर्ते म्हणून तर ते सर्व विद्यार्थ्यांच्या परिचयाचे आहेत. मुंबई विद्यापीठांतील विद्यार्थ्यांच्या किती तरी पिढ्या ह्या दोन पुस्तकांनी संस्कृत विद्येत आजवर सुसंस्कृत केल्या. पुढे पुढे तर इतके निकटचे समीकरण बनले कीं, भांडारकर म्हणजे संस्कृत व संस्कृत म्हणजे भांडारकर. कोणत्याहि विषयाचीं शाळेतील पाठ्यपुस्तके लिहिणे ही गोष्ट मामुली आहे. योडेसें विषयांचे ज्ञान, पाठाची थोडीशी कल्पना, थोडासा विशिला, इतकी सामग्री पाठ्य-पुस्तकलेखकाला पुरेशी असते. तेव्हां भांडारकरांचा लौकिक ह्या पाठ्यपुस्तकांवर नाही हैं केव्हांहि स्पष्ट आहे. या पुस्तकांनी लोकांशी त्यांची ओळख करून दिली असेल, परंतु त्यांनी भांडारकरांना खरा लौकिक प्राप्त करून दिला असे म्हणणे हैं गैर आहे. त्याच्चर्माणे भांडारकर हे शिक्षक व प्राध्यापक होते, म्हणून ते मोठे झाले

असें म्हणणेहि बरोबर नाहीं. आजवर संस्कृतचे शिक्षक काय किंवा प्राध्यापक काय, थोडेथोडके ज्ञाले ? पण भांडारकरांना जो लैकिक मिळाला तो ह्यांन्यापैकी कुणांच्या वांग्याला आला ? तेव्हां भांडारकरांना लैकिक किंवा मोठेपणा दुसऱ्या कशांत तरी असला पाहिजे. असें हें दुसरें काय आहे व त्याने रामकृष्णपंतांना इतका मोठा लैकिक, केवळ ह्या देशांतच नव्हे तर परदेशांतहि, कसा प्राप्त करून दिला ?

भांडारकरांना जो अलैकिक लैकिक मिळाला, तो त्यांच्या संशोधनाने मिळाला. हें त्यांचे संशोधन संस्कृत वाङ्यासंबंधी आहे, संस्कृत भाषेसंबंधी आहे, महाराष्ट्राच्या प्राचीन इतिहासासंबंधी आहे, प्राचीन धर्मपंथांसंबंधी आहे, प्राच्यविद्या किंवा पुरातत्त्व म्हणून जे विषय मानण्यांत येतात त्या विषयांसंबंधी आहे. पुरातत्त्वशास्त्रांचे असें एकहि अंग नाहीं की ज्यांत डॉ. रामकृष्णपंतांनी संशोधन केले नाहीं. वेद व वेदान्त, व्याकरण व भाषा, इतिहास व पुराणे, शिलालेख व ताम्रपट, नाणक व मुद्रा, प्राचीन पोथ्या व लिपि, इत्यादि पुरातत्त्वाच्या सर्व अंगांचा त्यांनी अभ्यास केला; त्यांतील ज्ञात गोष्टी विशद केल्या; अज्ञात गोष्टी नव्यानेंच प्रकाशांत आणिल्या, आणि प्राच्य विद्यासंशोधनाचा असा कांहीं भरभक्कम पाया घातला कीं, त्या संशोधनाच्या अधिष्ठानावर पुढे किंत्येक प्राच्य व प्रातीच्य विद्वानांनी आपले संशोधन थाटले. आजहि किंत्येक संशोधक त्याच सामग्रीचा फायदा घेत आहेत. अशा रीतीने संस्कृत विद्येच्या अभ्यासकांची व संशोधकांची एक भांडारकरी वळणाची अशी परंपरा ह्या देशांतच केवळ नव्हे, तर पाश्चात्य देशांतहि निर्माण ज्ञाली आहे. स्फूर्ति जी मिळाली ती कांहीना प्रत्यक्ष गुरु-मुखांतून मिळाली, तर इतर कांहीना ती त्यांच्या ग्रंथांवरून मिळाली आहे. पुष्यास त्यांच्या नांवानेंच स्थापिलेल्या ‘भांडारकर प्राच्य-विद्यासंशोधनमंदिरां’ त संग्रहित केलेले साहित्य व चालू असलेले संशोधनकार्य हें रामकृष्णपंतांच्या जीवितध्येयांचे एक जिवंत स्मारकच होय.

पाश्चात्य देशांत पुरातत्त्व शास्त्राचा अभ्यास अगोदर बरेच दिवस चाललेला होता. परंतु त्या अभ्यासांत खरी क्रांति जी ज्ञाली, ती संस्कृत विद्येच्या शोधाने ज्ञाली. वेद-वेदांगे ह्यांच्या अभ्यासाने त्याला एक निराळेंच वळण लागले. पाणिनी-च्या व्याकरणाच्या शोधाने व संशोधनाने त्या अभ्यासाला ऐतिहासिक व तौलनिक स्वरूप प्राप्त ज्ञाले. त्यांत पुनः झेन्ड-अवेस्तांतील शोधांची भर पडली. रोथ आणि बोटलिंग ह्या दोघां विद्वानांनी तयार केलेला सेंट पिटर्सबर्ग नांवाचा प्रचंड

कोशा, रोथने तयार केलेले निरुक्ताचे संशोधन, गोल्डस्टूकरने केलेली पाणिनीच्या क्षिण्ठांतील क्षिण्ठ समजाले गेलेल्या व्याकरणग्रंथाची विचिकित्सा, मॅक्समुहूर्णने संपादित केलेली ऋग्वेदसंहिता, डॉ. बूलहरने केलेली काठकधर्मसूत्रांची व तदनुषंगे मनुस्मृतीची मांडणी व या सर्वोच्चा मध्ये सामग्न्यानें शोभणारा वेदरचा वैदिक वाङ्मयाचा इतिहास इत्यादि काऱ्ये संशोधनप्रदीपच होत. ह्या प्रदीपांच्याच प्रकाशांत पाश्चिमात्य देशांत संशोधन पूर्वाहि चालले व सध्याहि चाललेले आहे. फ्रान्स, अमेरिका, पोलंड, जेकोस्लोव्हाकिया ह्या देशांत पुढे पुढे जें संस्कृत विद्येसंबंधीं संशोधन झालें तें वरील ग्रंथांच्या स्फूर्तीमुळेच झाले. ह्या सर्व संशोधनाच्या सातल्यामुळे व घनत्वामुळे अशी अवस्था प्राप्त झाली की, वैदिक वाङ्मयाचे पठन प्रत्यक्ष गंगा, यमुना किंवा सरस्वती ह्या नद्यांच्या परिसरांतसुद्धां तितक्या आस्थेने व तीव्रतेने होत नसे, की जितक्या आस्थेने व तीव्रतेने तें व्होल्या, सीन किंवा थेस नद्यांच्या परिसरांत होत असे. त्या पाश्चात्य नद्यांचे परिसर वेदविद्येच्या घोषाने दुमदुमत असत. आमच्या इकडील नद्यांचे परिसर मात्र वेदघोषाने उद्घोषित होण्याचे थांबले. अशा रीतीने पाश्चात्य देशांत प्राच्यविद्येचा व प्राच्यसंस्कृतीचा पुरस्कार व प्रचार जोरांत होऊ लागला. त्याच विद्येच्या जोरावर पाश्चात्य लोकांनी आपले भाषिक व वांशिक प्राचीनत्व प्रस्थापित केले. आर्य लोकांचेच आम्ही वंशज आहोत व आर्योच्या भाषेपासून निघालेल्या भाषाच आम्ही बोलत आहोत अशी जी प्राचीनत्वाची जाणीव पाश्चात्य राष्ट्रांत झाली, ती ह्या प्राच्यविद्येच्या संशोधनामुळेच झाली. ह्या त्यांच्या संशोधनाचे व अभ्यासाचे पडसाद आमच्या इकडेहि उठले. अशाच पडसादांपैकीं एक पडसाद म्हणजे आमच्या हिंदुस्थानांतील वेदविद्येतील अभ्यास हा होय.

पाश्चात्य देशांत झालेले प्राच्यविद्येचे संशोधन हे अर्थात् हिंदुस्थानांत उपलब्ध झालेल्या साधनसामग्रीवर आधारलेले असणार हे उघड आहे. हीं साधने हिंदुस्थानांतून ठिकठिकाणच्या ग्रंथभांडारांतून गोळा केलीं गेलीं. तीं कंपनीसरकारच्या मार्फत गोळा करण्यांत आलीं. हीं गोळा करतांना त्या त्या साधनांचा साहजिक अभ्यास केला गेला. कंपनीसरकारच्या कांहीं सुबुद्ध लष्करी नोकरांनी व कांहीं मिशनरी धर्मोपदेशकांनी दोन प्रकारचीं कामे केलीं. त्यांनी नित्याचे देशाक्रमणाचे कार्य तर तन्मयतेने केलेच, पण त्या कार्यावरोत्र तितक्याच तन्मयतेने हे सांस्कृतिक कार्य केले. तीच गोष्ट मिशनरी धर्मोपदेशकांची. त्यांनी धर्मप्रसाराच्या

कार्याक्रोबर हें सांस्कृतिक कार्य तितक्याच तनमयतेने केले. त्याचाच एक परिणाम असा झाला कीं, पाश्चात्य देशांत प्राच्यविद्येच्या साधनांचा एकसारखा ओघ सुरु होऊन तिकडील ग्रंथसंग्रहालये चांगलीं थाटलीं गेलीं. बोडलियन ग्रंथसंग्रहालय, लायप्हीग, बर्लिन, विहेन्ना, पेरिस 'वगैरे ठिकाणचीं ग्रंथालये अद्वितीय कर्शी झालीं? पुणे येथील पेशव्यांच्या दौलतीच्या वारशाबरोबर ज्याचा वारसा एफिन्स्टन साहेबांकडे आला, तें सगुणांगाईचे हस्तलेखसंग्रहालय किंवा ग्रंथशाळा, शरफोजी भोसल्यांचे सरस्वती महाल नांवाचे तंजावर येथील ग्रंथालय, किंवा पाटणा येथील खुदाबक्ष लायब्ररी हीं आमच्याकडील ग्रंथालये देखील पाश्चात्य ग्रंथालयांपुढे कांहांच नव्हत. कियेक दुर्मिळ व महत्वाचे हस्तलेख, पोथ्या व ग्रंथ हीं साधने इकडील शास्त्रीमंडळीच्या साह्याने सरकारमार्फत व अन्य रीतीने गोळा केलीं गेलीं व युरोपन्या मार्गांस लागून तिकडे उपलब्ध होऊ लागलीं, हा त्याचा एक परिणाम.

त्याचा दुसरा परिणाम असा झाला कीं, हिंदुस्थानांतसुद्दां अभ्यासकांची एक परंपरा निर्माण झाली. त्यांनी हस्तलेख शोधले, शिलालेख वाचले, पोथ्या गोळा केल्या, नाणीं पैदा केलीं, जुने अवशेष खोदले, भाषिक पाहण्या केल्या व अशा रीतीने प्राच्य विद्येच्या अभ्यासांचे अधिष्ठान कायम केले. ह्या अधिष्ठानाचीच एकेक शाखा एकेका अभ्यासकाने उचलली व आत्मसात् केली. म्हूरने वैटिक शाखा उचलली व संस्कृत टेक्स्ट्सचे पांच भाग लिहिले. बूलहरने धर्मसूत्रवाच्याय उचलले व मनुस्मृति संपादित केली. सेनार व फ़ीट ह्यांनी शिलालेखी वाच्याय उचलले व हिंदुस्थानांतील प्राचीन शिलालेख छापून काढले. टॉडने राजपुतान्यां-तील वैतालिक वाच्याय उचलिले व 'राजस्तान' ग्रंथ लिहिला. बीमने गौडी भाषिक वाच्याय उचलले व आपले औत्तरीय आर्य भाषांचे व्याकरण लिहिले. होएन्ऱ्ह ह्याने हिंदी भाषेचे स्वरूप विशद केले, टेसिटोरीने गुजराती भाषा उघड करून सांगितली. कालडवेल्हे द्राविडी भाषेचे व्याकरण लिहिले. गुण्डेर्ट व किटेल ह्यांनी कानडी भाषेचे कोश तयार केले. ह्या झाल्या वाच्याचीन व भाषिक शाखा. इतिहास, फारसी तवारिखा, पाली वगैरे प्राकृतिक साहित्य, काव्यनाटकादि ललित वाच्याय, कथासरित्सागर, राजतरंगिणी वगैरे जानपद व प्रांतिक साहित्य, पौराणिक वाच्याय ह्या बाबीहिं संलक्षित्या गेल्या. सर विल्यम जोन्स, विन्सेन्ट रिमथ, ब्रिग्ज, ग्रॅट डफ, न्हीस डेनिडस, विल्सन, पार्गीटर वगैरे अभ्यासकांनी त्या त्या क्षेत्रांत आपापलीं नावें चिरस्थायी केलीं. ह्यांचीच उज्ज्वल परंपरा पुढे मॅकडोनेल, रॅप्सन,

रेस, डॉडवेल, थॉमस, लेब्ही, ग्रीयर्सन इत्यादीनीं पुढे चालविली. हीच परंपरा बानेट, टर्नर, ब्ल्यॉक इत्यादि आज चालवीत आहेत.

ह्या सर्व पाश्चात्य संशोधकांत बोरोबरीचे स्थान पटकाविष्याच्या योग्यतेचे आपल्या महाराष्ट्रांतील पंडितांतच केवळ नव्हे तर सर्व भारतवर्षांतील पंडितांत अग्रगण्य असे पंडित म्हणजे म्हणजे डॉ. रामकृष्णपंत भांडारकर हे होत. महादेव मोरेश्वर कुंटे, काशिनाथ बापूजी पाठक हीं आपल्याकडील आणखी उल्लेखनीय नांवे होत. न्यायमूर्ति रानडे ह्यांचेहि नांव ह्याचावत निर्देशिष्यासारखें आहे. परंतु, त्यांना सर्वोगीण सांस्कृतिक उल्कर्षाची पूर्ण कल्पना व आंच असली तरी संशोधनाच्या एखाद्या शाखेत सूक्ष्मता व पारंगतता त्यांच्यांत नव्हती हें कबूल करणे भाग आहे. कुंटे ह्यांनी पूर्व-भीमांसा वाढवायाचा अभ्यास केला. “द्विसिस्टियूड्स ऑफ आर्थन् सिल्हिलेशन” हा संशोधनपूर्ण ग्रंथ लिहून त्यांनी पाश्चात्य देशात मोठा लौकिक व विश्वकोशांत नामनिर्देश मिळविला. न्यायमूर्ति तेलंगानीं गीतेचे भाषांतर करून ‘सेक्रेड बुक्स ऑफ दि ईस्ट’ [ह्या ग्रंथमालेत तो ग्रंथ गोवला जाप्याचे महत श्रेय संपादिले. पाठकांनी काहीं शोधनिवंध लिहिले. परंतु, ह्या सर्वांत अद्वितीय असें संशोधनकार्य डॉ. भांडारकरांचे आहे.

डॉ. रामकृष्णपंतांच्या संशोधनकार्यांचे अद्वितीयत्व आहे तरी कशांत? व हें संशोधन आहे तरी काय? हे प्रश्न साहजिकचं पुढे येतात. संस्कृतचे प्रोफेसर अस-तांना अधिकारान्वयेच त्यांना हस्तलिखितें व पोथ्या ह्यांच्यावर अभिप्राय द्यावे लागत. डेक्कन कॉलेजमधील संस्कृत ग्रंथालय म्हणजे पेशव्यांकडून वारसानें इंग्रजांकडे आलेले. त्यांत दुमिळ ग्रंथ व हस्तलिखितें पुष्कळ होतीं. पेशवाईंतील राजघराण्यांतील निरनिराळ्या व्यक्तींनी ह्या पोथ्या तयार करविल्या. त्या नक्कलत्या. राधाबाई, चिमाजीआप्पा, पिलाजी जाधव, रघुनाथराव, काशीबाई, गोपिकाबाई, पार्वतीबाई, सगुणाबाई वगैरे मंडळीना पोथ्यासंग्रह करप्पाचा, लिहून व वाचवून घेण्याचा नाद होता. ह्यांतील प्रत्येकाजवळ स्वतःची ग्रंथशालाच असे. ह्या सर्वांत सगुणाबाईची ग्रंथशाला फार संपन्न होती. तींत नाना विषयांवरील पोथ्या व हस्तलिखितें होतीं. पेशव्यांची हीच मुख्य ग्रंथशाला व हिचाच कदाचित् वारसा इंग्रजांकडे येऊन डेक्कन कॉलेजमधील संस्कृत ग्रंथाल्यांचे केंद्रीभूत मूळ हीच ग्रंथशाला झाली असावी. ह्या ग्रंथाल्यांत पुढे हि इंग्रज सरकारने अमोलिक भर घातली. निरनिराळ्या ग्रंथभांडारांतील पोथ्या प्रयासानें, आस्थेने, मूल्य देऊन, पैदा केल्या व अशा

रीतीनें संग्रह तयार केला. ह्या पोथ्यांचे वर्णनात्मक फेरिस्त तयार करण्याचे कार्य डॉ. भांडारकर यांना संस्कृत प्रोफेसर म्हणून करावें लागले. नव्या पोथ्यांची सुदां पाहणी करून त्यांचे मूळ ठरवावें लागले. हस्तलेखांची वर्णनात्मक यादी तयार करणे म्हणजे किती जिकिरीचे काम आहे हें तें काम करणाऱ्यालाच माहीत असते. पोथीची लिपि उकलणे, तिचा विषय उल्गडणे, तिच्या काळासंबंधी अंदाज बांधणे, तिचा कर्ता व लेखक निश्चित करणे, तिचे आदि, अन्त व मध्य ह्याचे निर्देश करणे ह्या गोष्टी प्राचीन हस्तलेखांबाबत अत्यंत जलरीच्या होत. ह्याशिवाय त्यांची संशोधनांत उपयुक्ता ठरत नाही. डॉ. भांडारकर ह्यांनी केलेल्या ह्या उद्योगाचे महत्व वरील गोष्टींवरून कढून येईल. हें ग्रंथ-सूचीचे कार्य फार किचकट असते. हेंच कार्य सध्या भांडारकर प्राच्यमंदिरांत चालले आहे, व श्री. गोडे हे जरी आपणा-कडून श्रमांचा आटोकाट प्रयत्न करीत आहेत, तरी त्याचा पर अद्याप पडत नाही.

हें ज्ञाले एक काम. दुसरे, डॉ. भांडारकर ह्यांनी 'दक्षिणचा प्राचीन इतिहास' हा संशोधन निंबंध लिहिला. हा त्यांचा नुसता 'अंतर्दृष्टिक्षेप' आहे असे ते मंहणतात. परंतु, ह्यांत दक्षिण प्राचीन इतिहासाच्या संशोधनाबाबत जें एकदा डॉ. भांडारकर ह्यांनी ठाम पाऊल टाकले तें कायमच ज्ञाले आहे. त्यांत अद्याप कोणास फारसा फक्क करतां आला नाही. तें ऐतिहासिक संशोधन आद्याहि आहे आणि अद्यायावत् हि अद्याप आहे. हाच इतिहास गॅजिटीयमध्ये समाविष्ट केला गेला. दक्षिणाच्या इतिहासांतील प्राचीन राजवटी, राजांची नांवे व बिरुद्दे, त्यांच्या कारकीर्दी, त्यांनी कोरलेले शिलालेख, त्यांची नार्णी, त्यांचेसंबंधी पौराणिक निर्देश, इतर, ग्रंथांत आलेले त्यांचे उल्लेख, महाराष्ट्राचा सामाजिक इतिहास ह्या सर्वांचा उत्तम मेळ त्यांनी ह्या ग्रंथांत घातला आहे. ह्यांत गोळा केलेली साधने, त्यांचे केलेले वर्गीकरण, त्यांच्या मूल्यांची त्यांनी केलेली विचिकित्सा व त्या सर्वांवरून काढलेले निष्कर्ष व साधने संपर्ळी असतांना संभाव्य इतिहासांवंधी बांधलेली अनुमाने ह्या गोष्टी ह्या ग्रंथांतील उल्लेखनीय होत. 'दक्षिणचा इतिहास' हा ग्रंथ आहे लहानच; परंतु संशोधनाचा एक उत्तम नसुना म्हणून फार आदरणीय आहे, असेंच सर्व संशोधक मानतात. ही ज्ञाली त्यांची दुसरी कामगिरी.

डॉ. भांडारकर ह्यांचे तिसरे संशोधनाचे प्रसिद्ध कार्य म्हटले म्हणजे त्यांनी १८७७ साली मुंबई विद्यापीठाच्या विद्यामाने दिलेली भाषाशास्त्रीय व्याख्याने ही होत. भाषाशास्त्र, संस्कृत व संस्कृतोद्धव अवांचीन भाषा त्यांचे LIBRARY सेपत्तिक

विवेचन त्यांनी ह्या व्याख्यानांच्या द्वारा केले आहे. भाषा उत्पन्न कशी होते, ती वाढते कशी, संस्कृत भाषेची उत्पत्ति, तिच्या बिकासाच्या अवस्था, पाली आणि इतर पोटभाषा, प्राकृत व अपभ्रंश, उत्तर हिंदुस्थानांतील अर्वाचीन बोलींची स्वरप्रक्रिया, त्या भाषांत उत्तरलेले व्याकरणाचे प्राचीन अवशेष, त्यांच्यांतील व्याकरणाचे नवीन प्रकार, संस्कृत, पाली, प्राकृत आणि अर्वाचीन बोली ह्यांचे परस्परसंबंध इत्यादि मुद्दे त्यांनी ह्या व्याख्यानांत विचारांत घेऊन त्यांची मांडणी शास्त्रशुद्ध पद्धतीनें केली आहे. उदाहरणे तर अमूप दिलीं आहेत. ह्या ग्रंथाची खरी मजा त्यांतील उदाहरणांत आहे. उदाहरणे दिल्याशिवाय त्यांनी एकहि विधान केले नाही. भाषाशास्त्रांतील त्यांची सखोल्ता, सूक्ष्मता व अचूकपणा ह्या ग्रंथांत पदोपर्दी आढळतात. बीम्सचा प्रयत्न ह्यांच्या प्रयत्नाच्या पूर्वींचा आहे. परंतु उदाहरणे व उदाहरणांवरून बांधलेले उच्चाराचे सिद्धांत ह्या बाबतींत भांडारकरांचा प्रयत्न सरस वाटतो. शिवाय बीम्सच्या ग्रंथांत अर्वाचीन भाषांचेच फक्त विवेचन असल्यामुळे तें त्या त्या आर्योद्दव अर्वाचीन भाषेच्याबाबत तौलनिक स्वरूपाचेच फक्त ज्ञाले आहे. त्यांत संस्कृत, पाली, प्राकृत, अपभ्रंश ह्या भाषांचा विचार नसल्यामुळे त्यांत ऐतिहासिक स्वरूप उत्तरले नाही. भांडारकरांचा प्रयत्न ऐतिहासिक आणि तौलनिक अशा दोन्ही स्वरूपांचा असल्यामुळे तो बीम्सच्या प्रयत्नापेक्षां सरस वाटतो. बीम्स व भांडारकर ह्यांनी दाखवून दिलेला भाषिक संशोधनाचा मार्ग त्यांच्यानंतर पुष्कळांनी अनुसरला. ग्रियर्सनचा काश्मिरी कोश, ब्लेकची मराठी भाषेंतील शब्दांची सूचि, टर्नरचा नेपाळी भाषेच्या कोश इत्यादि भाषिक प्रयत्न त्याच दिशेने केलेले आहेत. बुगमान व वाल्दे ह्यांनी तर तर मूळच्या बीम्स-भांडारकरांच्या शब्दविचिकित्सेस सर्वस्पर्शी असें स्वरूप देऊन भाषिक प्रयत्नांची व्याप्ति वाढविली. संस्कृत वगैरे आर्यभाषांच्या जोडीला त्यांनी युरोपमधील सर्व भाषा घेतल्या. त्यांच्याहिपेक्षां महत्वाची गोष्ट म्हटली म्हणजे वेदांच्याहि पूर्वींच्या आर्यभाषेचे स्वरूप विशद करण्याची बुद्धीची चतुराई त्यांनी दाखविली, ही होय.

बीम्स काय किंवा भांडारकर काय किंवा बुगमान काय किंवा वाल्दे काय, ह्यांचे प्रयत्न स्वरप्रक्रिया व प्रत्ययप्रक्रिया ह्यांच्या दृष्टीने कितीहि संपूर्ण, सांग, सोपत्तिक व सोदाहरण असले तरी दुसऱ्या एका दृष्टीने अपूर्ण राहिले. ती दृष्टि म्हणजे शब्दांच्या अर्थांची विचाराची. शब्दांच्या अर्थांचा विचार मात्र ह्यांच्या कुणांच्या

ग्रंथांत नाहीं; पण ह्या वैगुण्यांत त्यांचा कांहीं दोष नाहीं. शब्दाच्या अर्थाची उपपत्ति हा विषयच. एकोणिसाव्या शतकाच्या शेवटच्या दशकांत युरोपमध्ये उदयास आला. ह्याचें सर्व श्रेय पोस्टोट आणि ब्रीएल ह्या भाषापंडितांकडे जाते. भांडारकरांचे भाषिक-संशोधन मात्र ह्या एका दृष्टीने उणे राहिले हें खरे. त्यांनी आरंभिलेले भाषिक-संशोधनाचें कार्य कांहीं थोडेसे त्याच तीव्रतेने राजवाडे, गुणे, बेल्वलकर ह्यांनीं चालविले. राजवाड्यांनीं मराठी धातुकोश सिद्ध केला. गुणे ह्यांनीं भाषाशास्त्रीय प्रवेश म्हणून प्राथमिक स्वरूपाचें पुस्तक लिहिले. बेल्वलकर ह्यांनीं व्याकरण-परंपरा विशद केल्या.

सर रामकृष्णपंतांचे चौथे वाढ्याचीन कार्य म्हटले म्हणजे त्यांनी लिहिलेले “वैष्णविज्ञम् व शैवविज्ञम्” हें पुस्तक होय. हें पुस्तक आहे धार्मिक विषयावरील. ह्यांत शैवपंथ व वैष्णवपंथ ह्याविषयीं प्रामुख्यानें विचार केला आहे. भांडारकर हे संशोधक व प्रार्थनासमाजिस्ट असत्यामुळे हें असत्या धार्मिक, ऐतिहासिक संशोधनाच्या स्वरूपाचें पुस्तक त्यांच्याकडून लिहिले जाणे साहजिक होते. हिंदुस्थानांतील ह्या दोन धार्मिक विचारांचे प्रवाह किती जुन्या काळापासून व कोणकोणत्या अवस्थामधून आले, ह्याचा इतिहास त्यांनीं ह्या पुस्तकांत मांडला आहे. शैवपंथ व वैष्णवपंथ ह्यांपासून निघालेलीं व हिंदुस्थानांत सध्यां निरनिराळ्या प्रांतांत रुढ असलेलीं भिन्न भिन्न मते ह्या पुस्तकांत निर्देशिलीं आहेत. धर्माचा व तत्त्वज्ञानाचा हा इतिहास आहे. हेंहि पुस्तक लहानच आहे; परंतु संशोधन, सोपपत्तिक विवेचन, ऐतिहासिक आधार ह्या सर्वांचा ते एक उत्तम नमुना आहे. भांडारकर हे प्रथम संशोधक होते व नंतर ते इतर कांहीं धर्मप्रवक्ते वगैरे होते. ते संशोधक असत्यामुळे त्यांना पुढे आलेल्या साहित्याचें पृथक्करण करावें लागे. साधनांचे पृथक्करण आणि तेंहि निर्विकार व निःपक्षपातीपणानें केल्यानंतर समन्वयाचे काम त्यांना करावें लागे. ह्या संशोधनाच्या पद्धतीत बौद्धिक गुणच अधिक उपयोजावे लागतात. भावनिक गुणांना त्यांत वाव नसतो. परंतु धर्म हा विषयच भावनिक स्वरूपाचा आहे. त्यामुळे ह्या ग्रंथांत भांडारकरांचा बौद्धिक प्रकर्ष दिसून येतो; भावनिक प्रकर्ष तितकासा दिसून येत नाहीं. त्यांच्या माहात्म्याचा पडताळा आला तरी त्यांच्या विवेचनानें अंतःकरण हेलवले जात नाहीं. ह्यांतील संशोधन चांगले; तत्त्व-

विचिकित्सा चांगली; त्यांची स्वतःची मूळ धर्मभावनाहि चांगली. परंतु हें सर्व बुद्धीच्या अधिष्ठानावर मांडलेले आहे, हृदयाच्या अधिष्ठानावर मांडलेले नाही. तसें जर मांडले असतें तर तें कदाचित् श्रद्धामय, क्वचित् अंधश्रद्धामयहि ज्ञालें असतें. श्रद्धा आणि संशोधन ह्या दोहोचें सूत कर्धी फारसें जुळत नाही. संशोधनांत श्रद्धा ही जासूनच ठेवावी लागते. आणि तसें ज्ञालें आहे म्हणूनच हें पुस्तक अव्वल दर्जाच्या संशोधनांत मूळ धरून बसलें आहे व जगांतील एका सन्मान्य संशोधनग्रंथावरीलीं समाविष्ट ज्ञालें आहे.

त्यांचें पांचवें कार्य म्हटलें म्हणजे त्यांचीं धर्मपर व्याख्यानें हें होय. हा लौकिक स्वरूपाचा प्रयत्न आहे. प्रार्थनासमाज मंदिरांत दिलेलीं हीं व्याख्यानें होत. ह्यांत मात्र भावनिक अधिष्ठान आहे. ह्यांतील मांडणी वाचणाऱ्याच्या अंतःकरणास स्पर्श करते. ह्यांत ते धर्मोपदेशक तत्त्वप्रतिपादक म्हणून दिसतात; संशोधक म्हणून फारसे दिसून येत नाहीत. ह्या प्रार्थना आहेत. ह्या संशोधनाचा विषयच नव्हत; ह्या श्रद्धेचा विषय होत. ह्या अन्तःकरणाला पटायच्या असतात, तशा त्या अन्तःकरणाला पटतात. धर्मपर व्याख्यानें रानड्यांचींहि आहेत. इतरांनीहि प्रार्थनामंदिरांत प्रार्थना व उपासना चालविल्या. त्या सर्वांमध्ये रानड्यांच्या श्रद्धेइतकी श्रद्धा आढळून येत नाही. एकलाई भागवतावरील न्यायमूर्ति रानड्यांचीं प्रबन्धनें पराकषेच्या भक्तीच्या ओलाव्यानें आद्रे ज्ञालेलीं असत असें कित्येक सांगतात. भावनेच्या आर्तेबाबत व जिव्हाव्याबाबत हत्तरांचीं व्याख्यानें रानड्यांच्या व्याख्यानांची बरोबरी करू शकणार नाहीत.

भांडारकरांनी संशोधन केलें, ग्रंथ लिहिले, त्यांचें कालिक आदत व माहात्म्य प्रस्थापित केलें. सर्व आयुष्यभर विद्याकार्य केलें. साहजिक त्या सर्व कार्यांनें इतरांना स्फूर्ति दिली. त्या कार्यांनें अभ्यासकांची एक परंपरा निर्माण केली. संशोधकांची एक परंपरा निर्माण केली. त्यांच्यासारखें संस्कृतसंबंधीं संशोधन जरी सर्वांनीं केले नसलें, तरी त्यांनीं भांडारकरांची संशोधनाची पद्धत घेतली. त्यांची संशोधनी वृत्ति घेतली. संशोधनामध्ये संशोध्य विषयापेक्षां संशोधनी वृत्तीचें व संशोधनी पद्धतीचें महत्व विशेष असतें. अविश्रांत श्रम करण्याची ताकद, साधने गोळा करण्याची संग्रही, सापेक्षी वृत्ति, साधनांचे स्वरूप ओळखण्याची पात्रता, त्यांचे योग्य वर्गीकरण करण्याची सूक्ष्मता, त्यांतील पुरावा शोधणे व पुराव्याच्या मूल्यांची शाहानिशा करणे, त्या मूल्यांप्रमाणे त्यांची प्रतवारी ठरविणे, तीं सर्व साधने

एकमेकांजवळ जोडून मांडून त्यावरून विषयाचा नकाशा तयार करणे, त्यावरून अनुमाने व सिद्धांत प्रस्थापित करणे, व हें सर्व ज्ञात्यानंतर साधने जिथे उपलब्ध होत नाहीत अशा ठिकाणीं पुढील अभ्यासकांसाठीं संभाव्य तर्क केंकून देणे, ह्या अव्यंल संशोधनपद्धतीतील मुख्य अवस्था होत. ह्या अवस्था भांडारकरांच्या पद्धतीत दिसून येतात. ह्यांतील एखादी अवस्था कमी अधिक प्रमाणांत असेल; पण सर्व आहेत हें नक्की. हीच भांडारकरी संशोधनी पद्धत. ह्यांतील कोणताहि दुवा ढिला नसे. सर्व इमारत भरभक्कम खडकाच्या पायावर उभारली असल्यामुळे इतरांनीं तिच्यावर कितीहि हळे केले, तरी थोडासुदूरां तिला हादरा बसत नसे. त्यांच्या संशोधनाचीं साधने भरभक्कम व खरींखुरीं, त्यांचे वर्गीकरणहि यथायोग्य व त्यांचे सिद्धांतहि पुराव्याच्या बाहेर यक्किचित्तसुदूरां न जाणारे असे असत. त्यामुळे भांडारकरांनीं प्रस्थापित केलेलीं विधाने डोळे झांकून इतरांनीं घ्यावीत, तीं कधींहि फस्तबिणार नाहीत अशी संशोधकांना खात्री अद्यापिहि वाटते. संशोधकाला जरुर असणारी बौद्धिक सचेती त्यांच्याजवळ पुरेपूर होती. बुद्धीची विद्युत् चमकत नसल्याचा आरोप पत्रकरणापर्यंत त्यांची मजल गेली; परंतु थक्क करून सोडाणारे असे भ्रमसात् संशोधन करून दाखविण्याचा त्यांना कधीं मोह झाला नाही. त्यांचे संशोधन शांत, सान्द्र व गंभीर असे वाटते.

भांडारकरांची ही संशोधनाची परंपरा महाराष्ट्रांत कुणी व कशी चालविली हा ह्याच्या पुढचा प्रश्न. त्यांच्या हाताखालीं तयार झालेले कांडीं विद्यार्थी होतेच. कित्येकांना गुरु या नात्याने त्यांच्याशीं प्रत्यक्ष संबंध आला नाही. पण त्यांच्या ग्रंथांशीं आला व त्यांना संशोधनप्रेरणा मिळाली. लेकमान्य टिळ्क, राजवाडे बंधु, शिवरामपंत परांजपे हे तर त्यांचे विद्यार्थी. त्यांचे ह्यांचे राजकीय व सामाजिक मतभेद विकोपाचे होते. पण गुरु इतक्या श्रेष्ठ विद्याभिश्वरीचा होता कीं, टिळ्कांचे ‘आर्टिक होम’ हें संशोधन पाहिल्याबरोबर शिव्याला प्रेमाने जवळ बोलावून त्याला गुरुने धन्यवाद दिले. राजवाड्यांच्या पाहिल्या खंडाची प्रस्तावना पाहिल्याबरोबर राजवाड्यांनाहि त्यांनीं धन्यवाद’ दिले. भांडारकरांची परंपरा वैदिक संशोधनाबाबत टिळ्कांनीं चालविली. ऐतिहासिक संशोधनाबाबत राजवाड्यांनीं चालविली. जुन्या मराठी काव्याच्याबाबत शंकरराव देवांनीं चालविली. संस्कृत लिळित व तर्क वाद्याच्याबाबत शिवरामपंतांनीं चालविली. महाराष्ट्रांत जशी ही परंपरा वरील विद्वानांनीं चालविली, तशी गुजरातेत केशव हर्षप्राय ध्रुव व नरसीराय भोलानाथ

दिवेटिया ह्यांनीं चालविली. महाराष्ट्रांतील परंपरा पुढे पाठक, घाटे, बेलवलकर, दीक्षित, आळतेकर, मिराशी ह्यांनीं चालविली. मुंबईच्या शाखेत त्यांच्या बरोबरीचे तेळंगा, कुंटे वगैरे होतेच. पुढे विंतामणराव वैद्य, सुखटणकर, काणे, ठाकोर ही मंडळी निघाली. ह्यांच्यापैकीं कांहींचा भांडारकरांशीं गुरुशिष्याचा प्रत्यक्ष असा संबंध आला नाही. कांहींनीं संशोधनी वृत्तीच्च तेवढी त्यांच्यापासून घेऊन पुढचा सर्व संशोधनप्रपंच 'आपल्या स्वतःच्या बौद्धिक हिंमतीवर थाटला. राजवाड्यांचा सर्व संशोधनपरिष्कार हा असा स्वतंत्र आहे. राजवाड्यांचीच फक्त परंपरा सध्यां चाललेली दिसते. आपटे व पोतदार दत्तोपंतद्वय, देव-भट-द्वय, हे त्या परंपरेतील एकनिष्ठ सेवक होते. प्राचीन ग्रंथसंपादनाचे भांडारकरांचे कार्य विष्णुपंत सुखठणकर ह्यांनीं मोळ्या विस्तृत व अभिनव प्रकारानें महाभारताच्या बाबत सुरु करून जगाकडून वाहवा मिळविली. त्यांचे उर्वरित कार्य सध्यां बेलवलकर करीत आहेत. शिलालेखवाचनाचे व प्राचीन इतिहाससंशोधनाचे भांडारकरांचे कार्य स्वतः त्यांचे पुत्र देवदत्तपंत, काशिनाथपंत दीक्षित, मिराशी, डिक्सळकर व ग. ह. खरे हे सध्यांहि करीत आहेत. भाषिक संशोधन गुणे ह्यांनीं केले. सध्यां वैद्य, कत्रे, उपाध्ये वगैरे करीत आहेत. धर्म, अलंकार वगैरे शास्त्रांतील संशोधन व विवेचन पांडुरंगपंत काणे करीत आहेत. ही उपरिनिर्दिष्ट मंडळी भांडारकरांच्या प्रत्यक्ष परंपरेतील होती किंवा आहेत असें आमचे म्हणणे नाही. किंवा त्या सर्वांना त्यांच्या अध्यापकत्वाचा किंवा स्फूर्तिदातृत्वाचा लाभ झाला असेंहि आम्हांला म्हणायचे नाही. परंतु ह्या सर्वांचे ते अग्रणी होत हें मात्र खरें.

महाराष्ट्राबाबैरचे संशोधकहि भांडारकरांकडे स्फूर्तीसाठीं बघत असत. कलळकृत्यास तर त्यांचे चिरंजीव देवदत्तपंतत ह्यांनीं एक संशोधनशाला स्थापिल्यासाऱ्यें केले. त्यांचे मौर्यकालीन संशोधन व त्यांचा 'अशोक' हीं काऱ्ये सर्वमान्य आहेत. के. पी. जयस्वाल, हीरालाल, बी. सी. ला, एस. के. डे, आर. सी. मुजुमदार, सिद्धेश्वर वर्मा, सुनीतिकुमार चतर्जी, भद्राचार्यजी, गौरीशंकर ओझा, गंगानाथ झा, कृष्णस्वामी अयंगार, जदुनाथ सरकार हे इतर प्रांतांतील संशोधक उल्लेखनीय होते. भांडारकरांशीं ह्यांचा कुणाचा प्रत्यक्ष संबंध आला नसला, तरी त्यांनीं आरंभिलेले संशोधनकार्य त्यांनीं चालविले आहे इतक्यापुरताच हा उल्लेख येणे केला.

डॉ. सर रामकृष्णपंतांचे कार्य व त्यांचे महत्व हें अशा प्रकारांचे आहे. ह्यांचेच स्मरण आम्ही आज करून ऋषित्रिणाच्या फेडीची अंजलि त्यांना अर्पण करीत आहों.

६. विश्वनाथ काशिनाथ राजवाडे

कै. विश्वनाथपंत राजवाडे जाऊन आज सतरा वर्षी झालीं. १९२६ सालच्या डिसेंबरच्या शेवटच्या दिवशी ते वारले. ह्या महिन्यांत त्यांचा समृद्धिदिन किंवा आद्वदिन आहे. धुळे व पुणे येथे तो पाळलाहि जाईल. ज्या कार्यात त्यांनी आपल्या आयुष्याची ऐन उमेदीचीं तीन तपें वेंचिलीं तें कार्य त्यांच्या पश्चात् चालले आहे हेच दाखविण्याचा उद्देश ह्या समृद्धिदिनाच्या मुळाशीं आहे. नंदादीपाची वात प्रथम त्यांनी प्रज्वलित केली. तीच हल्लुहल्लु पुढे सारूळ ती तेवत ठेवण्याचे काम आपण करीत आहों. मराठ्यांच्या इतिहासाच्या साधनांचे महत्व त्यांनी ओळखले व ती मिळविण्यासाठीं जिवाची केवढी अटाटीट केली ! त्या कामाला तसलाच माणूस पाहिजे होता. ऊन नाही, तहान नाही; घर नाही, दार नाही; अशा परिस्थितीचा व वृत्तीचा मनुष्य त्या कामाला मिळाला म्हणूनच साधनांचे बाबीसतेवीस खंड निर्माण झाले, म्हणूनच पाठांगणी ज्ञानेश्वरी, राधामाधवविलास चंपू यांसारखे दुर्मिळ ग्रंथ मिळाले, म्हणूनच सुकृत, तिड्न्त, संस्कृत भाषेचा उलघडा, ज्ञानेश्वरीव्याकरण, धातुकोश हांसारखे मौलिक विचारसरणीचे ग्रंथ लिहिले गेले.

राजवाडे म्हणजे चालताचोलता इतिहास, चालतेचोलते व्याकरण. ती त्यांची उंची पुरी देहयष्टि, तो सफेत रुमाल, तो एका गुंडीचा सफेत सदरा, तें पुढच्चा सोगा सोडलेले आखूड धोतर, ती हातांतील जाड काठी, तो पायांतील जाड ब्राह्मणी तछेगांवी जोडा, ती बेगुमानी व बेदरकारी मुद्रा ह्या गोष्टी आज सतरा वर्षी होऊन गेलीं तरी जशाच्या तशा दृष्टीपुढे उम्या राहतात. चालतांना पाऊल टाकले कीं तें लंब व जोरांतच पडावयाचे, असे कीं खालची धरित्री जणू कांही नमलीच पाहिजे. जी चालण्याची गत तीच बोलण्याची, मी म्हणजे कोणी तरी विशेष, इतर सर्व माझ्यापुढे तुच्छ अशी जाणीव क्षणोक्षणीं होत असे. हे पुढे वावरणारे सर्व लोक कारुंडे, मरण्यासाठीच जन्माला आलेले. मीच तेवढा द्रष्टा अशी बेपर्वईची भावना असे. आदर्युक्त कुणासंवर्धी उल्लेख मिळावयाचा नाही. मोठ्या व्यक्तीबद्दल एखाद्या वेळेस मोळ्या कौतुकाने लाडाचा उल्लेख येई, नाहीं असे नाहीं. जी बोलण्याची गत तीच लिहण्याची. एखाद्याच्या मार्गे लागले कीं ल्याला पुरा केल्याशिवाय ते सोडीत नसत. गोविंदपंत बुंदेले खतम् केला (खंड १ प्रस्ता.). ब्रह्मैद्रस्वामी खतम् केला (खंड ३, प्रस्ता.). एखाद्या विषयाच्या मार्गे लागले कीं तीच तज्हा. पुरा

थांग लावत्याखेरीज त्याचा पिढ्ठा सोडीत नसत. समाजाचीं मुळे, भाषेचीं मुळे, व्याकरणाचीं मुळे, उच्चारांचीं मुळे अगदीं खोदून काढलीं. संस्कृत भाषेचा उल्घडा करतां करतां वेदपूर्वकालीन रानटी आर्योच्या भाषेचें स्वरूप ठरविले. वृद्धिगुणाचा विचार करतां करतां मूळ ध्वनि शोधून काढले. ज्ञानेश्वरीचें व्याकरण लिहून मराठीच्या इतिहासाचा पाया घातला. पानिपतची सर्व घटना उकलून सांगितली. मानभावी वाञ्छयाची संकेतलिपि उकलप्याची तर अजब किमया केली. असे एक ना देन, किती तरी विषय अक्षरशः फोडले. पुरातत्त्वाचें असें एकहि अंग नाहीं की ज्यावर राजवाड्यांनी कांहीं लिहिले नाहीं. तुम्ही तें खोडा, चुकीचें आहे असें म्हणा, काल्पनिक आहे असें म्हणा; परंतु तें तुम्हांस विचारांत घ्यावयास हवेंच हवें; त्याशिवाय गत्यंतर नाहीं.

असा हा पुरुष बुद्धीनें जसा प्रखर व कणखर होता तंसा शरीरानेहि कणखर होता. लहानपणच्या हूढपणामुळे शरीर साहजिकच कणखर बनलेले. त्यांत पुढे पुनः पद्धतशीर तालीम व व्यायाम. डेक्कन कॉलेजांत असतांना नावेचीं वर्ल्ही ते जोरांत मारूं लागले कीं, युरोपियन बोट्कूबमधील इंग्रज आश्र्यानें तोंडांत बोट घालीत. पोहायला पडले कीं तास तास पाण्यांत छुबत असत. नदीचे पाणी तोडप्यांत तीच चपलाई व तोच जोर. येवढे झाले कीं, खाण्याजेवण्यांत तोच प्रकार. केळ्यांचा घडचा घड फन्ना करीत. जिल्ब्यांचे ताटच्या ताट सफा होई. त्यांच्या विशेष आवडीचे पदार्थ म्हणजे फळे. जेवणांत आवडीचा पदार्थ वरणभात आणि तूप. तुपाची संबंध वाटी वरणभातांत ओतीत. भात पानांत वाढला म्हणजे त्या ढिगाकडे पाहून आपण स्वतःच एखादे वेळेस हसत आणि ‘काय हो ! किती भात भी खातो !’ असें म्हणत. कोणा मित्राकडे जेवायला गेले तर त्यांचा आहार पाहून वाढणाऱ्या बाईसहि धन्यता वाटे. आपण स्वयंपाक केला व ब्राह्मण समाधानानें जेवला द्यावहूल तिला आनंद वाटे. स्वच्छतेबहूल कदरहि त्यांची कंडक होती. कांहीं ओंगळ त्यांना खपत नसे. केर काढतांना थोडा केर राहिला कीं, एखादे वेळीं केर काढणाऱ्याच्या पाठींत केरसुणी बसे. बायकांच्या स्वयंपाकांत कांहीं अमंगळ दिसलें कीं, शिव्यांचा वर्षावच करीत व कायमचें वितुष्ट ओढवून घेत. विरक्त वृत्ति ही त्यांची पहिल्या-पासूनच होती. वडिलांच्या वेळचे सावकारी देण्याघेण्यासंबंधीं असलेले कर्जरोखे त्यांनी आपल्या हातानें फाडून टाकले. नोकरी थोडा काळ केली. लग्गाहि केलें. पण संसारांतून ल्वकर सुटका झाली. पुढचें सर्व आयुष्य संन्याशाप्रमाणे त्यांनी घालविले

स्वतां स्वयंपाक करावयाचा. स्वतः कपडे धुवावयाचे. अंगपुऱ्या फळीवर घोंगडी घेऊन उतारें निजावयाचे. पुष्कळ वेळां दोन प्रहरन्या भर उन्हांत शुद्ध ओळोन्. वायु मिळतो म्हणून फिरावयास निघावयाचे. अशा एक ना दोन, किती तरी गोष्टी त्यांन्या कणखर जीवनाच्या घोतक म्हणून सांगप्यासारख्या आहेत.

राजवाड्यांच्या कांहीं गमतीहि सांगप्यासारख्या आहेत. सर्व लोक आपल्या वाहटावर आहेत, ते आपल्याला मारायला पाहतात अशी त्यांची समजूत असे. एकदं साताच्यास असतांना त्यांच्या खोलीच्याजवळ कांहीं मुळे सुटी असल्यामुळे खेळत होतीं व खूप दंगाहि करीत होतीं. त्यांना काय माहीत बिचाच्यांना कीं, ह्या जवळच्या खोलींत राष्ट्रानें ज्याच्या जीवनाबद्दल काळजी वाहायला पाहिजे असा माणूस राहतो आहे म्हणून. मुलांचा आपला गलका चाललाच होता. एकदा दोनदा हे गरजले. तिसच्यांदा आयामाया उद्धारख्या. ह्यानंतर मुळे अधिकच चेवलीं. शेवटीं यांनी निष्कर्ष काढला कीं, पुण्याच्या मंडळाच्या लोकांनी माझ्याविरुद्ध कट केला आहे आणि हीं मुळे त्यांनी माझ्याविरुद्ध उठविलीं आहेत. दुसच्या दिवशीं अर्थात् ती जागा सोडली. एकदं असेच टंगेवाल्यांचे व त्यांचे मोठ्या विकोपाचे भांडण झाले व चाबूक-काठीची खणाखणी झाली. भांडणाचे कारण काय तर ट्रॅक पुढे ठेवायची कीं मागें ठेवायची ! अखेर यांगा सोडला. त्याची भरपाई केली. स्टेशनवर जायचे राहिले. ह्या सर्वांच्या मुळाशीं काय तर मी राष्ट्राचा इतिहास लिहितो आहें, तें ह्या पोलिसांना नको आहे, आणि त्यांनी ह्या टंगेवाल्यास माझे विरुद्ध उठविले. अमदाबादेस अशीच एकदं गंमत झाली. संध्याकाळीं कॉलिज हॉस्टेल रुममध्ये आम्हीं तांटे मागविलीं आणि जेवायला बसले. गुजराथी सुरती जेवण मोठे च्वदार असे. तीनचार दिवस त्यांना फार आवडले व मोठ्या चवीने जेवले. त्या रात्री आमचे जेवण चालले असतां हजेरी घेणारा रेक्टर आला. आणि आमच्याशीं गप्या मारीत बसला. विषय पुष्कळ झाले, त्यांत जेवणाचा विषय निघाला. राजवाड्यांनी अन्नाची मोठी तारीफ केली. पुण्या येंव असतात, त्येंव असतात, असें चालले. “अहो पण या पुण्या खन्या कणकेन्या रव्याच्या नाहीत, अहो, ह्या मक्याच्या आहेत” असें त्या रेक्टरच्या तोडांतून बाहेर गेले. त्याबरोबर राजवाड्यांनी पुरी तर टकलीच, ताट बाजूला सारलेंच पण पुरीचा अर्धा घास जो तोडांत होता तोहि फेकून दिला. दुसच्या दिवशीं अर्थातच त्यांनीं अमदाबाद सोडले. तेळेगांवांस अशीच एक गंमत झाली. भाटवडेकरांच्या जुन्या वाड्यांत आम्ही राहत होतों. रोज नदीवर स्नान करावयाचे,

कपडे धुवायचे, घरी स्वयंपाक स्वतः करायचा, भांडीं घासायचीं व लेखनवाचन करावयाचें असा क्रम असे. राधामाधवविलास चंपूची प्रस्तावना ह्या मुक्कामातं लिहिली. घरांच्या भिंतीच्या छिद्रांत डांबर ओतायचें. बरेच दिवस राहिलो. एकदं इन्शुअर्ड घेण्यासाठी म्हणून जवळच्या पोस्टांत मी गेलो. तेथें मास्तरशीं बोलतां बोलतां भाटवडे-कर वाढ्याविषर्यीं बोलणे निघाले. मास्तर म्हणाला, ‘अहो, तेथें राहतां कसे? तेथें तर परसांत शेवग्याच्या झाडावर हड्ड आहे.’ हे ऐकल्यावर मी तर अस्थिर झालोंच. त्या रात्रीं शेंगपहि आली नाहीच. दुसरे दिवशीं त्या झाडाखालीं भांडीं घासावयास बसवेना. आम्ही त्या शेवग्याच्या शेंगा रोज मुगाच्या आमटींत घालीत असू, त्या शेंगाहि मला काढवत ना. राजवाडे म्हणाले, ‘अहो, झाले काय?’ मग त्यांना मीं हड्ड, तो शेवगा वगैरे सर्व सांगितले. तेहि चलितचित्त झाले. वर दाखविले मात्र नाही. दोन प्रहरच्या जेवणास कांहीं आम्ही त्या वाढ्यांत राहिलों नाही. सरळ आपली अण्णा विजापूरकरांच्या घराची वाट धरली. कांहीं न सांगतां तेथें जेवलों. संध्याकाळीं तलेगांवहि पण सोडले. एकदं पुनः अशीच मजा झाली. आणि ते व मी असे दोघे पुष्कळ वेळ एकमेकांकडे बघत हसत राहिलों. तलेगांवलाच आमचा मुक्काम होता. दोन प्रहरची वेळ. जेवण करून आम्ही दोघेहि थोडेसे लवंडलों होतों. मी खालीं होतों व ते माडीवर आपल्या नेहर्मींच्या बाकावर उताणे निजले होते. डोक्यांत वृद्धिगुण होतांना उच्चारांत फरक कसे होतात हा विषय घोळत होता. वर आढ्याकडे दृष्टि लावून अ, आ, इ, ऐ, उ, ओ, ॲ, आर्, ल, आल् असे निरनिराळे ध्वनि तोंडांतून निघत होते. हे ध्वनि थोडे थोडके कांहीं तरी पंधरा मिनिटें सारखे निघत होते. सारखे हूं, हूं, हिं, हैंय, हैंल, हुं, हिं आपले चालले होते. कांहीं वेळानें झाडलोट करणारी म्हातारी आली. तिनें तें जिन्यांतून ऐकले. त्याबरोबर ती पायरी-वरच थबकली. बाबा कांहीं आजारी झाले कीं काय? असा तिला संशय आला. नेट करून कशी तरी ती वर आली व बोलली, “बाबा! आज असें कायव्ह करतां? तुम्हास्नी काय व्हतंय? काय दुखतंय? मी रगड्हं का? चोळतें वाटलं तर मी.” ती सारखी म्हणत होती, “मी रगडतें, चोळतें, दम खा जरा.” ते सारखे म्हणत होते, “तसं कांहीं नाहीं, मला कांहीं होत नाहीं गो, मी चांगला बरा आहें. कांहीं झालं नाहीं.” वर कांहीं भांडण चाललंय कीं काय म्हणून मी वर गेलों. पाहतों तों दोघांची आपली हुजत सारखी चालली आहे. मग थोड्या वेळानें खरा प्रकार समजून आला आणि त्या बाईंची मग मीं समजून घातली. वृद्धि काय, आणि गुण काय, आणि त्यांच्या

उच्चारांतील फरक काय, त्यांचें त्या बाईला काय होय ! तिला आपले सारें कण्हणे वाटले. आम्ही आपले हसतच राहिलो. मी म्हटले, “बस करा तुमचे हे गुणवृद्धि. एकदम खरेखुरेच आजारी पडाल. आणि खरेच आजारी पडलां तर तुमचे ऋणानु-बंधी आसहि जवळ असणार नाहीत. त्यांना कठायचेहि नाहीं. दुसरेच कोणी तुमची शुश्रूषा करतील.”

आणि शेवटीं अगदीं तसें झाले. त्यांच्या शेवटच्या आजारपणांत त्यांच्या ऋणानु-बंधीचे दुर्देव हें कीं, त्यांच्यापैकीं कोणीहि त्यांच्याजवळ नव्हते. शंकरराव देव नव्हते, भास्करराव भट नव्हते. पोतार, आपटे, मुंडले, मेहेंदले, चांदोरकर, डॉ. केतकर, मायदेव, कुलकर्णी ह्यांपैकीं कोणीहि जवळ नव्हते. ह्या सर्वोनीं त्यांची थोरल्या भावाप्रमाणे काळजी वाहिली. परंतु अंतकाळीं डोक्याखालीं मांडी देष्याचें भाय्य एकालाही लाभले नाही. शुश्रूषा सर्व यथायोग्य झाली हें खरें. अशा रीतीने असा हा शरीरानें कणखर, बुद्धीनें कणखर, भावनेने कणखर, विचाराने कणखर, अभ्यासाने कणखर, लेखनाने कणखर, विरागी, निष्ठावंत कार्यकर्ता पुरुष गेला. असे पुरुष नेहमी होत नाहीत. आज शाद्विथीच्या निमित्ताने त्यांच्या पुण्यस्मृतीस नमन असो !

अशीं माणसे राष्ट्रांत कालान्तरानेंच निर्माण होतात. राष्ट्रांतील दैन्य पाहूनच राष्ट्रोत्थापनाची स्फूर्ति त्यांना होते. तेंच आपल्या उभ्या आयुष्याचें ध्येय ठरवून त्याच्या संपादर्णात ते आपले सर्व आयुष्य वेचतात. सतराव्या शतकांतील व पूर्वीच्या ल्यातच्या काळांतील परकीय महमदी आक्रमणाने मराठा समाजाची हळालखीची अवस्था पाहून त्या समाजाला सावरप्याची स्फूर्ति शिवाजीमहाराजांना झाली, व त्या स्फूर्तीच्या बळावर त्यांनी राष्ट्रोत्थापनाचा प्रयत्न केला. तेंच वैचारिक दैन्य समर्थोनीं पाहिले. दैन्य तेंच, स्फूर्ति तीच व राष्ट्रोत्थापनाचा प्रयत्नहि तसलाच. सर्व मराठा समाजाला ह्या दोघांनी उमें केले. समाजाहि उत्स्फूर्त होऊन आक्रमक शत्रूपुढे ठाम उभा राहिला. कर्दमांतून राष्ट्र वर निघालें व तेजाने तळपूळ लागले. एकोणिसाच्या शतकांत पुनः अवस्था तशीच झाली. त्याच भौतिक व वैचारिक दैन्याने राष्ट्राला पुनः पछाडले. पाश्चाय भडक संस्कृतीच्या पुढे राष्ट्राचे तेज फिके पडले. राष्ट्रांत पराभूत वृत्ति पसरली. हीनंगड निर्माण झाला. जो तो विचारवंत त्याचीं कारणे व त्यावर उपाय शोधू लागला. आपापल्या मगदुराप्रमाणे जो तो प्रयत्न करू लागला. निरनिराळे उपाय अवलंबिले गेले. वैचारिक व सांस्कृतिक वा.

बाजू कांहीं विचारवंतांनीं सावरप्याचा प्रयत्न केला. लोकहितवादी, ज्योतिराव फुले, विष्णुबुवा ब्रह्मचारी, शास्त्रीबुवा, माधवरावजी रानडे, लोकमान्य ठिळक, आगरकर इत्यादि महनीय व्यक्तीनीं राष्ट्राला हीनगंडाच्या गर्तेतून वर काढून पूर्वीच्या सांस्कृतिक वैभवांत प्रतिष्ठित करप्याची हाव धरली.

अशा ह्या महनीय व्यक्तींच्या परंपरेतीलच राजवाडे होत. ह्यांनीं आपल्या प्रयत्नांचें क्षेत्र, वैचारिक व सांस्कृतिक क्षेत्र निश्चित केले. ह्याचा अर्थ असा नव्हे कीं दुसऱ्या क्षेत्रांत तशीच वेळ जर आली असती तर ते कमी पडले असते. हा गृहस्थ खरा क्रांतिवादीच होता. इंग्रजाला हाकललें पाहिजे हें त्यांचें नेहमींचें पालुपदच असे. ह्यासाठीं ज्यांनीं ज्यांनीं प्रयत्न केले व जे जे प्रयत्न करीत आहेत त्यांचें ते नेहमीं बोलतांना आदरानें कौतुकच करीत. इंग्रजाला हाकलप्याचा मार्ग एकच आणि तो म्हणजे त्याच्यासारखीं शास्त्रे तयार करून त्यांच्याशीं रणक्षेत्रांत सामना घावयाचा. त्याच्यासारखींच यंत्रे तयार करून त्यांच्याशीं औद्योगिक क्षेत्रांत सामना घावयाचा. त्याच्यासारखीच विद्या व संस्कृति पैदा करून त्यांच्याशीं सांस्कृतिक क्षेत्रांत सामना घावयाचा. शास्त्रे व शास्त्रे निर्माण करणे फार कठिण. त्याला बुद्धि जरी असली तरी पैसा कोठला आणावयाचा? पण तेहि त्यांनीं केले. तो त्यांचा प्रयत्न पाहिला म्हणजे आतां आपल्याला हसूं येते. महादेव मोरेश्वर कुंटे हेहि त्याच मताचे, परंतु ते पडले सरकारी नोकर. तरी पण आंत सारखी तळमळ इंग्रजाला हाकलून घायची. मुंबई विद्यापीठाचे ते एक आच पदवीधर. त्या काळांतील एक नामवंत जाणकार, त्या काळच्या पदवीधरांत तेच सर्वोत्तम बडीलधारे. त्या काळचे बुद्धिवान् व तळमळीचे सुशिक्षित तस्रु त्यांच्याकडे नेहमीं जात येत. तेहि त्यांना सल्ला देत, राष्ट्रकार्याची स्फूर्ति देत. त्यांना एक नाद धरे. इंग्रजाशीं औद्योगिक क्षेत्रांत सामना घावयाचा. त्याच्यासारखीं यंत्रे चालवित्याखेरीज हें कांहीं होणार नाहीं. तेह्यां कुंट्यांच्या डोक्यांत एक कल्पना आली. त्यांनीं काड्यांच्या पेट्यांचा एक छोटासा कारखाना काढला. त्यांचे एक यंत्र आणले. तें आपल्या घरीं ठेवले. लाकडाचे तुकडे व त्याच्या लहान लहान काड्या करायचे एक भर्ले मोठे चाक होते. तें चाक कुंटे स्वतः फिरवीत. रोजच्या फुरसतीच्या वेळांतला कार्यक्रमच हा. आपण स्वतःच चाक फिरवायचे, इतकेंच नव्हे तर इतर झीं मुले त्यांच्याकडे येत त्यांनाहि तें चाक फिरवायला लावीत. कां तर इंग्रजासारखीं आपणहि यंत्रे हाताळलीं पाहिजेत. राजवाडे हे कुंट्यांच्याकडे नेहमीं

जात. ते शरीरानें चांगले धड्कें होतें. तेहि तें चाक नेहमीं फिरवीत बसत. सकाळचा हा एक नित्याचा उद्योगच. आंतील तळमळ ही कीं इंग्रजाशीं औद्योगिक क्षेत्रांत सामना द्यायचा. हें चाक फिरविणे बरेच दिवस चालले. पुढे कुंदेहि थकले. राजवाडेहि थकले. अशानें का कुठे इंग्रजाची बरोबरी होणार? कुठे इंग्रजाचे यंत्रसामर्थ्य व कुठे हें चाक. उद्योग फसला पण त्या दोघांची तळमळ ह्यावरून दिसून येते.

शास्त्राच्या साहाय्यानें इंग्रजांवरुद्ध सामना देणे कठिण. शास्त्राच्या साहाय्यानेहि सामना देणे कठिण. सामना देण्याची हीं देन क्षेत्रे गेलीं. मग राहिले तिसरे विद्येचे व संस्कृतीचे क्षेत्र. तेंच राजवाड्यांनीं आपल्या आयुष्याचे ध्येय ठरविले. तोच ध्येयाचा तारा दृष्टीपुढे ठेवून त्यांनीं आपल्या आयुष्याचे तारूं वल्हविले, व त्यांत त्यांनीं त्यांच्या सर्वे प्रयत्नांची एकुणात पाहतां पल्ला ब्रान्च गांठला असे म्हणावयास हरकत नाहीं.

ह्या सांस्कृतिक क्षेत्राचा पहिला टप्पा म्हणजे राष्ट्राचा इतिहास. कोणत्याहि राष्ट्राला आपला इतिहास समजल्याखेरीज त्याला पुढचे पाऊल कसे टकावें हे समजत नाहीं. राष्ट्राच्या जीवनांत इतिहासाला फार महत्व आहे. जसा खरा इतिहास असतो तसा खोटाहि इतिहास असतो. किंवा तसा तो नसला तर बनविताताहि. जेते लेक एखादे जित राष्ट्र आपल्या ताव्यांत राहावें म्हणून त्या जित राष्ट्राचा इतिहास तसा बनवितात. एखादें पराक्रमी राष्ट्र आपल्या अहंगंडाच्या समाधानासाठीं आपला खोटा इतिहास तयार करते. भारताचा काय किंवा महाराष्ट्राचा काय, तसा इतिहास अव्वल इंग्रजीत थोडाबहुत तयारहि झाला. तेहां खरा इतिहास आहे तरी काय हें पाहण्याची जिज्ञासा. त्या काळांत कांहीं विद्वानांना झाली. कांहींनीं इंग्रजकृत इतिहासांतील चुकांचे माप त्यांच्या पदरांत याकले. परंतु एवढ्यानें काम भागत नाहीं. अमुक एक इतिहास खोटा ठरवित्यानंतर खरा इतिहास सांगण्याची जबाबदारी सांगणारावर पडते. इतिहास ठरवावयाचा झाला तर त्याला साधने गोळा करावीं लागतात. तत्कालीन कागदपत्र-साधने हा तर इतिहासाचा आत्मा. हीं साधने गोळा करण्यासाठीं राजवाड्यांनीं कंबर बांधली. साधने मिळविण्यासाठीं त्यांनीं प्रवास काय केला, दसरे काय धुंडाळली! अक्षरशः पोट बांधून हें काम करण्यांत उभी हयात खर्चली. पूर्वी बुद्धाच्या काळीं त्याच्या जीवनाचीं रहस्ये समजावीं, त्याच्या धर्मांतील कोर्डीं उकलावीं व निर्वाणाचा टप्पा गांठतां यावा म्हणून कांहीं बौद्धधर्मांयांनीं अत्यंत परिश्रम केले. आपलो आणि चीनचा काय संबंध? परंतु कित्येक निष्ठावंत चिनी बौद्धमिक्षूनीं बौद्धग्रंथ भिळ-

विष्ण्वासार्ठीं काय प्रवास केला, काय कष्ट सोसले. फा हैन हुणजे त्सँग, इत्सिंग, हांचे प्रयत्न पाहिले म्हणजे मन आश्रयानें थक्क होते. राजवाड्यांनीं मराठ्यांच्या इतिहासाचीं साधने गोळा करण्यासार्ठीं असेच प्रयत्न केले, महाराष्ट्रात असाच प्रवास केला. असेच कष्ट सोसले. साधने गोळा करण्यांत ते इतके रमले कीं साधने आणि ते एकरूप झाले. पुढे पुढे तर असे झाले कीं, साधनांच्या पाठीमागे शोधत राजवाडे जाण्याच्याऐवजीं तीं साधनेच राजवाड्यांच्या मागे त्यांचा शोध करीत येऊ लागलीं. साधनांच्या पहिल्या खंडांत छापिलेलीं सर्वे पत्रे एका ठिकाणीं एका गटाने एरव्हीं त्यांच्या हाताशीं येतीं ना. अस्सल ऐतिहासिक साधनांचे तेवीस खंड प्रसिद्ध केले, प्रत्येक कागदाची त्याच्या आंतील मजकुराच्या संदर्भावरून तिथि, ठरविली. तीं सर्वे कालक्रमाने लाविलीं. त्यांतील आशय समजूत घेतला. तो इतर उपलब्ध छापील मजकुराशीं ताढून पाहिला. त्यांतील कमीअधिक मजकुराची नोंद केली. ज्या विशिष्ट कालखंडांतील व ज्या विशिष्ट ऐतिहासिक प्रसंगाचीं तीं साधने असत त्या कालखंडाचा व प्रसंगाचा ऐतिहासिक चित्रपट आपल्या मनाशीं उभा करून त्यांतील खाम्या ह्या प्रस्तुत साधनांनीं कशा भरून जातात हें दाखविले. इतिहास-साधनांचे संपादन करावयाचे म्हणजे फार कष्टाचे काम आहे. त्यांचा तिथिनिश्चय करावयाचा म्हणजे कोण जिकिरी! त्यांचा हा कष्टसाध्य परिष्कार करणे हेहि एकवेळेस परवडेल परंतु त्यांच्यावर आधारलेली प्रस्तावना लिहिणे हें फारच दुष्कर. पत्रांमधील विषय त्यांच्या डोक्यांत सारखा घोळत असावयाचा. त्यावर त्यांचे सारखे मनन, चितन चाले. निवडलेले कागद खालीं कालवार मांङ्लन ठेवायचे. त्यांतील प्रसंगांचे धागे जुळवायचे. ते एकापुढे एक नोंदायचे. अशा रीतीने ती प्रस्तावना. सजायची.

अशा प्रस्तावना राजवाड्यांनीं पुष्कळ खंडांना लिहिल्या. त्यांच्या मराठ्यांच्या इतिहासाची सूत्रबद्द संगतवार प्रथमपासून शेवटपर्यंत मांडणी त्यांच्या हातून झाली नाहीं हें खरै. असा संगतवार इतिहास लिहायची वेळ अद्याप आली नाहीं असें ते म्हणत. अद्याप साधने अपुरीं आहेत. तीं प्रथम उजेडांत आणिलीं पाहिजेत. साधनांशिवाय इतिहास लिहिला तर तो पुरा इतिहास होणार नाहीं. मराठी इतिहाससंशोधकांचे अद्यापहि हेंच मत आहे. इतिहाससाधनांचीं पन्नास हजारांवर छापील पुढे उपलब्ध असलीं तरी कोणा महाराष्ट्रीय संशोधकांकडून मराठ्यांचा नवा संपूर्ण, सांगोपांग, स-तत्त्वज्ञान असा इतिहास आजपर्यंत जो झाला नाहीं त्याला हें कारण आहे.

सरदेसाई ह्यांनीं एक लिहिला आहे हैं खरें. परंतु महाराष्ट्रांत गिबन अद्याप निर्माण व्हायचा आहे, एखादा मोम्सेन अद्याप निर्माण व्हावयाचा आहे हैं तितकेच खरें आहे. संपूर्ण इतिहासच काय, पण मराठा स्वराज्याचे निर्माते एवढे शिवाजी महाराज ना? त्यांचेहि प्रमाणभूत चरित्र आजवर मराठ्यांकळून निर्माण झाले नाही. ह्यासाठीं आपणास अद्याप परप्रांतीयांच्या तोंडाकडे बघावें लगत आहे. असा इतिहास राजवाड्यांच्या हातून जरी निर्माण झाला नाही तरी ह्या त्यांच्या प्रस्तावना म्हणजे त्रुटिकां होईना, पण एक इतिहासच आहे. पहिल्या, तिसऱ्या, सहाव्या, आठव्या वर्गारे खंडांच्या प्रस्तावना म्हणजे मराठ्यांच्या इतिहासाचें व भाषेचें तें एक तत्त्वज्ञानच आहे. साधनांवर प्रदीर्घ व तत्त्वविवेचक प्रस्तावना राजवाड्यांनीच लिहाव्या. राधामाधवविलास चंपू, महिकावतीनी बखर, व हे साधनखंड ह्या सर्वांच्या प्रस्तावना हेंच राजवाड्यांच्या प्रयत्नांच्या मुळाशीं असलेले तत्त्वज्ञान. ह्या प्रस्तावना लिहितांना त्यांची जशी कांहीं त्या विषयांत समाधि लगत असे. अष्टौप्रहर दुसरा विषय डोक्यांत नसे. ते अंगमोजक्या बांकावर उतारे निजून वर आंद्याकडे दृष्टि लावून लेख्य विषयाचा विचार करीत. अशी एखादी प्रस्तावना लिहून झाली म्हणजे मग त्याचा त्यांना शिणोटा येई व तो घालवण्यासाठी मग ते कुठें तरी विश्रांतीसाठीं जात. ते नेहमीं म्हणत कीं श्रमानें झालेली झीज मला भरून काढली पाहिजे.

इतिहासाचीं साधने व त्यांच्या प्रस्तावना ह्यांची ही अशी हकीकत आहे. तशा प्रस्तावना व तत्त्वज्ञान हें त्यांच्यानंतर त्यांचे आवडते व विद्वान् शिष्य दत्तोपंत आपटे ह्यांनीच लिहिल्या. ‘शिवभारत’ व ‘मुधोळकर घोरपळ्यांनीं फर्माने’ ह्यांच्यावरील त्यांच्या प्रस्तावना त्या स्वरूपाच्या व त्या तोलाच्या आहेत. इंग्रजी नाटकावरील बर्नार्ड शॉच्या जशा प्रस्तावना तशा राजवाड्यांच्या ह्या प्रस्तावना आहेत.

मराठ्यांच्या इतिहासावरून त्यांचे लक्ष मराठी भाषेच्या इतिहासाकडे वळले. ह्या क्षेत्रांतीलहि त्यांचें कार्य फार उच्च आहे. सुबंतविचार, तिड्णतविचार, ज्ञानेश्वरी-संपादन, ज्ञानेश्वरीचे व्याकरण, संस्कृत भाषेचा उलगडा, गुण व वृद्धि विचार, मराठी धातुकोश व नामादिकोश हे त्यांच्यापैकीं कांहीं उल्लेखनीय प्रयत्न होत. हें सर्व मौलिक लिखाण आहे. सुबन्त व तिड्णत विचार हे दामले ह्यांच्या शास्त्रीय मराठी व्याकरणावरील टीकालेल होत. परंतु त्यांतील नामसाधनिका व क्रियापद-साधनिका ह्यांवरील विचारसरणी फार सूक्ष्म आहे.

ज्ञानेश्वरीच्या संपादनानें तर भाषिक विचारांत क्रांति केली. ह्या ग्रंथाची प्रस्तावना अशीच विस्तृत आहे. त्यात संस्कृत-प्राकृत भाषांचीं परस्पर साम्ये व कालनिश्चिति केली आहे. त्यांच्या ज्ञानेश्वरीच्या व्याकरणानें मराठी ऐतिहासिक व्याकरणाचा पाया धातला. ‘संस्कृत भाषेचा उलगडा’ ह्या ग्रंथांतील विवेचन त्याहिपेक्षां सूक्ष्म व मौलिक आहे. त्यांत राजवाड्यांनीं संस्कृत भाषेचें तर स्वरूप उकललें आहेच, परंतु पाणिनी-च्या भूशांच्या व त्यावरील वार्तिकांच्या आधारे पाणिनिपूर्व संस्कृत, आद्य आर्यभाषा ह्यांचेहि स्वरूप अजमाविले आहे. वेदपूर्वकालीन आर्यभाषा पाश्चात्य संशोधकांनीं कल्पिली आहे. ती सर्व उपलब्ध प्राचीन आयोऽन्द्रव भाषांच्या तौलनिक संशोधनानें ठरविली आहे. ह्या प्रयत्नासारखाचा राजवाड्यांचा हा प्रयत्न आहे. तुमन्त, त्यवन्त, लिट, लुड, लुइ वगैरे त्या भाषांतील आख्यात रूपें त्यांनीं अनुमानिलीं आहेत. हें त्यांचें भाषिक संशोधन इतर पाश्चात्य संशोधकांच्या संशोधनाशीहि जुळतें. ही ज्ञाली त्या प्राचीन भाषेच्या रूपसिद्धीची बाब. परंतु ह्याच्याहिपेक्षां सूक्ष्मतर बाब म्हटली म्हणजे त्या प्राचीन वेदपूर्वकालीन आर्यभाषेच्या वर्णप्रक्रियेची. आणि हीहि राजवाडे ह्यांनीं आपल्या ‘गुण व वृद्धि’ ह्या प्रबंधांत विशद केली आहे. भाषेमध्ये स्वरांच्या उच्चारांत गुणवृद्धीचे फरक जे होतात ते शब्दाच्या अर्थाच्या दृष्टीने होतात. भाषेचा आणि समाजाचा अन्योन्य संबंध असतो. समाजांतील कुटुंबाच्या संतरीत वृद्धि ज्ञाली कीं ती तसेंवरीं शब्दाच्या उच्चारांत बदल करून दाखविली जाई. वृद्धि, बहुत्व, आतिशयित्व, अनेकत्व इत्यादि गोष्टी गुण, वृद्धि, अभ्यास इत्यादि वर्णप्रक्रियांच्या मुळाशीं कशा असतात हें त्यांनीं स्पष्ट केले आहे. हें सर्व भाषिक संशोधन मौलिक स्वरूपाचें आहे.

पण ह्याच्याहिपेक्षां सूक्ष्म व अफाट असा प्रयत्न त्यांचा मराठी धातु, नामें वगैरे ह्याच्या व्युत्पादनासंबंधीचा होय. आणि हा त्यांचा प्रयत्न सन १९०१ पासून सतत आयुष्यभर चालला होता. धर्मादाय पेटींत पै पैसा टाकून टाकून तींत जसा नकळत हक्कहक्क धनसंचय होतो व त्या धनसंचयावर एखाद्या देवाल्याचा जीर्णोद्धार केला जातो तसेंच राजवाड्यांच्या व्युत्पत्तीचें असे. ते नेहमीं एखाद्या शब्दाची व्युत्पत्ति सांपडली कीं ती लगेंच एका चिढीवर लिहून पेटींत टाकीत. व्युत्पत्ति आढळली रे आढळली कीं लगेंच ती पेटींत गेलीच. असा हा क्रम अश्याहत चाले. ह्या रोजच्या अखंड व्यवहारानें तो चिढ्यांचा खजिना वाढत वाढत खूप वाढला. आणि त्याची मोजदाद करतात तों त्यांतील नुसत्या धातूंची

संख्या तीस हजारांवर गेली. चिठी दोन बोट रुंदीची तावाची असे. तीवर प्रथम ते मराठी धातु लिहीत. त्याच्यापुढे संस्कृत धातु नंतर जुन्या मराठी ग्रंथांतील अवतरण अशी त्यांची मांडणी असे. नंतर त्यांनी त्यापेक्षां जगा जाड चिछया तयार केल्या व त्यांवर ते सर्व धातु लिहिले. एखाद्या धातूचा परिष्कार फार मोठा असला तर ते तो मोठ्या कागदावर लिहीत. कांहीं कांहीं चिछयांतील सदरें सत्तावीसपर्यंत गेलीं होतीं. मराठी धातु (संस्कृत धातु, गण, अर्थ, णिचू, अभ्यस्त, चर्करित, यड्डुडंत, उतारे) मराठी अर्थ, प्राचीन मराठी अवतरणे इतकी सामग्री तर बहुतेक चिछयांत असे. ह्या तीस हजार धातूच्या संभारांत आवृत्तिपुनरावृत्ति झाली असल्यास नवल नाही. परंतु हें त्यांचे संशोधन प्रसिद्ध होण्याच्या पूर्वीं राजवाडे ह्यांचें देहावसान झाले. तें काम नंतर प्रस्तुत लेखकानें आपल्या मगदुराप्रमाणे पुरें केले. हाच त्यांचा मराठी धातुकोश. ह्या ग्रंथाच्या परिष्कारास राजवाडे ह्यांच्या संशोधनबुद्धीच्या व प्रयत्नांच्या परिपाकाचा लाभ होऊं शकला नाहीं हें दुदैवंच म्हणावयाचें.

राजवाडे ह्यांच्या इतिहास व भाषा ह्यासंबंधीच्या प्रयत्नांची येथवर हक्कीकत थोडक्यांत सांगितली. त्यांनी समाजशास्त्रासंबंधीहि प्रयत्न केले. त्यासाठीं एक मंडळहि काढले. शहरसफाई करण्यासाठीहि एक मंडळ काढले. हे त्यांचे इतर प्रयत्न तर आहेतच. पण केवळ संस्कृतिक प्रयत्नाबद्दलच फक्त बोलवयाचें मृटले तर महाराष्ट्रासंबंधीं पुरातत्त्वशास्त्रांपैकीं अशी एकहि बाब शिलक नाहीं कीं तिज-संबंधीं राजवाडे ह्यांनी कांहीं लिहिले नाहीं. त्यांचे विधान माना अगर न माना, त्यांचा सिद्धांत तुम्हाला पटो अगर न पटो, त्यांचे संशोधन अव्यास असो अगर अतिव्यास असो—कांहींहि असो परंतु त्याबाबत केलेल्या कार्याची प्रत्येक संशोधकाला दखलगिरी घ्यायलाच हवी.

७. राष्ट्रोत्थापनी लेखक व संशोधक लोकमान्य टिळक

गेलीं पंचवीस वर्षे हिंदुस्थानांत राष्ट्रोत्थापनाचे कार्य मोळ्या अदितीय व अभूत-पूर्वी अशा रीतीने चालले आहे. संबंध जगाच्या इतिहासांत हिंदुस्थानांत चाल-विलेल्या राष्ट्रोत्थापनाच्या ह्या प्रयत्नासारखा दुसरा प्रयत्न सांपडणे कठिण आहे. ह्याच्यासारखा हात्च. पूर्वीहि तसा दुसरा झाला नाहीं, व पुढेहि तसा दुसरा होईल किंवा नाहीं ह्याविषयीं शंकाच आहे. राजकारण किंवा राष्ट्रोत्थापन हे आधिभौतिक तत्वज्ञानाचे विषय आहेत. ह्यांत आधिदैविक तत्वज्ञानाला तर वाव नाहींच नाहीं, परंतु आध्यात्मिक तत्वज्ञानालाहि वाव फारसा नाहीं. आजवर पुष्कळ राष्ट्रे उदयास आली, पुष्कळ साम्राज्ये चाललीं, परंतु त्याच्या उत्थापनाच्या बाबत आध्यात्मिक तत्वज्ञानाचा उपयोग झाल्याचीं उदाहरणे फारच क्वचित् आलढील. हिंदुस्थान मात्र तसें एक उदाहरण आहे. हिंदुस्थानांत अध्यात्मशास्त्राचा विकास झाला व त्यांने आध्यात्मिक स्वातंत्र्याहि मिळवून दिले. पण त्याचा राजकारणार्थीं प्रत्यक्ष संबंध आला नाहीं. तो गेलीं पंचवीस वर्षे सारखा येत आहे; इतकेंच नव्हे, तर त्या अध्यात्म तत्वज्ञानाने राजकारण अगदीं व्यापून टाकले आहे. अद्याप त्यांचे यश मोजण्याची योग्य वेळ आली नाहीं. इतके मात्र खास, कीं तें यशाच्या मार्गावर आहे. राष्ट्रोत्थापनाचे जे खेय आधिभौतिक स्वातंत्र्य त्याचा ध्रुवतारा अद्याप आयोक्यांत आला नाहीं तरी दृष्टीच्या टप्प्यांत आला आहे, हें खास.

परंतु ही तरी तथारी येथवर कशी करतां आली? ह्या सध्यांच्या राजकारणाला तरी अधिष्ठान कोणते लाभले? कोणी म्हणतील, राष्ट्रसभेने आरंभिलेल्या व त्याच्या-पूर्वी सतत चाळीस वर्षे चालविलेल्या कार्याचे हें पर्यवसान आहे. नाहीं, सुतराम् नाहीं. हूम, वेडर्बर्न, दादाभाई, रानडे, बानर्जी, मेथा, गोखले ह्यांपैकीं कोणी राजकारणांत आत्मिक मूल्ये घुसडलीं? कोणीहि नाहीं. ह्या आत्मिक मूल्यांचे मुख्य अधिष्ठान महात्मा गांधी हेच होत. परंतु त्यांच्याहि आत्मिक मूल्यांना हिंदी राजकारणांत अवसर कसा मिळाला? त्यांची शक्यता कोणी निर्माण केली? त्यांच्यापूर्वी रुढ असलेल्या टिळकराजकारणांत ही शक्यता निर्माण केलेली दिसून येते काय? लेकमान्य टिळक ह्यांच्या राजकारणावरच गांधी ह्यांनी आपले राजकारण उभारले.

सध्यां जरी राजकारणात आत्मिक मूल्यांचे प्रांगान्य बेसुमार वाढले असले तरी, व सर्व हिंदी राजकारण एकजात अध्यात्मीकृत (spiritualized) झाले असले तरी, कधीं कधीं टिळकी राजकारण मधून मधून डोके वर काढतेच. आणि तें इतके जोराने डोके वर काढते कीं, किंचित काल कां होईना, पण सर्व लेक त्या उसठीसरशीं चकितच होतात. इतकेच नव्हे तर आध्यात्मिक राजकारणाचे मुरब्बी देखील त्या आंदोलनाची मुक्तकंठाने सुति करतात. टिळकांच्या राजकारणाचा हा खरोखरच मोठा विजय होय. खरें पाहिले तर १९४२ चे आंदोलन, ‘चलेजाव’ चा प्रस्ताव वगैरे चाची, गांधींच्या आध्यात्मिक राजकारणी तत्त्वज्ञानाच्या चौकटीत बसप्यासारख्या नाहीत.

गांधीवादी राजकारणास योग्य अशी भूमि टिळकांनी तयार केली. ती तशी तयार करण्याचे कार्य सतत तीस पस्तीस वर्षे केले. सर्व बाजूनीं त्यांनी प्रथल केला. जो जो उपाय त्यांना योग्य व उपकारी वाटला तो तो त्यांनी अवलंबिला; जी संवि संपढली ती पकडली; जी व्यक्ति साहाय्यभूत झाली तिला त्या कार्यीत राघवून घेतले; त्यासाठीं लेख लिहिले; त्यासाठीं लोकांना जागृत केले; त्यासाठीं खडतर तुरुंगवास पकरला; त्यासाठीं कोर्टिंचेच्या केल्या; त्यासाठीं दौरे काढले व परदेशाचा प्रवासहि केला. कर्तव्यारीचीं जीं कांहीं त्यांना पस्तीस वर्षे लाभलीं त्या सर्व वर्षांत त्यांचा आपला हा झगडा चाललाच होता. राज्यकर्त्यांशीं तर हा झगडा चाललाच होता, पण कित्येक वेळा हा झगडा त्यांना स्वकीयांशीहि करावा लागला. आयुष्याच्या ऐन उमेदीच्या कालांत मोळ्या उदाच्च हेतूने आरंभिलेले शाळेचे कार्यहि त्यांना सोडावें लागले; कॉलेजमधील अथापनांचे कार्यहि सोडावें लागले. डेक्कन कॉलेजच्या जवळच्या टेकडीवर कित्येक रात्रीं तन्मयतेने केलेल्या ध्येयसंलापाने हृदैक्य झालेल्या मित्रांचा कायमचा वियोग पकरावा लागला. कित्येक हालअपेषा झाल्या, मानस्वंडना झाल्या, परंतु टिळकांनीं आपल्या समोरच्या ध्येयताज्ञावरील दृष्टि तिळमात्र चक्रं दिली नाही. एकदां आपल्या ध्येयाचा तारा निश्चित केल्यानंतर तो साध्य होप्यासाठीं त्यांनी लोकांचे चहूं बाजूनीं उत्थापन केले.

टिळकांच्या राजकारणी जीवनाचे तीन मुख्य टप्पे आहेत. त्याचे मुख्य तीन भाग पडतात. पहिले भाग १८८१ मध्ये केसरी-मराठा सुरु झाल्यापासून १८९७ सालीं त्यांच्यावर राजद्रोहाचा पहिला खटला होऊन त्यांना दीड वर्षांची सश्रम कैदेची शिक्षा होईपर्यंतचा होय. दुसरा भाग ह्या शिक्षेनंतर सुरु होतो; व

त्याचा आरंभहि त्यांनी स्वतःच “पुनश्च हरिः ॐ” केला. ह्या दुसऱ्या भागाचा शेवट १९०८ सालीं झाला. ह्याहि वर्षी त्यांच्यावर राजद्रोहाचा दुसरा खटला होऊन त्यांना सहा वर्षांची शिक्षा झाली. तिसऱ्या भागास कैदेतून सुटून आल्यानंतर म्हणजे १९१४ मध्ये सुरुवात झाली. १९१४ सालापासून तों त्यांच्या देहावसानापर्यंतचा म्हणजे १९२० पर्यंतचा हा तिसरा भाग होय. पहिल्या भागाच्या आरंभी आरंभी जसें त्यांना आगरकरांचें साह्य झालें तसें तिसऱ्या भागाच्या आरंभी प्रामुख्याने त्यांना केळकरांचें साह्य झालें. ‘केसरी’ स आरंभीची प्रतिष्ठा जशी आगरकरांनी मिळवून दिली तशी १९०८ च्या नंतरची प्रतिष्ठा केळकरांनी मिळवून दिली. शेवटच्या तिसऱ्या भागांत टिळ्कांनी ‘केसरी’चें संपादन प्रत्यक्ष जरी केले नाहीं, तरी त्यांचा त्यावर एकंदरीत दबदबा होता. तीस-पस्तीस वर्षांच्या त्यांच्या राजकारणी जीवनापैकीं मधील वीस वर्षांचें जीवन हें महत्वाचें आहे. टिळ्क-राजकारण म्हूळून जें कांहीं म्हणतां येईल तें १८८७ पासून १९०८ च्या दरम्यानच्या काळांत सिद्ध झालें. राष्ट्रांत युयुत्सु वृत्ति निर्माण करण्याचा प्रयत्न त्या काळांतच झाला. राजकारणांतील खरा टिळ्कपंथ ह्या काळांत निर्माण झाला. ह्या काल्खंडांतील टिळ्कांच्या राजकीय विचारप्रणालींत आगरकरी विचारप्रणालीचा जसा स्पर्श नव्हता तसा केळकरी विचारप्रणालीचाहि स्पर्श नव्हता. ह्या दोन्ही विचार-प्रणालींपासून टिळ्कांची राजनैतिक विचारप्रणालि अलिंग होती. टिळ्कांचे अथवा टिळ्कपंथाचे खरे राजकारण ह्याच काल्खंडांतील त्यांच्या विचारप्रणालींत व आचार-प्रणालींत दिसून येतें. १९१४ पासून १९२० पर्यंतच्या तिसऱ्या काल्खंडांतहि टिळ्कांनी राजकारण केले. त्यांची तीच झुंझारवृत्ति होती. तीच त्यांची घडाडी होती. असें सर्व जरी खरे असलें तरी केळकरी राजकारणाची छाया कोठे दाट तर कोठे पुस्ट पडलेली दिसते. तीच छाया पुढे घनदाट होऊन पुढचा टिळ्कपंथ निराळ्या स्वरूपाचा झालेला दिसतो. जसे प्रकाशाने तसे छायेनें रंग पालटतात असें म्हणतात. छायेनें राजकारणाच्या स्वरूपांतील रंगाचें पृथकरण झालें. टिळ्कांच्या विचार-प्रणालीचेंहि पृथकरण झालें. प्रचलित राजकारणासंबंधीं झुंझारवृत्ति व स्वधर्म, स्वसंस्कृति व स्वेतिहास ह्यांसंबंधींचा जाज्बल्य अभिमान हे जे टिळ्क विचारप्रणालींतील मुख्य घटक ते अल्पा झाले; व त्यापैकीं स्वधर्म, स्वसंस्कृति व स्वेतिहास ह्यांसंबंधींच्या अभिमानाचें फक्त राजकारण बनले. हें राजकारण अर्थात् हिंदुमहासमेच्या राजकारणाच्या जवळ जवळ सारखें झालें. एके काळचे आग्रही टिळ्कपंथी लेक सध्यांचे

आग्रही हिंदुसभावादी जे ज्ञालेले दिसतात त्याचें कारण हे आहे. ठिळकांच्या राजकारणांतील दुसरा जो झुंझार वृत्तीचा घटक त्याचेहि स्वरूप वरील छायेने पालटले. ह्या बदललेल्या स्वरूपाचा परिणाम असा ज्ञाला कीं, ठिळकवादी राजकारणांतून जो लोकशाही स्वराज्य पक्ष निघाला तो हिंदुसभावादी राजकारणांतील एक उपपक्ष ठरला. लोकशाही स्वराज्य पक्षाचें राजकारण हे ठिळकवादी राजकारण आहे असें न वाटतां दादाभाई, रानडे, मेथा, वाळ्हा, गोखले ह्यांच्या राजकारणाचें पर्यवसित रूप आहे असें वाटते. ‘चले जाव’ चा प्रस्ताव व १९४२ चें आंदोलन हीं जर्दी गांधीवादी राजकारणाच्या चौकटींत बसत नाहीत, तसेच लोकशाही स्वराज्य पक्षाचें राजकारण हे ठिळकवादी राजकारणाच्या चौकटींत बसत नाहीं. ठिळकवादी राजकारणाचे खरे वारस कोण ह्यासंबंधीं जे नेहमीं वाद माजतात त्याचें खरे कारण म्हणजे वरील राजकारणी पृथक्करणाकडे दुर्लक्ष होय.

ठिळकांना राष्ट्रोत्थापनी लेखक असें आग्रहीं आरंभीं म्हटले. राष्ट्राचें उत्थापन ठिळकांनीं कसें कसें केले? शाळा काढली व लोकांना शिक्षण दिलें, वर्तमानपत्रे सुरु केलीं व लोकांमध्ये स्वत्वासंबंधीं जाणीव निर्माण केली, कॉलेज स्थापिले व उन्च शिक्षणाने बुद्धिमत्तेची प्रतिष्ठा सिद्ध केली, संस्थानिक हे आपलेच राजे आहेत असें मानून त्यांचा कैवार घेतला व आपणावर कारावास ओढवून घेतला. क्रॉफर्ड प्रकरणांत नेहमीं मामलेदारांची बांजू घेतली व क्रॉफर्डसारखा कमिशनरच्या हुद्यावर असलेला इंग्रज अधिकारीहि लांच खातो हे दाखवून नोकरशाहीची इश्व्रत उघडी केली. शेतकऱ्यांची केविलवाणी स्थिति १९९२ सालांतील लेखांत जितकी चांगली मांडली आहे तितकी पुढेहि ती मांडली गेली नाही. शेतकरी कमिशनने सुन्नविलेल्या उपायांवर टीका करून हिंदुस्थानांतील शेतकरी लोकांस खरोखरच्च बंड करावें लागेल काय, ह्या प्रश्नाचा ऊहापोह केला. राजकारणावर जसे स्पष्ट व संडेतोड लेख ह्या कालांत आले तसेच सोन्याचांदीचा प्रश्न, रुपये व पौंड, मुंबई इलाख्याचें बजेट, सरकारी जमाखर्चाचा तक्ता वगैरे आर्थिककारणावरहि संडेतोड लेख त्या आरंभींच्या काळांत आले. ज्यूरीची मागणी करून समानतेचा हक्क न्यायदानांत मान्य करून घेतला. ह्या असल्या लेखांनी सामान्य जनतेस राजकारणांतील मुख्य मुख्य बाबींचे स्थूल शिक्षण देऊन त्यांची चौकस बुद्धि जागृत केली. जातीय दंग्यांसंबंधींची कारणमीमांसा अगदीं मुळापर्यंत करून त्याज्वल्या जबाबदारीच्या मर्मावरच्च ब्रोबर बोट ठेविले. ह्या कालखंडांतील लेखांत जगांतील आंतर-

राष्ट्रीय राजकारणावर लेख आलेले दिसत नाहीत. ह्याचें कारण, एक तर आंतर-राष्ट्रीय राजकारण व त्यामधील हिंदुस्थानच्या राजकारणाचा संबंध ह्या बाबीसंबंधी सध्यां जशी जाणीव उत्पन्न झाली आहे तशी त्या काळीं नव्हती. आणि दुसरें कारण म्हटलें म्हणजे खुद आंतरराष्ट्रीय राजकारणहि सध्यां जसें महत्वाचें समजलें जातें, तसें त्या काळीं तें समजलें जात नव्हतें. हिंदी राजकारणांत प्राधान्यानें त्या काळीं दोनच गोष्टी येत असत. एक म्हटली म्हणजे प्रत्यक्ष हिंदुस्थानांतील राज्य-कारभार व दुसरी गोष्ट म्हटली म्हणजे इंग्लंड व हिंदुस्थान ह्यांचे परस्परसंवंध. ह्या दोनच गोष्टीना महत्व असे. ह्या दोन गोष्टींत कोठें वैगुण्य दिसलें, व कोठें कोठें अन्याय दिसला, कीं ठिळकांनी त्यावर लिहलेच व चव्हाण्यावर आणिलेच. तें उजेडांत आणून त्याचें खरें स्वरूप उघडें करून ते दाखवीत.

ठिळकांच्या पस्तीस वर्षीच्या राजकारणी जीवनाचे आपण तीन भाग केले व ते त्यांना झालेल्या शिक्षांच्या अनुरोधानें केले. परंतु शिक्षा तरी कां झाल्या? पहिली कोल्हापूर प्रकरणांतील शिक्षा ही मासुली होय. परंतु पुढें ज्या दोन शिक्षा झाल्या त्यांचे ठिळकवादी राजकारणांत महत्व आहे. दोन्ही शिक्षा राजद्रोहाबदल. दोन्ही शिक्षा राजकारणी लेखाबदल. पहिल्या शिक्षेच्या अगोदर महाराष्ट्रांत संथीन्या तापानें कहर करून सोडला होता. सरकारनें कनिचित् प्रजेच्या आरोग्याच्या दृष्टीनें कांहीं उपाय अमलांत आणण्याचे प्रयत्न केले. पण त्यांत लोकांचे अनन्वित हाल झाले. लोक चहूं बाजूंटीं गांजले गेले. दैवी आपत्ति आली, व त्यावरोबर भौतिक आपत्तीहि आली. ह्या गांजणुकीला ठिळकांनी वाचा फोडली आणि आपल्यावर शिक्षा ओढवून घेतली! दुसऱ्या शिक्षेच्या अगोदर सर्व हिंदुस्थान वंगभंगाच्या राजकारणानें हादरून गेलें होतें. वंगभंगाच्या अनुषंगानें स्वदेशी व बहिष्कार ह्या दोन प्रवर उपायांचा प्रचार जिकडे तिकडे झाला. प्लेशची गांजणूक महाराष्ट्र-पुरतीच होती. परंतु वंगभंगाचा प्रतिकार, स्वदेशी व बहिष्कार ह्यांनीं सर्व हिंदुस्थान व्यापलें. वंगभंगाची आपत्ति बंगालवर, परंतु महाराष्ट्र ठिळकांच्या लेखानें व चळवळीनें इतके जागृत झालें, कीं त्यानें सर्व हिंदुस्थानचें व इंग्लंडचेंहि लक्ष आपल्याकडे खेचलें. राजकारणांतील नेतृत्वासाठीं हिंदुस्थान महाराष्ट्राकडे पाहूं लागले. पुण्याहून राजकारणाचीं सूत्रें हलूं लागलीं. प्रत्यक्ष राजकारणाची चळवळ करणारी राष्ट्रीय सभा ही ह्या चळवळीपुढें निष्रभ झाली. ह्या सर्वांचें पर्यवसान ठिळकांच्या दुसऱ्या शिक्षेत झालें. ह्या कालखंडांत वंगभंग, स्वदेशी. व बहिष्कार ह्यांसंबंधीं

चळवळी १९०८ च्या पूर्वीच्या अगदीं लगतच्या काळांत झाल्या. टिळकांच्या हा राजकारणाचें स्वरूप लटाऊ वृत्तीचें होतें. क्रियेला प्रतिक्रियेच्या स्वरूपाचें होतें. ह्या कालखंडांतील ह्या लटाऊ राजकारणाखेरीज कायमच्या स्थायी स्वरूपाचें असें दुसरे राजकारण चालू होतेच. राष्ट्रीय शिक्षण, राष्ट्रीय उत्सव, पैसा फंड, मद्यपाननिषेध इत्यादि बाबी त्या स्थायी राजकारणांत मुख्य होत्या. शिवाजी-उत्सव, गणपति-उत्सव, नाना फडणीस उत्सव ह्या उत्सवांना राष्ट्रीय व सार्वजनिक स्वरूप दिले. ह्या उत्सवांनीं स्वर्धमं व स्वेतिहास ह्यांसंबंधीं अभिमान तर जागृत केलाच, परंतु त्यांच्या मूळ हेतूत असलेले राजकारण समाजांतील निरनिराळ्या थरांत नेऊन पोहांचविले.

टिळकवादी राजकारणाचा तिसरा कालखंड म्हणजे १९१४ पासून १९२० पर्यंतच्या सहा वर्षांचा. पूर्वीच्या दोन्ही कालखंडांतील राजकारण युयुत्सु वृत्तीचें होतें. तें किंचित्सें स्थानिक व वरेचसें राष्ट्रीय स्वरूपाचें होतें. तिसर्या कालखंडांतील राजकारणास मात्र केवळ राष्ट्रीय नव्हे तर आंतरराष्ट्रीय स्वरूप—मग तें किंचित्सें कां होईना—पण प्राप्त झालें. ही चळवळ म्हणजे होमरूलची चळवळ होय. एखादा दुरंदेशी, मुरब्बी लेकनायक जें से राजकारण करील तसें राजकारण टिळकांनी ह्या काळांत केले. चळवळ खूप केली, डौरे खूप काढले, फंडहि पुष्कळ गोळा झाला. लोकांत जागृतीहि मनस्वी झाली. इतके जरी खरें असलें, तरी ह्या सर्व आंदोलनांत पूर्वीची त्यांची झुंझारवृत्ति दिसून येत नाहीं. ह्या दुरंदेशी राजकारणांत त्यांच्यावर एक खटला झालाच, परंतु त्यांना शिक्षा झाली नाहीं. थोडक्यांत निभावले, नाहीं तर ‘पुनश्च हरिः ओम्’ करण्याचा प्रसंग त्यांच्यावर आला असता व तोहि त्यांच्या उतारवयांत आला असता.

हें टिळकांचें राजकारणी जीवन झाले. सध्यां राजकारणाचें स्वरूपच बदललें आहे. त्याचें एक तंत्रच झाले आहे. ह्या नव्या तंत्राने टिळकवादी राजकारण पारखणें जरा अयोग्य होईल. ह्या निकाशलाहि तें उतरेले. नाहीं असें नाहीं. त्याचें महत्व पटऱ्यास त्या त्या काळाची परिस्थिति लक्षांत घेतली पाहिजे, व त्या दृष्टीने तें पारखले पाहिजे. न्यायमूर्ति रानडे ह्यांना देशाच्या सर्वेकष राजकारणाची पूर्ण कल्पना होती. ती अमलांत आणण्याचे त्यांनी आपल्या परीनें प्रयत्नहि केले. परंतु रानड्यांच्या विचारप्रणालींतच असलेली ही सर्वेकष राजकारणाची कल्पना टिळकांनी प्रत्यक्ष आपल्याच आचारप्रणालींत आणली, इतकेच नव्हे तर राष्ट्राच्याहि आचारप्रणालींत आणिली. त्यासाठीं राष्ट्रास त्यागवृत्ति शिकविली;

त्यासाठीं राष्ट्रास युयुत्सु वृत्ति शिकविली; त्यासाठीं राष्ट्रास लोकसंग्रहवृत्ति शिकविली; त्यासाठीं राष्ट्रास कृतिप्रवणता शिकविली. असा एक मोक्याचा प्रसंग नाहीं कीं, ज्याचा पुरेपूर फायदा आपल्या राजकारणासाठीं त्यांनीं करून घेतला नाहीं. राजकारणाच्या सिद्धीसाठीं काळाला राबविले व राष्ट्रालाहि राबविले. जसें रघुराजाच्या परिचयांत आलेला प्रजेतील प्रत्येक मनुष्य ‘अहमेव मतो महीपते:’ (‘माझ्यावरच राजाची मर्जी आहे’) असें म्हणत असे, तसें टिळकांच्या परिचयांत आलेला प्रत्येक मनुष्य ‘टिळकांना माझाच उपयोग आहे’ असें मानी. इतका लोकसंग्रह टिळकांनीं केला. शिवाजीच्या वेळेस महाराष्ट्र हैं Krieg-Stat—युयुत्सु राष्ट्र—होतें असें इतिहासकार म्हणतात. टिळकांच्या वेळेसहि महाराष्ट्र हैं युयुत्सु राष्ट्र झाले. टिळकांनीं राष्ट्रामध्ये आपल्या राजकारणाची केवळ वैचारिकाच निर्माण केली नाहीं तर ‘आचारिका’हि त्याबरोबर निर्माण केली. अव्वल इंग्रजीच्या काळापासून लोकांना पछाडीत असलेला न्यूनगंड किंवा पराभूत वृत्ति नाहींझी केली. त्यांना स्वत्वाची जाणीव दिली. त्यांचा स्वाभिमान जागृत केला. पूर्वेतिहासांतील व पूर्व संस्कृतींतील त्यांचा मोठेपणा त्यांच्या नजरेस आणला. राष्ट्रांतील राज्यकारभारांतील निरनिराळ्या बाबी त्यांच्यापुढे विशद केल्या. राज्यसंस्था ही स्वल्लनशील असते ह्याचा पडताळा लोकांना आणून दिला. राजा व प्रजा ह्या दोन संस्थांचे परस्परसंबंध, त्यांचीं कर्तव्ये व त्यांचे हक्क ह्यांसंबंधीं स्पष्ट अशी कल्पना त्यांनीं लोकांना दिली आणि तीहि पाश्चात्य लोकशाही राजकारणी तत्वांना अनुसरून दिली. थोडक्यांत म्हणजे पाश्चात्य लोकशाही राजनैतिक तत्वज्ञानाचे शिक्षण त्यांनीं महाराष्ट्रास दिले. टिळकांनीं राष्ट्राचे उत्थापन केले असें आम्ही जे म्हणतों तें ह्यामुळेंच.

टिळकांचे राजकारण विषयाच्या दृष्टीने सर्वेकंग झाले, परंतु समाजांतील भिन्न भिन्न थरांच्या दृष्टीने सर्वेकंग झाले नाहीं. त्यांनीं राज्यव्यवहारांतील सर्व बाबींचा समाचार घेतला, परंतु समाजांतील सर्व थरांचा समाचार घेतला नाहीं. कामगार, शेतकरी वर्गांसंबंधीं त्यांनीं लिहिले, परंतु तें आर्थिक व राजकारणी दृष्टीने लिहिले; सामाजिक घटक ह्या दृष्टीने लिहिले नाहीं. त्यामुळे त्यांच्या राजकारणाची हक्क समाजांतील सर्व थरांना त्यांच्या वेळेसहि पोहांचली नाहीं व सध्यांहि टिळकवादी राजकारणाची हक्क समाजांतील सर्व थरांना पोहांचत नाहीं. राजकारणाच्या क्षेत्रांत सर्व थरांवरील लोकांना ‘एकमुखी’ करण्यासाठीं दुसऱ्या कोणत्या तरी क्षेत्रांत त्यांना

अगोदर एकमुखी करावें लागतें. पूर्वांच्या वारकरी संतांनी मोक्षकारणांत सर्व थरांवरील लोकांना धर्मक्षेत्रांत व जातिक्षेत्रांत एकमुखी करण्याचा प्रयत्न केल्याचें इतिहास सांगतो. शिवाजीमहाराजांनी हि स्वराज्यांच्या उद्योगांत सर्व लेकांना एकमुखी करण्यासाठी अगोदर समाजांतील ब्राह्मण-क्षत्रियांना, वैश्यशूद्रांना, पंचम-अंत्यजांना व महमदी सल्तनतबंदे सरदारांना देखील हिंदुपदपादशाहीच्या क्षेत्रांत, 'एकमुखी' केले. सामाजिक क्षेत्रांत जर सर्व थरांवरील लोक एकमुखी झाले असते तर सभ्यां हिंदी राजकारणाचें स्वरूप दिसते आहे तेंच स्वरूप १९०८ च्या वंगभंगस्वदेशी-बहिष्काराच्या आंदोलनांत दिसले असते; तेंच स्वरूप १९१४ च्या नंतरच्या होमरूलच्या आंदोलनांत दिसले असते. परंतु सामाजिक क्षेत्रांत सर्व थरांवरील लोकांना एकमुखी करण्याचें कार्य राहून गेले. त्यामुळे टिळकवादी राजकारण हें बुद्धिजीवी मध्यम-वर्गीयांचें राजकारण ठरून गेले. त्यामुळेंच तें विराट-स्वरूपी समाजाकडून उपेक्षिले गेले असें जरी न म्हणतां आले, तरी आत्मसात् केले गेले नाहीं हें खास. टिळक-आगरकरांचा जर वेबनाव झाला नसता तर किंवा केळकरांना पूर्ण वाव मिळाला असता तर महाराष्ट्रांतील राष्ट्रवादी राजकारणास निराळेंच आणि तेंहि इष्ट व प्रभावी असें स्वरूप प्राप्त झाले असते.

समाजांतील सर्व थरांवरील लोकांचें सामाजिक क्षेत्रांत एकमुखीकरण कां झाले नाहीं ? मिळ, स्पेन्सर, लॉक ह्यांचा बुद्धिवाद शंभर टक्के आत्मसात् झाला नाहीं हें कारण असेल का ? टिळक हे कर्मनिष्ठ धार्मिक परंपरेत वाढले हें कारण असेल का ? वैदिक संस्कृतीचा त्यांचा अभिमान हें कारण असेल का ? त्यांच्या भोवतालीं नेहमीं गराडा घालून करणाऱ्या कडव्या धर्मनिष्ठ लोकांच्या मुर्वतीसाठीं तर हें झाले नसेल ना ? हजारों वर्षें चालूत आलेल्या व रोमरंग्रीं खिळलेल्या नाजुक धर्मभावनांना कशाला विनाकारण दुखवा व त्यांचा विरोध पत्करा हा तर विचार मुळाशीं नसेल ना ? आगर-करांशीं आपण ज्या कारणाने भांडलों त्या कारणांशीं आतां आपणास इमान राखले पाहिजे हें तर कारण नसेल ना ? टिळकांच्या जवरदस्त व्यक्तिमत्त्वांत केळकरांचें व्यक्तिमत्त्व विरुन गेल्यामुळे तर हें झाले नसेल ना ? झाले तें झाले खरें. सामाजिक क्षेत्रांत सर्व थरांवरील लोकांचें एकमुखीकरण टिळकांच्या हातून झाले नाहीं खरें.

टिळकांचें हें समाजकारण झाले. आतां त्यांचें वाङ्ग्यकारण राहिले. टिळक-आगरकर. ही जोडी डेक्कन कॉलेजमध्ये एकत्र आली नसती तर व किंवेक रात्री डेक्कन कॉलेजच्या जवळ असलेल्या टेकडीवर त्यांच्यामध्ये ध्येयसंलाप झाले नसते तर व

हा जोडीचा संबंध चिपकूणकरांशीं आला नसता तर ठिळक हे जे पुढे लोकमान्य राष्ट्रपुरुष झाले त्याच्याएवजीं विद्वन्मान्य विद्यापुरुष झाले असते. विलक्षण बुद्धिमान् विद्यार्थी महणून कॅलेजमध्ये प्राध्यापकांच्याजवळ त्यांची प्रतिष्ठा होती. महाराष्ट्रांत गेल्या शंभर वर्षांत जीं बुद्धिमान् माणसें झालीं त्यांच्यांतील अग्रगण्यापैकीं ठिळक हे होत. बाळशास्त्री जंभेकर, महादेवराव कुटे, काशिनाथपंत तेलंगा, वामनराव आपटे, चिंतामणराव वैद्य, विश्वनाथपंत राजवाडे, श्रीधरपंत केतकर, रघुनाथराव परांजपे इत्यादि मंडळी बुद्धिमान् खरी, परंतु त्यापैकीं कोणांत काहीं तर कोणांत काहीं वैगुण्य आढळते. बुद्धीचे सूक्ष्मत्व व बहुसाचिल ठिळकांच्याइतके इतरांत आढळून येत नाहीं. असा बुद्धिमान् पुरुष शतकामध्ये एखादाच निर्माण होतो. बुद्धिमत्ता असणे व तिच्या प्रकटनास योग्य वाव मिळणे हें सर्वच बुद्धिमंतांच्या निश्चीं नसते. हें सुदैव ठिळकांना मात्र लाभले. बिद्येच्या क्षेत्रांत बुद्धिमत्ता चालविष्याची जी संधि मिळाली तिचा त्यांनी बरोबर उपयोग करून घेतला. राजकारणाच्या धकाधकीत अशी संधि मिळणे हें दुरापास्तच. राजकारणी जीवनांत जर त्यांना कारावासाच्या शिक्षा झाल्या नसल्या तर तशी संधीहि मिळाली नसती. विद्याप्रसादाच्या दृष्टीने कारावास हा एक प्रकारचा अनुग्रहच. त्यांत पुनः लिहिष्या-वाचप्याची परवानगी हा आणखी दुसरा अनुग्रह. हे दोन्ही अनुग्रह त्यांनी सल्कारणी लावले व राजकारणांत जसें त्यांनी आपले नांव सर्वतोमुखीं केले तसें किंवा त्याच्याहिपेक्षां अधिक विद्याकारणांत त्यांनी आपले नांव सर्वतोमुखीं केले. त्यांनी लिहिलेल्या राजकारणी वाळ्यांत त्याच्या बुद्धिमत्तेचा प्रकर्ष तितकासा दिसून येत नाहीं. वर्तमानपत्राचा संपादक हा सर्वज्ञ असतो हें जरी खरें असले तरी तो पोशाखी सर्वज्ञ असतो—तो एक देखावा असतो. आंतर दृष्टीने तो स्वतःहि स्वतःला सर्वज्ञ समजत नाहीं, व इतराहि पण त्याला समजत नाहींतच नाहींत. तो एक ‘ताकापुरत्या रामायण’ सारखा भाग असतो. ह्याचा अर्थ असा नव्हे कीं ठिळकांनी जे राजकारणी लिखाण केले तें पांडित्यहीन होतें. त्याचा अर्थ इतकाच कीं, त्याच्या इतर ग्रंथांच्या मानाने त्यांतील पांडित्य कमी दर्जाचीं आहे.

ठिळकांच्या बुद्धिमत्तेचा प्रकर्ष दाखविणारे त्यांचे ग्रंथ तीन : एक ‘ओरायन’, दुसरा ‘आर्किंग होम इन् दि वेदाज’, व तिसरा ‘गीता-रहस्य’. पैकीं पहिले देन हंग्रजी व तिसरा मराठी भाषेत लिहिले आहेत. ह्याशिवाय वेदांगज्योतिष, खालिडियन वेद, व सांख्यकारिकांतील तुटलेला दुवा हे प्रबंध-निबंध आहेत. ह्या सर्व लिखाणाने

त्यांच्या सूक्ष्मभेदी बुद्धिमत्तेची साक्ष पटविली व सर्व जगांतील विद्वानांत त्यांना प्रतिष्ठा मिळवून दिली. वेदविद्येचे चिकित्सक संशोधक म्हणून त्यांचें नांव विद्वन्मुखीं झाले. जगांतील प्राच्य पंडितांमध्ये त्यांना मानमान्यता मिळाली. मँक्समुल्लरशीं पंडित्यांचें सौहार्द निर्माण झाले. वेदविद्या व वेदान्तविद्या ह्या दोन विद्यांतील त्यांचा व्यासंग प्रत्ययास आला. संस्कृतमधील पारंगतत्वाच्या बाबत हिंदुस्थानांतील पंडित्य इतर देशांतील पंडित्यापेक्षां काहीं कमी नाहीं ही गोष्ट सिद्ध झाली. पुरातत्त्वाच्या संशोधनांत कुंटे, भांडारकर, तेलंगा, वैद्य, राजवाडे ही मंडळी होती. परंतु अब्बल दर्जांचें राजकारण करून पुनः पुरातत्त्व विद्येत त्यांच्या ब्रोबरीचें कार्य ठिळ्कांनी करून दाखविले.

संशोधनकार्यांत साधने गोळा करणे, त्यांचें वर्गीकरण करणे, त्यांवरून अनुमाने चांधणे व सिद्धप्राय सिद्धांत काढणे ह्या चार बाबी मुख्य असतात. कुंटे, भांडारकर ह्यांच्या संशोधनांत पहिल्या तीनच प्रामुख्याने दिसून येतात. वैद्यांच्या संशोधनांत पहिल्या बाबीसंघांवी ठिलाई दिसून येते. राजवाड्यांच्या संशोधनांत शेवटच्या बाबीचा प्रकर्ष आढळून येतो. ठिळ्कांच्या संशोधनांत चारी बाबी जरी सारख्याच तोलाच्या दिसून आल्या तरी चौथीच बाब प्राधान्याने दिसून येते. ठिळ्कांच्या संशोधनांत बुद्धीचा प्रकर्ष आहेच, परंतु त्याहिपेक्षां प्रतिभेचा विलास आहे. त्यांच्या बुद्धीचा प्रकर्ष पाहावा ‘ओरायन’ ग्रंथांत व प्रतिभेचा विलास पाहावा ‘आर्किट होम’ ह्या ग्रंथांत किंवा त्यांच्या ‘खालिंयन वेद’ व ‘सांख्यकारिके’ संबंधाच्या छोट्या प्रबंधांत सिद्धप्राय सिद्धांत (Hypothesis) फेकणे हा प्रतिभेचा विलास होय व त्यांचे वरील लिखाण हें नमुनेदार उदाहरण आहे. ‘गीतारहस्य’ हा दर्शनस्वरूपाचा ग्रंथ आहे. ‘सांख्यदर्शन’, ‘पातंजलदर्शन’, ‘जैनदर्शन’ इत्यादि जर्दीं दर्शने आहेत तसें ‘गीतारहस्य’ हें खरें म्हटलें म्हणजे ‘ठिळकदर्शन’ आहे. त्यांचें अंतरंगाहि तसेंच सिद्धांत स्वरूपाचें आहे. ‘गीतारहस्य’ हेंच ठिळ्कांचें जीवितच्येय व तोच त्यांचा जीवनसंदेश होय.

‘ओरायन’ ग्रंथ ठिळ्कांनी १८९३ सालीं लिहिला, व तो वेदांचें प्राचीनत्व सिद्ध करण्यासाठी लिहिला. पाश्चात्य पंडितांनी वेदांचा काल साधारणपणे खिस्तपूर्व बारारो हा ठरविला होता. त्यांची गणना शास्त्रीय नव्हती. प्राचीन-प्राच्य इतिहासांतील सर्व प्रसंगापैकीं गौतम बुद्धाच्या निर्वाणप्रसंगाचा काल निश्चित समजतात व तो खिस्त-पूर्व पाच्यावें शतक हा होय. ह्यांच्या मार्गे जात जात वेदकालाची गणना खिस्तपूर्व

बाराशें ही येते. वैदिक कालाचे त्यांच्या मताप्रमाणे चार कालखंड पडतात. पहिला छंदकाल, दुसरा मंत्रकाल, तिसरा ब्रह्मकाल य चौथा सूत्रकाल. ह्यापैकीं चौथा सूत्रकाल हा बौद्धनिर्वाणाचा समकालीन आहे. त्यांच्यामागें प्रत्येक कालखंडाचीं दोनशें वर्षे ही मर्यादा समजून गणना करीत मार्गे मार्गे गेले म्हणजे छंदोकाल हा. खि. पू. बाराशें हा ठरतो. ही कालाणना प्रो. मॅक्समूहरने ठरविली. डॉ. हॅंग व विल्सन ह्यांनीं ही कालाणना खि. पू. चौवीसशें-दोन हजारपर्यंत मार्गे नेली व तिला आधार प्राचीन चिनी वाढ्यांतील कालखंडाचा दिला. मॅक्समूहर काय किंवा हे दोघे डॉक्टर काय, दोघांची पद्धत एकच होती. तिला प्रत्यक्ष आधार कशाचाच नव्हता. टिळ्कांनीं प्रथम आधार देऊन ही कालाणना खिस्तपूर्व चार हजार पांचशेंपर्यंत मार्गे नेली. टिळ्कांच्या संशोधनाचें अपूर्वत्व हेच आहे. युरोपियन पंडित जें अनुमानावर विसंबून म्हणत होते तें टिळ्क ह्यांनीं ज्योतिषशास्त्रांतील प्रत्यक्ष आधार देऊन निश्चित केले. अनुमानाला व तर्काला कांहीं जागाच त्यांनीं ठेविली नाहीं. ऐतरेय ब्राह्मण (१७) व तैत्तिरीय संहिता (६१५१) वगैरे ठिकाणचे ज्योतिषविषयक उल्लेख काढून त्यांचा गणितशास्त्रानें ठोकताळा बसविला व वेदकाल निश्चित केला. वैदिक काळांतील आर्य लोक हे यश्याग करीत असत. त्यासाठीं त्यांना कालाणना करावी लागे. ही कालाणना ते आर्य लोक अर्थात् नक्षत्रे, चंद्र, सूर्य ह्यांच्यावरून ठरवीत. सूर्य व चंद्र कोणकोणत्या नक्षत्राजवळ आहेत हें पाहूनच ते आपली दिनचर्या चालवीत. “अदिति देवता ही पुनर्वसु नक्षत्राची स्वामिनी आहे व तिच्यापासून सर्व सवनकर्माना आरंभ केला पाहिजे व तिच्यांत शेवटहि केला पाहिजे,” ह्या विधानावरून टिळ्कांनीं वेदाच्याहि पूर्वीचा कालखंड निश्चित केला. ह्याची मर्यादा खिस्तपूर्व सहा ते चार हजार ही होय. हा अदितिकाल किंवा आग्रहायणपूर्व (Pre-Orion) काल होय. ह्याच्या पुढचा ओरायनकाल (आग्रहायण) होय. ह्या कालांत वसंत संपात हा आर्द्रा नक्षत्रांत असतो. ह्या कालाची मर्यादा खिस्तपूर्व चार ते अडीच हजार ही होय. हाच वेदकाल होय. वेदांतील सर्व मंत्र ह्या कालांत झाले. ह्याच्या पुढचा काल म्हणजे वसंत संपात आर्द्रा नक्षत्रापासून ढळत ढळत कृतिका नक्षत्रापर्यंत येतो तो काल होय. ह्या कालाची मर्यादा खिस्तपूर्व अडीच हजार ते चौदाशें ही होय. ह्याच कालांत तैत्तिरीय संहिता व ब्राह्मण ग्रंथ निर्माण झाले. ह्याच्या पुढचा कालखंड खिस्तपूर्व चौदाशें ते पांचशेंपर्यंतचा होय. हा सूत्रकाल होय. अशा रीतीने ज्योतिषशास्त्राच्या आधारानें वसंत व शरद ह्या दोन

पंपातर्बिंदूचा व मृगशिरस् व कृत्तिका ह्या नक्षत्रांशीं उल्लेखिलेला संबंध उकळून शखवून टिळकांनी वेदांचे प्राचीनत्व तीन चार हजार वर्षे मागें नेले. संशोधनाच्या गवतींत पाश्चात्य पंडितांवर टिळकांनी मात केली.

परंतु पांडित्याच्याबाबत ज्ञालेली ही मात सहजासहजीं कोण कबूल करणार ? वेबर, रॅक्समुलर, बैटले वगैरेनीं ह्या पुराव्याबद्दल साशंकताच प्रकट केली. टिळकांनीं जरी भापला पुरावा आग्रहानें व आधारानें मांडला तरी ही बाब आकाशांतील गोलां-संबंधीं होती. त्यांच्या गति अनिश्चित, गर्तींची कालगणना अनिश्चित, त्यांच्या उल्लेखाच्या अर्थाबद्दल मतभेद वगैरे गोष्ठी गणनेतील अनिश्चित घटक होते. तेव्हां टेळक जरी स्वतः निश्चित मतांचे असले तरी इतर संशोधक साशंक होत असत. रंतु टिळकांच्या ह्याच्च विधानाला पोषक असे तीन पुरावे स्वतंत्र रीतीनें तीन नेराळ्या ठिकाणांहून आले. प्रो. जाकोबी ह्यांच्या संशोधनानें तोच काळ निश्चित केला. शंकर बाळकृष्ण दीक्षित व व्यंकटेश बापूजी केतकर ह्यांनीं वेदांगज्योतिषांतील तांहीं कूट श्लोकांचा अर्थ उकळून गणितशास्त्राच्या आधारानें टिळकांच्या कालगणनेस उष्टु दिली. अशा रीतीनें तात्पुरता फेकलेला सिद्धांत पुराव्यानिशीं सिद्ध झाला.

संशोधकाला ह्यांच्यासारखा दुसरा आनंद नाहीं. तो आनंद टिळकांना झाला व या आनंदाच्या भरांत टिळकांनीं ‘आर्किक होम’ हा ग्रंथ लिहिला. ओरायन ग्रंथानें वेदांचा व वेदकालीन आर्योंचा काल ठरविला, परंतु स्थान ठरविले नाहीं. तें ‘वेदकालीन’ आर्योंचे वसतिस्थान ह्या दुसऱ्या ग्रंथांत त्यांनीं ठरविले. पहिल्या ग्रंथांत ज्योतिषाच्चा आधार घेतला तर ह्या ग्रंथांत टिळकांनीं भूर्गर्भशास्त्राच्चा आधार ठेतला. पहिल्या ग्रंथांत त्यांच्या बुद्धीचा विलास दिसतो तर ह्या दुसऱ्या ग्रंथांत यांच्या प्रतिभेचा विलास दिसतो. पहिल्या ग्रंथांतील संशोधनास यशा लाभल्यामुळे पा दुसऱ्या ग्रंथांसंबंधीं त्यांना आत्मविश्वास आला. ‘आर्किक होम’ ह्या ग्रंथांत यांचा आत्मविश्वास पदोपदीं दिसतो. आर्योंचे मूळ वसतिस्थान मागें खेचत खेचत यांनीं उत्तर ध्रुवाजवळ नेले, व तें वेदांतील सूक्तांच्या, विशेषज्ञः उषादेवता-वेष्यक सूक्तांच्या आधारानें नेले. खिस्तपूर्व पांच सहा हजार वर्षांपूर्वीं उत्तर ध्रुवाजवळील हवामान हड्डींच्या सारखें नव्हते. मानववसति त्या प्रदेशांत स्फूर्ती नेती. भूर्गर्भशास्त्र, ज्योतिषशास्त्र, वेदांतील ऋचा, इतर वैदिक वाच्याय, झार्तुष्ट्री मवेस्ती गाया, पौराणिक कथा ह्या सर्वोंचा आधार त्यांनीं घेतला. तौलनिक नाषाशास्त्र, स्फूर्तीतिशास्त्र, धर्मशास्त्र व सर्व प्राचीन देशांतील जुने कथावाङ्गाय

ह्यांतील परस्परांवर प्रकाश टाकणाऱ्या प्रमेयांनी त्यांनी आपले निर्णय सिद्ध केले.

ह्या दोन ग्रंथांतील प्रमेयांना आणखी आधार त्यांना खालिड्यामधील इष्टिकालेखासंबंधीं झालेल्या संशोधनानें मिळाला, व तो त्यांनी ‘खालिड्यन वेद’ ह्या इंग्रजी लेखांत ‘भांडारकरसमृतिग्रंथां’त प्रसिद्ध केला. मेसापोटेमियामध्ये सांपडलेल्या जुन्या बिटांवरील लेखांचे वाचन करून त्यांचा काळ जो युरोपीय पंडितांनी ठरविला तो टिळकांनी आपल्या दोन्ही ग्रंथांत ठरविलेल्या वेदकाळांशीं जुळला. टिळकांनी दोहोतील आणखी शब्दसाम्यें, कल्पनासाम्यें व देवतासाम्यें विशद केलीं व दोन्ही काल कसे सम-सामायिक आहेत हैं दाखविले. सिंधु (रेशमी तल्लम कापड), मण (वजन), तैमात, आलिंगी, विलिंगी, उरुगुलाय, ताबुव वगैरे परकी शब्द अथर्वेदांत कसे आढळतात, त्यांतील सिनीबाली, अफजू (अस्मुजित), मारदुक (मरुद्रत), इतु (ऋतु) इत्यादि शब्दसाम्यें कशीं पडताळा देतात व त्यांतील जारण, मारण, अभिचारण, वशीकरण वगैरे मंत्रविद्या अथर्वेदांतील मंत्र-विद्येशीं कशी सारखी आहे हैं त्यांनी स्पष्ट केले.

ईश्वरकृष्णाच्या सांख्यकारिकांतील गळलेल्या कारिकेसंबंधीं टिळकांचे संशोधनहि असेंच त्यांच्या बुद्धिमत्तेची साक्ष देते. एकंदर सत्तर कारिका. टीकाकारांत संख्येसंबंधीं गोंधळ झालेला. आद्य शंकराचार्यांच्या गुरुंनीं—गौडपादाचार्यांनीं—त्यांवर टीका लिहिली. कारिका एकसष्ट व बासष्ट ह्या दोहोत मेळ जमेना. कांहीं तरी मजकूर गळून गेल्यासारखे दिसत असे. टीका ग्रंथ, पुढचा मागचा संदर्भ, स्वतःची प्रतिभा ह्यांच्या जोरावर टिळकांनीं गळलेली कारिका रचिली व ईश्वरकृष्णाचा सांख्य तत्त्वानावरील सर्वोत जुना पण अपुरा पडलेला ग्रंथ पुरा केला.

टिळकांचा शेवटचा ग्रंथ ‘गीतारहस्य’ हा होय. हा मराठीत आहे. हा तुरंगांत लिहिला गेला. तुरंगांत लिहिलेले आजपर्यंतचे सर्वांचेच वाढ्य मोठे तेजस्वी झाले आहे. तसा हाहि ग्रंथ आहे. ह्यांत भगवद्गीतेचे तात्पर्य सांगितले आहे. गीता हा ग्रंथ प्रस्थानत्रयींधील असत्यामुळे सर्व आचार्यांनीं व पंथप्रवर्तकांनीं त्यावर भाष्ये, टीका लिहून त्यांतील तत्त्वज्ञानाचा अर्थ आपापल्या पंथांच्या विचारसाणीप्रमाणे लाखिला आहे. जो तो म्हणतो मी सांगतों तोच अर्थ गीतेत आहे. टिळकांचे सर्व आयुष्य कर्मयोगांत गेलेले. सर्व आयुष्य झगड्यांत गेलेले. खाजगी जीवनांत झगडे, सार्वजनिक जीवनांत झगडे. अशा संघर्षमय व कर्ममय जीवनाच्या तत्त्वज्ञान्याला इतरांनीं गीतेतून काढलेला संन्यासमार्ग, ज्ञानमार्ग किंवा भक्तिमार्ग कसा पटवा?

गीताग्रंथ टिळकांच्या वाचनांत त्यांच्या सोळाव्या वर्षापासून साठाव्या वर्षापर्यंत होता. त्याचा अर्थ त्यांच्या मनांत सारखा घोळतच असे, व तो त्यांनी कर्मयोगपर लाविला आहे. ज्ञानानें ज्ञानप्राप्तीनंतराहि कर्म केले पाहिजे व तें निष्काम कर्म केले पाहिजै हा त्यांचा सिद्धांत आहे. ह्या ग्रंथानें महाराष्ट्रांत फार खळबळ उडवून दिली. त्याचा पुरस्काराहि फार झाला व प्रतिकाराहि फार झाला.

ह्या ग्रंथांत टिळकांनी गीतेच्या अनुसंधानानें सर्व तत्त्वज्ञानाचा परामर्श घेतला आहे. कर्मवाद, कर्मविपाक, पुनर्जन्म, सुखदुःखविवेक, क्षेत्रक्षेत्रज्ञविचार, अथात, संन्यासमार्ग, भक्तिमार्ग, सिद्धावस्था व त्यानंतरच्यां व्यवहार वगैरे सर्व तत्त्वें पाश्रात्य व पौरवत्य विचारसरणीनीं तपासून घेऊन त्यांची त्यांनीं संगतवार मांडणी केली आहे. विवेचनांत आग्रह आहे, आवेश आहे, कर्मयोग्याचा अभिनिवेश आहे. इतर भाष्यकारांनीं गीतेचें तात्पर्य काढण्यांत ज्याप्रमाणे आपापल्या पंथपरंपरेच्या तत्त्वज्ञानाचा निकष लावला त्याप्रमाणे टिळकांनीहि तात्पर्य काढण्यांत आपल्या जीवित-तत्त्वज्ञानाचा निकष लावला आहे. हा ग्रंथ खरें म्हटले म्हणजे ‘कर्मयोगदर्शन’ आहे. गीता ही केवळ निमित्तमात्र आहे. ‘सत्याचे प्रयोग’ हा ग्रंथ जसा गांधींच्या जीवनाचें तत्त्वज्ञान, तसा ‘गीतारहस्य’ हा ग्रंथ टिळकांच्या जीवनाचें तत्त्वज्ञान आहे. म्हणूनच आम्ही त्या ग्रंथाला ‘कर्मयोगदर्शन’ अथवा ‘टिळक जीवनदर्शन’ असें म्हणतो.

ह्या ग्रंथांतील विषय जसा टिळकांचें व्यक्तिमत्त्व दाखवितो तशी त्यांतील लेखनशैलीहि त्यांचें व्यक्तिमत्त्व दाखविते. त्यांच्या राजकारणी लिखाणांतील सडेतोडपणा, रोखठोकपणा, प्रत्यक्षता (directness) वगैरे गुण ह्या ग्रंथांत दिसून येतात. त्यांचा आवेश, त्यांचा जोरदारपणा, त्यांचा शब्दांचा व अर्थांचा अभिजातपणा येथेहि आढळतो. राजकारणी लिखाणांतील लेखनशैली जरी प्रसंगवशात् वाचकाच्या भावनांना स्पर्श करीत असली तरी ह्या ग्रंथांतील लेखनशैली वाचकांच्या बुद्धीलाच प्रामुख्यानें स्पर्श करते. टिळकांची लैखनशैली एकंदरीत बुद्धिस्पर्शीच अधिक तितकीशी भावनास्पर्शी नाही. त्यामुळे नादमाधुर्य, पदसालित्य, कांति, सौंदर्य वगैरे शैलींतील भावनिक गुण तिच्यांत आढळत नाहींत. अगोदर बुद्धीला हाक द्यायची व मग ती देताना किंवा दिल्यानंतर जर भावनेला हाक मिळाली तर मिळाली. रोखठोक विचार व तो रोखठोक रीतीनें संगायचा. अर्थांभीय सोडायचें नाहीं. अर्थांची अभिजातता सोडायची नाहीं. कोठें फारसा नर्मविनोद नाहीं किंवा कोणाचा

वर्मविनोदहि नाहीं. असलाच तर प्रहार असायचा. असलाच तर प्रतिपक्षाचा विक्रार असायचा. तिच्यांत कोणाचा आर्जव नाहीं, पण त्यांचा स्वतःचा आग्रह आहे. त्यांचा स्वतःचा करारी स्वभाव आहे. असेहे हेलेखनशैलीचे प्रभावी शब्द सारखे तीस-पसतीस वर्षे वापरून लोकांचे चहूंबाजूनीं त्यांनी उत्थापन केले.

टिळक गेले. पंचवीस वर्षे होऊन गेलीं. ह्या पंचवीस वर्षांत महाराष्ट्रांतील लोकांनी ती त्यांची सावळी मूर्ती स्मरणांत ठेबिली. तो त्यांचा किंचित्‌सा उग्र चेहरा, ती त्यांच्या डोळ्यांतील बुद्धिमत्ता, त्यांच्या ओठांतील निश्चयीपणा, तो त्यांच्या पावळां-तील ठामपणा लोकांच्या स्मरणांतून कसा जाईल? त्यांची तांबडी पुणेरी पगडी, त्यांचा लंब आंगरखा, त्यांचा पुणेरी जोडा, त्यांची हातांतील काठी ह्या गोष्टी नेहमीं पुढे उभ्या राहणार! ती त्यांची शरीरयष्टि, मथ्यम उंचीची, पण सरळ व कणखर, तो त्यांचा देसूर, उमदा व उदार स्वभाव सदैव लोक आठवणार. खरे पाहिले तर त्यांचे शरीर ताईमहाराज प्रकरण व चिरोल प्रकरण ह्या दोन काळज्यांनी बरेच पोवरलेले गेले हेतें. निराशेची छटाहि त्यांच्या मुद्रेवर दिसे. परंतु आधिभौतिक प्रपातांनीं उफाळणारे कांहीं स्वभाव असतात. तसा टिळकांचा स्वभाव होता. त्यांचे लोकांना कधींहि बिस्मरण व्हायचे नाहीं. परंतु हें सर्व स्मरणच केवळ आज पंचवीस वर्षे आपण करीत आहेंत. पंचवीस वर्षांत टिळक-गोखल्यांचे महाराष्ट्र हें हिंदी राज-कारणांत पोरके व पारखे झाले आहे. दुसऱ्याच्या राजकारणी गाड्याला नव्हा म्हणून चिकटून बसण्याची अवस्था महाराष्ट्रास आली आहे. राजकारणी पुरुषांची संसद भरली तर महाराष्ट्रास निमंत्रणाची वाट पाहात बसण्याची पाळी आली आहे. हें सर्व अश्रांचे कल्याळ नाहींसे होऊन महाराष्ट्रास मित्रागमाचा सुदिन लवकर येवो अशीच इच्छा ह्या टिळकपुण्यस्मरणाच्या निमित्तानें कुणीहि कर्तील.

८. गोपाळ गणेश आगरकर

प्रि. गोपाळरावजी आगरकर जाऊन आज अर्धशतकाचा काळ लोटला. १८९५ सालीं जून महिन्याच्या सत्रा तारखेस त्यांनी आपला देह ठेविला. आज त्याला पनास वर्षे होऊन गेलीं. दोन पिढ्यांचा काळ गेला. मानववंशाशास्त्राप्रमाणे तिसऱ्या पिंडींत पहिल्या पिंडींतील गुणसंक्रमण होते असें म्हणतात. पहिल्या पिंडीं-तील व्यक्तींच्या गुणदोषांची स्मृति पुस्ट पुस्ट कां होईना, पण तिसऱ्या पिंडीपर्यंत टिकते. तिसऱ्या पिंडीच्या शेवटीं मात्र तिचा लोप होतो आणि पुढे पहिल्या पिंडीं-तील व्यक्ति इतिहासांत जमा होण्याच्या मार्गास लगतात. त्यांच्या गुणदोषांच्या संक्रमणाचेहि असेच आहे. मूळ पहिल्या पिंडींतील अर्जकाचे गुण दुसऱ्या पिंडींत बरोबर उतरतात. दुसऱ्या पिंडींतील व्यक्ति पहिल्या पिंडींतील व्यक्तींच्या सांबन्धांत वाढते. तिसऱ्या पिंडींतील नातवडे मात्र आपल्या आजोब्राच्या गुणांपासून दुरावतात. गुणांच्या संक्रमणांतहि एक व्यवधान अधिक आत्यामुळे त्यांत पातळाई उत्पन्न होते. पुढच्या पिंडींत तर त्यांची स्मृतीच फक्त राहते. आगरकर होऊन गेले ह्या विसाव्या शतकाच्या आरंभी, त्यांच्या कार्याची थोरवी मार्गील एक-दोन पिढ्यांना जशी प्रत्यक्ष अनुभवायला मिळाली, तशी सध्यांच्या पिंडीला मिळाली नाहीं. त्यांना ती सांगायलाच हवी. त्यांची सध्यांची जी बौद्धिक किंवा वैचारिक उंची वाढली ती कोणामुळे वाढली हैं सांगितल्याशिवाय त्यांना ती कळणार कशी? त्यांचें नेत्रक्षितिज वाढले खरे, पण तें कोणाच्या खांद्यावर झरून वाढले? आपण सध्यां खूप म्हणतों कीं, समाजकारणांत हैं बरे आणि तें वाईट, राजकारणांत हैं अगोदर आणि तें नंतर, धर्मकारणांत हैं मनाला पटतें आणि तें पटत नाहीं, शिक्षणांत हैं इष्ट आणि तें अनिष्ट, असा निरनिराळ्या विषयांत जो साधक-बाधक विचारप्रणालींचा पुरस्कार करतों, त्या सर्व विचारप्रणालींत मुख्य गोष्ट विचार करणे व विचार करावयास लावणे ही आहे; आणि ही विचार करावयास लावण्याची महत्वाची गोष्ट जर महाराष्ट्रास कुणीं शिकवली असेल, तर ती आगरकर ह्यांनींच होय—निदान ज्या कोणी महानीय व्यक्तींनी शिकविली त्यांत आगरकर हे अग्रेसर होत !

आगरकरांच्या नंतर जसा आजपर्यंत दोन पिढ्यांचा काळ गेला, तसा इंग्रजी अंमल सुरु आत्यापासून आगरकरांपर्यंत दोन-तीन पिढ्यांचा काळ होऊन गेला होता. अब्बल इंग्रजीपासून तों थेट आतापर्यंतच्या काळाच्या मध्याच्या सुमारास

आगरकर होऊन गेले. त्यांच्या पूर्वींच्या तीन पिढ्यांपैकीं पहिली पिढी बापुशास्त्री शुक्ल, थते, जांभेकर हांची होय. ही पिढी जरी बुद्धिवान् व कर्तृत्ववान् होती, तरी इंग्रजी सुधारणा, इंग्रजी शास्त्रीय ज्ञान ह्यांच्या श्रेष्ठत्वानें भारली गेल्यामुळे हीनगंडा-मर्येच गुरफटली गेली. तिच्या हातून शालेय कामगिरीशिवाय इतर भरीव अशी कामगिरी झाली नाही. हा पिढीच्या थोड्याशा पुढच्या काळांत मात्र एक लोकोन्तर व्यक्ति होऊन गेली. त्या व्यक्तीनें संरकारी नोकरी व ह्यासंबंधी बंधनें असूनसुद्धां महाराष्ट्रीयांमध्ये स्वत्वाची जाणीव निर्माण केली. ही व्यक्ति म्हणजे लोकहितवादी देशमुख ही होय. हीनगंड व पराभूतवृत्तीची ज्ञापड आलेली नाहीशी करून दृष्टि साफ करून तिला आपले खरे स्वरूप दाखविण्याचा त्यांनी प्रयत्न केला. चिपळूणकर, आगरकर, टिळक ह्या पुढील काळांतील व्यक्तींच्या लेखनांतील सष्ठवक्ते-पणा, जोर, वगैरे गुणांचा आरंभ लोकहितवादींच्या शतपत्रांत दिसून येतो. ह्यांच्यानंतरची दुसरी पिढी रानडे, भांडारकर, तेळंग हांची. हांत तेळंग अस्यंत बुद्धिमान्, रानडे हे चौकेर हृषीचे व भांडारकर हे संशोधक असले तरी रानडे ह्यांनी राष्ट्राच्या प्रगतीचा सर्वोगीण विचार करून महाराष्ट्रामध्येच केवळ नव्हे, तर सर्व हिंदुस्थानांत एक प्रकारचा ‘नेमस्त सर्वोगीण सुधारणावाद’ निर्माण करून पुष्कळ तरुण बुद्धिमान महाराष्ट्रीयांना स्फूर्ति दिली. ह्यानंतरची तिसरी पिढी म्हटली म्हणजे चिपळूणकर, टिळक, आगरकर ह्यांची. ही तिन्ही मंडळी बुद्धिमान् व कर्तृत्ववान् होती. तिघांनी तीन उज्ज्वल असे विचार-प्रवाह राष्ट्रांत निर्माण केले. त्यांनी महाराष्ट्रांत चैतन्य निर्माण केले, स्वाभिमान व राष्ट्राभिमान उत्पन्न केला. लोकांना जागे केले. सन १८८० च्या सुमारास आजन्म लोकसेवेची दीक्षा स्वतः घेऊन त्यागी, स्वाभिमानी व निःस्पृह आजन्मसेवकांचा एक स्वतंत्र पंथ निर्माण केला. विचारसरणी व आचारसरणी ह्यांतील जहालपणांत तिघेहि सारखेच होते. चिपळूणकर-टिळकांनी आपल्या जहाल वृत्तीच्या प्रसाराला राजकारण हें क्षेत्र मुक्र केले, तर आगरकर ह्यांनी आपल्या जहाल वृत्तीच्या प्रसाराला सर्वोगीण सुधारणेचे क्षेत्र मुक्र केले. चिपळूणकर-टिळकांनी समाजस्वातंत्र्य व देशस्वातंत्र्य ह्यांचा विशेष पुरस्कार केला, तर आगरकरांनी त्यांच्याब्रोवर व्यक्तिस्वातंत्र्याचा विशेष पुरस्कार केला. विचार, विवाह व व्यवसाय हा तिर्हींबाबत व्यक्तींचे स्वातंत्र्य हें ध्येय आपणापुढे ठेविले. चातुर्वर्ष्य, जातिभेद, धर्म, ह्यासंबंधी नवीन विचारप्रवाह सुरु केले. सत्ता व संपत्ति ह्यांची समविभागणी पुरस्कारली. पुनर्जन्म अमान्य केला, धर्म म्हणजे मनुष्यतेचे

ऐहिक सुखवर्धनाचें साधन ठरवून परलोकार्शीं त्याचा संबंधन्त तोडला. समाज, धर्म, तत्त्वज्ञान, राजकारण ह्या सर्व बाबतींत महाराष्ट्राला स्वतंत्र विचार करावयास आगरकर ह्यांनी लावला.

आणि हें करण्यांत—महाराष्ट्राला स्वतंत्र विचार करायला लावण्यांत—त्यांनी आपले आयुष्य वेंचले. प्रत्यक्ष कर्तव्यारीचें असें आयुष्य आगरकराना फार थोडेच—उणींपुरीं पंधरा वर्षेच लाभले. परंतु त्यांत त्यांनी हा एक हव्यास धरला आणि आपल्या मगदुराप्रमाणें शेवटास नेला, व तें करण्यांत त्यांनी काहीं पाहिले नाहीं. आपले कुटुंब पाहिले नाहीं कीं आपला समाज पाहिला नाहीं. आपला धर्म पाहिला नाहीं कीं आपली रुढि पाहिली नाहीं. आपला मित्र पाहिला नाहीं कीं संस्था पाहिली नाहीं. स्वतंत्र विचाराच्या, बौद्धिक सचोटीच्या व नैतिक अधिष्ठानाच्या आड म्हणून ज्या व्यक्ति आल्या, जे प्रसंग उभे राहिले, त्या सर्वांना निर्दयतेने दूर सारून आपल्या सदसद्विवेकबुद्धीची प्रतिष्ठा कायम केली. आपल्या स्वतःच्या सदसद्विवेकबुद्धीची प्रतिष्ठा निश्चित ठाम करणे व दुसऱ्यासहि तशी करावयास लावणे ही गोष्ट ह्या सध्यांच्या जगांत आणि तेहि नेहमीं प्रत्येक गोर्धीत ‘सुवर्णमध्य’ साधाणाच्या जगांत फार कष्टाची आहे. हें असिधारात्र आहे. हें करतांना आपत्ति येतात, इतकेच नव्हे, तर त्या ओढवून ध्याव्या लागतात. व तशी आपत्ति आगरकरानीं ह्या असिधारात्राचें आचरण करण्यांत आपल्यावर ओढवून घेतल्या असें त्यांचे सर्व आयुष्य सांगते. ‘आपला मुल्या मोठा होईल, तो मोळ्या हुद्धावर जाईल व आपला पांग फिटेल—’ अशा आशेने आपल्या मुलाच्या शेवटच्या परीक्षेकडे टक लावून बसणाऱ्या आईला ‘एम. ए. शास्त्रावर आपला मुल्या श्रीमंत होईल,’ अशी अपेक्षा न करण्याबदल त्यांनी विनंति केली व आमरण गरिबी पत्करली. सरकारी नोकरी पत्करण्याने आपल्या मनाला पटलेले राष्ट्राच्या व समाजाच्या उद्धाराचें धेय आपणांस साध्य करतां यावयाचें नाहीं असें वाटल्याबोरोबर सरकारी नोकरीचा आणि श्रीमंतीचा मोह टाळला. आपल्या मनाला पटलेली समाजहिताची व देशहिताची गोष्ट केसरीच्या द्वारा करतां येत नाहीं असें दिसल्या-बोबर आबडता व स्वसंवर्धित केसरी तोडला. आपल्या मनाची नेकी अमुक एका स्नेहाच्या सहवासांत शुद्ध राहत नाहीं, असें वाटल्याबोबर टिळकांबोब्रवरचा चिर-स्नेहाहि त्यांनी सोडला. स्फटिकासारखे शुद्ध भावनेचे न्यायमूर्ति माधवरावजी रानडे खांनाहि एकदोन बाबतींत त्यांनी बाजूस सारले; परंतु आपल्या मनाची नेकी त्यांनी

बांधित होऊ दिली नाही. मनाची नेकी, बुद्धीची नेकी व आचरणाची नेकी आगरकरांनी आपल्या जीवनांत आणिलीच, परंतु इतरांन्या जीवनांतहि ती याची ह्यासाठीं त्यांनी आपले आयुष्य वेंचले. आयुष्याचे ध्येयच हैं कीं, स्वतंत्रपणे विचार करायचा, तो धैर्याने बोलून दाखवायचा व बोलून दाखविल्यानंतर तो क्रियेत आणावयाचा. “मननाच्या देवडींतून जी कल्पना जोराने निसट्टे, ती वाचेच्या किंवा कायेच्या देवडींवरील रखवालदारांस फारशी डगणारी नसते,” हा त्यांचा सिद्धांत असे. “एकांतांत वसायचे, स्वच्छ उदकाप्रमाणे किंवा आरशाप्रमाणे मनाचे दर्पण पुढे मांडायचे, त्यांत प्रतिबिंबित झालेल्या विचारांचे व कल्पनांचे हुबेहूब स्वरूप अवलोकायचे, व आचरणांत बरोबर उत्तरायचे” हा त्यांचा बाण असे (‘गुलामाचे राष्ट्र’).

ह्याला दोन गोष्टींची अवश्य जरूरी लागते. एक म्हणजे आपले मन नितांत शुद्ध आहे, नितांत स्वच्छ आहे, ह्याची खात्री असावी लागते. आपल्या मनांत वाईट म्हणून विचारच येणे शक्य नाही, असत् म्हणून कल्पनाच त्याला शिवणार नाही, अंतःकरणांत प्रवृत्ति जर आली, तर ती चांगलीच प्रवृत्ति असली पाहिजे, ती वाईट असणेच शक्य नाही, ह्यासंबंधीं आपली बालंबाल खात्री असावी लागते. ही एक गोष्ट आणि ह्या अशा नितांत शुद्ध मनांत जी कल्पना एकदां आली, जो विचार एकदां स्फुरला, जें मत एकदां बनले, त्याबद्दल खंविरी असणे ही दुसरी गोष्ट. नितांत शुद्ध व सात्त्विक अन्तःकरणाला एकदां जर का एखादी गोष्ट पटली, तर तिच्याबद्दल खंविरी ही दुसरी गोष्ट. ह्या दिसतात दोन गोष्टी; परंतु ह्या आत्मसात् हेणे फार कर्मकठिण आहे. ह्या आत्मसात् होण्यास आयुष्याचा किती अनुभव यायला लागतो. नुसता पुष्कळ अनुभव येऊनच भागत नाही. तो अनुभव खराखुरा असा यावा लागतो. जीवनाचे खरे जें मर्म त्याची प्रतीति याची लागते. जीवनांत झगडा झाल्याशिवाय हैं मर्म समजत नाही. सुखशायनिकांच्या जीवनांत हा झगडा नसतो. सुखभोजनिकांच्या जीवनांत हा झगडा नसतो. अशांना जीवनाचे मर्महि पण कळत नाही व अंच्या हातून कार्यहि पण कांही होत नाही.

असा हा झगडा आगरकरांना त्यांना त्यांच्या सर्व ह्यातीभर करावा लागला. त्यांचा जन्म बंडांच्या अगोदरच्या एक वर्षांतील म्हणजे १८५६ मधील. जन्मानंतर अर्भकावर्ष्येतील पहिल्या दोनचार वर्षांत सातारा म्हणा किंवा कन्हाड म्हणा किंवा त्यांचे स्वतःचे गांव टेंभू म्हणा, ह्या प्रत्येक ठिकार्णीं बंडखोरांचे अत्या-

चार, त्यावर सरकारने योजलेले कडक उपाय ह्यासंबंधीन्या बातम्या लेकांना फ़ार अस्थिर करीत असत. शिपायांचे बंद झाले उत्तरेत, परंतु त्याच्या झाला खालीं व विशेषतः सातारसारख्या एके काळन्या छत्रपतीन्या गादीन्या ठिकाणी आल्याखेरीज कशा राहाव्या? त्यांचा कांहीं योडा उपद्रव झाला असणारच. शिवाय, कन्हाड हा प्रांतच जरा कणखर, जरा दांडगट लेकांचा आहे. कृष्णाकोयना नद्यांचे पाणी जरा तिखट आहे. मस्त केल्याशिवाय राहात नाहीं. दोन्ही नद्यांच्या संगमावर पोहण्यानें अंगांत रग आल्याशिवाय राहात नाहीं. आगरकर हांचे बालपणांचे आयुष्य कन्हाड व टेंमू ह्या ठिकाणीं ह्या परिस्थितीत गेले. घरची गरिबी फार, सर्व आधार आजोळन्या घराचा. आजोळांचे भागवतांचे घराणे मात्र चांगले संपन्न हेतें व चांगले सुसंस्कृतहि हेतें. पारंपरिक श्रीमंती व पठिक विद्रूता ह्या दोन्ही गोष्टी भागवत कुटुंबांत होत्या व त्या पर्वापर्वीपर्यंत होत्या. भागवतांच्या मुलांच्यावरोबर ह्या आगरकर मुलांचेहि मराठी शिक्षण व कांहीं दोनतीन इंग्रजी शिक्षण झाले; पण प्रत्येक वेळी पुढे काय, ही विवंचना दत्त म्हणून उभी राहायची. मग कोठे मुन्सफ कर्चेरीत उमेदवारी कर, कोठे दवाखान्यांत काम्पाउंडरी कर, कोठे आसाच्या घरीं राहा व वारानें जेव; पण आपले शिक्षण कसेबसे रुकुदुकु कर! असें ह्या आगरकर मुलाला करावें लागे. एक गोष्ट मात्र खरी. ह्याला जीं माणसे भेटलीं तीं सामान्यतः बरीं, आस्थेवाईक अशीं भेटलीं. रोधे मास्तर, नागपूरकर मुन्सफ, जोशी मामलेदार, आगरकर डेप्युटी, महाजनी हेडमास्तर, व ह्या सर्वांत आस्थेवाईक व आपुलकीचे दत्तोपतं भागवत किंवा दत्तमामा, ह्या सर्वांच्या आस्थेमुळे व प्रोत्साहनामुळे ह्या आगरकर मुलाला शिकण्यांत हुरूप येई. सकाळीं दोनप्रहरीं रोधे मास्तरांच्या शाळेंत शिकणे, यद्वा-मस्करी करणे, शाळा सुटल्यानंतर कृष्णा नदींत खूप छुंबणे, घाटावर हूडपणा करणे, कधीं कोठे सभा भरली, तर सभेंत बोलून मुन्सफ-मामलेदारांची वाहवा मिळविणे, कधीं एखादा निवंध लिहून ल्याना वाचून दाखविणे, त्यांनीं कुणाचा उष्ट निवंध घेतलास असें म्हटल्यावरोबर ल्योच त्यांच्या समक्ष दुसरा तितक्याच तोलाचा निवंध लिहिणे वगैरे क्रम कन्हाडास शाळेंत असतांना ह्या आगरकर मुलाचा चाले. परंतु इतके केले तरी पुढे काय, पुढचे शिक्षण कसें करायचे हा प्रश्न नेहमीं असायचाच! नागपूरकर मुन्सफांनीं कोर्टीत उमेदवारी दिली. परंतु ती पांच-दहा रुपज्या देणारी खडेंघाशी मानवणार कशी? व त्यावर शिक्षणाची गुजराण होणार कशी? ती सोडून त्यांनीं रलागिरीची वाट धरली व दीडशे मैलांची वाट म्हणे पार्यां तुडविली. तेयें

त्यांचे एक चुलते आगरकर डेप्युटी होते. परंतु चुलत्याच्या घरीं नीट थारा मिळाला नाहीं. दुसऱ्याच्या इथें वारहि लाविले; परंतु काहीं जुळेनाच. परत पुनः कन्हाडला यावें लागले व काम्पांडुरच्यी नोकरी धरावी लागली. जिथे पूर्वी उमेदवाराची खडेंघाशी मानवली नाही, तिथे आतां ही औषध मिसळामिसळी करी मानवावी? मार्मींना पोंचविण्याच्या निमित्तानें ह्या आगरकर मुलाला अकोल्यास जावें लागले. तेथें मात्र पुढचा शिक्षणक्रम पुरा होण्याची परिस्थिति लाभली. मामांचे घर, दक्षुमामां-सारखे संवगडी, महाजनीसारखे शिक्षक, वर्गांत दहापांचच मुळे, ह्यामुळे शिक्षणहि चांगले झाले. रावबहादूर महाजनीच्या शिक्षणीचे संस्कारहि चांगले झाले. मुलाची तरतरीहि चांगली दिसून आली; आणि हा आगरकर मुल्या १८७५ सालीं मॅट्रिक्ची परीक्षा पास झाला.

पुढे कॉलेजमध्ये जायचे, पण जायचे कसे? कॉलेजचा नाद सोड असें आसेष म्हणूं लागले, तर “मी डिग्री घेतल्याशिवाय राहणार नाहीं,” असें हा मुल्या म्हणूं लागला. अखेर शाळेतल्या मास्तर मंडळींनीच आपसांत वर्गणी गोळा करून, कॉलेजमधील तीन महिन्यांच्या खर्चाची तरतूद करून मग पुढे स्कॉलरशिपवर भिस्त ठेवायला सांगून, मुलाची रवानगी पुण्यास डेक्कन कॉलेजमध्ये केली. ‘वन्हाड समाचार’ पत्रामध्ये काहीं मजकूर लिहिण्याबद्दल दरमहा पांच एक रुपयेहि मिळत. दक्षुमामाहि आपल्याला येणाऱ्या पैशांतून काहीं तरी पुरवणी जोडीत. परिस्थिति एकंदरीत हलाखीची. कधीं सद्रा एकच असायचा तो धुवून वाळवून त्यानें लाज राखायची! कुठे चढाओढ असली, तर निंबंध लिही अथवा व्याख्यान दे व बळिस मिळव, असें करून खर्च कसाकसा भागवीत. एक वर्ष असेंच कष्टांत गेले. परंतु पुढे मात्र चांगल्या शिष्यवृत्ति मिळाल्या. प्रोफेसरन्या जवळ बोंज वाढला. विद्यार्थ्यांच्यामध्ये प्रतिष्ठा मिळाली. प्रोफेसरांमध्ये सेल्वी, ऑक्सनहॅम, चॅटफील्ड, डॉ. भांडारकर, केरोपंत छत्रे व समकालीन विद्यार्थ्यांच्यामध्ये इळक, आपटे, भागवत, गोविंदराव कानिटकर, श्रीधरपंत उपासनी ही मंडळी होती. सेल्वीची शिस्त, ऑक्सनहॅमचे इंग्रजीचे-प्रभुत्व, भांडारकर व छत्रे ह्यांचे विद्याव्यसन, आपल्यांची व इळकांची तीव्र बुद्धिमत्ता व भागवत-कानिटकर ह्यांचे सौहार्द ह्या सर्वोच्चा त्यांच्या जीवनावर परिणाम झाला. ग्रीस-रोमचा इतिहास, प्लेटो, आरिस्टॉटल, हर्बर्ट स्पेन्सर, जॉन स्टूअर्ट मिल ह्यांचे तत्त्वज्ञान ह्या सर्व ग्रंथांचे अध्ययन चांगले झाले. १८७५ सालीं जो हा आगरकर मुल्या कॉलेजमध्ये आला तो पांचसहा वर्षांच्या तेथेल्या

राहण्यानें आत्मविश्वासी, प्रौढ, विचारी, बुद्धिवान्, पंडित, कार्यकर्ते गोपाळरावजी आगरकर म्हणून बाहेर पडला.

ह्या पांच-सहा वर्षांच्या अवधीत जसें त्यांचें आंतर बुद्ध्यंतर झाले तसें बाब्य देहांतरहि झाले. आगरकरांचा मूळ पिंड चांगला कसलेला, कन्हाडच्या काळ्या जमिनींत वाढलेला, कृष्णाकांठच्या वाळवंटांत उनाडलेला, परंतु दारिद्र्यामुळे हेळसांडलेला असा होता. तो ह्या कॉलेजीय वातावरणानें किंचित् सुखावला. तो त्यांचा मध्यम उंचीचा देह, भाग्य दाखविणारे तें त्यांचें विशाल कपाळ, निश्चय दाखविणारी ती त्यांची तीक्ष्ण दृष्टि, कर्तव्यारी दाखविणारी ती त्यांची नासिका, पोक्तपणा व भारदस्तपणा दाखविणाऱ्या त्यांच्या भुवया व मिशा, व आत्मविश्वास दाखविणारा तो त्यांचा एकंदर चेहरा, स्वाभिमानाचें प्रतीक तें त्यांचें दक्षिणी पागोटे, ज्ञानाचें गांभीर्य दाखविणारा तो त्यांचा लंब अंगरखा, व व्यक्ति-वैशिष्ट्य दाखविणारा त्यांचा ‘आगरकरी’ वल्णाचा पायांतील जोडा, अशा ती सरंजामानिरीं जी ही मूर्ति कॉलेजीय वातावरणामधून १८८० सालीं बाहेर पडली, ती पुढे पंधरा वर्षें सारखी महाराष्ट्रांत प्रामुख्यानें विविध क्षेत्रांत वावरली व आपत्या कर्तव्यारीनें विचारवत महाराष्ट्रीयांच्या हृदयकोंदणात तिनें कायमचें अटल्ल स्थान मिळविले. कॉलेजमधून निघतांना आपण सर्वच ‘ज्ञानाची पिशवी’ घेऊन बाहेर पडतो. लाक्षणिक अर्थानें तें आपणा सर्व इतरांच्या बाबरींत खरें आहे. परंतु रानडे, तेलंगा, भांडारकर, विपळूणकर, आपटे, टिळक, आगरकर ह्यांच्याबाबत तें वास्तव अर्थानें खरें होतें. इतकाच्च त्यांच्यांत आणि आपणा सर्वांत फरक !

अभ्यासक्रम संपत्यानंतर काय करायचें हें अगोदरच ठरलेले होतें. टेंभूच्या घावावर मामाभाचे एकदां शिळोप्याच्या गण्या मारीत बसले असतां ‘तूं आतां काय करणार’ असें एकमेकांस विचारूं लागले. गोपाळरावांनी त्याच वेळेस आपत्या पुढील जीवनाची त्यांना कल्पना दिली. “आपले लोक अज्ञान आहेत, तेव्हां त्यांना शहाणे करून सोडण्याचा प्रयत्न करावा,” हा आपला उद्देश असत्याचें त्यांनी संगितले. दुसऱ्या एका प्रसंगीं कोडोपंत मास्तर, रामभाऊ मामा व स्वतः गोपाळ-राव फराळ करीत वाढवांत बसले असतां मास्तर विचारते झाले कीं, गोपाळराव आतां काय करणार? रामभाऊमामा लागलेच उद्घारले, “ह्याला सबज्जाची जागा योग्य आहे. कारण ह्याला लिहिण्याची तशीच बोलण्याची हौस आहे. त्या साच्या हौशी त्या जाग्यावरच साधतील...शाळाखातें काय! तें रडवें खातें! त्यास

विचारतो कोण ! ” गोपालरावांनी लगोच हसून त्यांचेंच वाक्य त्यांच्यावर उल्टविले. “ कणीला छपरावर ठेवून कणीचे दातृत्व वर्णन करण्यासारखेच (राम) भाऊ म्हणत आहेत. ” त्यांच्या म्हणण्याचा आशय हा होता कीं मुन्सफ, मामलेदार हे सर्व शिक्षणवात्यामुळेच निर्माण होतात. मग तें खातें रडवें कसें ? कांहीं दोष असले तर ते आपण दूर केले पाहिजेत. एम. ए. झाल्यानंतर त्यांनी आपल्या मातुश्रीला जी बिनंति केली, तिचा उलेख वर आलाच आहे. एकंदरीत काय, त्यांनी आपल्या आयुष्याचे घ्येय निश्चित केले होतें आणि तें घ्येय म्हणजे समाजाची सेवा किंवा ‘ लोकसेवा ’ हें होय.

जीवनाचे घ्येय निश्चित केलें व तें सिद्धीस नेण्याची संधीहि पण चालून आली. चिपळूणकर त्या वेळीं सरकारी नोकरीच्या पाशांतून नुकतेच मोकळे होऊन चांगली शाळा काढण्याच्या विचारांत होते. त्यांना हे दोघे, टिळक आणि आगरकर, जाऊन मिळाले. आणखीहि उत्साही व विद्वान् नामजोशी, भागवत, करंदीकर, आपटे वगैरे तरुण मंडळी येऊन मिळाली. ह्यांत कोणाला स्फूर्ति कोणापासून झाली हें शोधण्यांत कांहीं अर्थे नाहीं. ही मंडळी एकत्र झाली खरी. स्वाभिमान, स्वदेशप्रीति आपल्या ऐतिहासिक पुरुषांबद्दल आदर वगैरे उच्च मनोवृत्ति ह्या सरकारी शाळेत मिळत नाहीत. त्या ह्या आपल्या शाळेत विचार्यांच्यामध्ये निर्माण करायच्या ही मुख्य सर्वोच्ची प्रेरणा होती. हे खंदे वीर मिळात्यावर एक साधें हायस्कूल तें काय ? चांगले भरभाटीने चालले असल्यास नवल नाहीं.

लोकसेवेचा हा एक उद्योग झाला. परंतु ह्यांनें समाधान होईना. सर्वोच्ची विद्रूता, तारुण्य, धडाडी व स्वदेशाब्दलची आंच त्यांना स्वस्थ बसू देईना. चिपळूणकर काय, टिळक काय किंवा आगरकर काय, आपटे काय, ह्यांपैकीं प्रत्येकजण लेखणीचा मोठा खंबीर होता. तेहां मतप्रचारासाठीं म्हणून त्यांनी शाळेचे काम संभाकून केसरी व मराठा हीं दोन वर्तमानपत्रे काढण्याची योजना मुकर केली. न्यू इंग्लिश स्कूल निघाले १-१-१८८० ला व केसरी, मराठा हीं दोन वर्तमानपत्रे पुढच्या वर्षी जानेवारींत निघालीं. शाळा काय किंवा हीं दोन वर्तमानपत्रे काय, इतकी जूट चांगली मिळात्यानंतर चांगल्या जोमानेच तीं चालणार ! त्यांत मालाकार चिपळूणकर होते. त्यांत ‘ किरण ’कार नामजोशी होते. त्यांत संस्कृत पंडित वामनराव आपटे होते. त्यांत इंग्रजीवर प्रभुत्व असणारे केळकर होते. शिवाय, संपादनाचा सर्व भार वाहण्यास आगरकर आणि टिळक हे होतेच. सर्वच विद्वान्, सर्वच फडें लेखक,

वर्च स्वार्थत्यागी व सर्वच निःस्पृह व निश्चयी. थोड्याच्च काळांत हीं वर्तमानपत्रे वर्णन्या वाचनांत येऊ लागली. ‘केसरी’नें तर त्यांतल्या त्यांत विशेषच प्रतिष्ठा मेळविली. त्यांतील तेजस्वी विचारांनीं व ओजस्वी भाषेने लोकांना विशेषच ठोहिनी घाटली. त्यांच्यापूर्वी ‘प्रभाकरदर्पण’ वगैरे पुष्कळ वर्तमानपत्रे निघाली. ज्ञानप्रकाश’, ‘इंदुप्रकाश’ हीं त्या काढी होतीच. परंतु ह्या केसरीने मराठी तर्तमानपत्रांत एक नवीन युग निर्माण केले. पहिल्या सहासात वर्षात जी कांहीं तिष्ठा ह्या पत्राने मिळविली, त्याचें सर्व श्रेय गोपाळरावजींना आहे. ही प्रतिष्ठा मेळवितांना क्लेशाहि पुष्कळ झाले. अगदीं आरंभालाच्च भावनेच्या व नीतीच्या दृष्टीने तपक्ष म्हणून करवीर छत्रपतींचा कैवार घेतल्यामुळे बर्वे कारभान्याची तोहमत गयद्याने अंगावर आली आणि आगरकर व टिळक ह्या दोघांना डोंगरीच्चा कारावास गोगावा लागला, व एका वर्तमानपत्रीय दिव्यांतून चांगले सुलाखून मोळ्या उज्ज्वलतेने [दोघे बाहेर पडले. केसरी फार जोमाने पुढे चालला. सामान्य लोकांत त्याने आचनाची गोडी तर निर्माण केलीच, परंतु त्याने त्यांना विचार करावयास शिकविले. गंगा आपल्या देशाची जाणीव उत्पन्न करून दिली, आपल्या ऐतिहासिक विभूतीं-हूळचा त्यांचा आदर दुणावला, त्यांना विविध विषयांची माहिती करून दिली. ठोडक्यांत म्हटले म्हणजे केसरीने सामान्य लोकांना साक्षर केले, शहाणे केले, अभिमानी केले. ह्याचें आरंभाचें श्रेय आगरकरांचे आहे ! नंतरचे बरेचसे श्रेय इल्कांचे आहे !! सध्याचे सर्व श्रेय केलकरांचे आहे !!!

टिळक-आगरकरांचा खरा घनिष्ठ संबंध ह्या वर्तमानपत्राच्या बाबतींत आला. गागरकर ‘केसरी’चे संपादक तर टिळक ‘मराठा’चे संपादक. शाळा, संस्था व पुढे इलिज ह्या तिर्हीसंबंधीं आपलीं कामे योग्य रीतीने बजावून, ते दोघे हें संपादकाचे गम एकोप्याने करीत. दोघेहि विद्रान्, दोघेहि अभिमानी, दोघेहि निश्चयी, दोघेहि करारी, दोघेहि आग्रही, दोघेहि भावनांनी व विचारांनीं कणखर, दोघेहि नेल-स्पेन्सरचे अनुयायी, दोघेहि दंभाचे शत्रु, दोघेहि देशोन्नति व समाजोन्नतीबद्दल गतुर, दोघेहि युयुसुवृत्तीचे, दोघेहि आत्मविश्वासी. अशा रीतीने विचारांची, आवनांची, वृत्तींची बैठक बरीचशी सारखी होती. तरी पण कांहीं कांहीं वेळां कुठे ठें खटकत असे. इतकी जरी वृत्ति समस्वरूपी झाली तरी कांहीं वेळां प्रत्येकाचा भभावधर्म वर डोके काढीतच असे.

तो त्या प्रत्येकाचा स्वभावधर्म डोके वर काढीत असे तरी कसा ? आगरकरांच्या

अंतःकरणाला एकदां एखादी गोष्ट पटली म्हणजे मग काय वाटेल तें ज्ञालें तरी ती कृतींत उतरल्याखेरीज राहत नसे. ते केवळ आपल्या अंतःकरणप्रवृत्तीस मान देत. ठिळकांचे थोडेंसे निरालें असे. जरी एखादी गोष्ट पटली तरी भोवतालची परिस्थिति ते विचारांत घेत असत व त्याप्रमाणे पटलेली गोष्ट कृतींत उतरवताना अवलंबा-वयाच्या उपायांना व साधनांना कधीं कधीं ते मुरड घालीत. “समाज हा अचल गोळा आहे; त्यांत तुम्हीं आपल्या विचारांचे जीवन ओतून त्यांत नैतन्य निर्माण केले पाहिजे; समाज स्वतः कधींच विचार करणार नाहीं. त्याला विचार करायला लावले पाहिजे. प्रसंगविशेषीं आपल्या विचारांचा प्रतोद हातीं घेऊन समाजाला आपल्यापुढे हाकलले पाहिजे,” अशी आगरकरांची विचारसरणी होती. उल्ट, ठिळक असे म्हणत कीं, समाज ही एक जिवंत संस्था आहे, प्रगतीची त्याची एक गति आहे. त्या गतीप्रमाणे समाजाबोवर आपण गेले पाहिजे. समाजाला पुढे ढकळन नेण्यांत अर्थ नाहीं. असा दोघांच्या विचारसरणीत भेद होता. शिवाय, सामाजिक सुधारणा करवून आणण्याच्या बाबर्तींत सरकारच्या मदतीची याचना कधींच करायची नाही हा ठिळकांचा बाण होता. राजकीय सुधारणा अगोदर झाल्यानंतर समाज-सुधारणा तेव्हांच अमलांत आणतां येतील, हें त्यांचे म्हणां असे. असा ह्या दोघांच्या विचारसरणीतील भेद होता.

भेद यायचा कोठे? भेद तर दोघांत होताच व तो जबर होता. तो इतका जबर होता कीं, आगरकरांना स्वतः जोपासलेला ‘केसरी’ सोडावा लागला व ठिळकांना डी. ई. सोसायटीचा राजीनामा द्यावा लागला. भेद दोघांत होता तो दोघांच्या भावनाप्रकर्षीत होता. आगरकर हे ठिळकांच्यापेक्षां अधिक भावनाप्रधान होते. ते भावनामय होतेच, परंतु भावनावशाहि ते पुष्कळ वेळां होत असत. भावनांची तीव्रता व आर्तीता आगरकरांची अधिक होती. भोवतालच्या समाजांतील अनिष्ट रुढी, अन्याय, दुःखे ह्यांचा परिणाम आगरकरांच्या मनावर तेव्हांच होई. दलितांची दलितांच्यापेक्षां करणा ल्याना विशेष येई. सामाजिक अन्याय त्यांना दिसत, पण ते जवळचे. दिसत. सुसंस्कृत समाजांतील दिसत. मध्यम वर्गांतील दिसत. देशाच्या सर्वेक्ष पुनर्जीवी पदाच्या चौकरींत सामाजिक अन्यायाचे महत्व व स्थान कोणते, व खरे सामाजिक अन्याय कोणते, ह्याचे तारतम्य भावनांच्या भरांत त्यांच्या ध्यानांत तितके स्पष्ट येत नसे. त्यामुळे त्यांच्या सामाजिक तत्त्व-प्रणालींत ब्राह्मण-खी, तिचे शिक्षण, तिचा विवाह, तिच्यावरील बंधने, तिला

होणारे अन्यय, ब्राह्मण-धर्म, त्यांतील थोटांडे, त्यांतील अनिष्ट आचार ह्या विषयांनाच प्राधान्य असे. संमतिवय, पौदविवाह, स्त्रीशिक्षण, स्त्री-स्वातंत्र्य, विधवांची करुणास्थिति, त्यांचे वपन इत्यादि गोष्टींवर त्यांनीं विशेष भर दिला. ह्यासंबंधीं सुधारणा घडवून आणण्यांत सरकारची मदत जरी घ्यायला लागली, तरी हक्कत नाहीं. इतकेंच नव्हे तर, सरकारी कायद्यांनेच ह्या सुधारणा घडवून आणाऱ्या असेहेंही त्यांचे सांगणे असे. भोवतालीं सदासर्वकाळ होणारे हे अन्याय त्यांचा मनःप्रक्षोभ उत्पन्न करीत व हे अन्याय नाहींसे केल्याखेरीज त्यांना चैन पडत नसे.

हे अन्याय खरे, परंतु ह्याला महत्त्व किती द्यायचें व त्यांच्यांत पौर्वार्पण कर्से ठरवायचें, हा मुख्य टिळ्क-आगरकर ह्या दोषांमधील वादाचा खरा मुद्दा होता. मतभेद झाला तो येथेंच झाला. केसरीच्या आरंभीं हा मतभेद इतका दिसून आला नाहीं. त्यांचे सूक्ष्म मूळ होतेंच; पण पुढे एकदम उपटला आणि त्यांच्या क्षोभांत ही भीम-अर्जुनाची जोडी दुमंगली व आजवर एका दिशेनं जाणारे दोन वीर दोन मित्र दिशांनीं जाऊ लागले. एका दिलाचे हे दोन मित्र जसे बेदिल झाले, तसे अनुयायीही पण बेदिल झाले. महाराष्ट्रांतील दोन विचार-प्रवाह दोन मित्र दिशांनीं वाहूं लागले. एकाचा अग्रणी केसरी झाला व दुसऱ्याचा सुधारक झाला.

१८८८ सालीं दसऱ्यास सुधारक निधाला तो “ इष्ट असेल तें बोलणार व साध्य असेल तें करणार ” ह्या ईरेनें निधाला. जरी ही घोषणा प्रत्यक्ष सुधारकाच्या बाबत एका अग्लेखाच्या शीर्षकाच्या रूपानें उद्घोषिली गेली, तरी आगरकरांच्या राजकीय किंवा सामाजिक सर्व लिखाणाचें मर्म त्यांतच असल्यामुळे पूर्वींच्या केसरीमधील त्यांच्या लिखाणाबाबत ती घोषणा प्रच्छन्न अवस्थेत नव्हती असें थोडेंच होतें. आगरकरांचा बाणाच हा होता. इष्ट असेल तेंच आगरकर बोलले व साध्य असेल तेंच आगरकरांनी केलें; व ह्याच मताच्या पुरस्कारक मित्रांनीं त्यांना ह्या कामांत मदत केली. सितारामपंत देवधर, गोपाळराव गोखले वगैरे मंडळींचें त्यांना साध्य असे. केसरीनें जसें नांव मिळविले तसें सुधारकानेहि नांव मिळविले. केसरी काय किंवा सुधारक काय, हीं मतपत्रे होतीं. विशिष्ट मतप्रणालीचा प्रसार करणे हें त्यांचे घ्येय. ह्या घ्येयाच्या सिद्धीसाठीं त्यांना सर्व साधनांचा उपयोग करावा लागे. टिळ्क-आगरकर हे दोघे नाणावलेले लेखक असल्यामुळे त्यांच्या लेखनांत वाढायीन व भाषिक असे दोन्ही प्रकारचे गुण उत्तरत असत. कोटिक्रम करण्यांत टिळ्क

तरबेज असत, तर भावनांच्या जोरावर वाचकांच्या अन्तःकरणालाच हात घालण्यांत भागरकर तरबेज असत. 'केसरी' द्वारां जशी आगरकरांनीं राजकीय, औद्यागिक, गांस्खतिक, धार्मिक व सामाजिक अशा निरनिराळ्या विषयांवर लिखाण लिहून नहाराष्ट्राची सेवा केली तशीच 'सुधारका' च्या द्वारां केली. प्रत्येक विषयावर लेहितांना त्या विषयाचें सोपपत्तिक विवेचन यायचेंच परंतु त्या विषयाचा आपल्या नहाराष्ट्रीय समाजस्थितीर्णी संबंध कसा आहे ह्याचें स्पष्टीकरण विशेष यायचें. प्रत्येक विषयाला सामाजिक दृष्टीना निकष लावून ते त्याची तपासणी करीत. त्यामुळे यांच्या लिहिष्यांत जिवंतपणा येत असे. सुधारकांत 'धर्मविचार, तरुणांस विज्ञापना, संवेदव्याची मीमांसा, व्यापारवृद्धि, विवाहनिराकरण, प्रियाराधन, वहशभोपासना, त्वातंत्र्याच्या वृथा वलाना, सामाजिक स्थित्यंतरे, करून कां दाखवीत नाहीं? जात का करीत नाहीं?, सामाजिक सुधारणेस अनुकूल काल, गुलामांचें राष्ट्र, शिक्षणसंकिति, मुलामुलींचें शिक्षण, वडील्पणाचे हक्क' वैदिरे निरनिराळ्या विषयांवर आगरकरांनीं आपले विचार प्रदर्शित केले. ह्या सर्व लेखांत लेखकांच्या मनाची सुधारणेबद्दलची तळमळ दिसून येते. स्पष्ट विचार, शुद्ध भावना, सात्त्विक वृत्ति, सडेतोड प्रतिपादन व आदर्श भाषाशैली ह्या गोष्टी आगरकरांच्या लेखनांत पदोपदीं दिसतात. कांहीं गौप्य नाहीं, वा कुठे पडदा नाहीं. जे हृदयांत तेंच मनांत व जे मनांत तेंच लेखणीत असा त्यांचा क्रम असे.

मराठींतील एक उत्तम निबंधकार व उत्तम भाषांतरकार म्हणून आगरकर ह्यांचें नांव मराठी वाढ्यायांत कायमचें राहील. निबंधवाढ्याय म्हणजे बौद्धिक वाढ्याय होय. ते भावनिक वाढ्याय नव्हे. त्याची हाक बुद्धीला पोहोंचते, अंतःकरणाला पोहोंचत नाहीं. निबंध हा बुद्धीचा विलास आहे, तो विचाराचें वैभव आहे. तो हृदयाचा प्रक्षोभ नव्हे, तो भावनांचें वैभव नव्हे. त्यामुळे निबंधवाढ्यायांत पांडित्य असतें, त्यांत व्यवहारज्ञान असतें; त्यांत उपयुक्तता असते, त्यांत वास्तवता असते, आगरकरांच्या निबंधवाढ्यायांत हे सर्व गुण तर आहेतच, परंतु भावनिक गुणहि तितकेच आहेत. आगरकरांचे निबंध हे बौद्धिक वाढ्याय असून भावनिक वाढ्याहि आहे. त्यांची हाक बुद्धीला जाते व अन्तःकरणालाहि जाते. त्यांत विचाराचें वैभव आहे व भावनांचेहि वैभव आहे. त्यांत पांडित्य आहे व भावनाप्रकर्षेहि आहे. त्यांचे लिखाण व्यवहारालाहि पटतें आणि न्यायबुद्धीलाहि पटतें. त्यांच्या लेखनशैलींत शब्दसौंदर्य, अलंकारयोजना, विनोद, कोटी, श्लेष, सुभाषितें इत्यादि शैलीचे बाष्य

गुणांकरोक्त ओज, प्रसाद, कान्ति, आवेश हे तिचे आंतर गुणहि आढळतात. दुर्दानुकारी वैदिक, गेड्या लढवय्या, गांवढळ अर्थशास्त्री, पारधीवृत्ति, मनोलाघव, नर्मसाचिव्य, श्रेष्ठायत्त कुटुंब, झगेदार बायका, सनदी स्वेच्छाचारी, क्रियाप्रवृत्ति असे किती तरी आगरकरी ठशाचे शब्द उल्लेखप्रायसारखे आहेत. त्यांच्या वाक्यांत संस्कृतप्राचुर्य भारदस्तपणा येण्याइतके माफक असे. वाक्येहि अर्थवाही, कधीं लहान तर कधीं पहळेदार असत. समतेची किंवा सारख्या तोलाचीं वाक्ये लिहिष्याकडे त्यांचा कल विशेष असे. आंतील विचाराच्या व भावनेच्या ओघाप्रमाणे त्यांचे वाक्य हवूहवू लांबत जात असे. वाचकांच्या वृत्तीना चालना देणे हा त्यांचा मुख्य कटाक्ष असे.

आगरकरांच्या पूर्वी निबंधवाढ्य पुष्कळांची लिहिले व नंतरहि पुष्कळांची लिहिले. जाभेकर, भाऊमहाजन, ज्योतित्रा फुले, विष्णुबुवा, बाबा पदमनजी, विष्णुशास्त्री पंडित, महाजनी व सर्वश्रेष्ठ विष्णुशास्त्री चिपक्कूणकर हे आगरकरांच्या पूर्वीचे कांहीं निबंधलेखक होत. टिळक हे त्यांचे समकालीन. परांजपे, खाडिलकर, केळकर, अन्युतराव कोल्हटकर, माडखोलकर हे त्यांच्यानंतरचे कांहीं निबंधलेखक होत. ह्या सर्व निबंधकारांत आगरकरांचे एक विशिष्ट स्थान आहे. त्यांचे निबंध हे भावनामय निबंध आहेत. असेच भावनामय निबंध शिवरामपंत परांजपे व अन्युतराव कोल्हटकर ह्यांचेहि आहेत. परंतु त्यांच्या निबंधांत वास्तवतेपेक्षां कल्पकता अधिक व भावनामयतेपेक्षांहि कल्पकता अधिक असते. वास्तवता, भावनामयता व कल्पकता हे तीन जर निबंधवाढ्याचे प्रधान आंतर घटक समजले, तर लोकहितवार्दीच्या निबंधांत वास्तवता अधिक, परांजपे-कोल्हटकरांच्या निबंधांत कल्पकता अधिक, केळकरांच्या निबंधांत वास्तवता अधिक आढळते. आगरकरांच्या निबंधांत भावनामयता अधिक आढळते. चिपक्कूणकर हे असे एकच निबंधकार दिसतात कीं, त्यांच्या निबंधवाढ्यांत वास्तवता, भावनामयता व कल्पकता ह्या तिन्ही घटकांचे योग्य मिश्रण किंवा मधुर मीलन आढळते.

‘केसरी व सुधारक’ ह्या दोन नियतकालिकांत प्रसिद्ध शालेल्या वाढ्याखेरीज आगरकर ह्यांनी विकारविलसित (हॅम्लेटचे भाषांतर), आमचे डोंगरीवरील १०१ दिवस व वाक्यमीमांसा हीं पुस्तके लिहिलीं. त्यांचे निबंध-वाढ्य बिपुलच आहे. कांहीं तरी सातरों-आठरों निबंध संबंध पंधरा वर्षोतील निघतील. ही इतकीन्च त्यांची भाषेची सेवा धरली, तरी ती पुष्कळच व भरदार आहे. ‘विकारविलसित’ हें

भाषांतरित नायक असलें तरी मराठी नाव्यवाळ्यांत त्याला गणनीय असें स्थान आहे. भाषांतर मुळाबरहुकूम असून पुनः मराठी भाषेच्या स्वभावाबद्दलुकूम आहे. भाषांतरांत ‘गोळकी मराठी’ येत नाही ह्याबद्दल त्यांनीं विशेष खबरदारी घेतली आहे. भाषांतरासंबंधी त्यांनीं आपलीं कांहीं मर्तें ह्या पुस्तकांच्या प्रस्तावनेत मांडली आहे. ‘आमचे डोंगरीवरील १०१ दिवस’ ह्या पुस्तकांत तुरुंगांतील अनुभवांचे वर्णन आहे, व तें यथातथ्याचें आहे. ‘वाक्यमीमांसा’ हें पुस्तक व्याकरणावरील आहे. हा विषयाच अगदीं सर्वोंनीं आणि त्यांतहि पुनः सुशिक्षितांनीं दुर्लक्षिलेला, त्यांत पुनः संस्कृत व इंग्रजी ह्या भाषांचा पगडा अधिक. अशा परिस्थितीत आगरकरांनीं ‘वाक्यमीमांसा’ हा ग्रंथ लिहायला घ्यावा हें त्यांच्या मराठी भाषेवरील प्रेमाचें व अभिमानाचें द्योतक आहे. संस्कृतीची भाषा म्हणून संस्कृत भाषेचा अभ्यास करा. राज्यकर्त्यांची भाषा म्हणून इंग्रजी भाषेचाहि अभ्यास करा. पण मराठी भाषेची आवाळ करू नका ! हीच कळकळ ह्या ग्रंथलेखनाच्या मुळाशीं आहे.

आगरकर गेले, एक महापुरुष नाहींसा झाला ! आज पन्नास वर्षे झालीं. सुधारक गेला, एक सूर्ति नाहींशी झाली; पण आगरकरांनीं व सुधारकानें आरंभिलेल्या कार्याची जाणीव महाराष्ट्रास आहे. त्यांनीं पुरस्कारलेले सामाजिक सुधारणेच्या कार्याचें महत्व आजच्या पिढीस आकलन होणार नाहीं. सामाजिक स्थित्यंतरे आज मोठ्या झपाट्यानें होत आहेत, व तीं कधीं आर्थिक परिस्थितीनें तर कधीं जागतिक अंदोलनानें तर कधीं आपोआप होत आहेत. परंतु ज्या काळीं आगरकरांनीं तीं सामाजिक स्थित्यंतरे पुरस्कारिलीं व प्रचारिलीं, त्या काळीं त्यांचें महत्व विशेष होते. हें करताना महाराष्ट्रांत जो आत्मविश्वास निर्माण केला, जी स्वतंत्र विचार करण्याची शक्ति आणून दिली त्याबद्दल महाराष्ट्र त्यांचें ऋणीच राहील. त्यांचें एक कार्य अद्याप मागें आहे व तें चांगल्या सुस्थितीत आहे. त्यांचें न्यू इंग्लिश स्कूल, डी. ई. सोसायटी, फर्युसन कॉलेज ह्या संस्था त्यांचीं उत्तम स्पर्केच होते. ह्या संस्थांना जे नेते लाभले, त्यांत आगरकर हे अग्रगण्य होते. फर्युसन् कॉलेजचे प्रिन्सिपॉल म्हणून कांहीं वर्षे आगरकर हे काम पाहात होते. फर्युसन् कॉलेजचे नशीब खरेंच चांगलें कीं, त्याला असे प्रिन्सिपॉल मिळाले कीं ज्यांच्या हेतूंबद्दल, ज्यांच्या प्रामाणिकपणाबद्दल, ज्यांच्या बौद्धिक सचोटीबद्दल, ज्यांच्या वर्तनांतील नेकीबद्दल कोणाला कधींच संशय आला नाहीं. प्रत्यक्ष त्यांच्या शब्दूना देखील कधीं हा संशय आला नाहीं. आगरकरांचीं मर्तें जरी पसंत नसलीं, तरी त्यांच्या हेतूंबद्दल

व नेकीबद्दल कर्हीहि संशय नसे. प्रिन्सिपॅल परांजपे ह्यांचीं कांहीं मतें तितकीझी पसंत नसून देखील परांजप्यांना कौतुकानें निहाळण्यासाठीं आम्ही धाव घेत असू व अद्यापहि धाव घेतो. प्रिन्सिपॅल महाजनींचीं मतें सध्याच्या पिटीतील तस्तांना पसंत आहेत, ह्याची जाणीव आम्हांस नाहीं. परंतु त्यांना कौतुकानें न्याहाळण्यास आजचे विद्यार्थीहि धाव घेतात हें आम्हीं पाहिलें आहे. ह्या सर्वांच्या मुळाशीं गोष्ट एकच आहे. त्यांच्या हेतूबद्दल कुणाला कर्हीहि संशय तिळमात्र नसतो. बौद्धिक सचोटीबद्दल सर्वोना खात्री असते.

आगरकरांच्या देहावसानाला आज पन्नास वर्षे झालीं. ह्या निमित्तानें त्यांच्या आत्म्यास आज ही आमची निवापांजलि अर्पण करीत आहों. *

* हा निवंध तयार करतांना केसरीतील निवडक निवंध, सुधारकातील निवडक निवंध, प्रो. आळतेकरांचे आगरकर चरित्र, अर्बाचीन बाल्यसेवक, जावडेकर ह्यांचे आधुनिक भारत, इत्यादि पुस्तकाचा उपयोग झाला. लेखक आभारी आहे.

९. कै. डॉ. माधव त्र्यंबक पटवर्धन

डॉ. माधवराव पटवर्धन गेले ! आज बारा दिवस झाले. (गेल्या बुधवाराच्या मागच्या बुधवारी) रात्री बाराच्या सुमारास आपल्या आयुष्याच्या ध्येयाची पूर्ति आपल्या मगदुराप्रमाणे करून त्यांनी आपली जीवितयात्रा संपविली. जीवित-ध्येयाच्या पूर्तीचे समाधान मिळाल्याखेरीज कोणी प्राणी कालवश होत नाही असें म्हणतात. ईश्वराची योजना तशी असल्याचेही कोणी सांगतात. परंतु ही भोळी समजूत आहे व अशीं माधवरावजीच्या निधनासारखीं उदाहरणे पाहिली म्हणजे त्यांच्यावर विश्वासच बसत नाही. आयुष्याच्या ऐन भरांत त्याची दोरी तुटली जातांना त्या विचाऱ्याला ध्येयपूर्तीचे कितपत समाधान मिळालें असेल ! उशीरां सुरु केलेला संसार जरासा कोठें रिथरावत जात आहे तोंच तो सोडून जातांना त्यांच्या मनाला काय वाटले असेल ! आपली पत्नी व दोन लहान अर्भके ह्यांच्या तोंडाकडे वघत त्यांना सोडून जातांना दुःखाची किती परमावधि झाली असेल ! काय माधवरावांनी आपल्या कार्याचे मनोरथ रचले, अमुक काव्यानंतर अमुक एक दुसरे काव्य रचावयाचें, नकुलालंकारानंतर मधुलहरी लिहावयाच्या; फार्सी-मराठी कोशानंतर सर्व इतिहासाधने वाचावयाचीं; छंदोरचनेनंतर रसचर्चा करावयाची, भाषाशुद्धीनंतर लिपिशुद्धि करावयाची; असे किती मनोरे रचलेले होते. एक ग्रंथ हस्तलेखाच्या स्वरूपांत तर दुसरा ग्रंथ छापवान्यांत प्रुकाच्या स्वरूपांत, तर तिसरा विक्रीच्या स्वरूपांत असें अखंड लेखन करावयाचे अशी पद्धत आंखलेली. परंतु काळाच्या निर्वागपणाने तें जेथल्या त्रेणेच विरुद्ध गेले.

माधवरावांना पंचेचाळीस वर्षांची हयात लाभली. परंतु त्याच हयातीत त्यांनी कार्य अमूर व अनुपम केले. हें जे कार्य त्यांना करतां आलें त्याचे कारण त्यांनी आपल्या आयुष्याचे ध्येय प्रथमपासून निश्चित केले होतें हें होय. आपणापैकीं पुष्कळांना अगोदर आयुष्याला कांही ध्येय असतें ह्याची कल्पनाच नसते व कल्पना जर असली, तर तें ध्येय निश्चित करतां येत नाही व निश्चित केलें तर त्याचा पिढ्या पुरवितां येत नाही. महत्वाच्या संपादनाची गोष्ट दूरच राहिली. परंतु माधवरावांनी हें ध्येय निश्चित करून त्याच्या प्रातीसाठी आपल्या शक्तीप्रमाणे प्रयत्न केले व आतां त्यांच्या कार्याकडे पाहिले तर बन्याच अंशाने तें साध्य झाले असें म्हणवयास हरकत नाही. ऐन पंचविशीत एका मुख्य कॉलेजांत प्रोफेसरी व डे. ए. संस्थेचे सदस्यत्व,

ऐन तिरीत प्रतिभासंपन्न कवि म्हणून गैरव, ऐन चाळिशीत चिकित्सक संशोधक व विद्वान् म्हणून म. सा. संमेलनाचें अध्यक्षपद आणि मराठी वाङ्गयाचे पहिले डी. लिट. ह्या विरुद्धाची प्राप्ति—इतके मानसन्मान इतक्या हयातीत फार थोड्यांच्या वांग्याला येतात. ब्राईट जे वाटतें तें ह्यांचेंच कीं असा हा उक्तर्षाचा पेला ओठाला लागून ज्ञानपिपासेचे समाधान हेतें न होतें तोंच तो नाहींसा झाला !

माधवरावांचा स्वभाव आनंदी असे. वृत्ति नेहमीं आशावादी व हस्तमुख. कोणाच्याही संगरीत ते तेव्हांच एकरूप होत. थोड्या थोडक्याशा मित्रपरिवारांत तर ल्योंच रंगत, व सर्व मित्रांनाही रंगवून टाकीत. खेळीमेळीला लागलीच सुरुवात होई. त्यांच्या आठवणी चटकदार असत. ते आपले काव्य ठेकदार म्हणत. कांहीं फारीं भाषेंतील कविता ते अगदीं थेट वेदघोषाप्रमाणे म्हणतांना तर फारच मजा येई व हा आधुनिक फारीं पंडित आवळसकर पटवर्धन एखाद्या दशग्रंथी पढीक विद्वानप्रमाणे वाटत असे. माधवरावांच्या संगरीत ज्यांचे ज्यांचे क्षण गेले, त्यांना ह्या सर्वांची आठवण झाल्यालेरीज राहणार नाही. त्यांचे व्यक्तिमत्त्व तर तेव्हांच प्रतीत होत असे इतके तें निश्चित होतें. त्यांची आनंदी वृत्ति इतरांना आनंदी करीत असे. त्यांच्या सम्य विनोदांत सर्व मिसळून जात. त्यांच्या प्रेमल वात्सल्यांत लहान मुळे समरस होत. आईच्या अंगाईने एखादे वेळी लहान मूल रडावयाचे थांबायचे नाहीं, परंतु तें माधवरावांच्या अंगाई गीतानें थांबावें. विरोधक असला तर माधवरावां-सारखा असावा असें त्यांचे प्रतिपक्षी म्हणतांना आढळतात. आपल्या पुस्तकावरील विरुद्ध अभिप्राय व परीक्षणे छापून प्रसिद्ध व्हार्वीं म्हणून ते त्या लेखकासाठीं आपले वजन खर्च करीत. वादविवादांत किंवा चर्चेत विरोधकाला चर्चेनंतर मिठी मारीत. इतका उमदा स्वभाव त्यांचा होता. न्यायाचा जसा ते पुरस्कार करीत, तशी त्यांना अन्यायाचीहि चीड असे. “पराभूतांचे कैवारी” म्हणून त्यांचे स्नेही त्यांना कधीं कधीं विनोदानें म्हणत असत. त्यांच्या स्वभावांत दोष नव्हते किंवा त्यांच्याकडून प्रमाद होत नसत असें नाहीं. परंतु ज्या ज्या वेळीं असें कांहीं होई, त्या त्या वेळीं आपला दोष व आपला प्रमाद कबूल करण्याचा उदारपणा त्यांच्यांत होता.

एक प्रेमल स्नेही म्हणून, एक उमदा विरोधक म्हणून व एक आक्रमणशील प्रचारक म्हणून माधवरावांची योग्यता आहेच; परंतु त्याहिपेक्षां अधिक योग्यता त्यांची अव्याल दर्जाचा कवि व संशोधक म्हणून आहे. उत्तम दर्जाचे काव्य किंवा उत्तम दर्जाचे संशोधन ह्या गोष्टी कांहीं सवंग पैदा होत नाहीत. ह्या चिजा फार

दुर्मिळ आहेत. कष्टसाध्य आहेत. प्रतिभेद्या जोपासनेंत तरें घालवीं लागतात. प्रतिभा अगोदर फार थोड्यांना असते. असली तर तिला सुसंस्कृत करणारे फार विरला. प्रतिभा किंवा प्रज्ञा ह्यांचे संकरण प्रयत्नाशिवाय साध्य होत नाही. ह्याला तपश्चर्या लागते. माधवरावांनी गेलीं दीड-दोन तरें सारखे परिश्रम करून प्रतिभा व प्रज्ञा ह्यांना विशिष्ट बळण दिले होते. ह्या परिणत प्रतिभेदीं व प्रज्ञेचीं फले नुकर्तींच कोंठे मिळत चालीं होतीं.

‘मधु माधव’ ह्या संग्रहांतील काव्यांत स्फूर्तीचे व भावनांचे जे अंकुर उद्भवले, त्यांची परिणति सुधारक, विरहतंग, द्राक्षकन्या, गजलांजलि, स्वप्ररंजन, तुटलेले दुवे इत्यादींमधील अवस्था घेत घेत नकुलांकारांत किंवा रामदारीं ह्या काव्यांत झाली. तसणपणाच्या स्वाभाविक भावनांचे उद्रेक आरंभीच्या काव्यांत यावेत हें साहजिकच आहे. प्रेमाचा अनुनय, अनुनयाचा प्रतिकार किंवा झिटकार, त्यापासून उत्पन्न झालेला मनाचा उद्देश आणि उद्देशांचे निराशेंत होणारें रूपांतर इत्यादि प्रकार ह्या काव्यांत सांपडले तर त्यांत नवल नाही. बडोद्यास असतांना त्यांच्या पहिल्या भावनापूर्ण आयुष्यांत त्यांच्यावर चंद्रशेखर, तांबे, दत्त किंवा ह्यांच्या काव्याचा विशेष परिणाम झाला. विश्वामित्रीचा कांठ व परिसर हा मराठी काव्यक्षेत्रांत खरोखरच महत्वाचा दिसतो. ह्या परिसरानें दत्तांना स्फूर्ति दिली, त्यानें चंद्रशेखरांना स्फूर्ति दिली, त्यांनें माधवरावांना स्फूर्ति दिली. माधवरावांची कविपरंपरा कोणती होती हें सांगणे कठिण आहे. परंपरेचे नातेंच जर जुळवायचे झालें, तर तें चंद्रशेखरांच्याशींच अधिक जुळेल. चंद्रशेखरांच्या सान्निध्याचा परिणाम त्यांच्या संस्कारक्षम अशा प्रतिभेवर झाला असला पाहिजे. तांबे, दत्त, कांहीं फारसी काव्य, ह्यांचेहि परिणाम आढळून येतात. “कुंभ इरणी घाटाचे मीं घडिले” असें माधवराव स्वतःच सांगतात. इष्काचा उन्माद व त्याच्या परिपूर्तीच्या अभावीं झालेला ‘उद्देश हे प्रकार फारसी वाढायाचे परिणाम होत. स्फूर्ति कोणापासूनहि मिळाली असो किंवा तिच्यावर परिणाम कोणाच्याहि काव्याचे झालेले असोत. प्रतिभेदीं जोपासना व वाढ जी त्यांनीं केली ती मात्र स्वतंत्र आहे. ह्यांत त्यांनीं कोणाचेहि ऋण घेतले नाहीं. त्याच प्रतिभेद्या सामर्थ्यावर त्यांनीं मराठी काव्याच्या क्षेत्रांत यशही पुष्कळ मिळविले. केशवसुतांनीं आपले युग निर्माण केले. त्यानंतर गोविंदाग्रजांनीं आपले युग निर्माण केले. ह्या दोघांनंतर त्यांच्यासारखेच माधवरावांनीं आपले युग निर्माण केले. आपल्या लेखनसरणीचा व विचारसरणीचा ज्यांनीं आपल्या कालांतील काव्यावर ठसा उठ-

वेळा, तेच युगप्रवर्तक कवि होत. ह्या दृष्टीनेच “माधवराव हे एक युगप्रवर्तक कवि भाषेत” असे उद्भार एका प्रसिद्ध साहित्यिकाने काढले. सध्यांच्या काव्ययुगाला ‘माधव तूलियन युग’ असे म्हणतां येईल. आपल्या लेखनसरणीचा आणि विचारसरणीचा इसा उठविणे ही एक प्रकाराची क्रांति आहे. शब्दांची घटना, उच्चार, अर्थ, योजना, गाकप्रयोग, त्यांची बांधणी इत्यादि बाबतींत अलीकडील दहा-चारा वर्षांत बराच बदल झाला आहे; इतकेंच नव्हे, तर ह्यापेक्षांही महत्त्वाच्या वैचारिक क्षेत्रात, विचार-नेर्मितींत व विचारांच्या प्रकटीकरणाच्या पद्धतींत बराच बदल झाला आहे, व ह्यांचे रेचे श्रेय माधवरावांच्या प्रयत्नाना आहे.

ही क्रांति माधवरावांच्या ब्रह्मतेक कवितेत दिसते. त्यांत त्यांचे स्वतःचे व्यक्तिमत्त्व देसते. ह्या दृष्टीने त्यांची प्रसंगोपात्त लिहलेली भावगीते किंवा वैनके उल्लेखनीय भाषेत. सुधारक, नकुलालंकार वगैरे खंडकाव्यांत आणखी एका निराळ्या तत्त्वाचा प्राविष्टिकार झालेला आढळतो. हें तत्त्व म्हणजे ‘कालतत्त्व’ होय. स्वप्ररंजन, तुटलेले अवे, गजलंजलि इत्यादि संग्रहांत गोवलेल्या त्रुटित काव्यांत आणखी एका तिसऱ्यांत्वाचा आविष्टिकार केला आहे. हें तत्त्व पहिल्या दोन्ही तत्त्वापेक्षां निराळे आहे. इचिरंतन तत्त्व होय. ह्या तीन तत्त्वांचा आविष्टिकार हाच त्यांच्या काव्याचा विशेष भाषेत. आपण कोणत्या विशिष्ट तत्त्वासाठी जगत आहो, आपण कोणत्या जगांत जगत पाहो व ज्या कालांत जगत आहो त्या कालांचे विशिष्ट तत्त्व कोणते आहे हें दाखविणे, आणि जर तत्त्व नसलेले तर तें दाखविणे हें कार्य प्रतिभावान् कवि करतो, व ही गमगिरी माधवरावांनी आंपल्या काव्यानेने मर्यादित स्वरूपांत कां होईना, पण केली गाहे हें खास. भावनोकट काव्याच्या पहिल्या अमदानींत त्यांनी तसणाना वेणे ठेणे इतकेंच नाही, तर विचारवंत प्रौढांनाही आपल्या काव्याकडे ओढलें. भावनो-कट काव्य हें भावनामय जीवित असल्याशिवाय निर्माण केले जात नाही. माधव-वांचे आयुष्य असें भावनामय होते म्हणूनच त्यांना तें शक्य झाले. बालपणीं शेक्षणासाठीं घडपड, तरुणपणीं प्रेमासाठीं घडपड, प्रौढपणीं नोकरीसाठीं घडपड, पुढच्या कालांत उच्च विद्येसाठीं घडपड, अशी त्यांच्या सर्वे आयुष्यांत घडपड ठेती. सर्वोर्शी झुंज करूनच आपले सत्त्व प्रस्थापित करण्याची ईर्षा त्यांना बाळगावी प्रगल्ली. म्हणून त्यांच्या काव्यांत जें भावनांचे प्रकटीकरण आहे तें स्वानुभूत भावनांचे आहे. ह्यामुळे त्यांच्या काव्यांत जिवंतपणा आढळून येतो. ही शाली त्यांच्या भावगीतांची गोष्ट.

‘सुधारक’ हें एक चटकदार खंडकाव्य आहे. खरेंखुरें कथानक, खरीखुरीं पात्रे, परंतु त्यांच्याभोवतीं काव्यमय, अद्भुतरम्य असें वलय उत्पन्न केल्यामुळे तें फार हृदयंगम उत्तरले आहे. वृत्ताची योजनाही प्रसंगाला साजेशी आहे. घोडेस्वार ज्याप्रमाणें टपटप असा टापांचा आवाज करीत भरधाव जातो, तशासारखी गत वाचकांची तें काव्य वाचताना होते. जीवनावर टीका सर्वच कवि करतात. केशव-सुलानीं तुतारी लिहून केली. गोविंदाग्रजांनीं स्मशानगीत लिहून केली. माधव-रावांनीं तीच टीका सुधारक काव्य लिहून केली. टीकेंत उपरोध मोळ्या चातुर्यानें मिसळून सोडला आहे. त्यांतील संवाद, संभाषणे गतिमान् असल्यामुळे कथानक वेगानें भराभर पुढे सरकतें व वाचकही त्यांत रंगून जातो. रावबहादूर के. व्ही. ठोसर, सुशीलादेवी, मेजर गोखले, श्यामा वेंगुलेकर, डॉ. ओंकार इत्यादि पात्रे चाल्टीबोल्टीं, आपणाभोवतीं वावरणारीं वाटात. कोणी आपले व्यक्तिमाहात्म्य सांगतो तर कोणी विवाहसुधारणा सुचवितो. प्रेम व विवाह ह्या प्रश्नांच्या निरनिराळ्या बाजू विशद केल्या आहेत. ह्या काव्यानें आपण महाराष्ट्रधर्माची प्राणप्रतिष्ठा, रुढि आणि संस्था ह्या दोहोत क्रांति करीत आहों असें माधवराव स्वतःच सांगतात.

असेंच दुसरे उपरोधिक काव्य अगदीं अलीकडे प्रसिद्ध झालेले ‘नकुल-लंकार’ हें होय. ह्यामध्ये त्यांनी पुष्कळांची हजेरी घेतली आहे. ह्यांतील नकुलशास्त्री, डॉ. पंडितराव, शोधेपंत चिवटे, माधवराव सुकाळे, राधाचाई, संजीवनी, लक्ष्मी इत्यादि पात्रे काल्पनिकत्वाच्या अवगुंठनांत कितीही गुरफटून ठेविलीं असलीं, तरी अवगुंठन थोडेसें बाजूला सरल्याब्रोवर त्यांची ओळख तेव्हांच पटते. गजलांजलि स्वप्नरंजन, तुटलेले दुवे वगैरे संग्रहांत त्रुटित काव्य आहे. त्यांत भावनांच्या सूक्ष्म छटा पुष्कळच आहेत. “रानकिशोरी, तेथें चलाणी, भ्रांत तुम्हा कां पडे, प्रेम क हेम, वनबाला” व इतर स्वाभिमान उत्पन्न करणारी कवने त्यांत पुष्कळच आहेत

‘विरहतंग’ हें अव्वल द्रृजाचे आत्मनिष्ठ काव्य आहे. ह्या तरंगांवर कांहीं रसिन तर विशेष खुष आहेत. उदात्त कल्पनांचा बराच उत्कर्ष झाला आहे. कालिदासाच्य मेघदूताच्या तोडीला ह्या तरंगांना कांहीं रसिक बसवितात. जगज्ञाथ पंडितानें ज्य आपल्या प्रतिभासामर्थ्यानें गंगेच्या पाण्यांत लहरी उत्पन्न करून त्यांना आपल्य पायांपर्यंत चढवून आपणास पुनीत केलें, तशा प्रकारचें प्रतिभासामर्थ्य ह्या तरंगां असल्याची खाही कांहीं रसिक टीकाकार देतात.

उमरखाय्यामच्या रुवायानें त्यांना वेड लवलें होतें. त्याच्या भरांतच त्यांनी

त्याचीं दोन भाषांतरे केलीं; एक मुळावरून, दुसरे फिट्झेराल्डच्या इंग्रजी भाषांतरावरून; ईर्षा ही होती की फिट्झेराल्डच्या भाषांतरापेक्षां आपले भाषांतर सरस व अधिक मुळावरहुक्म व्हावें.

ही माधवरावांची काव्यक्षेत्रांतील कामगिरी झाली. परंतु श्याहिपेक्षां अधिक महत्वाची त्यांची कामगिरी संशोधनक्षेत्रांतील आहे. हा क्षेत्रांत काम करण्याची हौस त्यांना कशी उत्पन्न झाली हैं सांगणे कठिण आहे. व्यवसायानिमित्त झालेल्या पुण्याच्या वास्तव्यानें कदाचित् ही स्फूर्ति त्यांना झाली असावी. राजवाडे, केतकर, इत्यादि संशोधकांचा उद्योग त्यांच्यासमोर चाललेला त्यांना दिसला असेल. परंतु संशोधनशास्त्राचे प्रत्यक्ष असे धडे कोणापासून न घेतां त्यांनी आपण होऊनच हैं शास्त्र आतमसात केले. संशोधनक्षेत्रांत तीन गोष्टी महत्वाच्या आहेत. एक साधने गोळा करणे ही; दुसरी गोष्ट त्या साधनांच्या आधारावर तर्कशुद्ध अशीं अनुमाने बांधणे ही; आणि तिसरी गोष्ट साधने मिळेनार्दी झाल्यानंतर केवळ आपत्या कल्पनाशक्तीच्या जोरावर सिद्धप्राय सिद्धांत मांडून दाखविणे ही; अशा श्या तीन गोष्टी मुख्य आहेत. साधने गोळा करणे हैं मोठ्या प्रयासाचें, चिकाटीचें काम आहे; श्याला अखंड व विस्तृत वाचन, चौकेर आणि चौरस अशी दृष्टि असावी लागते. बौद्धिक सचोटी असावी लागते. ‘छंदोरचना’ व ‘फार्शी-मराठी कोश’ हा ग्रंथांकडे पाहिले म्हणजे साधने गोळा करण्यासाठीं त्यांनी केलेल्या श्रमांची कल्पना येते. साधनांवरून योग्य तीं अनुमाने काढतां येण्यासाठीं त्या सर्व साधनांचे योग्य वर्गीकरण करावें लागतें; तसें जर तें झालें नाहीं, तर तीं अनुमानानंतर बाधा करतात. फार्शी-मराठी कोशांत दिलेलीं अवतरणे शोधून काढतांना त्यांना सर्व उपलब्ध ऐतिहासिक पत्रसंभार वाचावा लागला असेल. ह्या अवतरणांमुळेच तो कोश जरी क्वचित् अपुरा वाटत असला, तरी मनोरंजक वाटतो. छंदोरचनेनंत तर साधने गोळा करण्याची परमावधि केली आहे. साधने इतकीं गोळा झालीं कीं त्यांचे वर्गीकरण करणे त्यांच्या आवाक्या-बाहेरचे झाल्याचे क्वचित् ठिकाणी दिसतें व म्हणूनच कीं काय, पारंपरिक वर्गीकरण सोडून त्यासंबंधीं आपले स्वतःचे ‘तंत्र’ त्यांना निर्माण करावें लागले. हल्लुद्धूं त्याला विद्रून्मान्यता मिळेल अशी खात्री आहे.

माधवरावांच्या संशोधनाचीं क्षेत्रे दोन : एक शब्द आणि दुसरे वृत्त किंवा छंद. हीं वाढ्याचीं दोन प्रधान अंगे होत. माधवरावांनी ज्याप्रमाणे त्वतंत्र वाढ्य निर्माण केले, त्याप्रमाणे त्यांनी वाढ्याच्या अभ्यासाचीं हीं साधनेही निर्माण

केलीं. वैदिक वाङ्मय हें जसें एक स्वतंत्र वाङ्मय आहे व त्याच्या अभ्यासासाठी जशीं पूर्वीच्या ऋषींनी वेदांगे रचिलीं तशीं माधवरावांनीहि मराठी वाङ्मयरूपी वेदांचीं वेदांगे रचिलीं व अशा दृष्टीने माधवरावांना मराठींतील एक 'वेदांगकार' असे म्हणावयास हरकत नाहीं. वाङ्मयाच्या ह्या बाब्य स्वरूपाच्या विवेचनानंतर त्याच्या आंतर स्वरूपाचें विवेचन करण्याचा त्यांचा विचार होता. रसन्चर्चा व रसास्वादाची उपपत्ति करण्याचा त्यांचा इरादा होता व त्या दृष्टीने लेख लिहिष्यास त्यांनी सुरुवात केली होती.

प्रो. माधवराव पटवर्धन महाराष्ट्रांत प्रथमतः 'कवि' म्हणून उदयास आले आणि 'कवि' म्हणूनच लौकिकास चढले. 'माधव जूलियन' हें नांव जितके तरुण विद्यार्थी-विद्यार्थिनी किंवा लक्ष्मिवाङ्मय-वाचक यांच्या निकट परिच्छयाचें आहे तितके 'प्रो. माधवराव पटवर्धन' हें नाहीं. काव्यविषयक भावनांचा जिव्हाला हा परस्परांना वाटत होता. 'माधव जूलियन' काव्य लिहीत तेव्हां आपण कांहीं तरी सनातन तारुण्याच्या भावनांचें प्रकटीकरण करीत आहोत असें त्यांना स्वतःला वाटत असे, आणि 'माधव जूलियन'चें एखादें काव्य तरुण वाचक वाचीत तेव्हां त्यांनाहि स्वकीय भावनांचें प्रकटीकरण वाचीत आहोत अशी आत्मप्रतीति होई—इतके त्यांचें भावनेक्य किंवा वृत्त्यैक्य झाले होतें. काव्यप्रांतांत निरनिराळे प्रकार रुढ करून त्यांत त्यांनी चांगले यश मिळविले, आणि गद्यलेखनास त्यांनी जो हात घातला तो या पद्यलेखनाच्या अनुषंगानें. कधीं एखाद्या कवितेस सूचक टीप किंवा एखाद्या कवितेचे रहस्योदयग्रहण, कधीं एखाद्या कवीच्या काव्याचें परीक्षण किंवा एखाद्या काव्यसंग्रहास प्रस्तावना, तर कोठें काव्याचें शरीर जो छंद किंवा त्याचा आत्मा जो रस यासंबंधींची चर्चा, अशा निरनिराळ्या काव्यविषयांच्या अनुरोधानें त्यांनी गद्यलेखन केले आहे. हा त्यांच्या गद्यलेखनाचा एक प्रकार. विषयाच्या दृष्टीनें पाहिले तर हा प्रकार किंचित् पराश्रयी आहे असें म्हणावें लागेल. विषयाची स्वतंत्रता त्यामध्ये तितकीशी दिसून येत नाहीं. काव्याची बांधणी व कल्पना या गोष्टीच त्यांना मुख्यत्वे अभिप्रेत असत्यामुळे त्यांस उपकारक असेच विषय घेऊन त्यांना आपले मतप्रतिपादन करावें लागले. त्यांच्या गद्यलेखनाचा, दुसरा प्रकार म्हणजे शब्दशास्त्रासंबंधींचा. शब्दशास्त्राकडे त्यांचे लक्ष त्यांच्या व्यवसायामुळे लागले. फारी भाषेचें अध्ययन-अध्यापन करीत असतांना मराठी व फारी शब्दांची येरक्षार त्यांच्यां विशेष भ्यानांत आली, आणि तिच्याकडे त्यांचे लक्ष वेधून

‘फार्शी-मराठी कोशा’ चे कार्य निष्पत्र झाले. हें कार्य करीत असतांनाच दुसऱ्या एका कार्याचा पाया घातला गेला. तें म्हणजे भाषाशुद्धीसंबंधीच्या लेखनाचें होय. या गोष्टीला पुढे प्रचाराचें स्वरूप प्राप्त झाले, आणि त्यासाठीं त्यांनी आलेली कोणतीहि संघि वायां म्हणून जाऊ दिली नाही.

गद्यलेखन हें रचनेच्या दृष्टीने पद्यलेखनापेक्षां निराळे असते हें उघड आहे; परंतु त्याची प्रेरणासुदृंग निराळी आहे. पद्याच्या मुळाशीं भावनोक्तटता असते, तर गद्याच्या मुळाशीं विचारोक्तटता असते. एकाचा उगम हृदयापासून होतो, तर दुसऱ्याचा उगम बुद्धीपासून होतो. एक वाचकाच्या अंतःकरणाला स्पर्श करून त्याच्या भावना जागृत करते, तर दुसरे बुद्धीला स्पर्श करून विचाराला चालना देते. एक हार्दिक प्रयत्न आहे, तर दुसरा बौद्धिक प्रयत्न आहे. अशा रीतीने गद्य-पद्यलेखनाच्या प्रेरक शक्ति भिन्न आहेत; इतकेंच नाहीं, तर त्यामुळे त्याच्या आविष्कारांतहि साहजिकच भेद आहे. गद्यांत प्रामुख्याने विश्लेषणक्रिया करावी लागते, तर पद्यांत संश्लेषणक्रिया प्रामुख्याने करावी लागते. तर्काची कसोटी लावून विषयाच्या निरनिराळ्या स्वरूपांचे कर्कश विच्छेदन करण्याची आवश्यकता गद्यांत विशेष असते; तर याच्या उलट, रसग्रहणाची कसोटी लावून मोळया हळुवार हातानें विषयाचीं विखुरलेलीं स्वरूपे एकत्रित करून त्यांचे रम्य असें संकलन करण्याची आवश्यकता पद्यांत विशेष असते. गद्यलेखन बुद्धि विकसित करून चौकसपणा व चोखंदळपणा उत्पन्न करिते, तर पद्यलेखन हृदयाला हाक देऊन उच्च भावना जागृत करिते. गद्य व पद्य यांच्या स्वरूपांत असा भेद असल्यामुळे साहजिकच कवि म्हणून जो यशस्वी ठरला तो गद्यलेखक म्हणूनहि यशस्वी ठरेलच असें नाहीं. दोन्ही प्रांतांत सारखेंच यश मिळविल्याचीं उदाहरणे वाढ्ययेतिहासांत विरळच आहेत.

माधवरावांच्या गद्यलेखनालाहि वरील विवेचन लागू आहे. त्यांच्यामध्ये दोन प्रकाराच्या प्रतिभांचे द्वंद्व पाहावयास मिळते. एक कवीची प्रतिभा व दुसरी संशोधकाची प्रतिभा. कवीलाच तेवढी प्रतिभा असते आणि संशोधकाला नसते, हा जो सर्वसामान्य समज आहे तो चुकीचा आहे. प्रतिभेवांचून संशोधकाच्या दृष्टीला पहळेदारपणा येणार नाहीं आणि त्याला अगम्य क्षेत्रांतील संशोधनहि करतां येणार नाहीं. कवीच्या प्रतिभेला ज्याप्रमाणे काव्यविषयाच्या निरीक्षण-विकल्प-संकलन या क्रिया कराव्या लागतात, त्याचप्रमाणे संशोधकाच्या प्रतिभेलाहि संशोध्य

विषयाचें निरीक्षण-विकल्प-संकलन या किया कराव्या लागतात. अर्थात् कवि हा चांगला संशोधक होऊं शकत नाहीं अथवा संशोधकाच्या हातून चांगली काव्य-निर्मिति होऊं शकत नाहीं हा समज तितकासा यथार्थ नाहीं. या दोन प्रतिभांचे द्वंद्व माधवरावांमध्ये दिसून येते. अलीकडच्या काळांत त्यांच्या हातून सुरस काव्य निर्माण झाले नाहीं याचेहि कारण हेच की, त्यांचे लक्ष संशोधनाकडे विशेष लागले. त्यांच्या संशोधनलेखनाला वाढायीन ‘लालित्य’ लाभले नाहीं, आणि तें कां लाभले नाहीं याचे कारण वर संगितलेच आहे. या कारणाशिवाय दुसऱ्याहि एका कारणाचा निर्देश करणे अवश्य आहे.

सुमारे गेल्या दहा वर्षीमध्ये झालेल्या माधवरावांच्या लिखाणांत एक वैगुण्य प्रामुख्याने दृष्टीस पडते. तें त्यांच्या संशोधनपर लेखांतच आढळते असें नाहीं, तर इतराहि प्रसंगोपात केलेल्या लिखाणांत आढळते. पूर्वीच्या त्यांच्या गद्य-लेखनांत एक तळेची सफाई होती. एक तळेचा स्वाभाविकपणा होता. शब्द किंवा प्रयोग साहजिकपणे सुनित आणि लेखनांत उतरत. मेंदूला त्यासाठी शीण द्यावा लागत नसे. परंतु फारी भाषेच्या अध्ययनाने म्हणा किंवा भाषा, वाढाय व संस्कृति या क्षेत्रांत झालेल्या आणि होणाऱ्या महमदी आक्रमणामुळे म्हणा, आपल्या ‘मायबोली’च्या अभिमानामुळे म्हणा किंवा स्वदेश, स्वधर्म व स्वभाषा या त्रयीसंबंधी चाललेल्या चळवळीच्या भावनावशतेमुळे म्हणा, कोणत्या तरी कारणाने त्यांच्या गद्यलेखनांतील स्वाभाविकता जाऊन त्याएवजीं कांहीशी कृत्रिमता आली. पूर्वीची सहजसुंदर लेखनसरणी नाहीशी झाली वा ती विसरण्याचा त्यांनी बुद्ध्या प्रयत्न केला असें म्हटल्यास हि वावरे होणार नाहीं. भाषाशुद्धीच्या आग्रहामुळे सहज, विनायास सुन्नणारे अर्थवाही शब्द परकीय म्हणून बाजूस सारून त्याएवजीं दुसरे स्वकीय शब्द शोधून वा बनवून रुढ करावे लागले. या स्वकीय, परंतु नव्या व अपरिचित शब्दांच्या वापरामुळे माधवरावांच्या लेखनसरणीत कृत्रिमपणा व बोजडपणा आला. पूर्वीची त्यांची अस्वलित, प्रवाही भाषासरणी भाषाशुद्धीच्या प्रचारामुळे अडवल्यांनी लागली आणि वाचकांनाहि अडवल्यांनी लागली !

माधवरावांच्या गद्यलेखनसरणीच्या स्वरूपाचाच केवळ विचार करावयाचा म्हटले तर त्यांचे भाषाशुद्धीच्या चळवळीपूर्वीचे गद्यलेखन व त्यानंतरचे गद्यलेखन असे दोन प्रकार आपणांस करावे लागतील. ‘फारी-मराठी-कोश’ प्रस्तावना, ‘वृत्त-मनोरमा’, ‘छन्दोरचना’ (आवृत्ति १), ‘अर्वाचीन मराठी वाढायसेवकां’ तील.

‘केशवसुता’दि कवि-चरित्रे व ‘विविधज्ञानविस्तार’, ‘प्रतिभा’, ‘प्रगति’, इत्यादि नियतकालिकांतील वाङ्मयचर्चात्मक लेखन हैं प्रायः पहिल्या प्रकारांत मोडेल, तर ‘लोकशिक्षण’, ‘महाराष्ट्र-साहित्यपत्रिका’, ‘सत्यादि’ इत्यादि नियतकालिकांतील मराठी भाषेची लिपि, शुद्धलेखन, भाषाशुद्धि, छंद, रसचर्चा इत्यादि लेखन व ‘छन्दोरचना’ (आवृत्ति २), ‘पद्यप्रकाश’ ही ग्रंथरचना दुसऱ्या प्रकारांत पडेल. या उभय प्रकारांतील लेखनसरणीचे सूक्ष्म निरीक्षण केले असतां पूर्वोक्त विधानांचा पडताळा तेव्हाच येईल. पहिल्या प्रकारांतील लेखनांत अंशातः आढळून येणारे प्रसादमाधुर्यादि गुण दुसऱ्या प्रकारांत तितकेसे आढळून येत नाहीत. पहिल्यांतील सौष्ठव व चापल्य दुसऱ्यांत नाही आणि तें कसें असणार ? जेथें सहज ओठावर येणारा अर्थवाही शब्द वा प्रयोग बाजूस सारून दुसरा स्वकीय नवा शब्द वा प्रयोग रुढ करण्याचा प्रयत्न चालवावयाचा तेथें कांहीशी कृत्रिमता व जडता येणारच. तथापि दुसऱ्या प्रकारच्या लिखाणांत भासणारी ही उणीव त्यांनी इतर गुणांनी भरून काढिली आहे. शब्दसौष्ठव व चापल्य कमी असलें तरी त्यांत विचाराचा रेखीवपणा व ओज आहे. हे गुण त्यांच्या दृढ व्यासंगामुळे व सामाजिक जिव्हाळ्यामुळे निर्माण झाले, आणि म्हणूनच विचारतांनी मने ते आपल्या लेखनाकडे आकर्षून घेऊं शकले.

येथवर स्फूर्ति व लेखनसरणी या दृष्टीने माधवरावांच्या गद्यलेखनाचा सामान्यतः विचार केला. आतां त्यांच्या गद्यलेखनप्रपंचाचे विचारसरणीच्या दृष्टीने अल्प निरीक्षण करू. माधवरावांनी मुख्यत्वे काव्य, टीका, भाषाशुद्धि, लिपिशुद्धि, छन्देविचार, रसचर्चा इत्यादि विषयांवर गद्यलेखन केले आहे. स्थूलदृष्टीने या विषयांचे तीनच वर्ग पडतात. (१) काव्यविचार, (२) छन्देविचार-रसविचार, व (३) भाषाशुद्धिविचार. यांपैकी त्यांचा काव्यविचार, त्यांनी स्वतःच्या काव्यांना ज्या प्रस्तावना लिहिल्या त्यांत व प्रसंगोपात्त जी परीक्षणे-समीक्षणे केली त्यांत व्यक्त झाला आहे. काव्यसमीक्षक म्हणून माधवरावांचीं मते काय होतीं याचे विवेचन त्यांनी स्वतः ‘सुधारक’ काव्याला जी प्रस्तावना जोडली आहे तींत केले आहे; किंवा तींच मते त्यांनी ‘अर्वाचीन साहित्यसेवकां’त लिहिलेल्या ‘केशवसुता’वरील प्रबंधांत, ‘काव्यचर्चा’ या पुस्तकामध्ये लिहिलेल्या ‘चन्द्रशेखर-रांची कविता’ या निबंधांत, ‘लोकशिक्षण’ तील ‘कविवर्य ताम्बे’, ‘राजकवि चन्द्रशेखर’, ‘काव्यविहारी’च्या ‘स्फूर्तिलहरी’ या व ‘प्रगती’तील काव्य-

समीक्षणात्मक लेखांत आपणांस पाहावयास सांपडतात. ‘सुधारका’च्या प्रस्तावनेत टीकाकाराविषयी त्यांनी सहानुभूतीचे उद्गार काढिले आहेत याचे कारण, ‘सुधारक’ काव्य हीच एक ‘संस्कृतटीका’ आहे. ग्रंथपरीक्षणशास्त्र या दृष्टीने तीत ओळखताच उल्लेख आहे. पण लेखक व टीकाकार यांचा परस्परसंबंध विरोधी-भक्तीचा असतो; टीकाकार हा लेखकाचे दोष काढतो तर उलट लेखकहि टीकाकाराचे दोष काढतो; टीकाकार हा निःपक्षपाती, सत्यान्वेषी, सहानुभवी असला पाहिजे; ‘सोपाधिक सावधगिरीची विधाने’ केल्याने योग्य टीका होत नाहीं; टीकेत हेत्वाभास व विपर्यास हे दोष असतां कामा नयेत; टीका ही रसोदग्राही व मूलग्रंथाविषयीं कुदूहल उत्पन्न करणारी असावी इत्यादि सिद्धान्त सांगून त्यांनी टीकाकारांची भूमिका स्पष्ट केली आहे; आणि शेवटी टीकेचे व टीकाकारांचे त्यांनी दोन वर्ग केले आहेत : (१) तौलनिक टीका व (२) एकाच ग्रंथाची सांगोपांग टीका, हे टीकेचे दोन प्रकार; आणि (१) ‘स्थितिनिष्ठ नवविद्रेषी’ व (२) ‘गति-निष्ठ नवाभिनिवेशी’ हे टीकाकारांचे दोन प्रकार त्यांनी सांगितले आहेत (सुधा० प्रस्तावना, पृ. ७). या सर्व विवेचनांत टीकाकाराची तात्त्विक भूमिका मांडिली असून हीच भूमिका माधवरावांनी स्वतः केलेल्या काव्यपरीक्षणांत कितपत उत्तरली आहे अथवा त्यांच्या परीक्षणांवरून कांहीं निराळेच सिद्धान्तः निघतात तें पाहूं.

माधवरावांनी केलेलीं काव्यपरीक्षणे पाहिलीं तर त्यांमध्ये निःपक्षपातीपणा, सत्यान्वेषण व सहानुभूति हे महत्वाचे गुण आढळतात. टीका करतांना त्यांना कवीविषयीं व त्यांच्या काव्याविषयीं आपुलकी व जवळीक वाटली तरी त्यांनी निःपक्षपातीपणा सोडला नाहीं, हें ‘चंद्रशेखर’, ‘केशवसुत’, तांबे, ‘काव्यविहारी’ प्रभृति कवींच्या काव्यपरीक्षणांवरून दिसून येईल. टीका करतांना काव्य तेवढेच त्यांच्या मनश्कूपुढे उमें असे, आणि त्यांचेच ते परीक्षण करीत. शिवाय ते स्वतःच कवि असल्यामुळे सहानुभूतीचा प्रश्न त्यांच्यासंबंधी कधीं उट्भवत नसे. हेहि बरें, तेहि बरें, अशा तन्हेची द्वामुष्यायण-वृत्ति त्यांच्या परीक्षणांत नसे. कवींच्या मूळ उद्देशाचा बुद्ध्या विपर्यास करणे हें तर त्यांच्या स्वभावांतच नव्हते. या गुणांमुळे त्यांचीं परीक्षणे इतर रसिकांना आवडत इतकेच नव्हे, तर प्रत्यक्ष परीक्षणविषयक कवींनाहि. ती पटत असत. परंतु त्यांची रसास्वादाची पद्धति मात्र शोडीशी निराळी होती. काव्याकडे पाहण्याची त्यांची दृष्टि अत्यंत चिकित्सक स्वरू-होती, किंवद्दुना ती विच्छेदक स्वरूपाची होती. काव्य ही एक दैवी कला

आहे, तो सौंदर्याचा परिपाक आहे आणि तो सामग्र्यानेच आस्वादिला पाहिजे, परीक्षिला पाहिजे. या रसास्वादांत प्रत्यग्रता उपयोगी नाही, सामग्र्यता—साकल्यता पाहिजे, हें तच्च माधवरावांना संमत नव्हतें, असें त्यांच्या परीक्षणांवरून दिसतें. परीक्ष्य काव्य ते विच्छेदीत असत, पिंजत असत, व असें पिंजतां पिंजतां जो रसास्वाद मिळेल तो ते चाखीत असत. त्यांचे म्हणजेच असें की, “चांगला कापूस थोडा अधिक पिंजला तर त्याचे धागे निघत नाहीत असें थोडेच आहे? जो जो न्याहाळून पाहावें तो तो नवनवें सौंदर्य, नवनवें रहस्य गोचर होऊ लागते.” (लो. शि. वर्ष ७, पृ. १४०). माधवरावांच्या परीक्षणांत जो ‘प्रत्यग्रिच्छेदनवाद’ आला त्याचें कारण आमच्या मतानें त्यांची संशोधनप्रबण बुद्धि हें असू, शकेल. परीक्षणकाराचे जे त्यांनी दोन वर्गे ‘स्थितिनिष्ठ नवविद्वेशी’ व ‘गतिनिष्ठ नवाभिनिवेशी’ असे केले त्या दोहोंतहि ते स्वतः मोडत नाहीत. परंतु त्यांत थोडासा भेद करून ‘स्थितिनिष्ठ नवाभिनिवेशी’ असा एक प्रकार केला तर त्यांत ते बरोबर पडतील. त्यांच्या परीक्षणांत नवाभिनिवेश आहे आणि नवनवोन्मेष आहे. त्यांत दुसरी एक गोष्ट दिसून येते ती म्हणजे त्यांचा ‘संस्करणवाद’. एकदां लिहिलें म्हणजे लिहिलें, तें अगदी वज्रलेप, त्यांत फरक व्हावयाचा नाही, हें मत त्यांना मान्य नसे. काव्यावर सारखा हात फिरला पाहिजे असा त्यांचा आग्रह असे, आणि त्याप्रमाणे ते आपल्या काव्याचें सदा संस्करण करीत आणि इतर कवींनीहि तसें करावें असें अपेक्षीत. त्यांनी केलेल्या परीक्षणांत संस्करणाची आवश्यकता—शब्दांचेच संस्करण नव्हे, तर कधीं कधीं भावनांचेहि संस्करण—ते प्रतिपादीत. प्रतिभेदीची पहिली ऊर्मी ही नदीच्या पुराच्या ऊर्मीसारखी असून तीत बराच कर्दम असतो, तो निवळू दिला पाहिजे, असें त्यांस वाटे.

माधवरावांचें भाषांतरपद्धतीसंबंधी मतहि त्यांच्या लेखांत स्पष्टपणे दिग्दर्शित झाले आहे. उमर खय्यामेच्या रुग्यांच्या भाषांतरामुळे या विषयाकडे त्यांचे लक्ष वेधलें. फिट्ज़जेराल्डच्या इंग्रजी भाषांतरानें जो लैकिक पाश्चात्य रसिकवर्गात मिळविला तो मराठीत मिळविण्याच्या इच्छेनें किंवा उमर खय्यामेच्या प्रेमानें त्यांनी रुग्यांची दोन भाषांतरे केली—एक मुळावरून व दुसरे फिट्ज़जेराल्डच्या भाषां-तरावरून. भाषांतर मूलबद्ध असावें कीं स्वतंत्र असावें यासंबंधी चर्चा करून मूलबद्धतेच्या बाजूने त्यांनी निर्णय दिला आहे, आणि आपल्या स्वतःच्या काव्यकृति तदनुसार निर्माण केल्या आहेत.

माधवरावांचे शब्दशास्त्रावरील लिखाण मुख्यतः त्यांच्या ‘फार्सी-मराठी कोशा’च्या प्रस्तावनेत आले आहे आणि तें वर्णप्रक्रियेच्या शास्त्राला धरून आहे. फार्सी व मराठी दोन्ही भाषा चांगल्या अवगत असल्यामुळे त्यांना हें शक्य झाले. उदाहरणांच्या विवेचनाबरोबर वर्णप्रक्रियेचे उत्सर्ग बांधण्याचा प्रयत्न जर त्यांत झाला असता तर त्याला पूर्णत्व आले असते. मराठी ऐतिहासिक कागदपत्रांत जेवढे फार्सी शब्द वापरांत आले तेवढेच त्यांनी विचारांत घेतले आहेत. जे इतर फार्सी शब्द मराठींत आत्मसात झाले आहेत ते विवेचनांतून सुटल्यामुळे त्यांत किंचित् उणेपणा राहून गेला आहे. त्यांचीं ‘ज्ञानप्रकाशांत’ प्रसिद्ध झालेलीं शब्द-टिपणीं मूलगामी असलीं तरी तीं फार्सी भाषेच्या अध्ययनाचीं अधिक निर्दर्शक आहेत. त्यांची ‘छन्दोरचना’ हा स्वतंत्र विवेचनाचा विषय आहे. तसेच त्यांचे भाषाशुद्धिविषयक लेखन ‘भाषा-शुद्धिविवेक’ या ग्रंथांत संगृहीत झाले असून त्याचाहि परामर्श स्वतंत्र रीतीने घेतला जात आहे. जळगांव साहित्य-संमेलनाच्या अध्यक्षीय भाषणांत माधवरावांनी तोच विषय प्रतिपादिला आहे. तात्पर्य, माधवरावांच्या गद्यलेखनाची स्फूर्ति, लेखन-सरणी व मुख्य विषय यांचे सामान्य दिग्दर्शन वर केले आहे. पद्यलेखक म्हणून त्यांचा थोर लौकिक आहेच; परंतु गद्यलेखक म्हणूनहि तो कांहीं करी नाहीं. शास्त्रविवेचक म्हणून त्यांचा लौकिक विद्वज्जन मान्य केल्याशिवाय राहणार नाहीत.

अशा विविध स्वरूपांचे माधवरावांचे वाङ्मयीन कार्य आहे. त्यांत प्रतिभेदे नवनवे उन्मेष आहेत. त्यांत भावनांचे उद्रेक आहेत. त्यांत त्यांच्या बरोबरीने श्रमसातत्यांचे धर्मविंदूही आहेत. माधवराव गेले; त्यांच्या जाण्याने एक प्रेमल स्नेही गेला, एक उमदा विरोधक गेला, एक निष्ठावंत अभ्यासक, एक प्रतिभावन् कवि, एक आदर्श विद्वान्, एक आक्रमणशील प्रचारक, एक फार्सी भाषेचा जाणकार, एक उच्च दर्जाचा संशोधक नाहीसा झाला. प्रतिभा व प्रश्न ह्या दोहोरीं शोभणारा मराठीचा हा जगत्राथ पंडित नाहीसा झाला. मराठीचा एक वेदांगकार नाहीसा झाला. त्यांच्या बाराव्या दिवशीं ही तिलांजलि देण्याचा प्रसंग त्यांच्या स्नेहांवर इतक्या लवकर यावा ह्यापेक्षां अधिक दुर्दैव कोणते! त्यांच्या आत्म्याला शेवटी इतकेच कोणी सांगेले कीं, “बा आत्म्या, तूं आपल्या ह्यातींत केलेल्या वाङ्मयीन कार्यांने तुझे स्वतःचे जरी समाधान झाले नसले, तरी आम्हीं मराठी भाषिकांचे पूर्ण समाधान झाले आहे व ह्या तुझ्या कार्याबद्दल आम्हीं तुझे कायमचे ऋणी राहूं.”*

* डॉ. माधवराव पटवर्धन ता. २९ नोव्हेंबर १९३९ रोजीं दिवंगत झाले.

१०. साने गुरुजी आणि साहित्य कला

सध्यांच्या वाढग्यप्रांगणांत आज एक नवीनच वाद उत्पन्न झाला आहे किंवा उपस्थित केला गेला आहे. वाशंतील दोन पक्षांपैकीं एक पक्ष प्रांगणांत उतरला आहे, दुसऱ्या विरोधी पक्षांतील मुख्य वीर अद्याप प्रत्यक्ष असे प्रांगणांत उतरले नसले, तरी त्यांच्या वतीने वाढग्याचीन वातावरण दुमदुमविष्याचें काम इतर मंडळी करीत आहेत. आमचा असा पक्ष कोणताच नाहीं. आम्ही ह्या वादाकडे केवळ त्रयस्थाच्या भूमिकेवरून पाहणार आहोत. आस्हांला दोन्ही पक्ष सारखेच; तितकेच दूरचे किंवा तितकेच जवळचे. दोन्ही पक्षांच्या वादांतील धुळीने धूसर झालेले सरस्वतीचें प्रांगण शुचि व निर्मल करै होईल व तें तरै शास्त्रानंतर तें करै दिसेल, हें दाखविष्याच्या इरायानेच आम्ही कांहीं थोडा प्रयत्न करणार आहोत. वाद आहे साने-भागवत व फडके-क्षीरसागर ह्या दोन पक्षांत. तो वर वर दिसायला दिसतो व्यक्तिमूल्यांसंबंधीं. तसा तो असत्यासंबंधीं कांहीं शंकाहि लेखकांनी प्रकट केल्या आहेत. कोणी म्हणतात, ‘सानेवाढग्याचा खप फार वाढला; तेव्हां व्यवहारमत्सर ह्याच्या मुळाशीं असावा.’ दुसरे कोणी म्हणतात, ‘सानेवाढग्य अतीव लोकप्रिय झाले तेव्हां लोकप्रियतेचा मत्सर ह्याच्या मुळाशीं असावा.’ ह्या असत्या शंका वादाच्या बाबतीत अत्यंत गैरलगू आहेत. आतां हें मात्र खरें कीं, वादांतील एक पक्ष वाढग्यसेवेने मिळविलेल्या श्रेयाचा व प्रेयाचा मत्तेकरी आहे व दुसरा पक्ष लोकसेवेने मिळविलेल्या श्रेयाचा व प्रेयाचा मत्तेकरी आहे. असे जरी असले, तरी वरीलसारख्या हेतूंचा आरोप करणे म्हणजे मुख्य मुद्द्याला वगळ देण्यासारखें आहे. वाद हा व्यक्तिमूल्यासंबंधीं नाहीं, विषयमूल्यासंबंधींहि तितकासा प्राधान्याने नाहीं; वाद खरा आहे तो वाढग्यमूल्यासंबंधीं आहे. त्याच एका दृष्टीने प्रस्तुत वादाकडे पाहिले पाहिजे. हें पाहतांना इतर आनुंगिक उपाधींनीं आपली दृष्टि शबल होऊं देतां कामा नये.

वाद उकरून काढला साने-भागवतांनीं. प्रतिपक्षाचा अविक्षेप प्रथम त्यांनीं केला. साने-भागवत ही मंडळी अत्यंत सालस, अत्यंत निरुपद्रवी, अत्यंत परमत-सहिष्णु व परकर्मसहिष्णु; परंतु त्यांच्या हातून ही आगळीक प्रथम झाली खरी; आणि ही होऊन दोन वर्षांच्या वर काळ गेला. ललितरम्य लेखकांना साने ह्यांनीं १९४३ सालीं प्रसिद्ध झालेल्या आपल्या ‘कला म्हणजे काय?’ ह्या भाषांतरी

ग्रंथांत टोमणा दिला—“तुमच्या रागिण्या व तुमच्या दैलती यांचें बहुजनसमाजाला काय होय ? तुमचे उच्च काव्यशास्त्रविनोद, तुमचे सुसंस्कृत वैष्णविक सुखबिलास—त्यांना त्यांतील काहीं समजत नाहीं.” हा तो टोमणा होय ! हा अर्थात् वामनराव जोशी व प्रो. फडके हे जे ललितरम्य लेखकांचे अग्रणी, त्यांना आहे हें उघड उघड दिसते. म्हटला तर हा टोमणा आहे; म्हटला तर नाही. परंतु ह्याच्या पुढच्या-मागचा संदर्भ जर पाहिला, तर तें वाचून कोमल वृत्तीचे वामनराव तर हुळहुळले असतेच, पण झुंझार-वृत्तीचे फडके हेहि हुळहुळन जातील इतका त्यांत अधिक्षेप आहे. दुसरी कुरापत भागवत यांनी आपल्या ‘जीवनसाहित्य’ ह्या पुस्तकांत काढली. त्यालाहि वर्ष होऊन गेले. हा अधिक्षेप तितकासा उत्तान नाही. ब्रान्चसा प्रच्छन्न आहे, व तो बन्याच वर्पीपूर्वी केला होता. त्याला पुनः उजाळा मात्र ‘जीवनसाहित्य’ ह्या पुस्तकाच्या प्रकाशनानें मिळाला. खरे पाहिले तर, हा वाद पूर्वीच निघायचा. परंतु, ललितरम्य लेखकांनी ह्याची फारशी दखलगिरी घेतली नाही. साने ह्याच्या ‘कला म्हणजे काय ?’ ह्या यॅलस्टॉय ग्रंथाच्या परीक्षणाच्या अनुशंगानें रा. क्षीरसागर ह्यांनी त्या वादाला वाचा दिली. नंतर प्रो. फडके ह्यांनी व्याख्यानानें आपला पक्ष जोरांत पुढे मांडला. आतां त्या वादाची उत्तर-प्रत्युत्तरी इतरांत चालली आहे.

वाद दिसायला दिसतो व्यक्तिमूल्यासंबंधीं; परंतु तो आहे वाड्यमूल्यासंबंधीं. तसाच तो असावा व आहे म्हणूनच व्यक्तिव्यक्तींमधील क्षेपअधिक्षेपांची फेक नाहींशी होऊन काहीं वाड्यमूल्यासंबंधीं संपन्न असें तच्च हातीं लागण्याचा संभव आहे. ह्या वादांत वाड्यायसंबंधीं पुष्कलच मुदे आले आहेत. ते संगव्येने व महत्वानें इतके प्रचुर आहेत कीं, केवळ त्यामुळेच त्यांची एकजात गळत झाली आहे. त्यांत कछा आहे व साहित्यकला आहे; त्यांत जीवन व मानवी जीवनाचें साफल्य आहे. त्यांत सत्यम्, शिवम्, सुरम् ही अधिष्ठानतर्यी आहे; त्यांत त्याग आहे व भोगहि आहे; त्यांत शुचिता व विरक्ति ह्यांचा हव्यास आहे; त्यांत देशोन्नतीला उपकारक अशा भावना-कंधाच्या तरुणांची निर्मिति आहे; त्यांत शुंगारम्य वाड्यनिर्मिति व शान्तरम्य वाड्यनिर्मिति आहे; त्यांत कलेसाठीं कला विरुद्ध जीवनासाठीं कला ही बाब आहे; त्यांत कलाकारांचें खाजगी वर्तने व त्यांची कलानिर्मिति ह्यांचा परस्परसंबंध आहे; त्यांत लेखकानें काय लिहावें व कसें लिहावें हाहि प्रश्न आहे; त्यांत कोणतें वाड्य समाजांतील खालच्या थरांवरील लोकांत गेलें आहे हा मुद्दा आहे. असे एक ना

दोन, किंती तरी प्रश्न उद्भूत झाले आहेत. हे झाले सामान्य स्वरूपाचे मुद्दे. विशेष आणि वैयक्तिक स्वरूपाचे मुद्दे पुनः निराळेच आहेत. साने ह्यांचें वाढ्याय राष्ट्रीय आहे का रडवें आहे; फडके वैगरेचें वाढ्याय कामिक आहे का कामुक आहे; हे सारे वैयक्तिक स्वरूपाचे प्रश्न होत. हे इतके प्रश्न वाढांत उद्भवल्यामुळे त्यांची गळत झालेली दिसते, व शेवटीं इतकाच्च परिणाम उरतो कीं, फडके ह्यांनीं साने ह्यांच्यावर मोळ्या हिरिरिने हला चढविला आहे; हा सर्व वैयक्तिक मत्सराचा परिणाम आहे; त्यांना ह्या लोकप्रिय वाढ्यायाचा हेवा वाटतो आहे; इत्यादि.

एक मुख्य गोष्ट मात्र प्रांजलपणे कबूल करणे भाग आहे; मराठी वाढ्यायांत पारंपरिक वाड्यमयनिर्मितीपेक्षां पुष्कळशी निराळी, आणि ती विषय, प्रतिपादन व शैली ह्या तिन्ही दृष्टीनीं निराळी, अशी वाढ्यायनिर्मिति गेल्या पंधरा वर्षांपासून होऊं लागली आहे. एक पारंपरिक प्रवाह व दुसरा हा अभिनव प्रवाह असे दोन परस्परभिन्न व स्पष्ट असे प्रवाह अलीकडील पंधरा वर्षांच्या मराठी वाड्यमय-वैचारिकेमध्ये वाहत असलेले दिसून येऊं लागले आहेत. पारंपरिक प्रवाह हा लगतच्या पूर्वीच्या मराठी वाढ्यायकारांशीं संबद्ध असा आहे. हा पारंपरिक वाढ्यप्रवाह केळकर ह्यांच्यापासून तों थेट वा. म. जोशी, फडके, अत्रे, खांडेकर, वरेकर, माडखोलकर, यशवंत, गिरीश ह्यांच्या द्वारा आजकालच्या सामान्य लिंगिलेखकांपर्यंत पोहोंचतो. हे त्यांचे प्रतिनिधि होत. दुसरा जो अभिनव प्रवाह असा आम्ही म्हटला त्याचे प्रतिनिधि कालेकर, जावडेकर, विनोबा भावे, साने गुरुजी, प्रेमा कंटक, भागवत, कुसुमाग्रज हे होत. ह्यांना आपण गांधीवादी लेखक असें म्हणू. डॉ. केतकर, पु. य. देशपांडे, वैगरे लेखक कोणत्या परंपरेत बसवावेत हा एक मोठा प्रश्नच आहे. ह्या दोन्ही प्रकारांतील लेखक पुरोगामी, प्रगतविचारी असे आहेत. पारंपरिक प्रवाह ह्याचा अर्थ असा नव्हे कीं, ते जुन्या, बुरसटलेल्या वैचारिक परंपरेला चिकटून आहेत. त्याचा अर्थ इतकाच्च कीं, जुन्या आपटे, केशवसुत वैगरे लेखकांच्या परंपरेतून ह्यांचा जन्म झाला. ह्यांची वाढ्यायकृती आणि आपटे, केशवसुत कालांतील वाढ्यायकृती ह्यांत वैचारिक व प्रतिपादनी साम्य आहे, इतकाच्च त्याचा अर्थ.

ही गोष्ट गांधीवादी लेखकांची नाहीं. ह्यांची वैचारिक संपत्ति व प्रतिपादनपद्धति ही निराळी आहे. ही पूर्वीच्या लगतच्या काळांतील मराठी वाढ्यायकारांच्या विचारसंपत्ति व प्रतिपादनपद्धति ह्यांच्याशीं जुळती नाहीं. हिचा उगम बाहेरील आहे. गांधीवाद हा हिंदुस्थानबाबत सन १९२० सालापासून सुरु झाला असें

स्थूल्यमानानें महान्यास हरकत नाहीं. राजकारणांत जरी १९२० सालापासून गांधीवाद सुरु झाला असला, तरी मराठी वाङ्मयकारणांत त्याचा प्रवेश साधारणपणे १९३२ सालापासून सुरु झाला. मराठी वाङ्मयांत गांधीवादी तत्त्वज्ञानाचें प्रतिविव त्या सालापासून उमटूं लागले. तेव्हांपासून गांधीवादी लेखन आणि तेंहि 'गांधीवादी ललित लेखन' दिसूं लागले. राजकारणांत गांधीवादी तत्त्वज्ञानानें प्रचंड आंदोलने उत्पन्न केली. तशी त्यानें वाङ्मय-कारणांत लागलीच केली नाहीत. आंदोलने तशी उत्पन्न करण्यास दहा-पंधरा वर्षांचा काळ जावा लागला. तें तत्त्वज्ञान लेखकांच्या हार्डीमासीं भिन्न्यास इतका काळ कां लागला हें एक कोडेंच आहे. गांधी, कालेल्कर, महादेव देसाई, मश्रुवाला ह्यांनी गुजराती भाषेत व वाङ्मयांत एक मोठी क्रांतीच केली. ही केवळ वाङ्मयीन क्रांतीच नव्हे, तर भाषिक क्रांतीहि आहे. वाङ्मयीन व भाषिक क्रांति ही जर ह्या लेखकांना गुजराती भाषेत साधली व ती ल्यांनी आरंभ-पासून पद्धतशीरी रीतीनें केली तर ती तशीच क्रांति मराठींत गांधीवादी लेखकांना कां साधली नाही? तिचा आरंभ करण्यास मराठींत ह्यांना इतका वेळ कां लागला? कालेल्कर ह्यांनी गुजराती भाषेत व वाङ्मयांत क्रांति केली असें म्हणतात. कालेल्कर हे महाराष्ट्रीय आहेत. मग त्यांना एका भाषेत आणि तेंहि त्यांच्या स्वतःच्या भाषेत कां साधलें नाही किंवा साधण्यास इतका वेळ कां लागावा हेच मोठें आश्रय आहे.

अलिकडे अलिकडे मात्र मराठींत गांधीवादी लेखकपरंपरा गेल्या दहा-पंधरा वर्षांत दिसूं लागली आहे. ही लेखकपरंपरा अर्थात् राजकारणांतील गांधीवादी तत्त्वज्ञानावर आधारलेली आहे. ह्या तत्त्वज्ञानांत त्याग आहे, अन्यायप्रतिकार आहे, सोशिक वृत्ति आहे, संयम आहे, अकुतोभय आहे, आन्नारविचार व उच्चार ह्यांवाबत शुचित्व आहे, त्यांत कमालीचा निष्ठावंतपणा आहे. ही झाली त्या तत्त्व-ज्ञानाची दैवी संपत्. ह्या तत्त्वज्ञानांत राजस संपत्तिहि आहे. प्राक्कालीन आर्य संस्कृति किंवा भारतीय संस्कृति हिचा जाज्वल्य अभिमान त्या तत्त्वज्ञानांत आहे, त्रितिकाच जाज्वल्य तिरस्कार आधुनिक यांत्रिक युगाचा किंवा यांत्रिक वैचारिकेचा आहे. आम्ही जें करतों तें सर्व राष्ट्रांसाठीं आहे, तें सर्व जानपदांसाठीं आहे, किंवद्दुना तें सर्व मानव जातीसाठीं आहे, असा अभिमान ह्या तत्त्वज्ञानांत आहे. आमचाच संकंघ समाजांतील सर्व थरांवरील लोकांशी येतो, आम्हांलाच त्यांचीं मुखःदुःखें समजतात व आम्हीच तीं साधतों किंवा दूर करतो; ह्यामुळे

आम्हांलाच त्यांचें जीवन समजतें. किंवद्दुना, आम्हांलाच अखिल मानवी जीवन प्रतीत हेतें व तप्परत्वें आम्हांलाच मानवी जीवनसाफत्य म्हणजे काय हें समजतें; असाहि अभिमान त्या तत्त्वज्ञानांत आहे. ही शाली राजस संपत्. ह्या दोन्ही दैवी व राजस संपत्त्या जोडीनें तिसरी तामस संपत्तहि त्या तत्त्वज्ञानांत आहे. गांधीवादी तत्त्वज्ञानांत अहंभाव जसा आहे तसा अहंकारहि आहे. इतका त्याग, इतकी सहन-शीलता, इतकी अन्यायांची व पापांची चीड, इतका संयम ह्या सात्त्विक गुणांमुळे एक असा विशिष्ट प्रकारचा मनःपिंड तयार हेतो कीं, त्यामुळे आपणाच तेवढे श्रेष्ठ, आपण करतों तेंच श्रेयस् आणि प्रेयस्, इतर सर्व तुच्छ, हलके, भ्रष्टमार्गी आहेत अशी मनाची भावना होते. इतरांसंबंधीं तुच्छतेची, तिरस्काराची भावना ह्या तत्त्वज्ञानांत दिसून येते. राजकारणांत तर असा देखावा नेहमीं दिसून येतो कीं, गांधीवादी राजकारण हें कधीं नम्रता दाखवितें, तर कधीं तुच्छता दाखवितें. परराष्ट्रे, ब्रिटिश सरकार व महमदी जमात ह्यांच्यापुढे गांधीवादी राजकारण हें नम्रता दाखवितें तर सरकारी नोकर, नेमस्त पक्ष, समाजसुधारक, अस्पृश्य पक्ष व हिंदुसभा पक्ष ह्यांच्यासंबंधीं गांधीवादी राजकारण हें तुच्छता दाखवितें. गांधीवादी तत्त्वज्ञानांतील दैवी, राजस व तामस अशी त्रिविधा संपत् अशा प्रकारची आहे.

राजकारणी तत्त्वज्ञानांतील ही त्रिविधा संपत् ब्रोबर तशीची तशी मराठी वाङ्ग्यकारणांत कांहीं ठिकाणीं उतरलेली आहे, व इतर कांहीं ठिकाणीं उतरूं पाहात आहे. गांधीवादी लेखकांच्या लेखनांतील जो चांगुलपणा आहे तो त्यांच्या दैवी संपत्-मुळे आहे, जो प्रखरपणा आहे तो त्यांच्या राजस संपत्तमुळे आहे, व जो हीनपणा आहे तो तामस संपत्तमुळे आहे. एरव्हीं त्यांच्या दैवी संपत्तमुळे पूज्यत्व, आदर व प्रेम ह्याच भावना त्यांच्या वाङ्ग्यवाचनानें उत्पन्न होतात. गांधीवादी मराठी लेखकांत मी प्रामुख्यानें कालेलकर, विनोबा भावे, जावडेकर, देवगिरीकर, काका गाडगीळ, गोरे, साने गुरुजी, आचार्य भागवत, प्रेमा कंक ह्यांचा निर्देश करतों. ह्यांतील कांहीं लिंग्लिंग लेखक तर कांहीं लिंग्लिंग लेखक आहेत. ह्या लेखकांचे माझ्या मतानें दोन वर्ग पडतात. हे दोन वर्ग मी लेखनशैलीच्या अनुरोधानें पाडतों. हे सर्वच लेखक गांधीवादी तत्त्वज्ञानावर आधारलेले असें लेखन करतात. ह्यांतील जावडेकर, देवगिरीकर, गोरे, आचार्य भागवत हे विचार लिहितात गांधीवादाचे; पण ते लिहितात पारंपरिक लेखनशैलीने (चिपळूणकरी लेखनशैली). दुसरे विनोबाजी भावे, साने गुरुजी, प्रेमा कंक हे विचार लिहितात गांधीवादाचे; पण ते लिहितात

कालेलकरी लेखनशैलीनें. कालेलकर हे अर्थात् हा दुसऱ्या वर्गातील लेखकांचे लेखनशैलीबाबत अग्रणी होत. गांधीवादी लेखकांवर मराठीतील टीकाकार कितीहि आग पाखडोत ! त्यांनी मराठी साहित्यात बुवाबाजी माजविली असें म्हणोत, त्यांच्या वाढ्यायाला रडवें वाढ्य मृणून अवहेलोत ! कालेलकरी वाढ्य व कालेलकरी लेखनशैली हा गोष्टी मराठीत राहणार हें उघड दिसतें. ‘हिमाल्यांतील प्रवास’, ‘लोकमाता’ वगैरे पुस्तके अद्वितीय आहेत. निसर्गाला बाचा फोटप्पाची मुक्तेश्वरी करामत त्यांच्यात आहे. त्यांच्या ‘लोकमाता’ हा भवभूतीच्या नद्यांप्रमाणे मानवी भाव व अनुभाव प्रकट करतात. निसर्गांचे वर्णन पुष्कळ लेखक करतात, परंतु निसर्गांचे मानवीकरण थोडेच लेखक करतात, व त्यापैकीं कालेलकर एक आहेत. मराठी गद्य पुष्कळ लेखक लिहितात. भावनात्मक गद्याहि लिहिणारे लेखक कांहीं कमी नाहींत; परंतु भावनामय गद्य फार थोड्यांनाच साधतें. अशा थोड्या लेखकांपैकीं कालेलकर हे आहेत. हृत्प्रहेलन करणारी भावना व तितक्याच आवेगाची हृत्प्रहेलन करणारी भावनामय लेखनशैली हा दोहोंचा सुंदर मेळ काकासाहेब कालेलकरांच्या लेखनांत आढळून येतो; हे कालेलकरी वाढ्याचें वैशिष्ट्य होय.

कालेलकरांच्या वाढ्याचें माहात्म्य असें जरी आहीं सांगितले, तरी कालेलकरांच्या वल्णावर जें वाढ्य निर्माण झाले आहे, त्या सर्वांत मात्र हें माहात्म्य उत्तरले नाहीं. भावनांचा गाभा सर्वांच्याच लेखनांत आहे; परंतु त्या गम्यांचे वर्णन करतांना कालेलकर हे भावनामय होतात, तर इतर त्या वल्णांतील लेखक भावनावश होतात. हाच कालेलकर व त्यांचे अनुयायी हा दोहोंमधील मोठा फरक आहे. भावनामयत्व हा गुण आहे, तर भावनावशत्व हा दोष आहे. भावनामयत्व हें स्वाभाविक दिसतें पण हे योग्य प्रमाणांच्या बाहेर गेले म्हणजे कृत्रिम व हास्यास्पद दिसतें. हा भावनामयत्वाचा दोष साने-वाढ्यांत पदोपदीं आढळून येतो. एखादी भावना पिंजायची किती ह्याचा सान्यांना सुमार राहात नाहीं. पिंजून पिंजून या भावनेते इतकी पातळाई येते कीं, तिचा परिणामच कांहीं मनावर होत नाहीं. त्या भावनेच्या भरांत ते स्वतः इतके वाहून जातात कीं, त्यांचे त्यांना भानन्च राहात नाहीं. त्यांच्याइतकी वाचकांची भावना प्रबल कशी असणार ? कमी प्रबल भावना असलेला वाचक तें सर्व सानेवाढ्य. वाचून हसूं तरी लागतो, किंवा अधिक प्रबल भावना असलेला वाचक रङ्ग तरी लागतो. असा कांहीं तरी विनित्र असा परिणाम सान्यांच्या वाढ्यमयाचा होतो.

ही कालेलकरी वळणाची लेखनशैली दोन्ही दृष्टींनी विचार करण्यासारखी आहे. ही जोपर्यंत यथाद्वय मर्यादेत सुरलेली भावना वर्णन करते, तोपर्यंत ती ठीक असते, तोपर्यंत ती स्वाभाविक असते, तोपर्यंत ती भावनिकहि असते. परंतु तीच वर्ष्य भावना मर्यादेच्या बाहेर गेली की ती कृत्रिम दिसूं लागते, ती 'मुद्दाम उबवलेली व ऊरबडवी' अशी दिसूं लागते. साने ह्यांची लेखनशैली ह्यामुळेच कांहीं वाचकांना स्वाभाविक, साधी, शुद्ध व सुट्टुटीत वाटते; तर कांहीं इतर वाचकांना ल्याच्या अगदीं उलट कृत्रिम, प्रांतिक, पालहाळ्क व बोजड वाटते. असे दोन्ही प्रकार त्या लैखनशैलींत आहेत, ह्यांत वाद नाहीं. त्यांतहि विशेषत: दुसऱ्याच्या प्रकारचे प्राचुर्य आहे. हा परिणाम केवळ कोणतीहि भावना मर्यादेबाहेर पिंजण्याचा होय. मराठींतील शैलीकारांच्यासंबंधीं 'समीक्षक' मासिकाच्या एका अंकांत लिहितांना भीं कालेलकर व साने गुरुजी ह्यांच्या लेखनशैलीविषयीं म्हटलेले येथे पुनः उत्तरण्यासारखे आहे. "कालेलकरशैली म्हणजे भावनामयतेचा प्रकर्ष होय. ते आपले अन्तःकरण आपल्या लेखनांत ओततात. निसर्म हृदयांत मानवी हृदय ओतल्याचे दुसरे उदाहरण सांपडणे कठिण! ते भावनामय नादाला अनुरूप असा अर्थनाद साधतात. अर्थनादाला अनुरूप असा शब्दनाद साधतात; लेखक, वाचक व विषय ह्या त्रिपुटीच्या वृत्तींचा ल्य कालेलकरांच्या लेखनांत साधतो; असाच कांहींसा प्रकार साने गुरुजीच्या लेखनशैलींत आढळतो; परंतु कालेलकर हे भावनामय आहेत; तर साने गुरुजी हे भावनावश आहेत; व हाच फरक त्यांच्या लेखनशैलींत उतरला आहे. साने गुरुजी हे भावनांना ताण फार देतात. अव्वलहि भावना व अखेरहि भावना असा त्याचा थाट आहे. कोणतीही गोष्ट अति झाली म्हणजे तींतील गोडी कमी होते, ती कृत्रिम भासते."

ही झाली साने ह्यांच्या लेखनशैलीची गोष्ट. लेखनशैली हें लेखनविचाराचे बाब्यांग आहे. ती त्याचें आवरण आहे. भावना किंवा विचार हा त्याचा आत्मा समजला तर शेखनशैली ही त्याची कृत्ति होय, आच्छादन होय. आच्छादनाचा विचार केला म्हणजे अंतील गाभ्याचा विचार केला असें होत नाहीं. त्याचा स्वतंत्र विचार करावा लागतो. लेखनशैलीमध्ये लेखकाच्या वृत्तींचे प्रतिबिंब उमटतें; त्याच्या व्यक्तिमत्त्वाचा आविष्कार लेखनशैलींत होतो. असें जरी असलें तरी लेखकाच्या लेखनांतील आत्म्याचा विचार हा स्वतंत्रच ठरतो. त्यानें आपल्या कलाकृतींत जें मानवी जीवनाचें आपलें सारभूत तत्त्वज्ञान प्रकट केले, त्याचा विचार हा स्वतंत्रच ठरतो-

लेखनशैली ही कलेच्या आविष्काराची एक पद्धत आहे. ती कलाकृतींत वापरलेले निंवे द्रव्य नव्हे. ती एखादे वेळेस कलेचा आविष्कार समजून घेण्याचे माझ्यम शेरेल; परंतु ती लेखनशैली ही पद्धत असल्यामुळे किंवा गाझ्यम असल्यामुळे तिन्यांत कलात्व असते. तिन्यामुळेच कलाकृतीला कलात्व गास होते. असें जरी असले तरी कलात्व ज्या द्रव्यांत निर्माण होते त्या द्रव्याचा हणजे केंद्रवर्ती आत्म्याचा विचार करावाच लागतो. साने-वाढूमयांतील असा हा केंद्रवर्ती आत्मा कसा आहे, यांनी आपल्या वाढूमयद्वारा प्रकट केलेल्या मानवी नीवनाचे स्वरूप कशा प्रकारचे आहे हे पाहणे ओघानेच प्रास होते.

साने गुरुजी हे गांधीवादी लेखक आहेत. ते गांधीवादी तत्त्वज्ञानांत अगदीं शुरुलेले आहेत. गांधीवादी तत्त्वज्ञान ज्या महाराष्ट्रीय मंडळीच्या अगदीं रोमरंग्डी शुरुलेले आहे, अशा अप्पासाहेब पटवर्धन, विनोबा भावे वगैरे ह्या थोड्या मंडळी-कीं साने गुरुजी हे एक आहेत. गांधीवादी तत्त्वज्ञानाच्या अनुसरणांत एखादे वेळेस प्रत्यक्ष महात्मा गांधींची चूक होईल, परंतु ह्या वरील मंडळींची चूक होणार गाहीं; इतके ते ह्यांनी आत्मसात केले आहे. ह्यामुळे सानेगुरुजींच्या लेखनाचा भालमा गांधीवादी तत्त्वज्ञान असणार हे उघड आहे. तोच त्यांच्या लेखनाचा गाभा रुय. वर सांगितलेल्या गांधीवादी तत्त्वज्ञानांतील त्रिविधा संपत् साने-वाढूमयांत आहे. गत्य, शिव, सुंदर ह्या त्रयीसंबंधीं गांधीवादी तत्त्वज्ञानांत जी कल्पना आहे तीच ग्रांची कल्पना. ह्या त्रयीसंबंधीं निरनिराळ्या इतर तत्त्वज्ञानांच्या व्याख्या ह्यांच्या गोंडावर टाकून ह्यांच्या वाढूमयांतील त्रिवासंभ्रम दाखविणे हे अन्याय आहे. “सत्य इं विज्ञानशास्त्रांतील शोधानें बदलते, शास्त्रशोधानें प्रतीत शालेले सत्य अशिव असते, भंतिम सत्य हे श्रेष्ठ आहे, शिव हे नाहीं, शिवाच्या मागची सत्ता उच्च दर्जाची नाहीं; गानवी जीवनाचा अफाट विस्तार, प्रचंडपणा, वैपुल्य, ह्यालाच कवि, चित्रकार सौंदर्य भर्से म्हणतात.” असे निरनिराळे सिद्धांत त्यांच्यावर फेकून त्यांना भेडसावण्यांत फांहीं अर्थे नाहीं. सत्यम्, शिवम्, सुंदरम् ह्या त्रिपुटीविषयीं मोठमोळ्या तत्त्व-ह्यांच्यांत एकवाक्यता नाहीं. जो तो तत्त्वज्ञानी आपल्या विशिष्ट तत्त्वज्ञानाच्या चौकटीमध्ये वसतील अशा आपणास सोयीस्कर त्यांच्या व्याख्या करतो. फडके, श्रीरसागर वगैरे शृंगारलित वाढूयाचे पुरस्कर्ते ह्यांच्या जीवन-तत्त्वज्ञानांत व वाढूयीन तत्त्वज्ञानांत ह्या त्रयीसंबंधींच्या कल्पना जितक्या ठाम आहेत, त्यांच्यापेक्षां केती तरी पटीने ठाम अशा कल्पना ह्या त्रयीसंबंधीं गांधी तत्त्वज्ञानांत व तत्परत्वे

साने-वाढ्यांत ठाम आहेत हैं नाकबूल करणे म्हणजे वेड पांधरणे होय. “सकल मानवजातीचे ऐक्य करूं पाहणारा तो महापुरुष, ह्या महापुरुषाला जें दिसले तें सत्य, मानवजातीचे ऐक्याला जें उपकारी तें शिव, मानवजातीला जें सुखवितें तें सुंदर” अशा थोडक्यांत सत्यम्, शिवम्, सुंदरम् ह्या त्रयीसंबंधीं ह्यांची कल्पना आहे आणि ती साने ह्यांनी आपल्या सर्व ललित वाढ्यांत खिळविली आहे. “भावना सर्वस्पर्शी असावी, उक्ट असावी, स्वच्छ व स्पष्ट असावी, ती (वर उल्लेखिलेल्या) महापुरुषाला मान्य असावी. अशा भावनांचे चित्रण कलेने जर केले, तरच ती सत्कला होय. थोर पुरुगांनी दाखविलेल्या मार्गाने सत्कलेने जावें, अशी थोडक्यांत साने ह्यांची कलाकृतीसंबंधीं कल्पना आहे. ही कल्पना साने ह्यांच्या साहित्यकलेचे अधिष्ठान आहे. मानव जातीचे हितमांगल्य व तें साधणारा महापुरुष किंवा महात्मा ह्या दोन गोष्ठी आल्या कीं, त्यासाठीं लागणारा स्वार्थत्याग, वृत्तीचे वैराग्य, शुचित्वाचा हव्यास, शृंगार वगैरे इंद्रियसुखांचा तिऱकारा, किंवृनुा सर्व भोगवृत्तींचाच होम ह्या गोष्ठी येतातच. ह्या सर्व गोष्ठी साने-वाढ्यांत आहेत.

“ह्या सर्व गोष्ठी चांगल्या खन्या, पण ह्या म्हणजे सर्व मानवी जीवन नव्हे; ही त्याची एक बाजू आहे; ह्यांचे वर्णन करणारे वाढ्य एकांगी होय. मानवी जीवनांत जसा त्याग आहे, तसा भोगहि आहे, जसें पुण्य आहे तसें किंवा त्याहून अधिक पापहि त्यांत आहे. तेव्हां खरें वाढ्य म्हणजे अशा उभयविध किंवा सर्वविध मानवी-जीवनाचे चित्रण; तीच खरी साहित्यकला.” असा प्रतिपक्ष करून त्यांना निरुत्तर करतां येणार नाहीं. सानेवाढ्याचे अधिष्ठानच जर त्याग व होम हैं आहे, तर त्यांच्यापुढे भोगी वृत्तींचा व इंद्रियवैषयिक सुखांचा पुरस्कार करणारा कोटिक्रम काय कामान्ना? सान्यांच्या स्वभावांत व जीवनांत मुरलेल्या ह्या त्यागाच्या स्वभावामुळेच त्यांना भोगांचा पुरस्कार करणारे वाढ्य अधम प्रकारचे दिसतें. साने ह्यांनी अखिल जरी नाहीं, तरी हिंदूस्थानांतील मानवी जीवनांतील कल्याण साधण्याच्या इगाद्यानें कारावासाचे शारीरिक कष्ट सोसल्यामुळे इतर लोकांची त्यावदलची अनास्था व बेफिकिरी पाहून त्यांना हळहळ वाटणे साहजिक आहे. देश पारतंत्र्यांत आज कित्येक वर्षे पिचत पडलेला पाहिल्यानंतर ह्या ललित लेखकांना “रागिष्या आणि दौलती”च फक्त कां सुचाव्यात? त्यांना “कॉलेजमधील पांखरांच्या लीला” तेवढ्याच आंदोलनांचे दिसाव्यात व त्यांनी कां वर्णाव्यात? ह्या प्रश्नाने साने व इतर तत्सम विचारांचे लेखक ह्यांना व्यग्र केले असल्यास नवल नाहीं. राष्ट्रांत चांगल्या सद्ग्रावनांसंबंधांच्या

तरुणांची परंपरा निर्माण करण्यांत ह्या ललित लेखकांनीं आपली प्रतिभा कां वेंचूं नये, असा रोखठोक प्रश्न जर त्यांनीं आपल्या देशसेवेच्या जोरावर सर्व ललित लेखकांना विचारला तर त्यांना फारशी नावें ठेवतां येणार नाहींत. त्यांनीं केलेल्या देशसेवेमुळे व भोगलेल्या कष्टांमुळे तसें विचारण्याचा त्यांना अधिकार पोहांचतो, असें कोणीहि म्हणेल.

“ मी देशसेवा करतो आहें, मी लोकसेवा करतो आहें, मीं कारवास भोगला आहे; तेव्हां मीं निर्माण केलेले ललित वाढ्याय अद्वितीय आहे,” असा दावा साने किंवा तत्सम विचारी मंडळी ह्यांनीं मांडला आहे का? त्यांचे वाढ्याय कोणत्या प्रतीचे आहे हें काळ ठरवीलच. “ आम्हाला श्रेष्ठ वाढ्यायकार म्हणा ” असा आग्रह धरल्याचा आरोप त्यांच्यावर करणे व त्यांनीं मराठी वाढ्यायांत बुवाबाजी आरंभिली असें म्हणणे हा शुद्ध कांगावखोरणणा वाटण्याचा संभव आहे. त्यांनीं केलेला स्वार्थ-त्याग, त्यांनीं भोगलेला तुरुंगवास, त्यांना पडलेले कष्ट वैरे गोष्टींचा नकळत उपयोग त्यांच्या वाढ्यायप्रसाराला होतो हें खरें आहे; परंतु त्यांत त्यांचा इलाज काय, त्यांनीं त्यास काय करावें? त्याग, सत्य, यातना, शुचित्व, परहितसाधन वैरे सामाजिक गुणांची प्रतिष्ठा समाज अद्याप मानतो. त्यांत त्यांचा काय दोष? इतर लेखकांना नाहीं का वाढ्यायप्रसाराला कांहीं इतरं गोष्टींचा कळत नकळत उपयोग होत? कुणाला त्याच्या प्रोफेसरीचा, तर कुणाला त्याच्या संपादकत्वाचा, तर कुणाला त्याच्या संपत्तीचा—वाढ्यायप्रसाराला उपयोग नाहीं का होत? उलट कांहीं ललित साहित्यिक व कवि हे आपल्याभोवतीं आपल्या चहात्यांचा एक कंपू गोळा करतात. ह्या असल्या कंपूचे कामच हें कीं, त्यांचे ढोलके वाजवायचे. तेव्हां लोकसेवा, तुरुंगवास वैरे गोष्टी ह्या दुय्यम आहेत. वाढ्यायसमीक्षणांत ह्या गोष्टी येऊ नयेत.

साने-वाढ्यायांत आणखी एक मुख्य विशेष आढळतो तो म्हणजे आर्य किंवा विशेषत: भारतीय संस्कृति हा होय. साने-वाढ्यायांत भारतीय संस्कृतीचा अर्क आहे. त्यांत तिचे सर्व सार आहे. ती त्यांत ओतप्रोत भरली आहे. त्यांचा निंबंध असो, लघुकथा असो, काव्य असो किंवा संवाद असो; भारतीय संस्कृतीचे अवगुंठन त्याला असायचेच. साने हे भारतीय संस्कृतींत जगतात, इतकेंच नव्हे तर प्रत्यक्ष भारतीय संस्कृतीच जगतात. वेदकालापाशून तों तहत् आजकालच्या कालार्पेत समुच्चित ज्ञालेली आर्य संस्कृति त्यांच्या जीवनांत व वाढ्यायांत आहे. ज्यांना भारतीय संस्कृतीच काय हें समजत नाहीं किंवा ज्यांना तिचे वावडे आहे, त्यांना साने ह्यांचे जीवन व

वाढ्य बरोबर समजणार नाहीं. भारतीय-संस्कृति हा त्यांच्या वाढ्याचा मुख्य विशेष आहे. मी ह्यांच्याहि पुढे जाऊन असें म्हणेन कीं, साने यांच्या वाढ्यायांत मानवी जीवनाचें चित्रण तितकेसे नाहीं; विविध तर नाहींच नाहीं. जे कांही चित्रण त्यांत आहे ते भारतीय संस्कृतीचें चित्रण आहे. त्यांच्या कथा भारतीय संस्कृतीमधील, त्यांचे प्रसंग भारतीय संस्कृतीसंबंधीं व त्यांचीं पत्रोंहि भारतीय संस्कृतिसंरक्षक अशीं आहेत. मानवी जीवनाचें साफल्य, त्यांचा शुचित्वाचा हव्यास, त्यांच्या वैयक्तिक जीवनातील अनुभववैपुल्य, त्यांचे जानपदीय लेकांशीं समरसत्व अशा किंती जरी गोषी त्यांच्या पुरस्कारी लेकांनीं आग्रहाने सांगितल्या, तरी त्या दुर्घट होत. भारतीय-संस्कृति-दर्शन हैं त्यांच्या वाढ्याचें प्रधान घेय आहे.

असेंहि आणखी म्हणतां येईल कीं, त्यांच्या वाढ्यायांतील हैं भारतीय-संस्कृति-दर्शनहि एकांगी आहे; सर्वोगी नाहीं. संस्कृतीमधील धार्मिक परंपरा, नीतिपरंपरा, तच्चज्ञानपरंपरा ह्याच गोषी त्यांच्या संस्कृतिदर्शनांत अभिप्रेत आहेत. त्यांतील जीवनपरंपरा विशेषशी अभिप्रेत नाहीं. त्यामुळे सानेवाढ्यायांत रसवैचित्र्य नाहीं, पात्रवैचित्र्य नाहीं व प्रसंगवैचित्र्याहि नाहीं. तीच ती भावना; भिन्न भिन्न नांवांचीं, परंतु त्याच त्या भावनेचीं पात्रे, भिन्न भिन्न काळांतील व भिन्न भिन्न स्थलांतील; परंतु तेच ते प्रसंग, तोच तो रस; अशा प्रकारचें साने-वाढ्याचें स्वरूप आहे. वात्सल्य, मातृप्रेम, सात्त्विक शृंगार, दया, अनुकंपा, भक्ति, सेवा, कारण्य, शुचित्व इत्यादि सद्गुणांच्या व सत्प्रवृत्तींच्या मुळांशीं असलेल्या मृदु भावना ह्याच त्यांच्या वाढ्यायांतील स्थायी भावना असल्यामुळे, त्याला अनुरूप अशीच रसनिष्पत्ति सान्यांच्या वाढ्यायांत झाली आहे. सद्गुण, सत्प्रवृत्ति व सन्नीति ह्यांचा उपदेश एखादा मनुष्य करू लागला, म्हणजे मग त्याला सुमार राहात नाहीं. त्याचा अतिरेक होतो. आणि असा अतिरेक झाला की, त्याचें हसू होतें. त्यांच्या विरुद्ध बंड करावेंसे बाटतें. भावनेचा अतिरेक, उपदेशाचा अतिरेक, मृदुरसांचा अतिरेक, जेंवें जेंवें साने वाढ्यायांत झाला आहे, तेंवें तेंवें तें 'रडवें, ऊरबडवें व उव्वलेले' असें झाले आहे. ही असली छाया कोठे दाट, तर कोठे विरळ, अशी सर्व साने-वाढ्यावर आहे.

सद्गुण, सत्प्रवृत्ति व सन्नीति ह्यांसंबंधीं उपदेश ललित वाढ्याच्या द्वारा केल्या-मुळे सानेवाढ्याचें स्वरूप शुद्ध, सुवेष, प्रामाणिक, निष्ठावंत असे झाले आहे. एक तन्हेचें कल्याणमय, शान्त, रमणीय, बालसुलभ असें वातावरण त्यांच्या कथा-

वाङ्मयांत दरवळलेले आढळतें. नीतीचा उपदेश सांगायचा असल्यामुळे त्यांत चौंदिक सचोटी आपोआपच उतरली आहे; तसेंच तो उपदेश लालित वाङ्मयाच्या द्वारा सांगायचा असल्यामुळे त्यांत भावनिक सचोटीहि आपोआप उतरली आहे. ‘लेखनपूर्व व लेखनगर्भ आत्मनिष्ठा’ म्हणून जी कांहीं म्हणतात, ती साने-वाङ्मयांत पुरेपूर आहे. ह्या असल्या त्याच्या स्वरूपामुळे साने-कथावाङ्मय वाचतांना आपण जुनें उपनिषदांतील किंवा आरण्यक ग्रंथांतील सरमा व तिचें पोर, उद्वालक व त्याचा पुत्र, जनक-अश्रुपति व गार्गी-अत्रेयी-वाचकनवी हांचें कथांवाङ्मय वाचतों आंहों, असा भास होतो. इतकें तें वातावरण पवित्र, शुद्ध व मंगल वाटतें. ह्या त्या वाङ्मयाच्या स्वरूपामुळे साने-वाङ्मय हें ‘मराठींतील आरण्यके’ आहेत असें म्हणण्याचा मोह होतो.

साने-वाङ्मय हें समाजांतील सर्व थरांवरील लोकांसंबंधी आहे. तें बालांचें जसें आहे, तसें तें वृद्धांचें आहे; तें पुरुषांचें जसें आहे, तसें लिंगांचें आहे; तें ब्राह्मणांचें जसें आहे, तसें तें अंत्यजांचें आहे; तें श्रीमंतांचें जसें आहे, तसें तें किसान कामगारांचें आहे. त्याची हाक सर्वीना पोहोंचते; त्याचा स्पर्श सर्वीना होतो. त्यांतल्या त्यांत दुबळ्यांना, पीडितांना, दलितांना तर विशेषच पोहोंचतो. ह्या त्या वाङ्मयाच्या सार्वजनीन स्पर्शामुळे त्याला जानपदी (Folk Literature) स्वरूप प्राप्त झाले आहे. वाङ्मयाचा सार्वजनीन स्पर्श असणे किंवा सर्व थरांवरील लोकांना त्याची हाक पोहोंचणे हा गुणहि आहे, आणि दोपहिं आहे. सार्वजनीनत्व हा वाङ्मयाचा गुण आहे. परंतु वाङ्मय सार्वजनीन झाले किंवा नीचजनीन झाले कीं तें अभिजात वाङ्मय होऊं शकत नाहीं. त्याला अभिजात वाङ्मय (Classical Literature) पदवी मिळण्याच्या आड तें सार्वजनीनत्व किंवा नीचजनीनत्व आल्याशिवाय राहात नाहीं. वाडमय जितके अधिक समाजांतील खालच्या थरांवर पोहोंचेल, तितके कमी अभिजात तें वाडमय असा सिद्धांत घालण्यांत कांहीं प्रत्यवाय नाहीं. जितके तें कमी अभिजात, तितके तें कमी उदात्त (Sublime) असेंहि पण ठरतें. सार्वजनीनत्व हें गुणाला आणि दोषाला दोहोंना कारणीभूत होतें. साने-वाङ्मय सार्वजनीन आहे, सर्वस्पर्शी आहे; परंतु तितके तें अभिजात नाहीं, उदात्त नाहीं.

परंतु साने हांचें वाडमय मुळांत वाडमयच नव्हे, असा दावा आक्षेपक करतात. ह्याला काय उत्तर द्यायचें? तुम्हांल्य वाटत असेल तर नका म्हणून त्याला वाडमय; परंतु तुमचें हें म्हणें वाङ्मयनिकषापुढे टिकेल का? नाहीं टिकायचें. साने हांचें

वाढ्य कमी दर्जाचें आहे; त्यांची साहित्यकला ही एक मोडकीतोडकी कला आहे हें म्हणें एक वेळ चालेल; परंतु तें वाढ्यच नव्हे, हें म्हणें वाढ्यसिद्धांताला धरून होणार नाहीं. कां म्हणून तें वाढ्य नाहीं? त्यांत इतर वाढ्यांत असलेली सुक्षिष्ट व रम्य रचना नाहीं? का त्यांत भावनिक लेखनशैली नाहीं? का त्यांत व्यक्तित्व, कालतत्व व चिरंतनतत्व या तीन तत्वांचा आविष्कार नाहीं? का त्यांत मानवी जीवनावरील भाष्य नाहीं? का त्यांत निसर्गाशीं तन्मयत्व नाहीं? का त्यांत कला नाहीं? काय, नाहीं तरी काय त्यांत, कीं ज्यामुळे तुम्ही आक्षेपक त्याला वाढ्यसुद्धां म्हणप्यास तयार नाहीं? तुम्हांला अभिप्रेत असलेले व तुमच्या जीवनाला सोयीवार वाटणारे सत्य, शिव व सुंदर त्यांत नसले तरी तें वाढ्य कसें ठरत नाहीं? किंवा त्यांत कलात्व कसें नाहीं? सान्यांचें म्हणून कांहीं सत्य, शिव, सुंदर असें त्यांच्या वाढ्यांत खास आहे. महात्म्याला किंवा महापुरुषाला जें दिसलें, तें त्यांचें सत्य, मानवी जीवनाला जें हितमय किंवा कल्याणमय तें त्यांचें शिव, व समाजांतील सर्व थरांतील लोकांना जें रिझवितें तें त्यांचे सुंदर, अशी त्यांची विचार-सरणी आहेच कीं नाहीं? इतके असून पुनः त्यांचे वाढ्य हें वाढ्यच नाहीं असें कां म्हणून? अभिजात व उदात्त (Sublime, Classical Literature) वाढ्याच्या खालीं त्याचा दर्जा लागेल, पण तुम्हांला त्याला वाढ्य हें म्हटलेच पाहिजे. अर्वाचीन मराठी वाढ्यांत इतर लेखकांचे तरी अभिजात व उदात्त असें वाढ्य आहे कुठे व आहे किती हा एक मोठा प्रश्न आहे.

साने ह्यांचे ललित वाढ्य भावनिक जरी असलें, तरी तें उपदेशात्मक व बोधात्मक आहे. संस्कृति, सत्कृति, सद्वृत्ति, सदंगुण, सन्नीति ह्यांसंबंधी उपदेश आहे. त्यांनी कल्पनेने उभारलेले प्रसंग व निर्मिलेलीं पांवे वास्तव स्वरूपाचीं आहेत. कांहीं कांहीं पात्रांच्या रूपाने स्वतः लेखकच आपल्या वाढ्यांत वावरतो कीं काय असें वाटते. ('श्याम' व 'श्यामची आई' पाहा.) कांहीं कांहीं प्रसंग लेखकाच्या स्वतःच्याच जीवनांतील आहेत कीं काय, असें वाटते. इतके आत्मनिष्ठत्व साने-वाढ्यमयांत आहे. प्रतिभा जर सृजनात्मक, साहचर्यात्मक व उपदेशात्मक अशा तीन स्वरूपांची समजली तर हीं तिन्ही स्वरूपे थोडीं थोडीं साने-वाढ्यांत सांपडतात. तरी उपदेशात्मक प्रतिभेचा विशेष प्रकर्ष साने-वाढ्यांत दिसतो. थोडक्यांत म्हणजे साने हे भावनिक उपदेशवादी किंवा उपदेशात्मक भावना-वादी (sentimental didacticist) आहेत. ह्या दृष्टीने साने गुरुजी ह्यांना

अर्वाचीन लिति वाङ्ग्यकारांत एक विशिष्ट स्थान आहे. इतर लिति लेखकांनी नाहीं का अर्वाचीन लिति वाङ्ग्यकारांत आपापले एक विशिष्ट स्थान प्राप्त करून घेतले ? प्रो. फडके हे रंजनवादी लितिलेखक, तर खांडेकर हे जीवनवादी लितिलेखक; अत्रे हे रंजनवादी वास्तवलेखक, तर वरेकर हे प्रमेयवादी वास्तवलेखक; माडखोल्कर हे शृंगारवादी वास्तवलेखक, तर पु. य. देशपांडे हे साम्यवादी लितिलेखक; वामनराव जोशी हे हेतुवादी लितिलेखक, तर केळकर व केतकर हे वास्तववादी लितिलेखक; असें ज्या त्या लेखकांनी आपापले स्थान अर्वाचीन मराठी लिति वाङ्ग्यांत कायम केले आहे, तसें साने गुरुजींचंहि तेथे स्थान आहे व तें त्यांना त्यांच्या वाङ्ग्यसेवेच्या सामर्थ्यांने मिळाले आहे, देशसेवेच्या सामर्थ्यांने मिळाले नाहीं. “आम्ही देशभक्त आहांत, तेव्हां आमचें वाङ्ग्य श्रेष्ठ आहे,” असें त्यांनी म्हणूं नये हे जसें खरे, तसें “तुम्ही देशभक्त आहांत, तेव्हां तुमचे वाङ्ग्य कनिष्ठ आहे, तें तुमचें क्षेत्र नव्हे,” असें इतर साहित्यिकांनी म्हणूं नये हे तितकेच खरे आहे. देशभक्ति हा त्यांनी वादावा समजूं नये हे जसें खरे, तसें इतरांनीहि पण ती कर्मिति समजूं नये हे तितकेच खरे.

आतां साने ह्यांचे वाङ्ग्य कला आहे की नाहीं, साने हे कलावान् आहेत की नाहींत, हा मुद्दा राहिला. कला ही दोन प्रकारची : एक उपयुक्त व दुसरी आनंददायी. साहित्यकला ही दुसऱ्या प्रकारांतील आहे. आनंददायी कलांचे पुन्हा दोन प्रकार आहेत; एक दृक्कला व दुसरी श्रुतिकला. वास्तुकला, मूर्तिकला, रेखाकला व नर्तनकला ह्या दृक्कला होत. साहित्यकला व संगीतकला ह्या श्रुतिकला होत. या सर्व कला मानवजातीचा आंतरिकास दाखवितात. ह्या कलांच्या निर्मितीसाठी द्रव्य-साहित्य लागतें. ह्यांतील सौंदर्यप्रतीतीसाठी इंद्रियज्ञानाचें माध्यम लागतें. कलावंताला आपल्या कलाकृतीचें मर्म श्रोत्याल सांगतां आले पाहिजे; म्हणजे दोघांच्या मनांची बैठक एक झाली पाहिजे. मानवी जीवन किंवा त्याचें साफत्य हे साहित्य-कलेचें द्रव्य; भाषा हे तिचें साधन; श्रुति हे तिचें माध्यम; आनंदप्राप्ति हे तिचें फल; हे साहित्यकलेचे घटक होत. “आम्ही काय लिहितो हे पाहूं नका, कसें लिहितो हे पहा,” असें जे कांहीं कलावान् साहित्यिक म्हणतात हे चूक आहे. कलेमार्थे जसें पद्धतीला, प्रत्यक्ष कृतीला महत्त्व आहे, तसें जे द्रव्य वापरायचे त्यालाहि महत्त्व आहे. वास्तुकलाकारानें जर माती, दगड हे साहित्य नीट निवडले नाहीं, तर वास्तुकलाकृतीत भेगा पडतील. मूर्तिकलाकारानें जर धातु नीट निवडली नाहीं, तर

मूर्तिकलाकृतींत तडे जातील. रेखाकलेची तीच गोष्ट. आणि ह्याचा परिणाम असा होईल कीं, त्या त्या कलाकृतीपासून अपेक्षिलेल्या आनंदप्रतीतींत कमीपणा येईल. साहित्यकलेतहि चित्रणासाठीं जर मानवी जीवन हिणकस निवडलें किंवा जगांत पाप-अनीतीच फार आहे असें म्हणून नीच जीवनाचेंच जर चित्रण केलें, तर ती कलाकृति एखादे वेळेस कलेतील कौशल्याच्या जोरावर कलाकृति होईल; परंतु ती अभिजात व उदात्त कलाकृति होणार नाही. महाभारत ही कलाकृति आहे व दशकुमार-चरित् हीहि पण कलाकृति आहे; शाकुन्तल ही कलाकृति आहे व मालविकाग्रिमित्र हीहि पण कलाकृतीच आहे; 'मुक्तेश्वरी भारत' ही कलाकृति आहे व लोलिंग राजाची 'रत्नकला' हीहि पण कलाकृतीच आहे; माधवराव पटवर्धनाचें 'विरह-तंग' ही कलाकृति आहे व 'नकुलांकार' हीहि पण कलाकृतीच आहे. ह्या सर्व कलाकृतींत फार तफावत आहे आणि ती उदात्तता, अभिजातता हांगावत आहे. कलाकृतील जें साहित्य निवडायचें तें मानवी व वैश्विक जीवनांतील सर्व विविध थारांवरील असावें; पण तें अभिजात व उदात्त स्वरूपाचें असावें.

'शिव' हें नीतीवर व धर्मावर आधारलेले आहे. नीति व धर्म स्थलप्रमाणे व कालाप्रमाणे बदलतात, म्हणून बदलत्या नीतीचें व बदलत्या धर्माचें, म्हणजे रुढ समजुतीप्रमाणे अनीतीचें व अधर्माचें चित्रण कलाकृतींत जर केलें तर ती कलाकृति त्या विशिष्ट कालापुरती कदाचित् चांगली ठरेल; परंतु ती चिरंतन चांगली कलाकृति ठरणार नाही. कारण अनीति व अधर्म हांच्याच फक्त चित्रणानें चिरंतन नीतितच्यांना व चिरंतन धर्मतच्यांना बाधा येते. अशी नीतित्राय व धर्मत्राय चित्रणाची कलाकृति जीवनाशीं पारखी होते. म्हणून चांगल्या कलाकारानें चिरंतन नीतिमूळ्यें व धर्ममूळ्यें सोडतां कामा नये.

ह्या वर सांगितलेल्या कलामूल्यानें साने ह्यांची साहित्यकला पारखण्यासारखी आहे. साने हे आपली कला सत्कला आहे असें म्हणतात. "सकल मानव जातीचें प्रेमानें ऐक्य करूं पाहणारा तो महापुरुष. सर्वांत मोठा कलावान् म्हणजे महापुरुष. महापुरुष जीवनाच्या कलेचा उपासक असतो, जीवनाची कला ही परमोच्च कला!" (कला म्हणजे काय? पृ. ११) ही त्यांची विचारसरणी आहे. हीच कलेची विचारसरणी त्यांच्या कलाकृतीच्या मुळाशीं आहे. ह्या विचारसरणीत सत्य, शिव, सुंदर ह्या तीन कलातत्त्वांपैकीं सत्य आणि शिव ह्या दोन तत्त्वांवरच विशेष भर आहे, तिसऱ्यावर नाही. साने ह्यांच्या साहित्यकलेने 'सत्यम्' व 'शिवम्' ह्यांचीच प्रतीति अधिक वा. १०

होते; 'सुंदरम्'ची प्रतीति तितकीशी होत नाहीं, कर्लेतील सौंटर्याची यथार्थ कल्पनाच साने ह्यांना नसावी. एन्हवीं 'डोळे हे जुलमी गडे' किंवा 'मैतरणी विगि विगि चाल' ह्यांसारखीं उत्तम नागर व ग्रामीण भावगीतें त्यांनीं तुच्छ व कलाहीन ठरबिलीं नसरीं (कला म्हणजे काय? पृ. २०).

साने ह्यांची साहित्यकला ही अशा स्वरूपाची आहे. आतां ह्या साहित्यकलेची प्रतीकें कोणांनी हें पाहायचें राहिले. त्यांचें आरंभीचें लिखाण मामुली आहे. पंडित ईश्वरचंद्र विद्यासागर, राजवाडे, गोखले हीं चरित्रें सामान्य आहेत. विद्यार्थी मासिकांतील लिखाणहि तसेच सामान्य आहे. ह्याच्यानंतरचें त्यांचें लिखाण हळ्ह-हळ्ह गणनीय होऊं लागले. 'पत्री' मध्यें देशभक्तिपर काव्य आहे. त्याच संग्रहांत 'सत्याग्रही' हें खंडकाव्य आहे. 'स्त्रीजीवन' सारखे जानपद गीतांचे संग्रह आहेत. संग्रहिलेलीं सर्व गीतें फार प्रेमळ, सात्त्विक व भावनात्मक आहेत. भाषा साधी, घरगुती व सरणी ओघवती अशी त्यांत साधली आहे. महाराष्ट्रांतील साध्या कुंदुंबांतील संस्कृतींतील प्रेमळपणा, वात्सल्य, पावित्र्य यथातथ्यानें त्यांत उतरले आहे. हीं गीतें वाचतांना जनार्दाईचे अभंग वाचल्यासारखें वाटते. हीं सर्व जानपद स्त्री-मीतें त्यांनीं गोला केली आहेत, हें त्यांचें काव्य. नाट्यसंवादांचेहि एक पुस्तक 'सोन्या-मासृती' म्हणून आहे. 'भारतीय संस्कृति' हा त्यांचा एक प्रबंध आहे. त्यांत भारतीय संस्कृतीचे मुख्य घटक—चार वर्ण, चार आश्रम, चार पुरुषार्थ, अवतार, कर्म, ज्ञान, भक्ति, संयम, मृत्यु—ह्या सर्वोच्चा तात्त्विक विचार आहे व तो हिंदूंच्या सांस्कृतिक इतिहासाला धरून केला आहे. 'विश्राम' म्हणून एक त्यांच्या लघुकथांचा संग्रह आहे. त्यांतील विषय, प्रतिपादन वगैरे गोष्ठी मामुलीच आहेत. विशेष उलेखनीय अशी अभिनवता त्यांत नाहीं. त्यांचें खरें वाढ्याय म्हणजे त्यांचें कथावाढ्याय हें होय. त्यांत कांदंबन्या व गोड गोष्ठी ह्यांचा समावेश होतो. गोड गोष्ठींचे दहा भाग आहेत. मुलांच्या, सर्व उपदेशांच्या गोष्ठी आहेत. त्यांच्या सर्व वाढ्याय-पैकीं त्यांच्या कांदंबन्यांनीच त्यांना वाढ्यायीन नांवलौकिक मिळवून दिला. 'श्याम', 'श्यामची आई', 'क्रांति', 'आस्तिक', 'सती', 'गोड शेवट', 'तीन मुले' ह्या त्यांच्या मुख्य कांदंबन्या होत. ह्या सर्वोत 'तीन मुले' हीच कांदंबरी मला आवडते. हें टेनिसनच्या इनॉक आर्डनचे रूपांतर आहे. परंतु माझ्या दृष्टीनें ते फार बेमालूम साधले आहे. भाषांतर आहे, एवढेंच वैगुण्य आहे. ही कांदंबरी स्वतंत्र असती, तर तिच्या एकटीच्या जोरावर मीं साने गुरुजींना कलावान् ठरविले असते. मंगा, बुधा, माधुरी

हीं पांत्रे उत्तम आहेतच; परंतु त्यांत एक मोठी प्रेमळ म्हातारी घाळन सर्व काढबरीत एक प्रकारचा उद्यात्र प्रेमळपणा त्यांनीं दरवळून सोडला आहे. ‘श्याम’ व ‘श्यामची आई’ हांत प्रेमळपणा, वात्सल्य व उपदेश अतिशय भरला आहे. ब्राच्च भाग प्रौढ वाचकांना कृत्रिम व कंटाळवाणा वाटतो—अतिशयोक्त झाल्य आहे. ‘गोड शेवट’, ‘क्रांति’, ‘सती’ ह्या त्यांच्या आणखी काढबन्या होत. प्रांतिक ग्रामीण वातावरण, सत्प्रवृत्ति, सदुपदेश, नीति, धर्म, देव, देश ह्यांसंबंधीं विचार व भावना ठिकठिकाऱ्यी सूत्ररूपानें व व्याख्यानरूपानें पुष्कळ वेळां येतात. ह्या सर्व कलाकृतीत मानवी जीवनाचें चित्रण आहे, स्थेयवादित्व आहे, भावनावादित्व आहे; परंतु तें सर्व बोधवादांत गुरफळून गेलें आहे. प्रकर्षानें ह्यांनून जो दिसतो, तो बोधवाद; त्यानंतर दिसतो तो शिववाद; त्यानंतर दिसतो तो सत्यवाद. सौंदर्यवाद मात्र हुड्डकून काढावा लागतो.

११. महाराष्ट्राभिमानी प्रो. दत्तोपंत पोतदार

कांहीं तरी वीस वर्षांपूर्वीची गोष्ट असेल. तेव्हां माझी व दत्तोपंतांनी प्रथम गांठ पडली. मी एम्. ए. च्या परीक्षेचा अभ्यास करीत होतो. दुसरा विषय मराठी भाषा हा घेतला होता. त्यांत नामदेवाच्या अभंगांच्या गाण्यांतील विसोबा खेचराचा एक अभंग अडला. कांहीं केल्या समाधानकारक अर्थे लागेना. म्हणून इतिहासाच्यार्ये राजवाडे त्यांची मीं गांठ घेतली. अभंगांतील एक शब्द घेऊन त्यांनी प्रवचनाला आरंभ केला. प्रवचनानंत सर्व विषय येऊन गेले. परंतु अभंगाच्या अर्थनिश्चितीच्या दृष्टीने आम्ही प्रथम जेथें होतो तेथेंच दोनतीन तासांच्या चर्चेनंतर होतो ! शेवटी, “ पोतदारांना जाऊन विचारा ” असे सांगून माझी वासलात लावण्यात आली. ज्ञाले; पोतदारांकडे आलों. त्या वेळेस ते शिक्षणप्रसारक मंडळीच्या मराठी प्राथमिक शाळेवर पर्यवेक्षक म्हणून काम करीत होते. त्यांच्या कचेरीतच त्यांची गाठ घेतली. जिकडेतिकडे फायली पडलेल्या. दर पांच मिनिटांनी तेथें कोणी तरी येई आणि त्याच्या कामाचा लगेच निर्गम होई. पत्रव्यवहार वाच, उत्तरे लिही, नोटीस काढ, शिक्षकांना सूचना दे, माळ्याला काम सांग, लहान लहान अर्भकांच्या तक्रारी ऐक, त्यांचा निकाल कर, असा प्रकार एकसारखा चालला. मी आपला तास गेला, दोन तास गेले, बसलेला. माझी गाथा तेथेंच आणि अभंगहि तेथेंच ! मध्यम उंच अशी हडकुळी मूर्ति, लांबट दुभागी ढोके, त्यावर चंदनचर्चेचे पुसट पुसट पढे मधून मधून ढोकावत आहेत, कपाळावर लांब आडवें गंध, गळ्याभोवती पटीबंद उपरणे, लांब शेरवाणीवजा कोट इत्यादि वाश्य गोष्टी मी पाहात होतो. मध्येंच एकदां पैशाचा प्रश्न निघतांच दत्तोपंतांनी आपल्या नेसल्या धोतराच्या पुढच्या निन्यांत चापून ठेविलेली कसावजा एक पिशवी काढून तिच्यांतून पैसे उचलून देतांना पाहिल्यावर तर मी विशेषच गार ज्ञालो ! बोलतांना किंवा लिहितांना अधिकाराचा तोरा नाही. सर्वांशी वृत्ति सारखी. मुलांशी मुलासारखे, शिक्षकांशी शिक्षकासारखे, अशी त्यांची तज्हा. बोलण्यांत, लिहिण्यांत एक प्रकारचा ठामणा व प्रांजलपणा. आंत एक बाहेर एक अशा वृत्तीचा पूर्ण अभाव. या सर्व गोष्टींचा माझ्या मनावर चांगलाच परिणाम ज्ञाला. परंतु आमचा अभंग आपला जेथल्या तेथेंच ! तेथून आम्ही त्यांच्या घरी गेले. तेथेंहि पुनः तेंच. दोनचार मंडळी घरी अगोदरच वाट पाहात होती. त्यांचे काम होते न होते तोच दुसरी आपली तयार आहेत. कोणी विद्यार्थी मदत मागण्यास, तर

कोणी आपल्या नव्या पुस्तकावर मत-अभिप्राय घेण्यास, कोणी व्याख्यान ठरविण्यास, तर कोणी अध्यक्ष व्हा म्हणून विनंति करण्यास; कोणी सल्ला विचारण्यास, तर कोणी भांडण तोडण्यास; अशी निरनिराळ्या प्रकारची येरझार चालली होती. इतिहासमंडळांतील एक माणूस तर सारखा उभा ! पण शेवरीं आमचा अभंग निघाला. त्यांतील शब्द नन्द भार्षेतील ठरले. कांहीं थोडासा अर्धेहि लागला. मग इतर विषयांवर बोलणे निघाले. इतिहास, काव्य, मराठी वाङ्याय, जुनीं कागडपत्रे, पुराणवस्तु इत्यादि सर्व बोल्न ज्ञाले. प्रत्यक्ष वस्तूहि पुक्कल त्यांनी दाखविल्या. या भेटीपासून जो त्यांचा माझा परिचय ज्ञाला तो अद्याप टिकून आहे, इतकेंच नव्हे, तर वाढता आहे. स्वभावाचा दिल्डारपणा, प्रेमलपणा, प्रांजलपणा, आनंदी वृत्ति इत्यादि गुण त्यांच्याकडे ओढूनच घेतात. त्यांच्या प्रांतील प्रत्येक वस्तूत त्यांचा जातिवंत महाराष्ट्राभिमान दगोचर होतो, त्यांची उच्च विनेची आवड दिसते; प्राचीन अवशेषांविषयांर्थीची जागरूक वृत्ति प्रतीत होते; तमेच सत्य-संशोधनाची किंमत त्यांना कळते; आणि त्यांसंवंधी प्रेमहि वाटते.

या गोष्टी दत्तोपंतांना कै. राजवाडे यांच्याकडून लाभल्या. त्यांचा ध्यास व हव्यास राजवाडे यांनी त्यांच्यांत उत्पन्न केला. राजवाडे हे त्याच्या बडिलांचे समकालीन असल्यामुळे त्यांच्याकडे येत जात. पूर्वजांविषयांचा जाजवल्य अभिमान, उच्च ज्ञान व सत्य यांच्या संशोधनाची ज्योत, हीं दत्तोपंतांच्यामन्यें राजवाड्यांनीं पेटविली. वैराग्याची निःस्पृह व सडेतोड वृत्ति हीसुद्धां राजवाडे यांची देणगी. इतिहास, वाळ्यासंशोधन यांच्या द्वारे करावयाच्या लेक्सेवेचे वाण त्यांना राजवाडे यांनंच दिले आणि तें त्यांनीं मोळ्या तत्परतेने आजवर चालविले आहे. त्यांनी शिक्षणप्रसारक मंडळांचे सदस्यत्व केले, शालांचे मुख्याध्यापकत्व पत्करले, कॉलेज-मधील प्राच्यापक्त्व पार पाडले, साहित्यपरिषदेचे काम रेटले, शारदीयासक संमेलने साजरी केली, लोकांकडून महाराष्ट्रविद्यापीठाची वर्गणी जमदिली, अर्वाचीन भारतेतिहासपरिषद् भरविली, भारतीय ऐतिहासिक दसरसमितीच्या कामांत चैतन्य उत्पन्न केले, इत्यादि. पण या सर्व पसान्यांत त्यांनीं राजवाड्यांनीं प्रथम दाखविलेला तारा आपल्या दृष्टीआड होऊं दिला नाहीं. किंवृहुना त्या तान्याकडे लक्ष देऊनच त्यांनीं हीं इतर कामे हाकलीं. तात्पर्य, दत्तोपंत हे राजवाड्यांचे पुरेपूर अंतेवासी आहेत. त्यांच्या बोलण्यांत, लिहिष्यांत, विचारांत, आचारांत, कर्धीं कर्धीं आवाजांतसुद्धां राजवाडे यांची आठवण होते. भेद एकच, आणि तो म्हणजे राजवाडे हे सुतरास्

लोकविग्राहक होते, तर पोतदार हे सुतराम् लोकसंग्राहक आहेत.

स्वतः राजवाड्यानाहि दत्तोपतंसंबंधी आपुलकी वाटत होती. त्यांच्याविषयी त्यांना फार अभिमान वाढत असे. त्यांच्या ठिकाणी राजवाडे यांनी अपेक्षाहि मोठी धरली होती. त्यांना त्यांच्या निषेची खात्री वाटत असल्यामुळेच भा. इ. संशोधक मंडळ काढल्याबरोबर त्यांनी ते दत्तोपतंच्या स्वाधीन केले. हें इतिहास-संशोधक मंडळ त्यांनी किती आस्थेने चालविले आहे, ते आजवर कोणत्या नांवारूपास आणिले आहे, त्याने इतिहासविषयक जागृति कशी व किती केली आहे, त्याचा एके काळीं जिकिरीचा व धाकधुगीचा झालेला जीवनक्रम सध्यां किती स्वास्थ्याने चालला आहे, ते केवळ पुण्याचेच नव्हे तर सर्व महाराष्ट्राचे व हिंदुस्थानचेहि भूषण करें अनेले आहे. या सर्व गोष्ठी आपणा सर्वोच्चा समोर आहेत. मंडळाच्या योगक्षेमाच्या प्रकरणी राजवाडे यांनी धरलेली दत्तोपतंसंबंधीची अपेक्षा खरी ठरली हैं निश्चित. यासंबंधीं राजवाडे यांचा आत्मा त्यांना खास शुभाशीर्वाद देत असेल !

प्रो. दत्तोपत पोतदार म्हणजे महाराष्ट्राचा मूर्तिमंत अभिमान ! महाराष्ट्रदेश, महाराष्ट्रधर्म, महाराष्ट्रभाषा, महाराष्ट्रसंस्कृति व चालरीत यांचीं जीं काहीं प्रधान लक्षणे आहेत त्या सर्वांचे ते जिंवत व जातिवंत प्रतीक होत. हा जागता व तल्पता असा अभिमान आहे. यांत केवळ दिलाई नाही, कधीं कुचराई नाही, कधीं तोंड-देखलेपणा नाही. जे आहे ते निषेचेने आहे, आत्मीयतेने आहे. बोलण्यांत मराठेपण, लिहिण्यांत मराठेपण, राहण्यावागण्यांत मराठेपण, भांडण्यांतहि मराठेपण, असे दत्तोपतंच्या रोमरंधीं मराठेपण भिनले आहे. वादविवाद चांगला-रंगांत आला म्हणजे दत्तोपतंना भाषण करतांना ऐकावें. अशा वेळी त्यांच्या मराठेपणाचा पूर्ण प्रत्यय येतो. त्यांचे परप्रांतीय स्नेही त्यांच्या वादपटुत्वाविषयीं बोलतांना, “तुम्ही अगदीं खच्या मराठ्याप्रमाणे लढतां” असे वाख्याणीचे उद्भार काढतांना प्रस्तुत लेखकानें पुष्कळ वेळां ऐकिले आहे.

हें मराठेपण ही चीज आहे तरी काय ? ताठरपणा हा एक त्याचा विशेष आहे. स्वडबडीतपणा हा एक त्याचा दुसरा विशेष आहे. स्वबुद्धीला अनुसरणे हा त्याचा आणखी एक विशेष आहे. पूर्वजांचा व त्यांनीं संपादन केलेल्या वतनवाडीचा अभिमान हा चौथा विशेष म्हणून सांगतां येईल. महाराष्ट्रांतील पांढरीचा व त्याबरोबर काळीचा अभिमान हेंहि त्यांचे लक्षण आहे. या गुणांच्याबरोबर दुसऱ्याहि काहीं गुणांचा निर्देश करणे अवश्य आहे. परंतु हे गुण अभावरूप आहेत, अवगुण

मात्र नव्हेत. मराठ्यांच्या ठार्यां घाडस असले तरी साहस नाही. मराठ्यांच्या ठार्यां वतनवाडीचा अभिमान असला तरी तो मर्यादादूषित आहे. त्या मर्यादेवाहेर जाण्याची मराठ्यांची कर्थी इच्छा हेत नाही. घरकुलाच्या जरी नाही, तरी देशकुलाच्या बाहेर तो सहसा जावयाचा नाही. मराठा हा अत्पसंतुष्ट आहे. तो स्वसंतुष्ट आहे. आणि त्याच्या या संतुष्ट वृत्तीमुळेच त्याच्या ठिकार्णी महत्वाची भाकांक्षा नाही. मग ती चांगली आकांक्षा नाही आणि वाईटहि नाही. या जातिवंत स्वसंतुष्ट वृत्तीमुळे तो दुसऱ्यापुढे तोडहि पण वेंगाडत नाही. दुसऱ्याला तो आपले दैन्य दाखवीत न ही. परिस्थितीच्या त्रासाने वैतागला, तर स्वतःच्या घरकुलांत भिंतीला टांचा घासून राहील, पण त्यांतून सुटप्पाकरितां दुसऱ्याकडे याचना करणार नाही. मराठा हा बुद्धिवादी आहे, भावनावादी नाही. या बुद्धिवादामुळे त्याच्यामध्ये बुद्धिचापल्य आहे. परंतु बुद्धिचापल्यावरोबर त्याच्या ठिकार्णी शब्दचापल्याहि आहे; आणि यामुळे अन्यपांतीयांचा मराठ्यांसंबंधी पुष्कळ वेळां वराच गैरममज होतो. या बुद्धिवादामुळे स्वमताविषयी आग्रह उत्पन्न होतो; आणि आग्रहावरोबर भांडखोर वृत्तीहि येते. सह्याद्रीचा कणखरपणा व खडगडीतपणा मराठ्याच्या वृत्तींत पुरेपूर उत्तरला आहे. त्याच्यामध्ये कलेची कुसराई नाही व नरमाई पग नाही. तो सौंदर्ययुक्त कलंगांचा उपभोक्ता आहे, पण जातिवंत भोक्ता नाही. अशा रीतीने मराठा हा सोळा आणे व्यवहारी मनुष्य आहे; आणि तोहि सारासारविवेचक व्यवहारी आहे; निवळ मोजमाप्या व्यवहारी नाही.

एवंगुणविशिष्ट जें मराठेपण तें पोतदारांच्या अंगीं आहे. ज्यांचा ज्यांचा म्हणून त्यांच्यादीं परिचय झालेला आहे त्यांना त्योना आमच्या म्हणण्याचा पडताळा आल्याशिवाय राहिला नसेल. दत्तोपंतांना भावना नाही असें नाही. भावना आहे, परंतु तिच्यावर ते बुद्धीचा पगडा बसवितात आणि तिच्या आहारी जात नाहीत. असहकारितेच्या पहिल्या धुमश्रकीत कित्येकांनी आपल्या नोकऱ्यांचे राजीनामे दिले. कित्येकांनी शाळा सोडल्या. कांहीं थोड्यांनी आपलीं शाळाकॉलेजें ‘राष्ट्रीय’ केलीं. परंतु दत्तोपंत त्या सर्व वावटर्फीत अविचल राहिले, आणि त्यांनी आपल्या सहकाऱ्यांस विचेचीं मंदिरे तीतून अवाधित व अलिंग ठेवण्याचा सल्ला देऊन पुण्यांतील संप्रदाय व पंरपरा निर्माण केलेल्या शिक्षणसंस्था सुरक्षित ठेवण्यास साध्य केले. तेच दत्तोपंत पोतदार अलीकडे पुनः वर्धा-शिक्षणयोजना निर्माण होतांच त्यांतील सुप्रतिष्ठित शैक्षणिक तत्त्व ओळखून परकीय शिक्षणाने विसकटलेली

संस्कृतीची घडी त्या योजनेच्या द्वारे योग्य रीतीने व्रसविणे शक्य आहे असें जाणून तिचा आतां जोरानें पुरस्कार करीत आहेत. तात्पर्य ते प्रगतिप्रिय आहेत; परंतु ती प्रगति शिस्तीने प्राप्त करून घेणारे आहेत. त्यांच्या भाषणांतील सडेतोडपणा व विचारांतील कणखरपणा तर सर्वांच्या परिचयाचा आहे. पोतदारांच्या व्याख्यानांत त्यांचे बुद्धिचापल्य व त्याबरोब्र शब्दचापल्यहि प्रतीत होतें. प्रतिपक्षाचे मुद्दे ते मोळ्या सफाईने खोडून काढतात. संतोष व समाधान हे गुण खरे; परंतु ते मर्यादेच्या बाहेर गेल्यामुळे त्यांच्या किंत्येक स्नेहाना ते दोषच वाटतात. त्यांच्यावर बरेचाईट प्रसंग आजवर पुष्कळ आले; परंतु त्यांमध्ये त्यांनी केवळांहि आपले दैन्य आपल्या जवळच्या मित्रालाहि दिसूं दिलें नाहीं. सौंदर्ययुक्त कलांचे मात्र ते भोक्ते आहेत. त्यांच्या घरीं किंती तरी चित्रविचित्र वस्तूंचे एक संग्रहालयच आहे. कोठें कांहीं वस्तु जरा चमकारिक दिसली कीं त्यांनी ती विकत घेतलीच. मग ती इंदूची काठी असो कीं फरगोल असो; ब्रह्मदेशाचा पंचा असो कीं दिल्लीकडील तपकिरीचा तुंगा असो! त्यांचा स्वतःचा पुस्तकसंग्रह तर फार महत्वाचा आहे. अतिशय जुरीं, दुर्मिळ, महत्वाचीं व प्रमाणभूत अशीं पुस्तके त्यांच्या संग्रहीं आहेत. तशाच कांहीं जुन्या वर्तमानपत्रांच्या फाइली पण आहेत. शिवाय हा संग्रह एकाग्री नाहीं, पुरातत्वशास्त्राच्या सर्व श ख चा हा संग्रह आहे.

अशा प्रकारचा संस्कृतीसंबंधी जातिवंत व जाज्वल्य अभिमान दत्तो वामनांच्या-मध्ये कसा आला? हा कांहीं यदृच्छ्या आलेला नाहीं. याच्या पाठीमार्गे तपश्चर्या आहे. कांहीं नाहीं म्हटलें तरी दोनअडीच तपांची ती दीर्घकालीन तपश्चर्या आहे. मराठ्यांच्या इतिहासाच्या व वाङ्ग्याच्या परिशीलनाने त्याच्या संस्कृतीविषयींचा निष्ठा दत्तोपंतांत उतरली आहे. गेलें पाव शतकभर त्यांचा पुण्याच्या भारतेतिहास-संशोधक मंडळाशीं सतत संबंध आहे. या संबंधाची घनता इतकी आहे कीं, त्या दोघांमध्ये अभेदभाव उत्पन्न झाला आहे. मदल म्हणजे दत्तोपंत आणि दत्तोपंत म्हणजे मंडळ, अशी वसुस्थिति आहे. एका इतिहासभक्त सरदाराच्या माडीवर चार इतिहासभक्त जमतात काय आणि ते इतिहाससंशोधनाची |चर्चा| करतात काय, एक लहानसें अभ्यासमंडळ काढतात काय आणि पाव शतकाच्या अवधींत अखिल भारतात त्याचा बोलबाला इतका होतो काय! हें सर्व पाहिलें म्हणजे आश्र्य व अभिमान वाटल्याशिवाय राहत नाहीं. इतिहासलेखनांत तकालीन अस्सल

कागदपत्रांचे महत्त्व महाराष्ट्राच्याच काय परंतु महाराष्ट्राबाहेरच्याहि विद्वानांना पटविण्याचे श्रेय भा. इ. सं. मंडळाला आहे. इतिहास-तत्त्वज्ञानांतील ही जागृति हिंदुस्थानापुरती तरी निदान मंडळांने केली, ही महाराष्ट्राला एक मोळ्या अभिमानाची गेण्ठ असून या अभिमानाचे बरेच श्रेय दत्तोपंतांना आहे यांत शंका नाही. कै. राजवडे, मेहेंदले, साने प्रभृतींनी मंडळ स्थापिले हें खरें. कै. खरे-पारसनीस, पटवर्धन-भावे, आणि देव-भट-चांदोरक प्रभृतींनी त्याची जोपासना केली हेंहि खरें. परंतु त्याच्या शेट जन्मापासून त्याची चिंता वाहून त्याला वाढविले एवढेंच नव्हे तर त्याला मोळ्या नांबलैकिकास आणिले तें दत्तोपंतांनी. त्यांनी काहीं ऐतिहासिक साधनांचे खंड एकामागून एक काढले नाहीत, थळ्य करणारे शोध लाविले नाहीत, अथवा परिणामकारक असें इतिहासतत्त्वज्ञानांचे साग्र प्रतिपादन केले नाहीं. नाहीं म्हटले तर शोधनिंबंध व संशोधनाचीं टिप्पणे त्यांनी बरीच वाचलीं आहेत. परंतु त्यांचे रहस्य नाहीं. त्यांनी आपल्या आयुष्यांतील ऐन उमेदीचीं व कर्तव्यारीचीं जी दोनअडीच तपें संस्थेच्या जोपासनेत घालविलीं त्यांचे उक्तषष्ठ फल म्हणजे हें मंडळ. हें करताना पुष्कळांचा त्यांना रोप पक्रावा लागला. आदरणीय अशा विद्वानांचा व त्यांचा मतभेद होऊन त्यांच्या सहकार्याला त्यांना मुकावे लागले. अद्यापि तसले प्रसंग संपले आणि त्यांचा मार्ग निष्कंटक झाला आहे असेंहि नाहीं. परंतु त्यांनी आपली तत्त्वनिष्ठा सोडली नाहीं. विनाकारण ‘हाराकिरी’ (आमहत्या) करणारे गृहस्थ्यहि ते नव्हत; आणि तशी मी कधीं करणार. नाहीं असें जे ते नित्य ठासून सांगतात तें सर्व या तत्त्वनिष्ठेच्या बळावरच. तत्त्वनिष्ठेच्या पुढे ते कोणाचीहि तमा बाळगीत नाहीत. या निष्ठेमुळे व सतत ध्यासामुळे कर्जाने कपाळ छिनून जाप्याची मंडळाची आपत्ति दूर होऊन त्याला स्वास्थ्य लाभले. ही संस्था म्हणजे पुण्याचीं, महाराष्ट्रांचे व भारतांचेहि एक भूषण आहे. या संस्थेला त्यांनी मोठेपण आणून दिले खरें; परंतु त्यांत त्यांचा सर्व जोम, बुद्धि व वेळ खचीं पडलीं. या संस्थेच्या मासिकाचे आरंभ-पासून ते एक संपादक आहेत. हें कामहि ते मोळ्या आस्थेने पार पाढीत आहेत.

भा. इ. सं. मंडळाच्या विद्यमाने पुणे येथें अलीकडेच पहिली अर्बाचीन भारते-तिहास-परिषद् जी भरली तिचे मुख्य श्रेय दत्तोपंतांचे आहे. मूळ कल्पना, कामाची योजना, निरनिराळा पत्रव्यवहार, प्रदर्शन, आणि शेवटची यशस्वी तड हें सर्व त्यांच्या श्रमांचे फल आहे. या परिषदेचे दुसरे अधिवेशन नुकतेच प्रयागास भरले आणि त्यांत ‘मराठ्यांचा इतिहास’ या विभागांचे अध्यक्षपद त्यांना देऊन

चालकांनी त्यांचा गौरव केला. इतिहासजागृतीचे जें बीज त्यांनी आजवर महाराष्ट्रांत रुजविले तें या परिषदेच्या द्वारा इतर प्रांतांत गेले.

पोतदारांची इतिहासविषयक आणखी एक कामगिरी उल्लेखनीय आहे; ती म्हणजे इंडियन् हिस्टॉरिकल रेकॉर्ड्स कमिशनचे सदस्य म्हणून. या संस्थेवर लोकप्रतिनिधि म्हणून ते आजवर बरेच दिवस काम करीत आहेत. ऐतिहासिक अस्सल कागदपत्रांच्या महत्वाची जाणीब त्यांनी भाषणे, ठराव, सूचना, उपसूचना, वादविवाद यापैकीं जें मिळेल त्या साधनानें करून दिली आहे. सरकारी किंवा संस्थानी दसरखाने आजवर जे कड्याकुलपांत बंद होते, ते अभ्यासकांना उघड्हून देण्याचे बरेच श्रेय दत्तोपतंत्रांच्या प्रयत्नाला यावें लागेल, असें सरकारी इतिवृत्तावरून सपष्ट आहे. ना सरकारचा पाठिजा, ना विद्वानांचा म्हणण्यासारखा आधार, ना स्वकीयांचा सहकार. अशा प्रतिकूल परिस्थितींतसुद्धां केवळ इतिहासनिष्ठेच्या बढावर एकाकी राहून त्यांनी त्याचा पिंच्छा पुरविला आणि यश मिळविले. पेशवेदमराच्या प्रकाशनयोजनेसंबंधींहि थोडाफार यशाच्चा वांटा त्यांच्याकडे जातो. मात्र फेरिस्ते किंवा हातयाद्या करण्याची त्यांची मूळ योजना पार फेरविली गेली.

इतिहास हा जसा दत्तोपतंत्रांच्या आवडीचा विषय आहे तसा मराठी काव्य हाहि तितकाच्च त्यांच्या आवडीचा विषय आहे. इतिहासांत ज्याप्रमाणे ल्हान ल्हान, परंतु ठसकेदार अशीं संशोधनटिपणे ते सहज लिहूं शकतात, त्याप्रमाणे काव्याचींहि ल्हानसर पण ठसकेदार टिपणे ते लिहिनात. एखाद्या जुन्या पोथीच्चा त्रुटित भाग अथवा कांहीं पानें सांपडलीं तर त्यावर नमुनेदार संशोधनटिपण लिहावें असें दत्तोपतंत्रांच. संशोधनांतील मर्मस्थल त्यांना तेव्हांच दिसते. रदीच्या टिग्यांतून ऐतिहासिक महत्वाचा कागद जसा राजवाड्यांच्या हातांत नेमका येई, तसेच मोळ्या संभारांदून संशोधनमर्म दत्तोपतंत्रांच्या दृष्टीस तेव्हांच येते, आणि त्यावर लगेच ते आपल्या कलाकुसरीने सौंदर्य निर्माण करतात. त्यांचीं हीं ल्हान ल्हान टिपणे वाचण्यासारखीं आहेत. हीं टिपणे कांहीं विशिष्ट कालांतीलच आहेत असें नाहीं. त्यांचीं आद्य इंग्रजींतील मराठी वाङ्याचीं टिपणे तर फारच मौजेचीं आहेत. या सर्वोच्चा एकनित संग्रह आपणांस त्यांच्या एका ल्हानशा पुस्तकांत पाहावयास सांपडतो.

हें पुस्तक म्हणजे 'मराठी गद्याचा इंग्रजी अवतार' हें होय. पुस्तक किरकोळ आहे, परंतु मोळ्या तोलाचे आहे. या कालांतील वाङ्यावर तें पहिले पुस्तक आहे. त्याची प्रस्तावना तर नमुनेदार विवेचनाचे उदाहरण आहे. अलीकडे या

कालखंडावर कांहीं पुस्तके झालीं आहेत, परंतु त्यांना त्याची सर आली नाहीं. कॉलेजमधील विद्यार्थ्यांना हैं फार उपयोगी पडते. भाषा व विवेचन चटकदार असत्यामुळे पुस्तक तेव्हांच खवलेले. प्रस्तुत लघुग्रंथांचा सुधारून वाढविलेला बृहदग्रंथ ते कधीं लिहितील ते लिहोत !

महाराष्ट्राचा अभिमान, महाराष्ट्राच्या काव्येतिहासाचा अभिमान व महाराष्ट्राच्या संस्कृतीचा अभिमान, पोतदारांच्या प्रत्येक दृतींत प्रतीत होतो. या अभिमानाने प्रेरित होऊन त्यांनी महाराष्ट्र विद्यापीठाची योजना हातीं घेतली, आणि कॉलेज-मधून सेवानिवृत्त झाल्यानंतर तिचा कांहीं काळ जोमाने पुरस्कार केला. त्यासाठीं स्वतः मोटर गाडगून प्रवास केला. मोठमोळ्या सरकारी अधिकाऱ्यांच्या, संस्थानिकांच्या, धनवंतांच्या व विद्यावंतांच्या भेटी घेतल्या. व्याख्याने हिलीं. पोटमंडळें काटलीं. कांहीं सहस्रांचा निधि जमविला आणि कांहींचीं अधिक आश्वासने मिळकिलीं. अशा रीतीने ही योजना थोडीफार नांवारूपास आणिली आहे. अद्यापि फलनिष्पत्ति मात्र व्हावयाची आहे. ती लवकरच होईल अशी अपेक्षा आहे. हें कार्य फार प्रचंड असून एकव्यादुकव्याच्यां आवांक्याबाहेचं आहे. महाराष्ट्राची नम्रतारिक परिस्थित त्याला विशेष नदते. अवश्य तेवढा महानिधि सहज उपलब्ध होणे शक्य नाहीं. वर्ग्या गोळा करणे हें काम आधींच मोळ्या जिकिरीचे; त्यांतून दत्तोपंतांसारख्या माणसाला तर तें विशेषच.

महाराष्ट्र साहित्यपरिषद् व साहित्यसंमेलन या संस्थांमध्ये दत्तोपंतांनी केलेले कार्यहि असेंच तोलाचे आहे. या साहित्यपरिषदेची अथपासून इतिपर्यंत माहिती असलेला दत्तोपंतांशिवाय दुसरा मनुष्य विरळा. ते परिषदेच्या कार्यकारी मंडळांचे कित्येक वर्षे सभासद होते, आणि गतवर्षी उपाध्यक्षत्व प्राप्त होते न होते तोंच यंदा अध्यक्षत्वाची माळहि त्यांच्या गळ्यांत पडली आहे. ते नांवाचे सभासद नाहीत. प्रत्येक सभेच्या वेळीं धउनेच्या कामांत लक्ष घालून त्यासंबंधीं लांबलांब पत्रे लिहून त्याचा ते पिच्छा पुरवीत. संमेलनांतहि त्यांचे लक्ष तसेंच निष्ठावंत रीतीने असे. परिषद् व संमेलन यांच्या बैठकींच्या वेळीं दत्तोपंतांचे भाषण म्हणजे एक महत्वाचा भाग असून सर्व लोक त्याविशेषीं आतुर असत. ही गोष्ट अद्यापि चालत आहे. परिषदेच्या मुख्यपत्राच्या संपादकांचे कामहि त्यांनी मध्यंतरी केले. श्री. नानासाहेब चाफेकर यांनी त्याला दिलेले संशोधनी वळण त्यांनी प्रचाराची जोड देऊन पुढे चालविले. त्यांचीं ‘रद्दीतील रत्ने’ पाहून कांहींजण असंतुष्ट झाले. परंतु सध्याचे

महाराष्ट्र-साहित्य-पत्रिकेचे स्वरूप पाहून त्या रद्दीतील रनांची किंमत कळते.

वक्तुत्व हा दत्तोपंतांचा मोठा गुण. चढता व मैदानी आवाज, जोरकस शब्द, छोटीमोठी वाक्ये, सडेतोड विचार, स्पष्ट व सुगम मांडणी, भावनेनुसार आवाजाचे चढउतार, नर्मविनोद, प्रसंगोचित गांभीर्य, प्रतिपाद्य विश्यांच्या पाश्चयभूमीचे सम्यक् शान इत्याहि गुणांनी त्यांचे भाषण फार परिणामकारक होतें. वादविवाद करण्यांत तर ते विशेष कुशल आहेत. प्रतिपक्षाचे यश ते हातोहात पळवितात आणि सभा जिकतात. वादविवादांत पोतदारांना डिवचले घणजे त्यांचे भाषण अधिकच परिणामकारक होतें. आभारप्रदर्शक भाषणे करण्यांत तर दत्तोपंतांचा हातखंडा आहे.

हाच चटकदारपणाचा गुण त्यांच्या त्रुटी लेखांतहि आढळतो. त्यांचे लेख वाचकांच्या मनाची तेव्हांच पकड घेतात. त्यांच्या वक्तुत्वाचे गुण त्यांच्या लेखांत दिसतात. कवित् कवित् पेरलेख्या जुन्यापुराण्या, परंतु अन्यंत समर्पक अशा शब्दांनी त्यांत विशेष चटकदारपणा येतो. या दृष्टीने त्यांचे संमेलनविषेक लेखसुद्धां वाचनीय आहेत. त्यांनी इतिहासमंडळाच्या पुरस्कृत ग्रंथांना लिहिलेले ‘पुरस्कार’ हे छोटे पण चटकदार असे लेख आहेत. श्री. न. चिं. केळकर यांच्या ‘मराठे व इंग्रज’ या प्रबंधावरील दत्तोपंतांचा परीक्षणलेख नमुनेदार आहे.

‘अर्वाचीन मराठी साहित्य’ या ग्रंथांत मराठी संशोधनाविषयी लिहिलेला लेखहि त्या दृष्टीने उल्लेखनीय आहे.

महाराष्ट्राचा इतिहास, त्याचे वाड्यय, त्याची भाषा यासंबंधी अभिमानाचा व निष्ठेचा गौरव करावयाचा नाहीं तर मग करावयाचा तरी कशाचा? देशी भाषांचा बोल्बाला उत्तरोत्तर अधिक होणार. भाषाजागृतीचा हा समय आहे. अशा समयीं दत्तोपंतांसारस्या भाषाभिमानी विद्वानांचीच राष्ट्राला जरूरी अधिक आहे.

